



REGOLI TA' PROCĊEDURA

L-għaxar leġislatura

Lulju 2024

Nota lill-qarrej:

Skont id-deċiżjonijiet tal-Parlament dwar l-użu ta' lingwa li tuża ġens newtrali fid-dokumenti tiegħu, ir-Regoli ta' Proċedura ġew adattati biex iqisu l-linji gwida fuq dak is-sugġett approvati mill-Grupp ta' Livell Għoli fuq l-Ugwaljanza Bejn is-Sessi u d-Diversità fil-11 ta' April 2018.

Interpretazzjonijiet tar-Regoli (skont l-Artikolu 242) jidhru *bil-korsiv*.

"Kompendju tal-atti legali ewlenin relatati mar-Regoli ta' Proċedura" huwa disponibbli fuq, u jista' jitnizzel minn fuq il-websajt tal-Parlament Ewropew:

<https://www.europarl.europa.eu/compendium/mt/contents.html>

KONTENUT

TITOLU I MEMBRI, KORPI TAL-PARLAMENT U GRUPPI POLITIČI

KAPITOLU 1

MEMBRI TAL-PARLAMENT EWROPEW

Artikolu 1	Il-Parlament Ewropew
Artikolu 2	Mandat indipendenti
Artikolu 3	Verifika ta' kredenzjali
Artikolu 4	Tul tal-mandat tal-Membri
Artikolu 5	Privileġġi u immunitajiet
Artikolu 6	Tneħħija tal-immunità
Artikolu 7	Harsien tal-privileġġi u l-immunità
Artikolu 8	Azzjoni urġenti mill-President għall-asserzjoni tal-immunità
Artikolu 9	Proċeduri dwar l-immunità
Artikolu 10	Standards ta' kondotta
Artikolu 11	Regoli ta' kondotta fir-rigward tal-integrità u t-trasparenza
Artikolu 12	Investigazzjonijiet interni mmexxija mill-Uffiċċju Ewropew Kontra l-Frodi (OLAF)
Artikolu 13	Osservaturi

KAPITOLU 2

UFFIĊJALI TAL-PARLAMENT

Artikolu 14	President proviżorju
Artikolu 15	Nomini u dispożizzjonijiet ġenerali
Artikolu 16	Elezzjoni ta' President - indirizz tal-ftuħ
Artikolu 17	Elezzjoni ta' Viċi Presidenti
Artikolu 18	Elezzjoni ta' Kwesturi
Artikolu 19	Tul tal-Kariga ta' Uffiċjali
Artikolu 20	Karigi vakanti
Artikolu 21	Tmiem ta' kariga qabel iż-żmien

KAPITOLU 3

KORPI U DMIRIJET

Artikolu 22	Dmirijiet tal-President
Artikolu 23	Dmirijiet tal-Viċi Presidenti
Artikolu 24	Kompożizzjoni tal-Bureau
Artikolu 25	Dmirijiet tal-Bureau
Artikolu 26	Kompożizzjoni tal-Konferenza tal-Presidenti
Artikolu 27	Dmirijiet tal-Konferenza tal-Presidenti
Artikolu 28	Dmirijiet tal-Kwesturi
Artikolu 29	Konferenza tal-Presidenti tal-Kumitati
Artikolu 30	Konferenza tal-Presidenti tad-Delegazzjonijiet
Artikolu 31	Kontinwità ta' kariga waqt il-perijodu tal-elezzjoni
Artikolu 32	Responsabbiltà tal-Bureau u tal-Konferenza tal-Presidenti

KAPITOLU 4

GRUPPI POLITIČI

Artikolu 33	Stabbiliment u xoljiment ta' gruppi politiċi
Artikolu 34	Attivitajiet u sitwazzjoni legali tal-gruppi politiċi
Artikolu 35	Intergruppi
Artikolu 36	Gruppi mhux uffiċjali
Artikolu 37	Membri mhux affiljati
Artikolu 38	Allokazzjoni ta' sigġijiet fil-Kamra

TITOLU II PROĊEDURI LEGIŻLATTIVI, TAL-BAGĦIT, TAL-KWITTANZA U OHRAJN

KAPITOLU 1 PROĊEDURI LEGIŻLATTIVI - DISPOŻIZZJONIJIET ĠENERALI

Artikolu 39	Programmazzjoni annwali
Artikolu 40	Rispett tad-drittijiet fundamentali
Artikolu 41	Verifika tal-bażi legali
Artikolu 42	Delega tas-setgħat legiżlattivi u għoti tas-setgħat ta' implimentazzjoni
Artikolu 43	Eżami tal-osservanza tal-prinċipji ta' sussidjarjetà u ta' proporzjonalità
Artikolu 44	Aċċess għal dokumenti u l-għoti ta' informazzjoni lill-Parlament
Artikolu 45	Rappreżentanza tal-Parlament fil-laqgħat tal-Kunsill
Artikolu 46	Id-dritt tal-Parlament li jressaq proposti
Artikolu 47	Talbiet lill-Kummissjoni għat-tressiq ta' proposti
Artikolu 48	Riferiment ta' atti legalment vinkolanti u kwistjonijiet ta' kompetenza
Artikolu 49	Aċċelerazzjoni tal-proċeduri legiżlattivi
Artikolu 50	Proċeduri legiżlattivi dwar inizjattivi preżentati minn istituzzjonijiet, apparti l-Kummissjoni, jew mill-Istati Membri

KAPITOLU 2 PROĊEDURI FIL-KUMITAT

Artikolu 51	Rapporti legiżlattivi
Artikolu 52	Proċedura simplifikata
Artikolu 53	Rapporti mhux legiżlattivi
Artikolu 54	Attività kongunta ta' rapporteurs
Artikolu 55	Rapporti fuq inizjattiva proprja
Artikolu 56	Abbozzar tar-rapporti
Artikolu 57	Opinjoni ta' kumitati
Artikolu 58	Valutazzjoni baġitarja dwar proposti għal atti legalment vinkolanti b'implikazzjonijiet baġitarji
Artikolu 59	Proċedura b'kumitat kongunt

KAPITOLU 3 PROĊEDURA LEGIŻLATTIVA ORDINARJA

TAQSIMA 1 - L-EWWEL QARI

Artikolu 60	Votazzjoni fil-Parlament – l-ewwel qari
Artikolu 61	Riferiment lura lill-kumitat responsabbli
Artikolu 62	Riferiment mill-ġdid lill-Parlament
Artikolu 63	Ftehim fl-ewwel qari

TAQSIMA 2 - IT-TIENI QARI

Artikolu 64	Komunikazzjoni tal-pożizzjoni tal-Kunsill
Artikolu 65	Estensjoni tal-limiti taż-żmien
Artikolu 66	Proċedura fil-kumitat responsabbli
Artikolu 67	Tressiq quddiem il-Parlament
Artikolu 68	Votazzjoni fil-Parlament – it-tieni qari
Artikolu 69	Ammissibilità tal-emendi għall-pożizzjoni tal-Kunsill
Artikolu 70	Ftehim fit-tieni qari

TAQSIMA 3 - NEGOZJATI INTERISTITUZZJONALI MATUL IL-PROĊEDURA LEGIŻLATTIVA ORDINARJA

Artikolu 71	Dispożizzjonijiet Ġenerali
Artikolu 72	Negozjati qabel l-ewwel qari tal-Parlament
Artikolu 73	Negozjati qabel l-ewwel qari tal-Kunsill
Artikolu 74	Negozjati qabel it-tieni qari tal-Parlament
Artikolu 75	Tmexxija tan-negozjati

TAQSIMA 4 - KONĊILJAZZJONI U T-TIELET QARI

Artikolu 76	Estensjoni tal-limiti taż-żmien
Artikolu 77	Tlaqqiġ tal-Kumitat ta' Konċiljazzjoni
Artikolu 78	Delegazzjoni għall-Kumitat ta' Konċiljazzjoni
Artikolu 79	Test kongunt

TAQSIMA 5 - KUNFLITT TA' REGOLI

Artikolu 80	Kunflitt ta' regoli
-------------	---------------------

TAQSIMA 6 – GHELUQ TAL-PROĊEDURA

Artikolu 81	Iffirmar u pubblikazzjoni ta' atti adottati
-------------	---

KAPITOLU 4 DISPOŻIZZJONIJIET SPECIFIĊI GĦALL-PROĊEDURA TA' KONSULTAZZJONI

Artikolu 82	Proposta modifikata għal att legalment vinkolanti
Artikolu 83	Il-pożizzjoni tal-Kummissjoni dwar l-emendi
Artikolu 84	Votazzjoni fil-Parlament
Artikolu 85	Segwitu għall-pożizzjoni tal-Parlament
Artikolu 86	Riferiment mill-ġdid lill-Parlament

KAPITOLU 5 AFFARIJIET KOSTITUZZJONALI

Artikolu 87	Reviżjoni Ordinarja tat-Trattati
Artikolu 88	Reviżjoni simplifikata tat-Trattati
Artikolu 89	Trattati ta' adeżjoni
Artikolu 90	Irtirar mill-Unjoni
Artikolu 91	Ksur ta' prinċipji u valuri fundamentali minn Stat Membru
Artikolu 92	Kompożizzjoni tal-Parlament
Artikolu 93	Kooperazzjoni msahha bejn l-Istati Membri

KAPITOLU 6 PROĊEDURI BAĠITARJI

Artikolu 94	Qafas finanzjarju pluriennali
Artikolu 95	Proċedura baġitarja annwali
Artikolu 96	Pożizzjoni tal-Parlament dwar l-abbozz tal-baġit
Artikolu 97	Konċiljazzjoni baġitarja
Artikolu 98	Adozzjoni definittiva tal-baġit
Artikolu 99	Sistema tal-qsim proviżorju fi tnaqqas il parti
Artikolu 100	L-Implimentazzjoni tal-baġit
Artikolu 101	Kwittanza lill-Kummissjoni fir-rigward tal-implimentazzjoni tal-baġits
Artikolu 102	Proċeduri oħra ta' kwittanza
Artikolu 103	Kooperazzjoni interistituzzjonali

KAPITOLU 7 PROĊEDURI INTERNI TAL-BAĠIT

Artikolu 104	Estimi tal-Parlament
Artikolu 105	Proċedura li għandha tapplika fit-tfassil tal-estimi tal-Parlament
Artikolu 106	Setgħa biex jagħmel u jhallas spejjeż, japprova l-kontijiet u jagħti l-kwittanza

KAPITOLU 8 PROCÈDURA TA' APPROVAZZJONI

Artikolu 107 Proċedura ta' approvazzjoni

KAPITOLU 9 PROCÈDURI OHRA

Artikolu 108 Proċedura għall-ghoti ta' opinjonijiet dwar derogi għall-adozzjoni tal-euro

Artikolu 109 Proċedura għall-ghoti tal-pożizzjoni tal-Parlament dwar l-istabbiliment jew l-estensjoni ta' fondi fiduċjarji tal-Unjoni għal azzjonijiet esterna

Artikolu 110 Proċeduri dwar id-djalogu bejn min imexxi u l-haddiema

Artikolu 111 Proċeduri għall-iskrutinju ta' ftehim volontarju previst

Artikolu 112 Kodifikazzjoni

Artikolu 113 Riformulazzjoni

KAPITOLU 10 ATTI DELEGATI U TA' IMPLIMENTAZZJONI

Artikolu 114 Atti delegati

Artikolu 115 Atti u miżuri ta' implimentazzjoni

Artikolu 116 Eżami taht il-proċedura b' kumitati kongunti

TITOLU III RELAZZJONIJIET BARRANIN

KAPITOLU 1 FTEHIMIET INTERNAZZJONALI

Artikolu 117 Ftehimiet internazzjonali

Artikolu 118 L-applikazzjoni proviżorja jew is-sospensjoni tal-applikazzjoni ta' ftehimiet internazzjonali jew it-tehid ta' pożizzjoni tal-Unjoni f'korp imwaqqaf bi ftehim internazzjonali.

KAPITOLU 2 RAPPREŻENTANZA BARRANIJA TAL-UNJONI U POLITIKA ESTERA U TA' SIGURTÀ KOMUNI

Artikolu 119 Rappreżentanti speċjali

Artikolu 120 Rappreżentanza Internazzjonali

KAPITOLU 3 RAKKOMANDAZZJONIJIET DWAR L-AZZJONI ESTERNA TAL-UNJONI

Artikolu 121 Rakkomandazzjonijiet dwar il-politiki esterni tal-Unjoni

Artikolu 122 Konsultazzjoni mal-Parlament u għoti ta' informazzjoni lill-Parlament fil-qafas tal-politika estera u ta' sigurtà komuni

Artikolu 123 Ksur tad-drittijiet tal-bniedem

TITOLU IV TRASPARENZA FIL-HIDMA

Artikolu 124 Trasparenza fl-attivitajiet tal-Parlament

Artikolu 125 Aċċess pubbliku għal dokumenti

Artikolu 126 Aċċess għall-Parlament

Artikolu 127 Kooperazzjoni mal-kumitati jew fil-kuntest ta' seduti ta' smiġh ta' skrutinju speċjali

TITOLU V RELAZZJONIJIET MA' ISTITUZZJONIJIET U KORPI OHRA U RESPONSABILITÀ POLITIKA

KAPITOLU 1 HATRIET

Artikolu 128 Elezzjoni tal-President tal-Kummissjoni

Artikolu 129 Elezzjoni tal-Kummissjoni

Artikolu 130 Programmazzjoni pluriennali

Artikolu 131 Mozzjoni ta' ċensura kontra l-Kummissjoni

Artikolu 132 Nomina ta' Imħallfin u Avukati Ġenerali tal-Qorti tal-

Artikolu 133	Ġustizzja tal-Unjoni Ewropea
Artikolu 134	Hatra tal-Membri tal-Qorti tal-Awdituri
	Hatra tal-Membri tal-Bord Eżekuttiv tal-Bank Ċentrali Ewropew
Artikolu 135	Hatriet f'korpi ta' governanza ekonomika
KAPITOLU 2	STQARRIJET
Artikolu 136	Stqarrijiet mill-Kummissjoni, mill-Kunsill u mill-Kunsill Ewropew
Artikolu 137	Stqarrijiet li jispjegaw id-deċiżjonijiet tal-Kummissjoni
Artikolu 138	Dikjarazzjonijiet li jispjegaw l-użu tal-Artikolu 122 tat-Trattat dwar il-Funzjonament tal-Unjoni Ewropea bħala bażi legali
Artikolu 139	Stqarrijiet mill-Qorti tal-Awdituri
Artikolu 140	Stqarrijiet mill-Bank Ċentrali Ewropew
KAPITOLU 3	SEDUTI TA' SMIGH TA' SKRUTINJU SPEĊJALI U MISTOQSJIET PARLAMENTARI
Artikolu 141	Seduti ta' smigh ta' skrutinju speċjali
Artikolu 142	Mistoqsijiet għal tweġiba orali b'dibattitu
Artikolu 143	Hin għall-mistoqsijiet
Artikolu 144	Mistoqsijiet għal tweġiba bil-miktub
Artikolu 145	Interpellanzi maġġuri għal tweġiba bil-miktub
Artikolu 146	Mistoqsijiet għal tweġiba bil-miktub lill-Bank Ċentrali Ewropew
Artikolu 147	Mistoqsijiet għal tweġiba bil-miktub li jikkoncernaw il-Mekkaniżmu Superviżorju Uniku u l-Mekkaniżmu Uniku ta' Riżoluzzjoni
KAPITOLU 4	RAPPORTI TA' ISTITUZZJONIJIET U KORPI OHRA
Artikolu 148	Rapporti annwali u rapporti oħra ta' istituzzjonijiet jew korpi oħra.
KAPITOLU 5	RIŻOLUZZJONIJIET U RAKKOMANDAZZJONIJIET
Artikolu 149	Mozzjonijiet għal riżoluzzjonijiet
Artikolu 150	Dibattiti fuq każi ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt
KAPITOLU 6	KONSULTAZZJONI TA' ISTITUZZJONIJIET U KORPI OHRA
Artikolu 151	Konsultazzjoni tal-Kumitat Ekonomiku u Soċjali Ewropew
Artikolu 152	Konsultazzjoni tal-Kumitat tar-Regġuni
Artikolu 153	Talbiet lill-Aġenziji Ewropej
KAPITOLU 7	FTEHIM INTERISTITUZZJONALI
Artikolu 154	Ftehim interistituzzjonali
KAPITOLU 8	RIFERIMENT LILL-QORTI TAL-ĠUSTIZZJA TAL-UNJONI EWROPEA
Artikolu 155	Proċeduri quddiem il-Qorti tal-Ġustizzja tal-Unjoni Ewropea
TITOLU VI	RELAZZJONIJIET MA' PARLAMENTI NAZZJONALI
Artikolu 156	Skambju ta' taġħrif, kuntatti u faċilitajiet reċiproċi
Artikolu 157	Konferenza tal-Kumitati Parlamentari għall-Affarijiet tal-Unjoni (COSAC)
Artikolu 158	Konferenzi tal-parlamenti

TITOLU VII SESSJONIJIET

KAPITOLU 1

Artikolu 159
Artikolu 160
Artikolu 161
Artikolu 162

KAPITOLU 2

Artikolu 163
Artikolu 164
Artikolu 165
Artikolu 166
Artikolu 167

Artikolu 168
Artikolu 169
Artikolu 170
Artikolu 171
Artikolu 172

KAPITOLU 3

Artikolu 173
Artikolu 174
Artikolu 175
Artikolu 176
Artikolu 177
Artikolu 178
Artikolu 179
Artikolu 180
Artikolu 181

KAPITOLU 4

Artikolu 182
Artikolu 183
Artikolu 184

KAPITOLU 5

Artikolu 185
Artikolu 186
Artikolu 187
Artikolu 188
Artikolu 189
Artikolu 190
Artikolu 191
Artikolu 192
Artikolu 193
Artikolu 194
Artikolu 195
Artikolu 196

SESSJONIJIET TAL-PARLAMENT

Legiżlatura, sessjonijiet, sessjonijiet parzjali, seduti
Tlaqqiġ tal-Parlament
Post fejn isiru s-seduti u l-laqgħat
Attendenza tal-Membri għas-seduti

ORDNI TAL-HIDMA TAL-PARLAMENT

Abbozz tal-aġenda
Adozzjoni tal-Aġenda u emendi għall-Aġenda
Proċedura f'sessjoni plenarja mingħajr emendi u diskussjoni
Prezentazzjoni qasira
Dibattiti dwar kwistjonijiet speċifiċi ta' interess għall-Unjoni Ewropea - dikjarazzjonijiet tal-Parlament
Dibattitu straordinarju
Dibattitu topiku mitlub minn grupp politiku
Proċedura urġenti
Dibattitu kongunt
Limiti taż-żmien

REGOLI ĠENERALI DWAR IT-TMEXXIJA TAS-SEDUTI

Aċċess għall-Kamra
Lingwi
Arranġament tranzitorju
Tqassim ta' dokumenti
Proċessar elettroniku ta' dokumenti
Allokazzjoni ta' ħin għad-diskorsi u lista tal-kelliema
Diskorsi ta' minuta
Stqarrijiet personali
Prevenzjoni ta' ostruzzjoni

MIZURI LI GHANDHOM JITTIEHDU F'KAŻ TA' NUQQAS TA' OSSERVANZA TAL-ISTANDARDS TA' KONDOTTA TAL-MEMBRI

Mizuri immedjati
Sanzjonijiet
Proċeduri interni ta' appell

KWORUM, EMENDI U VOTAZZJONI

Kworum
Livelli limitu
Tqegħid ta' emendi fuq il-Mejda u l-prezentazzjoni tagħhom
Ammissibilità ta' emendi
Proċedura ta' votazzjoni
Ordni tal-votazzjoni fuq emendi
Filtru mill-kumitat tal-emendi għas-seduta plenarja
Votazzjonijiet maqsuma
Dritt għall-vot
Votazzjonijiet
Votazzjoni aħħarija
Voti ndaqs

Artikolu 197	Votazzjoni b'sejha tal-ismijiet
Artikolu 198	Votazzjonijiet b'mod sigriet
Artikolu 199	Użu tas-sistema tal-votazzjoni elettronika
Artikolu 200	Diżgwid dwar votazzjonijiet
Artikolu 201	Spjegazzjonijiet tal-vot

KAPITOLU 6

PUNTI TA' ORDNI U MOZZJONIJIET TA' PROĊEDURA

Artikolu 202	Punti ta' ordni
Artikolu 203	Mozzjonijiet ta' proċedura
Artikolu 204	Riferiment lura lill-Kumitat
Artikolu 205	Għeluq ta' dibattitu
Artikolu 206	Aġġornament ta' dibattitu jew ta' votazzjoni
Artikolu 207	Sospensjoni jew għeluq tas-seduta

KAPITOLU 7

REKORD PUBBLIKU TAL-PROĊEDURI

Artikolu 208	Minuti
Artikolu 209	Testi adottati
Artikolu 210	Rapporti Verbatim
Artikolu 211	Rekord awdjoviżiv tad-diskussjonijiet

TITOLU VIII KUMITATI U DELEGAZZJONIJIET

KAPITOLU 1

KUMITATI

Artikolu 212	Twaqqif ta' Kumitati Permanenti
Artikolu 213	Kumitati Speċjali
Artikolu 214	Kumitati legiżlattivi temporanji
Artikolu 215	Kumitati ta' inkjesta
Artikolu 216	Kompożizzjoni tal-kumitati
Artikolu 217	Dmirijiet tal-kumitati
Artikolu 218	Sottokumitati
Artikolu 219	Bureaux tal-kumitati
Artikolu 220	Koordinaturi tal-kumitati
Artikolu 221	Shadow Rapporteurs
Artikolu 222	Laqgħat tal-kumitati
Artikolu 223	Minuti tal-laqgħat tal-kumitati
Artikolu 224	Votazzjoni fil-Kumitat
Artikolu 225	Dispożizzjonijiet dwar is-seduti plenarji li japplikaw fil-kumitat
Artikolu 226	Ħin għall-mistoqsijiet fil-kumitat
Artikolu 227	Proċedura għall-eżami minn kumitat ta' informazzjoni kunfidenzjali f'laqgħa tal-kumitat bil-magħluq
Artikolu 228	Seduti ta' smiġh pubbliku u dibattiti dwar inizjattivi taċ-ċittadini

KAPITOLU 2

DELEGAZZJONIJIET INTERPARLAMENTARI

Artikolu 229	Twaqqif u dmirijiet ta' delegazzjonijiet interparlamentari
Artikolu 230	Kumitati parlamentari kongunti
Artikolu 231	Koperazzjoni mal-Assemblea Parlamentari tal-Kunsill tal-Ewropa

TITOLU IX PETIZZJONIJIET

Artikolu 232	Dritt ta' Petizzjoni
Artikolu 233	Eżami ta' Petizzjonijiet

Artikolu 234	Żjarat ta' ġbir ta' informazzjoni
Artikolu 235	Notifika ta' petizzjonijiet
Artikolu 236	Inizjattiva taċ-ċittadini

TITOLU X OMBUDSMAN

Artikolu 237	Elezzjoni tal-Ombudsman
Artikolu 238	Attivitajiet tal-Ombudsman
Artikolu 239	Tneħħija tal-Ombudsman

TITOLU XI SEGRETARJAT TAL-PARLAMENT

Artikolu 240	Segretarjat tal-Parlament
--------------	---------------------------

TITOLU XII SETGHAT U RESPONSABBILTAJIET LI JIKKONĊERNAW IL-PARTITI POLITIĊI EWROPEJ U L-FONDAZZJONIJIET POLITIĊI EWROPEJ

Artikolu 241	Setghat u responsabbiltajiet li jikkonċernaw il-partiti politiċi Ewropej u l-fondazzjonijiet politiċi Ewropej
--------------	---

TITOLU XIII APPLIKAZZJONI TAR-REGOLI TA' PROĊEDURA U EMENDI GĦAR-REGOLI TA' PROĊEDURA

Artikolu 242	Applikazzjoni tar-Regoli ta' Proċedura
Artikolu 243	Emendi għar-Regoli ta' Proċedura

TITOLU XIV ĊIRKOSTANZI STRAORDINARJI

Artikolu 244	Miżuri straordinarji
Artikolu 245	Tfikkil tal-bilanċ politiku fil-Parlament
Artikolu 246	Reġim ta' parteċipazzjoni remota
Artikolu 247	It-twettiq ta' sessjoni parzjali jew seduta fi kmamar separati tal-laqgħat

TITOLU XV DISPOŻIZZJONIJIET MIXXELLANJI

Artikolu 248	Is-simboli tal-Unjoni
Artikolu 249	Integrazzjoni tal-ugwaljanza bejn il-ġeneri
Artikolu 250	Ħidma mhux mitmuma
Artikolu 251	Rettifiki

ANNEX I KODIĊI TA' KONDOTTA GHALL-MEMBRI TAL-PARLAMENT EWROPEW FIR-RIGWARD TAL-INTEGRITÀ U T-TRASPARENZA

ANNEX II IL-KODIĊI TA' MĠIBA XIERQA GHALL-MEMBRI TAL-PARLAMENT EWROPEW FIL-KUNTEST TAL-MANDAT TAGHHOM

ANNEX III KRITERJI GHALL-MISTOQSIJIET GĦAL TWEĠIBA BIL-MIKTUB SKONT L-ARTIKOLI 144, 146 U 147

ANNEX IV LINJI GWIDA U PRINĊIPJI ĠENERALI LI GHANDHOM JIĠU SEGWITI FL-GHAŻLA TAS-SUĠĠETTI LI GHANDHOM JIĠU NKLUŻI FL-AĠENDA GHAD-DISKUSSJONI FUQ KAŻI TA' KSUR TAD-DRITTIJIET TAL- BNIEDEM U TAL-PRINĊIPJI TAD-DEMOKRAZIJA U TAL-ISTAT TAD-DRITT SKONT L-ARTIKOLU 150

ANNEX V PROĊEDURA GHALL-EŻAMI U L-ADOZZJONI TA' DEĊIŻJONIJIET DWAR L-GHOTI TAL-KWITTANZA

ANNES VI	SETGHAT U RESPONSABBILTAJIET TAL-KUMITATI PERMANENTI
ANNES VII	APPROVAZZJONI TAL-KUMMISSJONI U MONITORAĠĠ TAL- IMPENJI MOGHTIJA WAQT IS-SEDUTI TA' SMIGH TA' KONFERMA
ANNES VIII	REKWIZITI GHALL-ABBOZZAR TAL-ATTI ADOTTATI SKONT IL-PROCEDURA LEGIŻLATTIVA ORDINARJA

TITOLU I

MEMBRI, KORPI TAL-PARLAMENT U GRUPPI POLITIĊI

KAPITOLU 1

MEMBRI TAL-PARLAMENT EWROPEW

Artikolu 1

Il-Parlament Ewropew

1. Il-Parlament Ewropew huwa l-assemblya eletta skont it-Trattati, l-Att tal-20 ta' Settembru 1976 dwar l-elezzjoni tal-Membri tal-Parlament Ewropew b'vot universali dirett u l-legiżlazzjoni nazzjonali li ġejja mit-Trattati.

2. Il-persuni eletti fil-Parlament Ewropew għandhom jissejġu:

- "Членове на Европейския парламент" bil-Bulgaru,
- "Diputados al Parlamento Europeo" bl-Ispanjol,
- "Poslanci Evropského parlamentu" biċ-Ċek,
- "Medlemmer af Europa-Parlamentet" bid-Daniż,
- "Mitglieder des Europäischen Parlaments" bil-Ġermaniż,
- "Euroopa Parlamendi liikmed" bl-Estonjan,
- "Βουλευτές του Ευρωπαϊκού Κοινοβουλίου" bil-Grieg,
- "Members of the European Parliament" bl-Ingliż,
- "Députés au Parlement européen" bil-Franciz,
- "Feisirí de Pharlaimint na hEorpa" bl-Irlandiż,
- "Zastupnici u Europskom parlamentu" bil-Kroat,
- "Deputati al Parlamento europeo" bit-Taljan,
- "Eiropas Parlamenta deputāti" bil-Latvjian,
- "Europos Parlamento nariai" bil-Litwan,
- "Európai Parlamenti Képviselők" bl-Ungeriż,
- "Membri tal-Parlament Ewropew" bil-Malti,
- "Leden van het Europees Parlement" bl-Olandiż,
- "Posłowie do Parlamentu Europejskiego" bil-Pollakk,
- "Deputados ao Parlamento Europeu" bil-Portugiż,

"Deputați în Parlamentul European" bir-Rumen,
 "Poslanci Európskeho parlamentu" bis-Slovak,
 "Poslanci Evropskega parlamenta" bis-Sloven,
 "Euroopan parlamentin jäsenet" bil-Finlandiż,
 "Ledamöter av Europaparlamentet" bl-Iżvediz.

Artikolu 2

Mandat indipendenti

Skont l-Artikolu 6(1) tal-Att tal-20 ta' Settembru 1976 u l-Artikolu 2(1) u l-Artikolu 3(1) tal-Istatut għall-Membri tal-Parlament Ewropew, il-Membri għandhom iwettqu l-mandat tagħhom b'mod ħieles u indipendenti, m'għandhomx ikunu marbuta b'xi istruzzjonijiet u m'għandhomx jirċievu mandat li jorbothom.

Artikolu 3

Verifika ta' kredenzjali

1. Wara l-elezzjonijiet ġenerali għall-Parlament Ewropew, il-President għandu jistieden lill-awtoritajiet kompetenti tal-Istati Membri sabiex jgħaddu lill-Parlament mingħajr dewmien l-ismijiet tal-Membri eletti sabiex il-Membri kollha jkunu jistgħu jieħdu s-sigġijiet tagħhom fil-Parlament b'effett mill-ftuh tal-ewwel seduta wara l-elezzjonijiet.

Fl-istess hin, il-President għandu jiġbed l-attenzjoni ta' dawk l-awtoritajiet għad-dispożizzjonijiet rilevanti tal-Att tal-20 ta' Settembru 1976 u jistedinhom jieħdu l-miżuri meħtieġa sabiex jevitaw kull inkompatibbiltà mal-mandat ta' Membru tal-Parlament Ewropew.

2. Kull Membru li l-elezzjoni tiegħu jiġi mgħarraf biha l-Parlament għandu jagħmel dikjarazzjoni bil-miktub, qabel jieħu s-siġġu tiegħu fil-Parlament, li huwa ma għandu ebda kariga inkompatibbli mal-mandat ta' Membru tal-Parlament Ewropew fis-sens tal-Artikolu 7(1) u (2) tal-Att tal-20 ta' Settembru 1976. Wara l-elezzjonijiet ġenerali, din id-dikjarazzjoni għandha ssir, fejn hu possibbli, mhux aktar tard minn sitt ijiem qabel is-seduta kostituttiva tal-Parlament wara l-elezzjonijiet. Sakemm il-kredenzjali ta' Membru jkunu ġew ivverifikati jew tkun ingħatat deċiżjoni fuq kwalunkwe tilwima u kemm-il darba jkun iffirma minn qabel id-dikjarazzjoni bil-miktub imsemmija aktar 'l fuq, il-Membru għandu jieħu s-siġġu tiegħu fil-Parlament u fil-korpi tiegħu u għandu jgawdi mid-drittijiet kollha marbuta ma' dak is-siġġu.

Fejn ikun stabbilit minn fatti vverifikati minn sorsi disponibbli għall-pubbliku li Membru jkollu kariga inkompatibbli mal-mandat ta' Membru tal-Parlament Ewropew, fis-sens tal-Artikolu 7(1) jew (2) tal-Att tal-20 ta' Settembru 1976, il-Parlament, abbażi ta' tagħrif provdut mill-President tiegħu, għandu jistabbilixxi l-eżistenza ta' post vakanti.

3. Abbażi ta' rapport magħmul mill-komitat responsabbli, il-Parlament għandu jivverifika l-kredenzjali mingħajr dewmien u jiddeċiedi dwar il-validità tal-mandat ta' kull wieħed mill-Membri tiegħu li jkunu għadhom kemm ġew eletti kif ukoll dwar kwalunkwe kontestazzjoni skont id-dispożizzjonijiet tal-Att tal-20 ta' Settembru 1976, għajr dawk li, skont dak l-Att, jaqgħu esklużivament taħt id-dispożizzjonijiet nazzjonali li għalihom jirreferi dak l-Att.

Ir-rapport tal-komitat għandu jkun ibbażat fuq in-notifika uffiċjali tar-rizultati sħaħ tal-elezzjoni

TITOLU I Artikolu 4

min-naħa ta' kull Stat Membru. Fin-notifika għandhom ikunu speċifikati l-ismijiet tal-kandidati eletti u l-ismijiet ta' kwalunkwe sostituti flimkien mal-ordni tagħhom skont ir-riżultat tal-votazzjoni.

Il-validità tal-mandat ta' Membru ma tistax tiġi kkonfermata jekk ma jkun saru d-dikjarazzjonijiet bil-miktub rikjesti taħt dan l-Artikolu u l-Anness I ta' dawn ir-Regoli ta' Proċedura.

4. Abbażi ta' proposta tal-kumitat responsabbli, il-Parlament għandu, mingħajr dewmien, jivverifika l-kredenzjali tal-Membri individwali li jkunu qed jieħdu post Membri li jkunu temmew il-mandat tagħhom u jista' f'kull hin jieħu deċiżjoni dwar xi kontestazzjoni tal-validità tal-mandat ta' kwalunkwe wieħed mill-Membri tiegħu.

5. Meta l-ħatra ta' Membru sseħħ minħabba l-irtirar ta' kandidati mill-istess lista, il-kumitat responsabbli għandu jiżgura li l-irtirar ikkonċernat ikun sar skont l-ispirtu u l-kelma tal-Att tal-20 ta' Settembru 1976 u tal-Artikolu 4(2) ta' dawn ir-Regoli ta' Proċedura.

6. Il-kumitat responsabbli għandu jiżgura li kull informazzjoni li tista' taffettwa l-eligibbiltà ta' xi Membru jew l-eligibbiltà jew l-ordni tas-sostituti tintbagħat minnufih lill-Parlament mill-awtoritajiet tal-Istati Membri jew tal-Unjoni, b'indikazzjoni, fil-każ ta' ħatra, tad-data tad-dhul fi-seħħ.

Jekk l-awtoritajiet kompetenti tal-Istati Membri jagħtu bidu għal proċedura li tista' twassal għall-iskwalifika ta' Membru milli jieħu l-mandat, il-President għandu jitlobhom biex iżommuh infurmat regolarment dwar l-istadju li fih tkun waslet il-proċedura. Huwa għandu jirreferi l-kwistjoni lill-kumitat responsabbli. Fuq proposta ta' dak il-kumitat, il-Parlament jista' jieħu pożizzjoni dwar il-kwistjoni.

Artikolu 4

Tul tal-mandat tal-Membri

1. Il-mandat tal-Membri għandu jibda u jispiċċa skont kif imniżżel fl-Artikoli 5 u 13 tal-Att tal-20 ta' Settembru 1976.

2. Membru li jirriżenja għandu jgħarraf lill-President bir-riżenja tiegħu u bid-data li fiha r-riżenja tkun se tidhol fis-seħħ, liema data m'għandhiex tkun aktar tard minn tliet xhur wara n-notifika. Din in-notifika għandu jkollha l-forma ta' dokument uffiċjali mhejji fil-preżenza tas-Segretarju Ġenerali jew tar-rappreżentant tiegħu, iffirmit minn dan tal-aħħar u mill-Membru kkonċernat u pprezentat minnufih lill-kumitat responsabbli li għandu jdaħħlu fl-aġenda tal-ewwel laqgħa tiegħu wara li jkun irċieva d-document.

Jekk il-kumitat responsabbli jqis li r-riżenja hija f'konformita' mal-Att tal-20 ta' Settembru 1976, għandha tiġi ddikjarata l-eżistenza ta' post vakanti b'effett mid-data indikata mill-Membru li jkun qed jirriżenja fid-dokument uffiċjali, u l-President għandu jgħarraf lill-Parlament dwar dan.

Jekk il-kumitat responsabbli jqis li r-riżenja ma tkunx konformi mal-Att tal-20 ta' Settembru 1976, huwa għandu jipproponi lill-Parlament li ma jiddikjarax l-eżistenza ta' post vakanti.

3. Meta l-ebda laqgħa tal-kumitat responsabbli ma tiġi prevista qabel is-sessjoni parzjali li jkun imiss, ir-rapporteur tal-kumitat responsabbli għandu immedjatament jeżamina kwalunkwe riżenja li tkun giet debitament notifikata. Fejn dewmien fl-eżami tan-notifika jista' jkun ta' preġudizzju, ir-rapporteur għandu jirreferi l-kwistjoni lill-president tal-kumitat, filwaqt li jitlob, skont il-paragrafu 2, li:

- il-President tal-Parlament jiġi mgħarraf f'isem il-kumitat li tista' tiġi stabbilita l-eżistenza ta' post vakanti; jew
- tissejjah laqgħa straordinarja tal-kumitat sabiex jeżamina d-diffikultajiet speċifiċi nnutati mir-rapporteur;

4. Fejn jew l-awtoritajiet kompetenti tal-Istati Membri jew tal-Unjoni jew il-Membru kkonċernat jgħarrafu lill-President b'xi ħatra jew elezzjoni għal kariga li tkun inkompatibbli mal-kariga ta' Membru tal-Parlament Ewropew fis-sens tal-Artikolu 7(1) jew (2) tal-Att tal-20 ta' Settembru 1976, il-President għandu jinforma lill-Parlament b'dan, u l-Parlament għandu jiddikjara li jeżisti post vakanti mid-data tal-inkompatibbiltà.

Jekk l-awtoritajiet kompetenti tal-Istati Membri jinnotifikaw lill-President bit-tmiem tal-mandat ta' Membru tal-Parlament Ewropew bħala riżultat jew ta' inkompatibbiltà addizzjonali stabbilita bil-liġi ta' dak l-Istat Membru skont l-Artikolu 7(3) tal-Att tal-20 ta' Settembru 1976 jew tal-irtirar tal-mandat tal-Membru skont l-Artikolu 13(3) ta' dak l-Att, il-President għandu jgħarraf lill-Parlament li l-mandat ta' dak il-Membru spicċa fid-data kkomunikata mill-awtoritajiet kompetenti ta' Istat Membru. Fejn l-ebda tali data ma tiġi kkomunikata, id-data ta' tmiem il-mandat għandha tkun id-data tan-notifika minn dak l-Istat Membru.

5. Meta l-awtoritajiet tal-Istati Membri jew tal-Unjoni jgħarrafu lill-President b'missjoni li jkunu bi hsiebhom jafdaw f'idejn Membru, il-President għandu jirreferi l-kwistjoni dwar il-kompatibbiltà tal-missjoni proposta mal-Att tal-20 ta' Settembru 1976 lill-kumitat responsabbli u għandu jgħarraf lill-Parlament, lill-Membru u lill-awtoritajiet kkonċernati bil-konkluzjonijiet li jkun wasal għalihom il-kumitat.

6. Meta l-Parlament jistabilixxi l-eżistenza ta' post vakanti, il-President għandu jgħarraf lill-Istat Membru kkonċernat b'dan, u jistiednu jimla s-siġġu mingħajr dewmien.

7. Il-Parlament jista' jiddikjara li l-mandat li qed jiġi eżaminat huwa invalidu jew jista' jirrifjuta li jstabilixxi l-eżistenza ta' post vakanti jekk l-aċċettazzjoni jew it-tmiem tal-mandat ikunu jidhru li huma bbażati fuq inezattezzi materjali jew fuq vizzju tal-kunsens.

Artikolu 5

Privileġġi u immunitajiet

1. Il-Membri jgawdu l-privileġġi u l-immunitajiet stabbiliti fil-Protokoll Nru 7 dwar il-Privileġġi u l-Immunitajiet tal-Unjoni Ewropea.

2. Fl-eżerċizzju tas-setgħat tiegħu rigward il-privileġġi u immunitajiet, il-Parlament għandu jaġixxi biex iħares l-integrità tiegħu bħala assemblea legiżlattiva demokratika u jiżgura l-indipendenza tal-Membri tiegħu fil-qadi ta' dmirijietom. L-immunità parlamentari mhix privileġġ personali ta' Membru imma garanzija tal-indipendenza tal-Parlament kollu kemm hu u tal-Membri tiegħu.

3. L-Unjoni Ewropea għandha tohrog laissez-passer tal-Unjoni Ewropea lil Membru, fuq talba tiegħu u b'kundizzjoni li l-President tal-Parlament jagħti l-awtorizzazzjoni tiegħu, li jippermetti lill-Membru jiċċirkola bla xkiel fl-Istati Membri u f'pajjiżi oħra li jirrikonoxxu dan il-laissez-passer bħala dokument tal-ivjaġġar validu.

4. Għall-fini tal-qadi tad-dmirijiet parlamentari tagħhom, il-Membri kollha għandu jkollhom id-dritt li jipparteċipaw b'mod attiv fil-ħidma tal-kumitati u tad-delegazzjonijiet tal-Parlament skont id-dispożizzjonijiet ta' dawn ir-Regoli ta' Proċedura.

TITOLU I Artikolu 6

5. Il-Membri għandu jkollhom id-dritt li jispezzjonaw il-fajls miżmuma mill-Parlament jew minn xi kumitat, hliel fajls personali u ta' kontabbiltà li l-Membri kkonċernati biss jingħatalhom il-permess li jispezzjonawhom. L-eċċezzjonijiet għal din ir-regola, rigward l-immanigġjar ta' dokumenti li l-aċċess għalihom jista' jiġi miċħud, skont ir-Regolament (KE) Nru 1049/2001 tal-Parlament Ewropew u tal-Kunsill dwar l-aċċess pubbliku għad-dokumenti tal-Parlament Ewropew u tal-Kunsill¹, huma stipulati fl-Artikolu 227 ta' dawn ir-Regoli ta' Proċedura.

Bl-approvazzjoni tal-Bureau, Membru jista', abbażi ta' deċiżjoni motivata, jiġi mcaħħad mid-dritt li jispezzjona dokument Parlamentari jekk, wara li jkun instema' l-Membru kkonċernat, il-Bureau jasal għall-konklużjoni li tali spezzjoni tista' toħloq ħsara mhux aċċettabbli għall-interessi istituzzjonali tal-Parlament jew għall-interess pubbliku, u li l-Membru kkonċernat ikun qed ifittex li jispezzjona d-dokument għal raġunijiet privati u personali. Il-Membru jista' jressaq appell bil-miktub kontra tali deċiżjoni fi żmien xahar minn meta tiġi notifikata. Biex ikunu ammissibbli, l-appelli bil-miktub iridu jinkludi r-raġunijiet. Il-Parlament għandu jasal għal deċiżjoni dwar l-appell mingħajr dibattitu waqt is-sessjoni parzjali li tiġi wara t-tressiq tiegħu.

L-aċċess għall-informazzjoni kunfidenzjali hija suġġetta għar-regoli stipulati fil-ftehimiet interistituzzjonali konklużi mill-Parlament rigward it-trattament ta' informazzjoni kunfidenzjali² u għar-regoli interni għall-implimentazzjoni tagħhom adottati mill-korpi kompetenti tal-Parlament³.

Artikolu 6

Tnehhija tal-immunità

1. Kull talba għat-tnehhija tal-immunità għandha tiġi eżaminata skont it-termini tal-Artikoli 7, 8 u 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea u skont il-prinċipji li hemm referenza għalihom fl-Artikolu 5(2).

2. Meta jkun meħtieġ li Membru jidher bħala xhud jew li jixhed bħala espert, ma jkunx hemm għalfejn issir talba għat-tnehhija tal-immunità kemm-il darba:

- li ma jkunux obbligati jidhru f'data u f'hin li ma jippermettilhomx iwettqu d-dmirijiet parlamentari tagħhom, jew jagħmlu ielhom diffiċli li jwettqu daww id-dmirijiet, jew li se jkunu jistgħu jagħtu stqarrija bil-miktub jew b'xi forma oħra li ma tkunx tagħmilha diffiċli għalihom li jwettqu d-dmirijiet parlamentari tagħhom; u

¹ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 rigward l-aċċess pubbliku għad-dokument tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43, ELI: <http://data.europa.eu/eli/reg/2001/1049/oj>).

² Ftehim Interistituzzjonali tal-20 ta' Novembru 2002 bejn il-Parlament Ewropew u l-Kunsill dwar l-aċċess tal-Parlament Ewropew għal informazzjoni sensitiva tal-Kunsill fil-qasam tal-politika tas-sigurtà u d-difiża (ĠU C 298, 30.11.2002, p. 1). Ftehim Qafas tal-20 ta' Ottubru 2010 dwar ir-relazzjonijiet bejn il-Parlament Ewropew u l-Kummissjoni Ewropea (ĠU L 304, 20.11.2010, p. 47, ELI: http://data.europa.eu/eli/agree_interinst/2010/1120/oj). Ftehim Interistituzzjonali tat-12 ta' Marzu 2014 bejn il-Parlament Ewropew u l-Kunsill dwar it-trasmissjoni lil u t-trattament mill-Parlament Ewropew ta' informazzjoni klassifikata miżmuma mill-Kunsill dwar kwistjonijiet apparti daww fil-qasam tal-politika estera u ta' sigurtà komuni (ĠU C 95, 1.4.2014, p. 1).

³ Deċiżjoni tal-Parlament Ewropew tat-23 ta' Ottubru 2002 dwar l-implimentazzjoni ta' Ftehim Interistituzzjonali li tirregola l-aċċess tal-Parlament Ewropew għal informazzjoni sensitiva tal-Kunsill fil-qasam tal-politika tas-sigurtà u d-difiża (ĠU C 298, 30.11.2002, p. 4). Deċiżjoni tal-Bureau tal-15 ta' April 2013 rigward it-trattament ta' informazzjoni kunfidenzjali mill-Parlament Ewropew (ĠU C 96, 1.4.2014, p. 1).

- li ma jkunux obligati jixhdu dwar informazzjoni miksuba b'mod kunfidenzjali fil-qadi tad-dmirijiet parlamentari tagħhom u li hu ma jkunux iħossu li għandhom jagħtu.

Artikolu 7

Harsien tal-privileġġi u l-immunità

1. Fil-kazijiet fejn jiġi allegat li seħħ jew li jkun se jseħħ ksur tal-privileġġi u l-immunitajiet ta' Membru jew ex Membru mill-awtoritajiet ta' Stat Membru jew mill-Uffiċċju tal-Prosekutur Pubbliku Ewropew, tista' ssir talba għal deċiżjoni tal-Parlament dwar jekk seħħx ksur jew hux probabbli li se jseħħ ksur ta' dawk il-privileġġi u immunitajiet skont it-termini tal-Artikolu 9(1).
2. B'mod partikolari, tali talba għall-harsien tal-privileġġi u l-immunitajiet tista' ssir jekk jitqies li ċ-ċirkostanzi jkunu jikkostitwixxu restrizzjoni amministrattiva jew ta' xorta oħra fuq il-moviment liberu ta' Membri li jivvjaġġaw lejn jew mill-post tal-laqgħa tal-Parlament jew restrizzjoni amministrattiva jew ta' xorta oħra fuq l-opinjoni espressa jew vot mixhūt fit-twettiq ta' dmirijietom, jew jekk iċ-ċirkostanzi jaqgħu fl-ambitu tal-Artikolu 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea.
3. Talba għall-harsien tal-privileġġi u l-immunitajiet ta' Membru m'għandhiex tkun ammissibbli jekk talba għat-tneħħija jew il-harsien tal-immunità ta' dak il-Membru tkun ġa giet riċevuta fir-rigward tal-istess fatti, kemm jekk tali talba preċedenti tkun tat lok għal deċiżjoni kemm jekk le.
4. Talba għall-harsien tal-privileġġi u l-immunitajiet ta' Membru ma tkomplix tiġi eżaminata jekk tasal talba għat-tneħħija tal-immunità ta' dak il-Membru b'rabta mal-istess fatti.
5. F'kazijiet fejn tkun ittiegħdet deċiżjoni li l-privileġġi u l-immunitajiet ta' Membru ma jitharsux, il-Membru eċċezzjonalment jista' jagħmel talba għal eżami mill-ġdid tad-deċiżjoni, billi jipprezenta evidenza ġdida skont l-Artikolu 9(1). It-talba għal eżami mill-ġdid m'għandhiex ammissibbli jekk ikunu nbew proċedimenti kontra d-deċiżjoni skont l-Artikolu 263 tat-Trattat dwar il-Funzjonament tal-Unjoni Ewropea, jew jekk il-President iqis li l-evidenza l-ġdida preżentata ma tkunx suffiċjentement sostanzjali li titlob għal eżami mill-ġdid.

Artikolu 8

Azzjoni urġenti mill-President għall-asserzjoni tal-immunità

1. Bħala kwestjoni ta' urġenza, meta jkun hemm ċirkostanzi li fihom jiġi arrestat Membru jew il-libertà tiegħu jew tagħha tal-moviment tkun tnaqqset f'dak li jkun jidher bħala ksur tal-privileġġi u l-immunitajiet tal-Membru, il-President, wara li jikkonsulta mal-president u mar-rapporteur tal-kumitat responsabbli, jista' jieħu inizzjattiva għall-asserzjoni tal-privileġġi u l-immunitajiet tal-Membru kkonċernat. Il-President għandu jinnotifika lill-kumitat b'dik l-inizzjattiva u jgħarraf lill-Parlament.
2. Meta l-President jagħmel użu mis-setgħat mogħtija lilu mill-paragrafu 1, il-kumitat responsabbli għandu jieħu nota tal-inizzjattiva tal-President fil-laqgħa li jkun imiss tiegħu. Jekk il-kumitat iħoss li jkun meħtieġ, dan jista' jhejji rapport biex jittressaq quddiem il-Parlament.

Artikolu 9

Proċeduri dwar l-immunità

1. Kwalunkwe talba indirizzata lill-President minn awtorità kompetenti ta' Stat Membru jew mill-Uffiċċju tal-Prosekutur Pubbliku Ewropew għat-tneħħija tal-immunità ta' xi Membru, jew minn Membru jew xi ex Membru għal harsien tal-privileġġi u l-immunitajiet, għandha tithabbar fil-Parlament u tiġi riferuta lill-kumitat responsabbli.

2. Bil-qbil tal-Membru jew tal-ex Membru kkonċernat, it-talba tista' ssir minn Membru ieħor, li għandu jithalla jirrappreżenta lill-Membru jew lill-ex Membru kkonċernat fl-istadji kollha tal-proċedura.

Il-Membru li jirrappreżenta lill-Membru jew lill-ex Membru kkonċernat m'għandux ikun involut fid-deċiżjonijiet meħuda mill-kumitat.

3. Il-kumitat għandu jeżamina mingħajr dewmien, imma billi titqies il-komplessità relattiva tagħhom, it-talbiet għat-tneħħija tal-immunità jew it-talbiet għall-harsien tal-privileġġi u tal-immunitajiet.

4. Il-kumitat għandu jagħmel proposta għal deċiżjoni motivata li tirrakkomanda l-adozzjoni jew iċ-ċaħda tat-talba għat-tneħħija tal-immunità jew għall-harsien tal-privileġġi u l-immunitajiet. L-emendi m'għandhomx ikunu ammissibbli. Jekk proposta tiġi miċhuda, id-deċiżjoni kuntrarja għandha titqies li tkun giet adottata.

5. Il-kumitat jista' jitlob lill-awtorità tal-Istat Membru kkonċernat jew, skont il-każ, lill-Kap Prosekutur Ewropew għal informazzjoni jew spjegazzjoni li l-kumitat iqis li hija meħtieġa sabiex ikun jista' jifforma opinjoni dwar għandhiex l-immunità titneħħa jew tithares.

6. Il-Membru kkonċernat għandu jingħata l-opportunità li jinstema' u jista' jippreżenta kwalunkwe dokument jew evidenza oħra bil-miktub li jhoss li huma rilevanti.

Il-Membru kkonċernat ma għandux ikun preżenti matul id-dibattiti dwar it-talba għat-tneħħija jew il-harsien tal-immunità tiegħu, ħlief għas-smiġh innifsu.

Il-president tal-kumitat għandu jistieden lill-Membru għas-smiġh, billi jindika d-data u l-ħin. Il-Membru kkonċernat jista' jirrinunzja d-dritt tiegħu li jipparteċipa fis-smiġh.

Jekk il-Membru kkonċernat ma jattendix għas-smiġh skont dik l-istedina, huwa jitqies li rrinunzja id-dritt li jiġi mismuġh, sakemm ma jitlobx li jkun eżonerat mis-smiġh f'dik id-data u ħin kif proposti, u jagħti r-raġunijiet tiegħu. Il-president tal-kumitat għandu jagħti deċiżjoni dwar jekk tali talba għall-eżonerazzjoni tintlaqax fid-dawl tar-raġunijiet mogħtija. Il-Membru kkonċernat ma jkunx jista' appella minn din id-deċiżjoni.

Jekk il-president tal-kumitat jilqa' t-talba għall-eżonerazzjoni, huwa għandu jistieden lill-Membru kkonċernat jinstema' f'data u ħin godda. Jekk il-Membru kkonċernat jonqos li jimxi mat-tieni stedina li jinstema', il-proċedura tissokta mingħajr ma jinstema' l-Membru. L-ebda talba ulterjuri għall-eżonerazzjoni, jew għas-smiġh, ma tista' tintlaqa'.

L-Artikolu 222(1), it-tieni subparagrafu, ma jwaqqafx lill-kumitat responsabbli milli jippermetti l-parteeċipazzjoni remota tal-Membru kkonċernat f'seduta ta' smiġh dwar l-immunità bil-maġhluq, skont il-prinċipji li l-kumitat stabbilixxa skont l-Artikolu 9(13), jekk dak il-Membru, minħabba ċirkostanzi eċċezzjonali u oġġettivi, ma jkunx jista' jattendu fiżikament għas-seduta ta' smiġh.

7. Jekk it-talba tfittex li tneħhi jew li tħares l-immunità għal aktar minn raġuni waħda, kull waħda minn dawn ir-raġunijiet tista' tkun sugġetta għal deċiżjoni separata. Ir-rapport tal-kumitat jista', bħala eċċezzjoni, jipproponi li t-tneħhija jew il-ħarsien tal-immunità tapplika biss għal proċeduri ta' prosekuzzjoni u li, sakemm tingħata sentenza definitiva, il-Membru għandu jkun immuni minn kull forma ta' detenzjoni jew rimandar jew minn kull miżura oħra li ma tħallihx iwettaq id-dmirijiet marbuta mal-mandat tiegħu.

8. Il-kumitat jista' jagħti parir motivat dwar il-kompetenza tal-awtorità tal-Istat Membru kkonċernat jew, skont il-każ, tal-Kap Prosekutur Ewropew u dwar l-ammissibilità tat-talba, iżda fl-ebda ċirkustanza m'għandu jippronunzja ruħu dwar il-ħtija jew l-innoċenza tal-Membru, u lanqas m'għandu jippronunzja ruħu dwar jekk l-opinjoni u l-atti attribwiti lill-Membru jiġġustifikawx jew le l-prosekuzzjoni tiegħu, anke jekk, waqt li jkun qed jeżamina t-talba, il-kumitat jikseb tagħrif dettaljat tal-fatti tal-każ.

9. Il-proposta għal deċiżjoni tal-kumitat għandha titqiegħed fuq l-aġenda tal-ewwel seduta wara l-jum li fih ikun imqiegħed fuq il-Mejda. L-ebda emenda għal tali proposta ma tista' tiġi mqiegħda fuq il-Mejda.

Id-diskussjoni għandha tiġi ristretta għar-raġunijiet favur jew kontra kull proposta biex jitneħħew jew jitharsu l-privileġġ jew l-immunità.

Mingħajr preġudizzju għall-Artikolu 180, il-Membru li tiegħu l-privileġġi u l-immunitajiet ikunu qed jiġu eżaminati, m'għandux jieħu sehem fid-dibattitu.

Il-proposta jew proposti għal deċiżjoni li jinsabu fir-rapport għandu jittiehed vot fuqhom fl-ewwel hin tal-votazzjonijiet wara d-dibattitu.

Wara li l-Parlament ikun eżamina l-każ, għandu jittiehed votazzjoni separata fuq kull waħda mill-proposti li jinsabu fir-rapport. Jekk proposta tiġi miċhuda, jitqies li tkun giet adottata d-deċiżjoni kuntrarja.

10. Il-President għandu jikkomunika minnufih id-deċiżjoni tal-Parlament lill-Membru kkonċernat u lill-awtorità kompetenti tal-Istat Membru kkonċernat jew, skont il-każ, lill-Kap Prosekutur Ewropew, b'talba li l-President jinżamm infurmat dwar żviluppi u sentenzi ġudizzjarji mogħtija fil-proċedimenti rilevanti. Meta l-President jirċievi l-informazzjoni għandu jgħaddiha lill-Parlament bil-mod li huwa jaħseb li jkun l-aktar xieraq, u jekk ikun meħtieġ wara li jkun ikkonsulta l-kumitat responsabbli.

11. Il-kumitat għandu jittratta dawn l-affarijiet u jeżamina d-dokumenti li jkun irċieva bl-akbar kunfidenzjalità. Il-kumitat għandu dejjem jeżamina t-talbiet relatati mal-proċeduri dwar l-immunità bil-maġhluq.

12. Il-Parlament għandu jeżamina biss talbiet biex titneħħa l-immunità ta' xi Membru li jkunu ġew trażmessi lill-awtoritajiet ġudizzjarji jew mir-Rappreżentanzi Permanenti tal-Istati Membri jew, skont il-każ, mill-Kap Prosekutur Ewropew.

13. Il-kumitat għandu jstabbilixxi l-prinċipji għall-applikazzjoni ta' dan l-Artikolu.

14. Kull talba għal informazzjoni dwar il-firxa tal-privileġġi u l-immunitajiet tal-Membri maġħmula minn awtorità kompetenti ta' Stat Membru jew, skont il-każ, mill-Uffiċċju tal-Prosekutur Pubbliku Ewropew għandha tiġi eżaminata skont ir-regoli t'hawn fuq.

Artikolu 10

Standards ta' kondotta

1. Il-kondotta tal-Membri għandha tkun ikkaratterizzata minn rispett reċiproku u għandha tkun ibbażata fuq il-valuri u l-prinċipji stabbiliti fit-Trattati, u b'mod partikolari fil-Karta tad-Drittijiet Fundamentali. L-Istati Membri għandhom jirrispettaw id-dinjità tal-Parlament u m'għandhomx jagħmlu ħsara għar-reputazzjoni tiegħu.
2. Il-Membri m'għandhomx jikkompromettu t-tmexxija bla xkiel tal-hidma parlamentari u m'għandhomx jikkompromettu ż-żamma tas-sigurtà u tal-ordni fil-bini tal-Parlament jew il-funzjonament tal-apparat tiegħu.
3. Il-Membri m'għandhomx ifixklu l-ordni tajba tal-Kamra u għandhom joqogħdu lura minn imġiba mhux xierqa. Huma m'għandhomx juru strixxuni.
4. Fid-dibattiti parlamentari fil-Kamra, il-Membri m'għandhomx jirrikorru għal lingwaġġ offensiv.

Il-valutazzjoni ta' jekk il-lingwaġġ użat minn Membru f'dibattitu parlamentari huwiex offensiv jew le għandha tqis, inter alia, l-intenzjonijiet identifikabbli tal-kelliem, il-perċezzjoni tad-dikjarazzjoni mill-pubbliku, il-punt sa fejn dan jikkostitwixxi ħsara għad-dinjità u r-reputazzjoni tal-Parlament, u l-libertà tal-kelma tal-Membru kkonċernat. Pereżempju, lingwaġġ malafamanti, "diskors ta' mibegħda" u incitament għal diskriminazzjoni bbażata, b'mod partikolari, fuq kwalunkwe kriterju msemmi fl-Artikolu 21 tal-Karta tad-Drittijiet Fundamentali, normalment jikkostitwixxu kazijiet ta' "lingwaġġ offensiv" fis-sens ta' dan l-Artikolu.

5. Il-Membri għandhom jimxu mar-regoli tal-Parlament dwar it-trattament ta' tagħrif kunfidenzjali.
6. Il-Membri għandhom iżommu lura minn kull tip ta' fastidju psikoloġiku jew sesswali u għandhom jirrispettaw il-Kodiċi ta' Mġiba Xierqa għall-Membri tal-Parlament Ewropew fil-Qadita' Dmirijietom li huma mehmuża ma' dawn ir-Regoli ta' Proċedura bhala anness⁴.

Il-Membri ma jistgħux jiġu eletti għal kariga fil-Parlament jew f'wiehed mill-korpi tiegħu, jinhatru bhala rapporteur, jew jipparteċipaw f'delegazzjoni uffiċjali jew f'negozjati interistituzzjonali:

- (a) jekk ma jkunux iffirmax id-dikjarazzjoni li tikkonferma l-impenn tagħhom li jikkonformaw ma' dak il-Kodiċi, inkluża t-tlestija tat-taħriġ speċjalizzat organizzat għalihom mill-Parlament dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju; jew
- (b) jekk ma jkunux lestew it-taħriġ speċjalizzat imsemmi fil-punt (a) bi ksur tal-iskadenza u tal-kundizzjonijiet stabbiliti f'dak il-Kodiċi.

7. Meta persuna li taħdem għal Membru, jew persuna oħra li għaliha Membru jkun irraġġa biex ikollha aċċess għall-bini jew apparat tal-Parlament, ma tikkonformax mal-istandards ta' kondotta stabbiliti f'dan l-Artikolu, din l-imġiba tista', fejn ikun xieraq, tkun imputabbli lill-Membru kkonċernat.

8. L-applikazzjoni ta' dan l-Artikolu m'għandhiex bi kwalunkwe mod ieħor tnaqqas mill-hegħġa tad-dibattiti parlamentari, u l-anqas m'għandha tippregudika l-libertà tal-kelma tal-Membri.

⁴ Ara Anness II.

9. Dan l-Artikolu għandu japplika mutatis mutandis, għal korpi, kumitati u delegazzjonijiet tal-Parlament.

Artikolu 11

Regoli ta' kondotta fir-rigward tal-integrità u t-trasparenza

1. Il-Parlament għandu jstabilixxi regoli ta' kondotta fir-rigward tal-integrità u t-trasparenza fil-forma ta' Kodiċi ta' Kondotta, adottat mill-maġġoranza tal-Membri tiegħu, u mehmuz ma' dawn ir-Regoli ta' Proċedura bhala anness⁵.

Dawk ir-regoli m'għandhomx johlqu preġudizzju jew restrizzjoni bi kwalunkwe mod ieħor għall-Membri fl-eżerċizzju tal-mandat tagħhom jew fi kwalunkwe attività politika jew attività oħra relatata.

2. Il-Bureau għandu jipprovdi l-infrastruttura meħtieġa fuq il-paġna web tal-Membri fuq il-websajt tal-Parlament għal dawk il-Membri li jixtiequ jipubblikaw awditjar jew konferma volontarji, kif previst fir-regoli applikabbli tal-Istatut tal-Membri u r-regoli ta' implimentazzjoni tiegħu, li l-użu minnhom tal-Allowance għall-Ispejjeż Ġenerali jikkonforma mar-regoli applikabbli tal-Istatut tal-Membri u l-miżuri ta' implimentazzjoni tiegħu.

3. Il-kodiċi ta' kondotta fir-rigward tal-integrità u t-trasparenza għal ex Membri għandu jiġi stabbilit b'deċiżjoni tal-Bureau.

Artikolu 12

Investigazzjonijiet interni mmexxija mill-Uffiċċju Ewropew Kontra l-Frodi (OLAF)

Ir-regoli komuni mnizzla fil-Ftehim Interistituzzjonali dwar l-investigazzjonijiet interni mill-Uffiċċju Ewropew Kontra l-Frodi (OLAF)⁶ li jinkludu l-miżuri meħtieġa biex jiġu ffaċilitati l-investigazzjonijiet magħmula mill-Uffiċċju għandhom ikunu applikabbli fil-Parlament, skont id-Deciżjoni tal-Parlament tat-18 ta' Novembru 1999⁷.

Artikolu 13

Osservaturi

1. Meta jkun gie ffirmat trattat dwar l-adeżjoni ta' xi Stat mal-Unjoni Ewropea, il-President jista', wara li jkun kiseb il-qbil tal-Konferenza tal-Presidenti, jistieden lill-parlament tal-Istat aderenti biex, jahtar minn fost il-membri tiegħu stess, numru ta' osservaturi daqs in-numru ta' sigġijiet fil-Parlament Ewropew li għandhom jiġu allokatil lil dak l-Istat mal-adeżjoni.

2. Dawk l-osservaturi għandhom jieħdu sehem fil-proċeduri tal-Parlament sakemm jidhul fis-seħh it-trattat ta' adeżjoni, u għandu jkollhom id-dritt li jikkollmu fil-kumitati u l-gruppi politiċi. M'għandux ikollhom id-dritt li jivvutaw jew li johorġu għall-elezzjoni għal pozzizzjonijiet fi hdan

⁵ Ara l-Anness I.

⁶ Ftehim interistituzzjonali tal-25 ta' Mejju ta' l-1999 bejn il-Parlament Ewropew, il-Kunsill ta' l-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew Kontra l-Frodi (OLAF) (ĠU L 136, 31.5.1999, p. 15, ELI: http://data.europa.eu/eli/agree_interinst/1999/531/oj).

⁷ Deciżjoni tal-Parlament tat-18 ta' Novembru 1999 rigward it-termini u l-kundizzjonijiet għall-investigazzjonijiet interni b'rabta mal-prevenzjoni tal-frodi, il-korruzzjoni u kwlaunkwe attività illegali ta' detriment għall-interessi tal-Komunità.

TITOLU I Artikolu 14

il-Parlament, u lanqas li jirrapreżentaw lill-Parlament esternament. Il-parteciċipazzjoni tagħhom m'għandu jkollha l-ebda effett legali fuq il-proċeduri tal-Parlament.

3. It-trattament tagħhom għandu jkun assimilat ma' dak ta' Membru tal-Parlament f'dak li għandu x'jaqsam mal-użu tal-faċilitajiet tal-Parlament u r-rimborż tal-ispejjeż tal-ivvjagġar u tas-sussistenza li jgarrbu fl-attivitajiet tagħhom bħala osservaturi.

KAPITOLU 2

UFFIĊJALI TAL-PARLAMENT

Artikolu 14

President proviżorju⁸

1. Fis-seduta li tinzamm skont l-Artikolu 160(2), u fi kwalunkwe seduta oħra miżmuma bil-għan li jiġu eletti l-President u l-Bureau, il-President uxxenti jew, fin-nuqqas tiegħu, wieħed mill-Viċi Presidenti uxxenti, determinat skont l-ordni ta' preċedenza tagħhom, jew, fl-assenza tagħhom, il-Membru li jkun żamm il-mandat għall-itwal perijodu għandu jippresiedi sakemm ikun elett il-President.

2. M'għandu jsir l-ebda xogħol waqt li Membru jkun qiegħed jippresiedi proviżorjament skont il-paragrafu 1, hlief jekk ix-xogħol ikun jikkonċerna l-elezzjoni tal-President jew il-verifika tal-kredenzjali skont it-tieni subparagrafu tal-Artikolu 3(2). Kull kwistjoni oħra li għandha x'taqsam mal-verifika ta' kredenzjali li titqajjem waqt li hu jkun qiegħed jippresiedi, għandha tiġi riferuta lill-kumitat responsabbli.

Artikolu 15

Nomini u dispożizzjonijiet ġenerali⁹

1. Il-President għandu jkun elett b'votazzjoni sigrieta, segwit mill-Viċi Presidenti u l-Kwesturi, skont l-Artikolu 198.

In-nomini għandhom ikunu bil-kunsens tal-innominat, u jistgħu jsiru biss minn grupp politiku jew għadd ta' Membri li jilhqu tal-anqas il-limitu baxx. Nomini godda jistgħu jiġu ppreżentati qabel kull votazzjoni.

Jekk in-numru ta' nomini ma jaqbiżx in-numru ta' sigġijiet li jridu jimtlew, il-kandidati għandhom jiġu eletti b'akklamazzjoni, sakemm ma jkunx hemm talba għal votazzjoni sigrieta minn għadd ta' Membri jew minn grupp politiku jew gruppi politiċi li jilhqu tal-anqas il-limitu għoli.

Fil-każ ta' votazzjoni waħda għal aktar minn detentur ta' uffiċjal wieħed, il-karta tal-vot għandha tkun valida biss jekk aktar min-nofs il-voti disponibbli jkun ntefgħu.

2. Meta jkun qegħdin jiġu eletti il-President, il-Viċi Presidenti u tal-Kwesturi, għandha titqies il-ħtieġa li jiġu żgurati b'mod ġenerali rappreżentanza ġusta tal-fehmiet politiċi, kif ukoll bilanċ tal-ġeneru u bilanċ ġeografiku.

⁸ L-Artikolu 14 japplika mutatis mutandis għall-kumitati (ara l-Artikolu 219(3)).

⁹ L-Artikolu 15 japplika mutatis mutandis għall-kumitati (ara l-Artikolu 219(3)).

Artikolu 16**Elezzjoni ta' President - indirizz tal-ftuh¹⁰**

1. In-nomini għal President għandhom jingħataw lill-Membru li jkun qiegħed jippresiedi proviżorjament skont l-Artikolu 14, li għandu jgħabbarhom lill-Parlament. Jekk wara tliet votazzjonijiet ebda kandidat ma jgħib maġġoranza assoluta tal-voti mitfugħa, ir-raba' votazzjoni għandha, bħala deroga mill-Artikolu 15(1), tkun biss bejn dawk iż-żewġ kandidati li jkunu għabu l-akbar numru ta' voti fit-tielet votazzjoni. F' każ ta' voti ndaq, l-aktar kandidat anzjan għandu jiġi dikjarat elett.

2. Malli jiġi elett il-President, il-Membru li jkun qiegħed jippresiedi proviżorjament skont l-Artikolu 14 m'għandux jibqa jippresiedi. Huwa biss il-President elett li jista' jagħmel l-indirizz tal-ftuh.

Artikolu 17**Elezzjoni ta' Viċi Presidenti**

1. Il-Viċi Presidenti għandhom imbagħad jiġu eletti fuq votazzjoni waħda. Għandhom ikunu dikjarati eletti fl-ewwel votazzjoni dawk illi jgħibu maġġoranza assoluta tal-voti mitfugħa, sakemm jimtlew erbatax-il post u fl-ordni skont in-numru ta' voti li jkunu kisbu. Jekk in-numru ta' kandidati eletti jkun anqas min-numru ta' karigi li jridu jimtlew, għandha ssir it-tieni votazzjoni skont l-istess kundizzjonijiet sabiex jimtlew il-karigi li jkun fadal. Jekk tkun meħtieġa it-tielet votazzjoni, maġġoranza relattiva għandha tkun biżżejjed għall-elezzjoni fil-karigi li jkun fadal. Fil-każ ta' riżultat ndaq, l-aktar kandidati anzjani għandhom ikunu dikjarati eletti.

2. Bla ħsara għad-dispożizzjonijiet tal-Artikolu 20(1), il-Viċi Presidenti għandu jkollhom preċedenza skont l-ordni li fih ikunu ġew eletti u, fil-każ ta' voti ndaq, skont l-età.

Jekk il-Viċi Presidenti jkunu ġew eletti b'akklamazzjoni, għandha tittiehed votazzjoni sigrieta biex tiġi stabbilita l-ordni ta' preċedenza tagħhom.

Artikolu 18**Elezzjoni ta' Kwesturi**

Il-Parlament għandu jeleġġi hames Kwesturi bl-istess proċedura bħal dik użata fl-elezzjoni tal-Viċi Presidenti.

Artikolu 19**Tul tal-Kariga ta' Uffiċjali¹¹**

1. Il-kariga tal-President, tal-Viċi Presidenti u tal-Kwesturi għandha tkun ta' sentejn u nofs.

Meta Membru jibdel il-grupp politiku tiegħu huwa jzomm, sakemm jiskadi ż-żmien tal-kariga ta' sentejn u nofs, kwalunkwe sigġu li jkollu fil-Bureau jew bħala Kwestur.

2. Jekk xi waħda minn dawn il-karigi ssir vakanti qabel ma jiskadi dan iż-żmien, il-Membru elett għandu jservi biss għall-perjodu li jkun jifdal miż-żmien tal-kariga tal-predeċessor tiegħu.

¹⁰ L-Artikolu 16 japplika mutatis mutandis għall-kumitati (ara l-Artikolu 219(3)).

¹¹ L-Artikolu 19 japplika mutatis mutandis għall-kumitati (ara l-Artikolu 219(3)).

Artikolu 20

Karigi vakanti¹²

1. Jekk isir meħtieġ li l-President, Viċi President jew Kwestur jinbidlu, is-suċċessuri għandu jiġi elett skont ir-regoli dwar l-elezzjonijiet għal kariga kkonċernata.

Viċi President elett ġdid għandu jieħu l-kariga tal-predeċessor tiegħu fl-ordni ta' preċedenza.

2. Jekk il-kariga ta' President issir vakanti, Viċi President, li jkun ġie determinat skont l-ordni ta' preċedenza, għandu jieħu r-rwol ta' President sakemm jiġi elett il-President il-ġdid.

Artikolu 21

Tmiem ta' kariga qabel iż-żmien

Il-Konferenza tal-Presidenti, permezz ta' maġġoranza ta' tlieta minn kull hames voti mitfugħa, liema voti jirrapprezentaw mhux anqas minn tliet partiti politiċi, tista' tipproponi lill-Parlament jagħlaq iż-żmien tal-kariga tal-President, ta' Viċi President, ta' Kwestur, president jew viċi president ta' kumitat, ta' president jew ta' viċi president ta' delegazzjoni interparlamentari, jew ta' kwalunkwe detentur ta' xi kariga elett mill-Parlament, fejn tqis li l-Membri in kwistoni jkun ħati ta' kondotta ħażina serja. Il-Parlament għandu jieħu deċiżjoni fuq dik il-proposta b'maġġoranza ta' żewġ terzi tal-voti mitfugħa, li jirrapprezentaw il-maġġoranza tal-Membri li jagħmlu parti minnu.

Meta rapporteur jikser id-dispożizzjonijiet tal-Kodiċi ta' Kondotta tal-Membri tal-Parlament Ewropew fir-rigward tal-integrità u t-trasparenza¹³, il-kumitat li ħatru jista', fuq l-inizjattiva tal-President u fuq proposta mill-Konferenza tal-Presidenti, itemm tali mandat. Il-maġġoranza rikjesta fl-ewwel paragrafu għandhom japplikaw *mutatis mutandis* għal kull stadju ta' din il-proċedura.

KAPITOLU 3

KORPI U DMIRIJET

Artikolu 22

Dmirijiet tal-President

1. Il-President għandu jmexxi l-attivitajiet kollha tal-Parlament u tal-korpi tiegħu skont dawn ir-Regoli ta' Proċedura. Huwa għandu jgawdi s-setgħat kollha li huma meħtieġa sabiex jippresjedi l-proċedimenti tal-Parlament u sabiex jiżgura li dawn jitmexxew kif għandu jkun.

2. Id-dmirijiet tal-President huma li jiftaħ, jissospendi u jagħlaq is-seduti; li jagħti deċiżjonijiet dwar l-ammissibilità ta' emendi u testi oħra li għandu jittiehed vot fuqhom, kif ukoll dwar l-ammissibilità tal-mistoqsijiet parlamentari; li jiżgura l-osservanza ta' dawn ir-Regoli ta' Proċedura; li jzomm l-ordni, li jsejjaħ lill-kelliema, li jagħlaq diskussjonijiet, li jressaq kwistjonijiet biex jittiehed vot fuqhom u li jhabbar ir-riżultat tal-votazzjonijiet; kif ukoll li jirreferi lill-kumitati dawk il-komunikazzjonijiet li jkunu jikkonċernawhom.

3. Il-President jista' jitkellem waqt diskussjoni biss sabiex jagħlaq jew sabiex jitlob lill-kelliema jzommu mad-diskussjoni. Jekk ikun jixtieq jieħu sehem f'diskussjoni, huwa għandu jhalli s-sedja u m'għandux jerga jehodha qabel ma tispicċa d-diskussjoni.

¹² L-Artikolu 20 japplika *mutatis mutandis* għall-kumitati (ara l-Artikolu 219(3)).

¹³ Ara l-Anness I.

4. F'relazzjonijiet internazzjonali, f'okkazjonijiet ċerimonjali u f'affarijiet amministrattivi, legali u finanzjarji, il-Parlament għandu jiġi rrapprezentat mill-President, li jista' jiddelega dawn is-setgħat.

5. Il-President huwa responsabbli għas-sigurtà u l-invjolabbiltà tal-binjiet tal-Parlament Ewropew.

Artikolu 23

Dmirijiet tal-Viċi Presidenti

1. Jekk il-President ikun assenti jew ma jkunx f'pożizzjoni li jaqdi dmirijietu, jew jekk ikun jixtieq li jieħu sehem f'diskussjoni skont l-Artikolu 22(3), wieħed mill-Viċi Presidenti kif determinat mill-ordni ta' preċedenza għandu jehodlu postu.

2. Il-Viċi Presidenti għandhom ukoll jaqdu d-dmirijiet mogħtija lilhom skont l-Artikoli 25, 27(3) u (5) u 78(3).

3. Il-President jista' jiddelega lill-Viċi Presidenti kwalunkwe dmir bħal ma hu d-dmir li jirrapprezenta lill-Parlament f'ċerimonji speċifiċi u atti. B'mod partikulari, il-President jista' jappunta lil wieħed mill-Viċi Presidenti sabiex jaqdi d-dmirijiet tal-President stipulati fl-Artikoli 143 u 144(2).

Artikolu 24

Kompożizzjoni tal-Bureau

1. Il-Bureau għandu jkun kompost mill-President u mill-erbatax-il Viċi President tal-Parlament.

2. Il-Kwesturi għandhom ikunu membri tal-Bureau f'kapacità konsultattiva.

3. Jekk votazzjoni fil-Bureau tirriżulta f'voti ndaqs, il-President ikollu l-vot deċiżiv.

Artikolu 25

Dmirijiet tal-Bureau

1. Il-Bureau għandu jaqdi d-dmirijiet mogħtija lilu skont dawn ir-Regoli ta' Proċedura.

2. Il-Bureau għandu jieħu deċiżjonijiet ta' xorta finanzjarja, organizzattiva u amministrattiva dwar affarijiet li jikkonċernaw l-organizzazzjoni interna tal-Parlament u tas-Segretarjat u l-korpi tiegħu.

3. Il-Bureau għandu jieħu deċiżjonijiet ta' xorta finanzjarja, organizzattiva u amministrattiva dwar affarijiet li jikkonċernaw lill-Membri fuq proposta tas-Segretarju Ġenerali jew ta' grupp politiku.

4. Il-Bureau għandu jieħu deċiżjonijiet dwar affarijiet li jkollhom x'jaqsmu mat-tmexxija tas-seduti.

5. Il-Bureau għandu jadotta d-disposizzjonijiet imsemmija fl-Artikolu 37 dwar Membri mhux affiljati.

6. Il-Bureau għandu jistabbilixxi l-organigrama tas-Segretarjat tal-Parlament u r-regolamenti dwar is-sitwazzjoni amministrattiva u finanzjarja tal-uffiċjali u ta' impjegati ohra.

TITOLU I Artikolu 26

7. Il-Bureau għandu jhejji l-abbozz preliminari tal-baġit tal-Parlament.
8. Il-Bureau għandu jadotta l-linji gwida għall-Kwesturi u jista' jitlobhom iwettqu ċerti kompiti.
9. Il-Bureau għandu jkun l-awtorità responsabbli li tawtorizza n-nefqa għas-seduti ta' smiġh.
10. Il-Bureau għandu jahtar is-Segretarju Ġenerali skont l-Artikolu 240.
11. Il-Bureau għandu jhejji r-regoli ta' implimentazzjoni li jirrigwardaw ir-regolamenti li jirregolaw il-partiti u l-fondazzjonijiet politiċi fil-livell Ewropew u r-regoli dwar l-iffinanzjar tagħhom.
12. Il-Bureau għandu jstipula r-regoli dwar it-trattament ta' tagħrif kunfidenzjali mill-Parlament u mill-korpi tiegħu, mid-detenturi ta' karigi fi hdanu u mill-Membri l-oħrajn tiegħu, filwaqt li jitqies kwalunkwe ftehim interistituzzjonali dwar tali kwistjonijiet. Dawk ir-regoli għandhom ikunu ppubblikati f'Il-Ġurnal Uffiċjali tal-Unjoni Ewropea.
13. Il-President u/jew il-Bureau jistgħu jagħtu lil membru jew lil membri tal-Bureau dmirijiet ġenerali jew speċifiċi li jaqgħu fi hdan il-kompetenzi tal-President u/jew tal-Bureau. Fl-istess hin għandu jkun speċifikat il-mod kif dawn id-dmirijiet għandhom jitwettqu.
14. Il-Bureau għandu jinnomina żewġ Viċi Presidenti li jkunu inkarigati mill-implimentazzjoni tar-relazzjonijiet mal-parlamenti nazzjonali.
15. Il-Bureau għandu jinnomina żewġ Viċi Presidenti li għandhom jiġu inkarigati mill-implimentazzjoni ta' konsultazzjoni strutturata mas-soċjetà ċivili Ewropea dwar suġġetti maġġuri.
16. Il-Bureau għandu jkun responsabbli għall-applikazzjoni tal-Istatut għall-Membri u għandu jiddeċiedi dwar l-ammonti tal-allowances abbażi tal-baġit annwali.

Artikolu 26

Kompożizzjoni tal-Konferenza tal-Presidenti

1. Il-Konferenza tal-Presidenti għandha tkun magħmula mill-President tal-Parlament u mill-presidenti tal-gruppi politiċi. Il-president ta' grupp politiku jista' jagħmel arrangamenti sabiex ikun rappreżentat minn xi membru tal-grupp tiegħu.
2. Il-President tal-Parlament għandu, wara li jagħti l-opportunità lill-Membri mhux affiljati biex jesprimu l-fehmiet tagħhom, jistieden wiehed minnhom sabiex jattendi għal-laqgħat tal-Konferenza tal-Presidenti, mingħajr ma jkollu d-dritt għall-vot.
3. Il-Konferenza tal-Presidenti għandha tagħmel hilitha sabiex jintlaħaq konsensus fuq il-kwistjonijiet riferuti lilha.

Meta ma jistax jintlaħaq kunsens, il-kwistjoni għandu jittiehed vot fuqha li jvarja skont piż ibbażat fuq in-numru ta' Membri f'kull grupp politiku.

Artikolu 27

Dmirijiet tal-Konferenza tal-Presidenti

1. Il-Konferenza tal-Presidenti għandha twettaq id-dmirijiet mogħtija lilha skont ir-Regoli ta' Proċedura.

2. Il-Konferenza tal-Prezidenti għandha tiegħu deċiżjonijiet dwar l-organizzazzjoni tax-xogħol tal-Parlament u ta' affarijiet li għandhom x'jaqsmu ma' ppjanar leġislattiv.
3. Il-Konferenza tal-Prezidenti għandha tkun l-awtorità responsabbli għal affarijiet li jikkoncernaw r-relazzjonijiet mal-istituzzjonijiet u l-korpi l-oħra tal-Unjoni Ewropea u mal-parlamenti nazzjonali tal-Istati Membri. Id-deċiżjonijiet dwar il-mandat u l-kompożizzjoni tad-delegazzjoni mill-Parlament, li tkun se tipparteċipa f'konsultazzjonijiet fi hdan il-Kunsill u f'Istituzzjonijiet oħra tal-Unjoni Ewropea dwar kwistjonijiet fundamentali dwar l-iżvilupp tal-Unjoni Ewropea (il-proċess Sherpa) għandhom jittiehdu abbażi tal-pożizzjonijiet rilevanti adottati mill-Parlament u filwaqt li titqies id-diversità tal-fehmiet politiċi rappreżentati fil-Parlament. Il-Viċi Prezidenti li jkun għew inkarigati mill-implimentazzjoni tar-relazzjonijiet tal-Parlament mal-parlamenti nazzjonali għandhom jirrappurtaw lura lill-Konferenza tal-Prezidenti regolamentarment dwar l-attivitajiet tagħhom f'dan ir-rigward.
4. Il-Konferenza tal-Prezidenti għandha tkun l-awtorità responsabbli għal affarijiet li għandhom x'jaqsmu ma' relazzjonijiet ma' pajjiżi li m'humiex membri u ma' istituzzjonijiet u organizzazzjonijiet li m'humiex tal-Unjoni.
5. Il-Konferenza tal-Prezidenti għandha tkun responsabbli biex torganizza konsultazzjonijiet strutturati mas-soċjetà ċivili Ewropea dwar kwistjonijiet ewlenin. Dik il-konsultazzjoni tista' tinkludi ż-żamma ta' dibattiti pubbliċi dwar suġġetti ta' interess ġenerali Ewropew, li fihom jistgħu jipparteċipaw ċittadini interessati. Il-Viċi Prezident responsabbli għall-implimentazzjoni ta' tali konsultazzjoni għandu jirrapporta lura lill-Konferenza tal-Prezidenti regolamentarment dwar l-attivitajiet tiegħu jew tagħha f'dan ir-rigward.
6. Il-Konferenza tal-Prezidenti għandha thejji l-abbozz tal-aġenda għas-sessjonijiet parzjali tal-Parlament.
7. Il-Konferenza tal-Prezidenti għandha tressaq proposti lill-Parlament rigward il-kompożizzjoni u l-kompetenza ta' kumitati, kumitati speċjali, kumitati ta' inkjesta, kumitati parlamentari kongunti u delegazzjonijiet permanenti interparlamentari. Il-Konferenza tal-Prezidenti għandha tkun l-awtorità responsabbli li tipproponi lill-Parlament biex jistabbilixxil-istabbiliment ta' kumitati leġislattivi temporanji f'konformità mal-Artikolu 214.
8. Il-Konferenza tal-Prezidenti għandha tkun l-awtorità responsabbli li tawtorizza l-missjonijiet li jsiru f'postijiet li ma jkunux il-postijiet tax-xogħol tas-soltu u l-laqgħat interparlamentari.
9. Il-Konferenza tal-Prezidenti għandha tiddeċiedi skont l-Artikolu 38 dwar kif għandhom jiġu allokati is-siġġijiet fil-Kamra.
10. Il-Konferenza tal-Prezidenti għandha tkun l-awtorità responsabbli li tawtorizza li jsiru rapporti fuq inizjattiva proprja.
11. Il-Konferenza tal-Prezidenti għandha tipprezenta proposti lill-Bureau dwar affarijiet amministrattivi u baġitarji li jikkoncernaw lill-gruppi politiċi.

Artikolu 28

Dmirijiet tal-Kwesturi

Il-Kwesturi għandhom ikunu responsabbli għal affarijiet amministrattivi u finanzjarji li jolqtu direttament lill-Membri, skont il-linji gwida stabbiliti mill-Bureau kif ukoll għal kompiti oħra fdati lilhom.

Artikolu 29

Konferenza tal-Presidenti tal-Kumitati

1. Il-Konferenza tal-Presidenti tal-Kumitati għandha tkun magħmula mill-presidenti tal-kumitati permanenti jew temporanji kollha. Hija għandha teleggi l-president tagħha.
2. Fl-assenza tal-president, il-laqgħa tal-Konferenza għandha tiġi ppreseduta mill-Membru preżenti li jkun l-akbar fl-età.
3. Il-Konferenza tal-Presidenti tal-Kumitati tista' tagħmel rakkomandazzjonijiet lill-Konferenza tal-Presidenti dwar ix-xogħol tal-kumitati u dwar il-preparazzjoni tal-abbozz tal-aġenda tas-sessjonijiet parzjali.
4. Il-Bureau u l-Konferenza tal-Presidenti jistgħu jagħtu struzzjonijiet lill-Konferenza tal-Presidenti tal-Kumitati sabiex twettaq doveri speċifiċi.

Artikolu 30

Konferenza tal-Presidenti tad-Delegazzjonijiet

1. Il-Konferenza tal-Presidenti tad-Delegazzjonijiet għandha tkun magħmula mill-presidenti tad-delegazzjonijiet interparlamentari permanenti kollha. Hija għandha teleggi l-president tagħha.
2. Fl-assenza tal-president, il-laqgħa tal-Konferenza għandha tiġi ppreseduta mill-Membru preżenti li jkun l-akbar fl-età.
3. Il-Konferenza tal-Presidenti tad-Delegazzjonijiet tista' tagħmel rakkomandazzjonijiet lill-Konferenza tal-Presidenti dwar ix-xogħol tad-delegazzjonijiet.
4. Il-Bureau u l-Konferenza tal-Presidenti jistgħu jagħtu struzzjonijiet lill-Konferenza tal-Presidenti tad-Delegazzjonijiet sabiex twettaq kompiti speċifiċi.

Artikolu 31

Kontinwità ta' kariga waqt il-perijodu tal-elezzjoni

Meta jiġi elett Parlament ġdid, il-korpi u d-detenturi ta' karigi kollha tal-Parlament uxxenti għandhom jibqgħu jzommu l-kariga sal-ewwel seduta tal-Parlament il-ġdid.

Artikolu 32

Responsabbiltà tal-Bureau u tal-Konferenza tal-Presidenti

1. Il-minuti tal-Bureau u tal-Konferenza tal-Presidenti għandhom ikunu tradotti fil-lingwi uffiċjali u mqassma lill-Membri kollha tal-Parlament. Huma għandhom ikunu aċċessibbli għall-pubbliku, hliet jekk il-Bureau jew il-Konferenza tal-Presidenti, f'każi eċċezzjonali u għal raġunijiet ta' kunfidenzjalità, suġġett għall-Artikolu 4(1) sa (4) tar-Regolament (KE) Nru. 1049/2001, jiddeċiedu mod ieħor dwar ċerti punti tal-minuti.
2. Kwalunkwe Membru tal-Parlament jista' jagħmel mistoqsijiet dwar il-prestazzjoni tal-Bureau, tal-Konferenza tal-Presidenti u tal-Kwesturi fil-qadi tad-dmirijiet rispettivi tagħhom. Dawn il-mistoqsijiet għandhom jiġu ppreżentati lill-President bil-miktub, innotifikati lill-Membri u ppubblikati fuq is-sit elettroniku tal-Parlament, flimkien mat-tweġibiet mogħtija, fi żmien 30 jum minn meta jitqiegħdu fuq il-Mejda.

KAPITOLU 4

GRUPPI POLITIĊI

Artikolu 33

Stabbiliment u xoljiment ta' gruppi politiċi

1. Il-Membri jistgħu jingħaqdu fi gruppi skont l-affinitajiet politiċi tagħhom.

Il-Parlament normalment m'għandux għalfejn jevalwa l-affinità politika tal-membri ta' grupp. Meta jiffurmaw grupp flimkien skont dan l-Artikolu, il-Membri kkonċernati jaċċettaw bħala definizzjoni li huma għandhom affinità politika. Huwa biss meta din tiġi miċhuda mill-Membri kkonċernati li jkun meħtieġ li l-Parlament jevalwa jekk dan il-grupp giex imwaqqaf skont ir-Regoli ta' Proċedura.

2. Grupp politiku għandu jikkonsisti minn Membri eletti minn mhux anqas minn kwart tal-Istati Membri. In-numru minimu ta' Membri rikjest biex jiġi iffurmat grupp politiku għandu jkun ta' 25.

3. Jekk l-għadd ta' membri ta' grupp jinzel taħt wiehed mil-limiti rikjesti, il-President, bi qbil tal-Konferenza tal-Presidenti, jista' jippermetti li l-grupp ikompli jeżisti sas-seduta kostituttiva tal-Parlament li jkun imiss, sakemm jintlaħqu l-kundizzjonijiet li ġejjin:

- il-membri jkomplu jirrapprezentaw mhux anqas minn wiehed minn kull hames Stati Membri;
- il-grupp ikun ilu jeżisti għal perjodu ta' aktar minn sena.

Il-President m'għandux japplika din id-deroga fejn ikun hemm biżżejjed evidenza li wiehed jissuspetta li tkun qed tiġi abbużata.

4. Membru ma jistax ikun f'aktar minn grupp wiehed.

5. Il-President għandu jkun mgharraf permezz ta' stqarrija meta jitwaqqaf grupp politiku. Dik l-istqarrija għandha tispeċifika:

- l-isem tal-grupp,
- dikjarazzjoni politika, li tiddeskrivi l-għan tal-grupp, u

L-istqarrija politika ta' grupp għandha tistabbilixxi l-valuri li jirrapprezentaw lil dak il-grupp u l-għanijiet politiċi prinċipali li l-membri tiegħu għandhom l-intenzjoni li flimkien isegwu fil-qafas tal-eżerċizzju tal-mandat tagħhom. L-istqarrija għandha tiddeskrivi l-orjentazzjoni politika komuni tal-grupp b'mod sustanzjali, distintiv u ġenwin.

- l-ismijiet tal-membri tiegħu u tal-membri tal-Bureau tiegħu.

Il-membri kollha tal-grupp għandhom jiddikjaraw bil-miktub f'anness mal-istqarrija li jikkondividu l-istess affinità politika.

6. L-istqarrija għandha tiġi annessa mal-minuti tas-sessjoni parzjali li waqtha jkun sar it-tħabbir tal-istabbiliment tal-grupp politiku.

TITOLU I Artikolu 34

7. Il-President għandu jhabbar l-istabbiliment ta' gruppi politiċi fil-Parlament. Tali thabbir għandu jkollu effett legali retroattiv mill-mument meta l-grupp ikun innotifika l-istabbiliment tiegħu lill-President skont dan l-Artikolu.

Il-President għandu wkoll ihabbar ix-xoljiment ta' gruppi politiċi fil-Parlament. Tali thabbir ikollu effett legali fil-jum ta' wara dak li fih l-grupp politiku ma baqax jissodisfa l-kundizzjonijiet għall-eżistenza.

Artikolu 34

Attivitajiet u sitwazzjoni legali tal-gruppi politiċi

1. Il-gruppi politiċi għandhom iwettqu dmirijethom bħala parti mill-attivitajiet tal-Unjoni, inklużi l-ħidmiet allokatu lilhom mir-Regoli ta' Proċedura. Il-gruppi politiċi għandhom ikunu provduti b'segretarjat skont l-organigramma tas-Segretarjat, b'faċilitajiet amministrattivi u bl-appropriazzjonijiet imdaħħla għal dak il-għan fil-baġit tal-Parlament.

2. Fil-bidu ta' kull legiżlatura, il-Konferenza tal-Presidenti għandha tagħmel hilitha biex tilhaq qbil fuq proċeduri bil-għan li d-diversità politika tal-Parlament tkun riflessa fil-kumitati u d-delegazzjonijiet u l-korpi deċiżjonali.

3. Il-Bureau, wara li jkun ikkunsidra kwalunkwe proposta magħmula mill-Konferenza tal-Presidenti, għandu jhejji r-regoli dwar il-forniment, l-implimentazzjoni u l-issorveljar ta' dawk il-faċilitajiet u approprjazzjonijiet imsemmija fil-paragrafu 1, kif ukoll dwar id-delegi relatati ta' setgħat għall-implimentazzjoni tal-baġit u l-konsegwenzi ta' kwalunkwe nuqqas ta' rispett ta' dawk ir-regoli.

4. Dawk ir-regoli għandhom jiddeterminaw il-konsegwenzi amministrattivi u finanzjarji f'każ li grupp politiku jiġi xolt.

Artikolu 35

Intergruppi

1. Membri individwali jistgħu jiffurmaw intergruppi, bl-iskop li jiġu organizzati skambji informali ta' fehmiet dwar kwistjonijiet speċifiċi fost il-gruppi politiċi differenti, bil-partecipazzjoni ta' membri ta' kumitati parlamentari differenti, u bl-iskop li jiġi promoss il-kuntatt bejn il-Membri u s-soċjetà ċivili.

2. L-intergruppi għandhom ikunu kompletament trasparenti fl-azzjonijiet tagħhom. Huma m'għandhomx jinvolvu ruħhom f'attivitajiet li jistgħu jirriżultaw f'konfużjoni mal-attivitajiet uffiċjali tal-Parlament jew tal-korpi tiegħu. B'mod partikolari, ma għandhomx jużaw l-isem jew il-logo tal-Parlament. Huma ma jistgħux jorganizzaw avvenimenti f'pajjiżi terzi li jikkoincidu ma' missjoni ta' korp uffiċjali tal-Parlament, inkluża delegazzjoni uffiċjali għall-osservazzjoni ta' elezzjonijiet.

3. Sakemm il-kundizzjonijiet stipulati fir-regoli interni tal-Parlament li jirregolaw l-istabbiliment ta' intergruppi jiġu rispettati, grupp politiku jista' jiffaċilita l-attivitajiet ta' tali gruppi billi jipprovdihom appoġġ loġistiku.

4. L-intergruppi għandhom jiġu rikjesti jagħmlu dikjarazzjoni annwali dwar kwalunkwe appoġġ, inkluż fi flus kontanti jew in natura li, kieku gie offrut lill-Membri bħala individwi, kien ikollu jiġi ddikjarat skont l-Anness I.

5. Ir-rappreżentanti ta' interess jistgħu jipparteċipaw biss f'attivitajiet tal-intergrupp organizzati fil-bini tal-Parlament, pereżempju billi jattendu laqgħat jew avvenimenti tal-intergrupp, billi joffru appoġġ għalih, jew billi jospitaw l-avvenimenti tiegħu b'mod kongunt, jekk ikunu mdaħħla fir-reġistru tat-trasparenza stabbilit permezz tal-Ftehim Interistituzzjonali dwar reġistru obbligatorju ta' trasparenza¹⁴
6. Il-Kwesturi għandhom iżommu reġistru pubbliku tal-intergruppi u tad-dikjarazzjonijiet imsemmija fil-paragrafu 4. Il-Bureau għandu jadotta regoli dettaljati dwar dak ir-reġistru u dwar dawk id-dikjarazzjonijiet u l-pubblikazzjoni tagħhom fuq is-sit web tal-Parlament.
7. Il-Kwesturi għandhom jiżguraw l-applikazzjoni effettiva ta' dan l-Artikolu.
8. Fil-każ ta' ksor ta' dan l-Artikolu, il-Kwesturi jistgħu jimponu fuq l-intergrupp projbizzjoni fuq l-użu tal-faċilitajiet tal-Parlament għal perjodu li ma jistax imur lil hinn mill-bqija tal-leġiżlatura.

Artikolu 36

Gruppi mhux uffiċjali

1. Membri individwali jistgħu jiffurmaw gruppi mhux uffiċjali bl-iskop li jiġu organizzati skambji informali ta' fehmiet dwar kwistjonijiet speċifiċi fost il-gruppi politiċi differenti, bil-parteċipazzjoni ta' membri ta' kumitati parlamentari differenti, u bl-iskop li jiġi promoss il-kuntatt bejn il-Membri u s-soċjetà ċivili.
2. Il-gruppi mhux uffiċjali għandhom ikunu kompletament trasparenti fl-azzjonijiet tagħhom. Huma ma għandhomx jinvolvu ruħhom f'attivitajiet li jistgħu jirriżultaw f'konfużjoni mal-attivitajiet uffiċjali tal-Parlament jew tal-korpi tiegħu. B'mod partikolari, ma għandhomx jużaw l-isem jew il-logo tal-Parlament. Huma ma jistgħux jorganizzaw avvenimenti f'pajjiżi terzi li jikkoinċidu ma' missjoni ta' korp uffiċjali tal-Parlament, inkluża delegazzjoni uffiċjali għall-osservazzjoni ta' elezzjonijiet. Il-membri li jipparteċipaw fi gruppi mhux uffiċjali għandhom jiżvelaw b'mod proattiv lill-interlokutori esterni li qed jaġixxu fil-kapaċità tagħhom bhala Membri individwali.
3. Grupp politiku jista' jiffaċilita l-attivitajiet ta' gruppi mhux uffiċjali billi jipprovdihom appoġġ loġistiku, hlief fil-każ ta' gruppi mhux uffiċjali relatati ma' pajjiżi terzi li għalihom teżisti delegazzjoni interparlamentari permanenti kif imsemmi fl-Artikolu 229.

Gruppi mhux uffiċjali relatati ma' pajjiżi terzi li għalihom teżisti delegazzjoni interparlamentari permanenti kif imsemmi fl-Artikolu 229 ma għandhomx jibbenefikaw mill-ebda faċilità tal-Parlament għall-attivitajiet tagħhom.

Ir-relazzjoni mal-pajjiż terz tista' tirriżulta mill-isem jew l-attivitajiet tal-grupp mhux uffiċjali.

4. Gruppi mhux uffiċjali għandhom jiġu rikjesti jiddikjaraw, sal-ahhar tax-xahar ta' wara, kwalunkwe appoġġ, inkluz fi flus jew in natura. Fin-nuqqas ta' tali dikjarazzjoni, il-President tal-grupp jew, jekk il-grupp ma jkollux President, kwalunkwe Membru li jipparteċipa fih għandu jiddikjara l-appoġġ fi żmien 10 ijiem tax-xogħol wara t-tmiem ta' dik l-iskadenza.
5. Ir-rappreżentanti ta' interess jistgħu jipparteċipaw biss f'attivitajiet tal-grupp mhux uffiċjali

¹⁴ Ftehim Interistituzzjonali tal-20 ta' Mejju 2021 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar reġistru obbligatorju ta' trasparenza (ĠU L 207, 11.6.2021, p. 1, ELI: http://data.europa.eu/eli/agree_interinst/2021/611/oj).

TITOLU I Artikolu 37

organizzati fil-bini tal-Parlament, pereżempju billi jattendu laqgħat jew avvenimenti tal-grupp mhux uffiċjali, billi joffru appoġġ għalih, jew billi jospitaw l-avvenimenti tiegħu b'mod kongunt, jekk ikunu mdaħħla fir-registru tat-trasparenza.

6. Il-Kwesturi għandhom iżommu registru pubbliku tad-dikjarazzjonijiet imsemmija fil-paragrafu 4 u tal-gruppi mhux uffiċjali li pprezentawhom. Il-Bureau għandu jadotta regoli dettaljati dwar dak ir-registru u dwar dawk id-dikjarazzjonijiet u l-pubblikazzjoni tagħhom fuq is-sit web tal-Parlament.

7. Il-Kwesturi għandhom jiżguraw l-applikazzjoni effettiva ta' dan l-Artikolu.

8. Fil-każ ta' ksar ta' din ir-Regola, il-Kwesturi jistgħu jimponu fuq l-grupp mhux uffiċjali projbizzjoni fuq l-użu tal-facilitajiet tal-Parlament għal perjodu li ma jistax imur lil hinn mill-bqija tal-leġiżlatura.

Artikolu 37

Membri mhux affiljati

1. Membri mhux affiljati għandhom jiġu provduti b'segretarjat. L-arrangamenti dettaljati dwar il-provvista ta' segretarjati għandhom jiġu stabbiliti mill-Bureau fuq proposta tas-Segretarju Ġenerali.

2. Il-Bureau għandu jiddetermina l-istatus u d-drittijiet parlamentari tal-Membri mhux affiljati.

3. Il-Bureau għandu jhejji r-regoli dwar il-forniment, l-implimentazzjoni u l-verifika tal-fondi mdaħħla fil-baġit tal-Parlament biex ikopru l-ispejjeż segretarjali u amministrattivi tal-Membri mhux affiljati.

Artikolu 38

Allokazzjoni ta' sigġijiet fil-Kamra

Il-Konferenza tal-Prezidenti għandha tiddeċiedi kif għandhom jiġu allokat i s-sigġijiet fil-Kamra fost il-gruppi politiċi, fost il-Membri mhux affiljati u fost l-istituzzjonijiet tal-Unjoni.

TITOLU II

PROCEDURI LEGIŻLATTIVI, TAL-BAĠIT, TAL-KWITTANZA U OHRAJN

KAPITOLU 1

PROCEDURI LEGIŻLATTIVI - DISPOŻIZZJONIJIET ĠENERALI

Artikolu 39**Programmazzjoni annwali**

1. Il-Parlament għandu jaħdem flimkien mal-Kummissjoni u mal-Kunsill sabiex jiddetermina l-ippjanar legiżlattiv tal-Unjoni.

Il-Parlament u l-Kummissjoni għandhom jikkoperaw fit-tnejn tal-Programm ta' Hidma tal-Kummissjoni - li huwa l-kontribuzzjoni tal-Kummissjoni għall-ipprogrammar annwali u multiannwali tal-Unjoni - skont l-iskeda u l-arranġamenti miftiehma bejn iż-żewġ istituzzjonijiet¹⁵.

2. Wara l-adozzjoni tal-Programm ta' Hidma tal-Kummissjoni, il-Parlament, il-Kunsill u l-Kummissjoni, skont il-paragrafu 7 tal-Ftehim Interistituzzjonali dwar it-Tfassil tal-Liġijiet Aħjar¹⁶, se jiskambjaw fehmiet u jaqblu dwar dikjarazzjoni kongunta dwar il-programmazzjoni interistituzzjonali annwali li tistabbilixxi objettivi u prijoritajiet wiesgħa.

Qabel ma jinnegozja mal-Kunsill u l-Kummissjoni dwar id-dikjarazzjoni kongunta, il-President għandu jiskambja l-fehmiet mal-Konferenza tal-Presidenti u mal-Konferenza tal-Presidenti tal-Kumitat rigward l-objettivi u l-prijoritajiet wiesgħa tal-Parlament.

Qabel ma jiffirma d-dikjarazzjoni kongunta, il-President għandu jfittex li jikseb l-approvazzjoni tal-Konferenza tal-Presidenti.

3. Il-President għandu jgħaddi kwalunkwe riżoluzzjoni adottata mill-Parlament dwar l-ippjanar u l-prijoritajiet legiżlattivi lill-istituzzjonijiet l-oħra li jipparteċipaw fil-proċedura legiżlattiva tal-Unjoni u lill-parlamenti tal-Istati Membri.

4. Jekk il-Kummissjoni jkollha l-intenzjoni li tirtira proposta, il-Kummissarju kompetenti għandu jiġi mistieden mill-kumitat responsabbli għal laqgħa biex dik l-intenzjoni tiġi diskussa. Il-Presidenza tal-Kunsill tista' tiġi mistiedna wkoll għal dik il-laqgħa. Jekk il-kumitat responsabbli ma jaqbilx mal-irtirar intenzjonat, jista' jitlob li l-Kummissjoni tagħmel stqarrija lill-Parlament. Għandu japplika l-Artikolu 136.

Artikolu 40**Rispett tad-drittijiet fundamentali**

1. Fl-attivitajiet kollha tiegħu, il-Parlament għandu jirrispetta b'mod sħiħ id-drittijiet, il-libertajiet u l-prinċipji rikonoxxuti mill-Artikolu 6 tat-Trattat dwar l-Unjoni Ewropea u l-valuri minquxa fl-Artikolu 2 tiegħu.

¹⁵ Ftehim Qafas tal-20 ta' Ottubru 2010 dwar ir-relazzjonijiet bejn il-Parlament Ewropew u l-Kummissjoni (ĠU C 304, 20.11.2010, p. 47, ELI: http://data.europa.eu/eli/agree_interinst/2010/1120/oj).

¹⁶ Ftehim Interistituzzjonali tat-13 ta' April 2016 dwar it-Tfassil tal-Liġijiet Aħjar (ĠU L 123, 12.5.2016, p. 1, ELI: http://data.europa.eu/eli/agree_interinst/2016/512/oj).

TITOLU II Artikolu 41

2. Fejn il-kumitat responsabbli għas-sugġett, grupp politiku jew għadd ta' Membri li jilhqu tal-anqas il-limitu baxx ikunu tal-opinjoni li proposta għal att legiżlattiv, kollha jew partijiet minnha, ma tkunx konformi mad-drittijiet fundamentali tal-Unjoni Ewropea, il-kwistjoni għandha, fuq talba tagħhom, tiġi riferuta lill-kumitat responsabbli għall-protezzjoni tad-drittijiet fundamentali.
3. Dik it-talba għandha titressaq fi żmien erba' gimgħat tax-xogħol mit-thabbira fil-Parlament tar-riferiment lill-kumitat responsabbli għas-sugġett.
4. L-opinjoni ta' dak il-kumitat responsabbli għall-protezzjoni tad-drittijiet fundamentali għandha tiġi annessa mar-rapport tal-kumitat responsabbli għas-sugġett.

Artikolu 41

Verifika tal-bażi legali

1. Fejn proposta għal atti legalment vinkolanti tiġi riferuta lill-kumitat responsabbli għas-sugġett, dak il-kumitat għandu l-ewwel jivverifika l-bażi legali.
2. Jekk dak il-kumitat jikkontesta l-validità u x-xerqien tal-bażi legali, anke fil-kuntest tal-verifika f'konformita' mal-Artikolu 5 tat-Trattat dwar l-Unjoni Ewropea, huwa għandu jitlob l-opinjoni tal-kumitat responsabbli għall-affarijiet legali.
3. Barra minn dan, il-kumitat responsabbli għall-affarijiet legali jista', fuq inizjattiva tiegħu stess, jittratta mistoqsijiet dwar il-bażi legali fi kwalunkwe stadju tal-proċedura legiżlattiva. F' tali każijiet, għandu jgħarraf kif jisthoqq lill-kumitat responsabbli għas-sugġett.
4. Jekk, fejn xieraq, wara l-iskambju tal-fehmiet mal-Kunsill u mal-Kummissjoni skont l-arrangamenti miftiehma fil-livell interistituzzjonali¹⁷, jekk il-kumitat responsabbli għall-affarijiet legali jiddeciedi li jikkontesta l-validità u x-xerqien tal-bażi legali, huwa għandu jirraporta il-konklużjonijiet tiegħu lill-Parlament. Mingħajr ħsara għall-Artikolu 62, il-Parlament għandu jivvota fuq din il-kontestazzjoni qabel ma jivvota fuq il-kontenut tal-proposta.
5. Jekk il-kumitat responsabbli għas-sugġett jew il-kumitat responsabbli għall-affarijiet legali ma jkunux ikkontestaw il-validità jew ix-xerqien tal-bażi legali, l-emendi mqieghda fuq il-Mejda fil-Parlament sabiex tinbidel il-bażi legali m'għandhomx ikunu ammissibbli.

Artikolu 42

Delega tas-setgħat legiżlattivi u għoti tas-setgħat ta' implimentazzjoni

1. Meta tiġi eżaminata proposta għal att legiżlattiv li jiddelega setgħat lill-Kummissjoni kif previst mill-Artikolu 290 tat-Trattat dwar il-Funzjonament tal-Unjoni Ewropea, il-Parlament għandu jagħti attenzjoni partikolari lill-objettivi, il-kontenut, l-ambitu u t-tul ta' żmien tad-delega, kif ukoll għall-kundizzjonijiet li għalihom tkun soġġetta.
2. Meta tiġi eżaminata proposta għal att legiżlattiv li jagħti setgħat ta' implimentazzjoni skont l-Artikolu 291 tat-Trattat dwar il-Funzjonament tal-Unjoni Ewropea, il-Parlament għandu jagħti attenzjoni partikolari lill-fatt li waqt li teżerċita s-setgħa ta' implimentazzjoni, il-Kummissjoni la tista' temenda u lanqas tissupplimenta l-att legiżlattiv, l-anqas fir-rigward tal-elementi mhux essenzjali tiegħu.

¹⁷ Ftehim Interistituzzjonali dwar it-Tfassil Aħjar tal-Liġijiet, il-paragrafu 25.

3. Il-kumitat responsabbli għas-sugġett jista', f'kull hin, jitlob l-opinjoni tal-kumitat responsabbli li hu responsabbli għall-interpretazzjoni u l-applikazzjoni tal-liġi tal-Unjoni.

4. Barra minn dan, il-kumitat responsabbli għall-interpretazzjoni u l-applikazzjoni tal-liġi tal-Unjoni jista', fuq inizjattiva tiegħu stess, jittratta kwistjonijiet dwar id-delega tas-setgħat legiżlattivi u l-ghoti tas-setgħat ta' implimentazzjoni. F'tali każijiet, għandu jgħarraf debitament lill-kumitat responsabbli għas-sugġett.

Artikolu 43

Eżami tal-osservanza tal-prinċipji ta' sussidjarjetà u ta' proporzjonalità

1. Waqt l-eżami ta' proposta għal att legiżlattiv, il-Parlament għandu jagħti attenzjoni partikulari jekk dik il-proposta tosservax il-prinċipji ta' sussidjarjetà u ta' proporzjonalità.

2. Il-kumitat responsabbli għall-osservanza tal-prinċipju ta' sussidjarjetà biss jista' jiddeċiedi li jagħmel rakkomandazzjonijiet għall-attenzjoni tal-kumitat responsabbli għas-sugġett fir-rigward ta' kwalunkwe proposta għal att legiżlattiv.

3. Hlief fil-każijiet ta' urgenza stabbiliti fl-Artikolu 4 tal-Protokoll Nru 1 dwar ir-rwol tal-parlamenti nazzjonali fl-Unjoni Ewropea, il-kumitat responsabbli għas-sugġett m'għandux jgħaddi għall-votazzjoni ahharija tiegħu qabel l-iskadenza ta' tmien ġimgħat li hija stipulata fl-Artikolu 6 tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità.

4. Jekk parlament nazzjonali jibgħat lill-President opinjoni motivata skont l-Artikolu 3 tal-Protokoll Nru 1, dak id-dokument għandu jiġi riferut lill-kumitat responsabbli għas-sugġett u mgħoddi, għall-informazzjoni, lill-kumitat responsabbli għall-osservanza tal-prinċipju ta' sussidjarjetà.

5. Meta l-opinjoni motivati dwar in-nuqqas ta' konformità ta' proposta għall-att legiżlattiv mal-prinċipju ta' sussidjarjetà jirrapprezentaw mhux anqas minn terz tal-voti kollha allokat għall-parlamenti nazzjonali f'konformità mat-tieni subparagrafu tal-Article 7(1) tal-Protokoll Nru 2 jew kwart fil-każ ta' proposta għal att legiżlattiv ipprezentata skont l-Artikolu 76 tat-Trattat dwar il-Funzjonament tal-Unjoni Ewropea, il-Parlament m'għandux jiehu deċiżjoni sakemm l-awtur tal-proposta jistipula kif ikun biħsiebu jipproċedi.

6. Meta, skont il-proċedura legiżlattiva ordinarja, opinjonijiet motivati li jallegaw in-nuqqas ta' konformità ta' proposta għal att legiżlattiv mal-prinċipju ta' sussidjarjetà jirrapprezentaw mhux anqas minn magġoranza sempliċi tal-voti allokat lill-parlamenti nazzjonali, f'konformità mat-tieni subparagrafu tal-Article 7(1) tal-Protokoll Nru 2, il-kumitat responsabbli għas-sugġett, wara li jkun eżamina l-opinjoni motivati mressqa mill-parlamenti nazzjonali u mill-Kummissjoni, u wara li jkun sema' l-fehmiet tal-kumitat responsabbli għall-osservanza tal-prinċipju ta' sussidjarjetà, jista' jirrakkomanda lill-Parlament li jiċhad il-proposta abbażi ta' ksur tal-prinċipju ta' sussidjarjetà jew jipprezenta lill-Parlament kwalunkwe rakkomandazzjoni oħra, li tista' tinkludi suggerimenti għal emendi li jkollhom x'jaqsmu mal-osservanza tal-prinċipju ta' sussidjarjetà. L-opinjoni mogħtija mill-kumitat responsabbli għall-osservanza tal-prinċipju ta' sussidjarjetà għandha tkun annessa ma' kwalunkwe rakkomandazzjoni ta' dan it-tip.

Ir-rakkomandazzjoni għandha tiġi ipprezentata lill-Parlament għal dibattitu u għal votazzjoni. Jekk rakkomandazzjoni biex tkun miċhuda l-proposta tkun adottata b'magġoranza tal-voti mitfugħa, il-President għandu jiddikjara l-proċedura magħluqa. Meta l-Parlament ma jiċhadx il-proposta, il-proċedura għandha tkompli, filwaqt li jitqiesu kwalunkwe rakkomandazzjonijiet approvati mill-Parlament.

Artikolu 44

Aċċess għal dokumenti u l-ghoti ta' informazzjoni lill-Parlament

1. Matul il-proċedura legiżlattiva, il-Parlament u l-kumitati tiegħu għandhom jitolbu aċċess għad-dokumenti kollha li għandhom x'jaqsmu ma' proposti għal atti legiżlattivi, bl-istess kundizzjonijiet li jgawdu l-Kunsill u l-gruppi ta' hidma tiegħu.
2. Waqt l-eżami ta' proposta għal att legiżlattiv, il-kumitat responsabbli għandu jitlob lill-Kummissjoni u lill-Kunsill biex iżommuh mgħarraf dwar il-progress ta' din il-proposta fi hdan il-Kunsill u l-gruppi ta' hidma tiegħu, u b'mod partikulari biex iżommuh mgħarraf dwar l-iżvilupp ta' kull kompromess li jkun se jemenda sostanzjalment il-proposta originali għal att legiżlattiv, jew dwar il-ħsieb tal-awtur li jirtira l-proposta tiegħu.

Artikolu 45

Rappreżentanza tal-Parlament fil-laqgħat tal-Kunsill

Meta l-Kunsill jistieden lill-Parlament biex jieħu sehem f'laqgħa tal-Kunsill, il-President għandu jitlob lill-president jew lir-rapporteur tal-kumitat responsabbli għas-sugġett, jew lil xi Membru ieħor maħtur minn dak il-kumitat, biex jirrappreżenta lill-Parlament.

Artikolu 46

Id-dritt tal-Parlament li jressaq proposti

F'każijiet fejn it-Trattati jagħtu dritt ta' inizjattiva lill-Parlament, il-kumitat responsabbli jista' jiddeċiedi li jfassal rapport fuq inizjattiva proprja f'konformità mal-Artikolu 55.

Ir-rapport għandu jinkludi:

- (a) mozzjoni għal risoluzzjoni;
- (b) abbozz ta' proposta;
- (c) nota spjegattiva li tinkludi, fejn ikun xieraq, dikjarazzjoni finanzjarja.

Fejn l-adozzjoni ta' att mill-Parlament tirrikjedi l-approvazzjoni jew il-kunsens tal-Kunsill u l-opinjoni jew il-kunsens tal-Kummissjoni, il-Parlament jista', wara l-votazzjoni għall-att propost, u fuq proposta tar-rapporteur, jiddeċiedi li jipposponi l-votazzjoni tal-mozzjoni għal risoluzzjoni sakemm il-Kunsill jew il-Kummissjoni jkunu ddikjaraw il-pożizzjoni tagħhom.

Artikolu 47

Talbiet lill-Kummissjoni għat-tressiq ta' proposti

1. Il-Parlament jista' jitlob lill-Kummissjoni, skont l-Artikolu 225 tat-Trattat dwar il-Funzjonament tal-Unjoni Ewropea, tressaq quddiemu kwalunkwe proposta xierqa għall-adozzjoni ta' atti godda jew l-emendar ta' atti eżistenti. Il-Parlament għandu jagħmel dan billi jadotta risoluzzjoni abbażi ta' rapport fuq inizjattiva proprja mhejji mill-kumitat responsabbli skont l-Artikolu 55. Ir-risoluzzjoni għandha tiġi adottata mill-maġġoranza tal-Membri li jagħmlu parti mill-Parlament fil-votazzjoni aħħarija. Il-Parlament jista', fl-istess hin, jistabbilixxi skadenza għall-prezentazzjoni ta' din il-proposta.

Ir-risoluzzjoni tal-Parlament għandha tindika l-bażi legali xierqa tal-proposta.

Il-Parlament għandu jikkunsidra l-implikazzjonijiet finanzjarji, jekk ikun hemm, tal-proposta.

2. Kwalunkwe Membru jista' jqiegħed fuq il-Mejda proposta għal att tal-Unjoni abbażi tad-dritt ta' inizjattiva mogħti lill-Parlament skont l-Artikolu 225 tat-Trattat dwar il-Funzjonament tal-Unjoni Ewropea.

Tali proposta tista' titqiegħed fuq il-Mejda b'mod kongunt minn mhux aktar minn għaxar Membri. Il-proposta għandha tindika l-bażi legali li fuqha ssir u tista' tkun akkumpanjata minn nota spjegattiva ta' mhux aktar minn 150 kelma.

Il-proposta għandha titressaq lill-President, li għandu jivverifika jekk ir-rekwiżiti legali humiex issodisfati. Il-President jista' jirreferi l-proposta lill-kumitat responsabbli għall-affarijiet legali għal opinjoni dwar ix-xerqien tal-bażi legali, li għandha tingħata mingħajr dewmien żejjed. Jekk il-President jiddikjara li l-proposta hija ammissibbli, għandu jħabbar dan fil-plenarja u jirreferiha lill-kumitat responsabbli għas-sugġett.

Qabel ma jsir tali riferiment lill-kumitat responsabbli għas-sugġett, il-proposta għandha tiġi tradotta għal dawk il-lingwi uffiċjali li l-president ta' dak il-kumitat iqis li huma meħtieġa biex isir possibbli eżami sommarju.

Il-kumitat responsabbli għas-sugġett għandu jieħu deċiżjoni dwar azzjoni ulterjuri fi żmien tliet xhur mir-riferiment, u wara li jkun ta lill-awturi tal-proposta l-opportunità li jindirizzaw lill-kumitat.

L-awturi tal-proposta għandhom jissemmew b'isimhom fit-titolu tar-rapport.

Meta l-kumitat responsabbli għas-sugġett ikun iddeċieda li jfassal rapport fuq inizjattiva proprja f'konformità mal-Artikolu 55 dwar il-proposta u l-President ma jkunx irrefera l-proposta lill-kumitat responsabbli għall-affarijiet legali għal opinjoni dwar ix-xerqien tal-bażi legali, il-kumitat responsabbli għas-sugġett għandu jitlob tali opinjoni mingħand dak il-kumitat, li għandha tingħata mingħajr dewmien żejjed.

3. Il-kumitat responsabbli għas-sugġett jista' wkoll iqiegħed fuq il-Mejda tali proposta fuq l-inizjattiva proprja tiegħu. Għandu jitlob opinjoni dwar ix-xerqien tal-bażi legali mingħand il-kumitat responsabbli għall-affarijiet legali, li għandha tingħata mingħajr dewmien żejjed.

4. Il-kumitat responsabbli għall-kwistjonijiet baġitarji jista' jipprovdi opinjoni dwar l-implikazzjonijiet finanzjarji potenzjali tal-proposta lill-kumitat responsabbli għas-sugġett. Għandu jagħti tali opinjoni jekk jintalab jagħmel dan mill-kumitat responsabbli għas-sugġett. Kwalunkwe opinjoni tali għandha tiġi pprovduta mingħajr dewmien żejjed.

5. Ir-risoluzzjoni tal-Parlament għandha tkun akkumpanjata minn rakkomandazzjonijiet rigward il-kontenut tal-proposta mitluba.

6. Ir-risoluzzjoni tal-Parlament għandha tingieb għall-attenzjoni tal-Kunsill u tal-Kummissjoni bl-għan tal-inklużjoni possibbili fid-dikjarazzjoni kongunta dwar il-programmazzjoni interistituzzjonali annwali msemmija fl-Artikolu 39(2).

7. Il-kumitat responsabbli għas-sugġett għandu jikkontrolla l-progress fit-thejjija ta' kull att legali propost tal-Unjoni imfassal wara talba speċifika mill-Parlament.

Wara li tgħaddi l-iskadenza ta' tliet xhur prevista fil-paragrafu 16, it-tielet subparagrafu, tal-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea u fil-paragrafu 10 tal-Ftehim Interistituzzjonali dwar it-Tfassil Aħjar tal-Liġijiet, il-Kummissjoni tista'

TITOLU II Artikolu 48

tigi mistiedna tagħmel dikjarazzjoni fil-plenarja skont l-Artikolu 136 sabiex tinforma lill-Parlament dwar l-azzjonijiet ta' segwitu li jkollha l-ħsieb li tieħu.

Jekk tali dikjarazzjoni ma titqegħidx fuq l-aġenda tal-ewwel jew tat-tieni sessjoni parzjali wara li tgħaddi l-iskadenza msemmija fit-tieni subparagrafu ta' dan il-paragrafu, il-kumitat responsabbli għas-suġġett għandu jistieden lill-Kummissarju responsabbli biex jipprovi l-informazzjoni msemmija fit-tieni subparagrafu ta' dan il-paragrafu f'wahda mil-laqgħat tiegħu li jkun imiss.

8. Il-Konferenza tal-Prezidenti tal-Kumitati għandha timmonitorja u tirrapporta regolarment lill-Konferenza tal-Prezidenti dwar jekk il-Kummissjoni hijiex tikkonforma mal-paragrafu 16, it-tielet subparagrafu, tal-Ftehim Qafas kif ukoll mal-paragrafu 10 tal-Ftehim Interistituzzjonali dwar it-Tfassil Aħjar tal-Liġijiet, li skontu l-Kummissjoni għandha twieġeb għal talbiet għat-tressiq ta' proposti fi żmien tliet xhur billi tadotta komunikazzjoni speċifika li tiddikjara l-azzjonijiet ta' segwitu intizi li għandhom jittieħdu.

Artikolu 48

Riferiment ta' atti legalment vinkolanti u kwistjonijiet ta' kompetenza

1. Il-Prezident għandu jirreferi proposti għal atti legalment vinkolanti rċevuti mingħand istituzzjonijiet jew Stati Membri oħra lill-kumitat responsabbli, jew lill-kumitati responsabbli skont l-Artikolu 59, biex jiġu eżaminati. Il-Prezident jista' fl-istess hin jirreferi proposti lil kumitat wieħed jew aktar biex dawn jagħtu opinjoni skont l-Artikolu 57. Il-kumitati u l-gruppi politiċi l-oħra għandhom jiġu infurmati dwar ir-riferiment fl-istess hin.

2. Fi żmien ġimagħtejn mir-riferiment, kumitat jew grupp politiku jista' jikkontesta r-riferiment tal-Prezident lill-kumitat jew lill-kumitati responsabbli. F'tali każ, dak il-kumitat jew grupp politiku għandu jipprovi ġustifikazzjoni dettaljata bil-miktub u alternattiva sostanzjata bbażata fuq l-Anness VI mill-inqas ġimgħa qabel il-laqgħa li jkun imiss tal-Konferenza tal-Prezidenti.

Il-Konferenza tal-Prezidenti tista' titlob rakkomandazzjoni dwar il-kwistjoni mingħand il-Konferenza tal-Prezidenti tal-Kumitati. Il-Konferenza tal-Prezidenti tal-Kumitati jew il-Prezident tagħha għandhom jadottaw dik ir-rakkomandazzjoni fil-laqgħa li jkun imiss tagħha. Il-Konferenza tal-Prezidenti għandha tieħu deċiżjoni dwar ir-riferiment finali fil-laqgħa li jmiss tagħha, dment li t-trażmissjoni mill-Konferenza tal-Prezidenti tal-Kumitati tar-rakkomandazzjoni tagħha tkun saret mill-inqas ġimgħa qabel.

Jekk l-ebda kumitat jew grupp politiku ma jikkontesta r-riferiment tal-Prezident lill-kumitat jew lill-kumitati responsabbli sal-iskadenza stabbilita fl-ewwel subparagrafu, ir-riferiment tal-Prezident għandu jkun finali.

3. F'każijiet ta' dubju, il-Prezident jista', qabel ir-riferiment previst fil-paragrafu 1, jitlob rakkomandazzjoni dwar il-kwistjoni ta' kompetenza mingħand il-Konferenza tal-Prezidenti tal-Kumitati. Il-Konferenza tal-Prezidenti tal-Kumitati jew il-Prezident tagħha għandhom jadottaw dik ir-rakkomandazzjoni fil-laqgħa li jkun imiss tagħha. Wara li jirċievi r-rakkomandazzjoni, il-Prezident għandu jagħmel ir-riferiment. Il-gruppi politiċi għandhom jiġu infurmati dwar ir-riferiment fl-istess hin. Fi żmien ġimagħtejn mir-riferiment, grupp politiku jista' jikkontesta r-riferiment tal-Prezident lill-kumitat jew lill-kumitati responsabbli. F'tali każ, dak il-grupp għandu jipprovi ġustifikazzjoni dettaljata bil-miktub u alternattiva sostanzjata bbażata fuq l-Anness VI mill-inqas ġimagħtejn qabel il-laqgħa li jkun imiss tal-Konferenza tal-Prezidenti. Il-Konferenza tal-Prezidenti għandha tieħu deċiżjoni dwar ir-riferiment finali fil-laqgħa li jkun imiss tagħha.

Jekk l-ebda grupp politiku ma jikkontesta r-riferiment tal-President lill-kumitat jew lill-kumitati responsabbli sal-iskadenza stabbilita fl-ewwel subparagrafu, ir-riferiment tal-President għandu jkun finali.

4. Fi żmien ġimagħtejn mir-riferiment, kumitat li lill-President ma jkunx irrefera l-proposta għal opinjoni skont il-paragrafu 1 jista' jitlob awtorizzazzjoni mingħand il-Konferenza tal-Presidenti tal-Kumitati biex jagħti tali opinjoni. Dik it-talba għandha tkun ibbażata fuq dikjarazzjoni bil-miktub tar-raġunijiet li jiġġustifikaw li s-sugġett jaqa' sa punt sostanzjali taħt il-kompetenza tiegħu skont l-Anness VI. Il-Konferenza tal-Presidenti tal-Kumitati jew il-President tagħha għandhom jieħdu deċiżjoni fil-laqgħa li jkun imiss tagħha u jinfurmaw lill-President dwar dan.

5. Il-President għandu jhabbar ir-riferiment fil-Parlament wara li jirċievi l-proposta fil-lingwi uffiċjali kollha tal-Unjoni Ewropea u, għajr f'kazijiet ta' talbiet għall-applikazzjoni tal-proċedura urġenti skont l-Artikolu 170, wara li, meta rilevanti, kwalunkwe kwistjoni ta' kompetenza bejn il-kumitati tkun ġiet solvuta. Ladarba jithabbar fil-Parlament, ir-riferiment għandu jsir pubbliku fuq is-sit web tal-Parlament.

6. Għall-fini tal-kalkolu tal-iskadenzi msemmija f'dan l-Artikolu, il-ġimghat mingħajr attivitajiet parlamentari u l-ġimghat riżervati għall-attivitajiet parlamentari esterni ma għandhomx jitqiesu.

Artikolu 49

Aċċelerazzjoni tal-proċeduri legiżlattivi

L-aċċelerazzjoni tal-proċeduri legiżlattivi f'koordinazzjoni mal-Kunsill u mal-Kummissjoni dwar proposti speċifiċi, magħzula b'mod partikolari minn fost dawk identifikati bhala prijoritajiet fid-dikjarazzjoni kongunta dwar il-programmazzjoni interistituzzjonali annwali skont l-Artikolu 39(2), għandu jkun hemm qbil dwarha mill-kumitat jew mill-kumitati responsabbli.

Proċeduri legiżlattivi aċċelerati għandhom jitwettqu fuq il-bażi ta' rapport mingħand il-kumitat jew il-kumitati responsabbli. Għal dan il-ghan, kwistjonijiet li jridu jiġu trattati f'konformità mal-proċeduri legiżlattivi aċċelerati jistgħu jingħataw prijorità fuq punti oħra fuq l-aġenda tal-kumitat.

Artikolu 50

Proċeduri legiżlattivi dwar inizjattivi preżentati minn istituzzjonijiet, appartati l-Kummissjoni, jew mill-Istati Membri

1. Meta jkunu qed jiġu eżaminati inizjattivi li joriġinaw minn istituzzjonijiet oħra, appartati l-Kummissjoni, jew li joriġinaw mill-Istati Membri, il-kumitat responsabbli jista' jistieden rappreżentanti tal-istituzzjonijiet jew ta' dawk l-Istati Membri li jkunu oriġinaw l-inizjattiva biex jippreżentaw l-inizjattiva tagħhom lill-kumitat. Ir-rappreżentanti tal-Istati Membri li jkunu oriġinawl-inizjattiva jistgħu jiġu akkumpanjati mill-Presidenza tal-Kunsill.

2. Qabel ma l-kumitat responsabbli jgħaddi għall-votazzjoni, għandu jistaqsi lill-Kummissjoni jekk hix qed thejji opinjoni fuq l-inizjattiva, jew jekk għandhiex l-intenzjoni li tressaq proposta alternattiva fi żmien qasir. Jekk it-tweġiba li jirċievi tkun waħda pożittiva, il-kumitat m'għandux jadotta r-rapport tiegħu qabel ma jirċievi dik l-opinjoni tal-Kummissjoni jew il-proposta alternattiva tagħha.

3. Fejn żewġ proposti jew aktar li joriġinaw mill-Kummissjoni u/jew minn istituzzjoni oħra u/jew minn Stat Membru bl-istess għan legiżlattiv jiġu ppreżentati lill-Parlament fl-istess hin jew

TITOLU II Artikolu 51

f'perjodu qasir ta' zmien, dawn għandhom jitqiesu mill-Parlament frapport wiehed. Fir-rapport tiegħu, il-kumitat responsabbli għandu jindika għal liema test qed jiġu proposti l-emendi u jsemmi it-testi l-oħra kollha fir-rizoluzzjoni legiżlattiva.

KAPITOLU 2

PROCEDURI FIL-KUMITAT

Artikolu 51

Rapporti legiżlattivi

1. Il-president tal-kumitat li lilu tkun giet riferuta proposta għal att legalment vinkolanti għandu jipproponi lill-kumitat il-proċedura li għandha tkun segwita.

2. Wara li tittiehed deċiżjoni dwar il-proċedura li għandha tiġi segwita, u dment li l-proċedura simplifikata skont l-Artikolu 52 ma tkunx tapplika, il-kumitat għandu jahtar rapporteur dwar il-proposta għal att legalment vinkolanti minn fost il-membri tiegħu jew minn fost is-sostituti permanenti.

Il-kumitat responsabbli jista' jiddeċiedi wkoll li jahtar rapporteur biex isegwi l-fażi preparatorja ta' proposta. Huwa għandu b'mod partikolari jikkunsidra li jagħmel hekk meta l-proposta tkun mnizzla fil-Programm ta' Hidma tal-Kummissjoni.

3. Ir-rapport tal-kumitat għandu jinkludi:

- (a) emendi, jekk ikun hemm, għall-proposta, flimkien ma', jekk ikun il-każ, ġustifikazzjonijiet qosra li għandhom ikunu r-responsabbiltà tal-awtur u li m'għandux jittiehed vot fuqhom;
- (b) abbozz ta' rizoluzzjoni legiżlattiva, skont l-Artikolu 60(5);
- (c) jekk ikun xieraq, nota spjegattiva li tinkludi, fejn meħtieġ, dikjarazzjoni finanzjarja li tistabbilixxi l-kobor tal-impatt finanzjarju li jista' jkollu r-rapport u l-kompatibbiltà tiegħu mal-qafas finanzjarju pluriennali;
- (d) jekk disponibbli, referenza għall-Valutazzjoni tal-Impatt mill-Parlament.

Artikolu 52

Proċedura simplifikata

1. Wara l-ewwel diskussjoni dwar proposta għal att legalment vinkolanti, il-president tal-kumitat jista' jipproponi li din tkun approvata mingħajr emendi. Hlief jekk ikun hemm oġġezzjoni minn għadd ta' Membri jew grupp politiku jew gruppi politiċi li jilhqqu tal-anqas il-limitu medju tal-kumitat, il-proċedura proposta għandha titqies bħala approvata. Il-president tal-kumitat, jew ir-rapporteur, jekk dan ikun inhatar, għandu jipprezenta lill-Parlament rapport li japprova l-proposta. It-tieni sub-paragrafu tal-Artikolu 165(1), u r-Regola 165(2) u (4) għandhom japplika.

2. B'mod alternattiv, il-president tal-kumitat jista' jipproponi li tiġi stabbilita skadenza għat-tressiq tal-emendi mingħajr ma jkun tfassal qabel abbozz ta' rapport. Sakemm ma jkunx hemm oġġezzjoni minn għadd ta' Membri jew grupp politiku jew gruppi politiċi li jilhqqu tal-anqas il-limitu medju tal-kumitat, il-proċedura proposta għandha titqies bħala approvata.

L-emendi mressqa għandhom jitqieghdu għall-votazzjoni fl-ewwel laqgħa possibbli tal-kumitat

wara li tkun għaddiet l-iskadenza għall-emendi, u wara dan, abbozz ta' rizzoluzzjoni leġislattiva u emendi għandhom jittressqu quddiem il-Parlament.

3. Bl-eċċezzjoni tad-dispożizzjonijiet li jikkonċernaw il-preżentazzjoni lill-Parlament, dan l-Artikolu għandu japplika, *mutatis mutandis*, fir-rigward ta' opinjonijiet tal-kumitati skont it-tifsira tal-Artikolu 57.

Artikolu 53

Rapporti mhux leġislattivi

1. Meta kumitat iħejji rapport mhux leġislattiv, il-kumitat għandu jaħtar rapporteur minn fost il-membri tiegħu jew minn fost is-sostituti permanenti.
2. Ir-rapport tal-kumitat għandu jinkludi:
 - (a) mozzjoni għal rizzoluzzjoni;
 - (b) nota spjegattiva li tinkludi, fejn meħtieġ, dikjarazzjoni finanzjarja li tistabilixxi l-kobor tal-impatt finanzjarju li jista' jkollu r-rapport, u l-kompatibbiltà tiegħu mal-qafas finanzjarju plurijennali;
 - (c) it-testi ta' mozzjonijiet għal rizzoluzzjonijiet li għandhom ikunu inklużi skont l-Artikolu 149(7).

Artikolu 54

Attività kongunta ta' rapporteurs

1. B'mod eċċezjonali, mingħajr preġudizzju għall-Artikolu 51(2) u fuq talba tal-kumitat responsabbli, il-Konferenza tal-Prezidenti tista' tawtorizza l-ħatra ta' massimu tliet korapporteurs. Bħala regola generali, il-korapporteurs għandhom ikunu ġejjin minn gruppi politiċi differenti.
2. Il-ħatra tal-korapporteurs ma għandhiex tiġi awtorizzata skont il-paragrafu 1 għal rapporti mfassla minn kumitati b'mod kongunt skont l-Artikolu 59, għal opinjonijiet skont l-Artikolu 57 jew għal rapporti fuq inizjattiva proprja, ħlief għal rapporti fuq inizjattiva proprja ta' natura baġitarja jew istituzzjonali.

Artikolu 55

Rapporti fuq inizjattiva proprja

1. Kumitat li jkollu l-ħsieb li jħejji rapport mhux leġislattiv jew rapport skont l-Artikolu 46 jew 47 dwar xi suġġett li jaqa' fi ħdan il-kompetenza tiegħu, li dwaru ma jkun sar l-ebda riferiment, jista' jagħmel dan biss bl-awtorizzazzjoni tal-Konferenza tal-Prezidenti.

Il-Konferenza tal-Prezidenti għandha tiegħu deċiżjoni dwar talbiet għal awtorizzazzjoni għat-tħejjija ta' rapporti mressqa skont l-ewwel subparagrafu abbażi tad-dispożizzjonijiet ta' implimentazzjoni, li hija għandha tistabilixxi.

2. Meta l-Konferenza tal-Prezidenti tiddeċiedi li ma tagħtix tali awtorizzazzjoni, għandha tagħti r-raġunijiet għal dan.

Fejn is-suġġett tar-rapport jaqa' fl-ambitu tad-dritt ta' inizjattiva tal-Parlament imsemmi fl-Artikolu 46, l-Konferenza tal-Prezidenti tista' tiddeċiedi li ma tagħtix tali awtorizzazzjoni biss jekk l-

TITOLU II Artikolu 56

kundizzjonijiet stabbiliti fit-Trattati ma jkunux ġew issodisfati.

3. Fil-kazijiet imsemmija fl-Artikoli 46 u 47, il-Konferenza tal-Presidenti għandha tiehu deċiżjoni fi żmien xahrejn.

4. Il-mozzjonijiet għal riżoluzzjonijiet li jitressqu lill-Parlament għandhom jiġu eżaminati skont il-proċedura bi preżentazzjoni qasira stipulata fl-Artikolu 166 jew jitressqu direttament għal votazzjoni fil-plenarja. L-emendi għal tali mozzjonijiet għal riżoluzzjonijiet u talbiet għal votazzjonijiet maqsuma jew għal votazzjonijiet separati għandhom ikunu ammissibbli biss biex jiġu eżaminati fil-plenarja jekk jitqiegħdu fuq il-Mejda jew mir-rapporteur, sabiex jitqies tagħrif ġdid, jew inkella minn mhux anqas minn wiehed minn kull għaxar Membri. Il-gruppi politiċi jistgħu jqiegħdu fuq il-Mejda mozzjonijiet għal riżoluzzjonijiet alternattivi f'konformità mal-Artikolu 188(3). L-Artikolu 197 għandu japplika għall-mozzjoni għal riżoluzzjoni tal-kumitat u għall-emendi li din tkun sugġetta għalihom. L-Artikolu 197 għandu japplika wkoll għall-votazzjoni waħdanija fuq mozzjonijiet għal riżoluzzjonijiet alternattivi.

5. Il-paragrafu 4 ma għandux japplika meta s-sugġett tar-rapport jikkwalifika għal dibattitu ta' prijorità fil-plenarja, meta r-rapport jiffassal skont id-dritt ta' inizjattiva msemmi fl-Artikolu 46 jew 47, jew meta r-rapport ikun ġie awtorizzat bħala rapport strateġiku jew bħala rapport ta' implimentazzjoni jew fil-każ ta' rapporti ta' attività annwali u monitoraġġ elenkati fid-dispożizzjonijiet ta' implimentazzjoni stipulati mill-Konferenza tal-Presidenti.

6. Il-presidenti tal-Kumitati jistgħu jidhlu fi ftehimiet ma' presidenti ta' Kumitati oħra rigward l-allokazzjoni ta' rapport fuq inizjattiva proprja jew rapport mhux leġislativ lil kumitat partikolari.

Jekk tqum kwistjoni dwar kompetenza fost żewġ kumitati permanenti jew aktar, il-kwistjoni għandha tiġi eżaminata mill-Konferenza tal-Presidenti tal-Kumitati. Jekk ma jintlaħaq l-ebda ftehim bejn dawk il-kumitati, il-Konferenza tal-presidenti tal-Kumitati jew il-president tagħha għandhom joħroġu rakkomandazzjoni. Il-Konferenza tal-Presidenti għandha tiehu deċiżjoni abbażi ta' dik ir-rakkomandazzjoni fil-laqgħa li jmiss tagħha l-aktar kmieni possibbli u mhux aktar tard minn sitt ġimgħat wara t-trażmissjoni tagħha. Jekk il-Konferenza tal-Presidenti tonqos milli tiehu deċiżjoni fi żmien dak il-perjodu, ir-rakkomandazzjoni għandha titqies li tkun ġiet approvata.

Artikolu 56

Abbozzar tar-rapporti

1. Ir-rapporteur għandu jkollu r-responsabbiltà li jipprepara r-rapport tal-kumitat u li jipprezentah lill-Parlament f'isem dak il-kumitat.

2. In-nota spjegattiva għandha taqa' taht ir-responsabbiltà tar-rapporteur u m'għandux jittiehed vot fuqha. Madankollu, din trid tkun taqbel mat-test tal-mozzjoni għal riżoluzzjoni kif adottata u ma kwalunkwe emendi proposti mill-kumitat. Jekk ma jkunx hekk, il-president tal-kumitat jista' jhassar in-nota spjegattiva.

3. Ir-rapport għandu jagħti r-riżultat tal-vot mehud fuq ir-rapport fis-shuhija tiegħu u għandu jindika f'konformità mal-Artikolu 224(3) kif kull membru jkun ivvota.

4. Il-pożizzjonijiet tal-minoranza jistgħu jiġu espressi meta jittiehed il-vot fuq it-test sħiħ, u jistgħu, fuq talba tal-awturi tagħhom, ikunu s-sugġett ta' dikjarazzjoni bil-miktub li ma tkunx itwal minn 200 kelma, u li għandu jiġi anness man-nota spjegattiva.

Il-president għandu jsolvi kwalunkwe nuqqas ta' ftehim li jista' jinqala' bħala riżultat tal-

applikazzjoni ta' dan il-paragrafu.

5. Fuq proposta mill-president tiegħu, il-kumitat jista' jiffissa skadenza sa meta r-rapporteur jehtieglu jipprezenta l-abbozz tar-rapport tiegħu. Din l-iskadenza tista' tittawwal jew jista' jinhatar rapporteur ieħor.

6. Wara l-iskadenza, il-kumitat jista' jagħti struzzjonijiet lill-president tiegħu sabiex jitlob li l-kwistjoni riferuta lilu titqiegħed fl-aġenda ta' wahda mis-seduti tal-Parlament li jkun imiss. Id-dibattiti u l-votazzjonijiet jistgħu imbagħad jitmexxew abbażi ta' rapport bil-fomm mill-kumitat konċernat.

Artikolu 57

Opinjonijiet ta' kumitati

1. Il-Kumitati jistgħu jiġu awtorizzati jagħtu opinjoni skont l-Artikolu 48 jew l-Artikolu 55 jekk kwistjoni taqa' sa punt sostanzjali taħt il-kompetenza tagħhom skont l-Anness VI¹⁸

Il-kumitat li jintalab jagħti opinjoni jista' jahtar rapporteur għal opinjoni minn fost il-membri jew is-sostituti permanenti tiegħu jew jibgħat il-fehmiet tiegħu fil-forma ta' ittra mill-president tiegħu.

2. Il-presidenti u r-rapporteurs tal-kumitat responsabbli u ta' kwalunkwe kumitat li jintalab jagħti opinjoni huma marbuta bil-prinċipju tal-kooperazzjoni tajba u leali. Ir-rapporteurs ta' dawk il-kumitati għandhom iżommu lil xulxin infurmati u għandhom jagħmlu hilitom biex jiftiehm u dwar it-testi li huma jiddeċiedu li jipproponu lill-kumitati tagħhom u dwar il-pożizzjonijiet tagħhom fir-rigward tal-emendi.

3. Meta l-opinjoni tikkonċerna proposta għal att legalment vinkolanti, hija għandha tkun tikkonsisti f'emendi għat-test li jkun gie riferut lill-kumitat flimkien ma', jekk ikun il-każ, ġustifikazzjonijiet qosra. Dawn il-ġustifikazzjonijiet għandhom ikunu r-responsabbiltà tal-awtur tagħhom u ma għandux jittiehed vot fuqhom. Jekk ikun meħtieġ, il-kumitat li jintalab jagħti opinjoni jista' jipprezenta ġustifikazzjoni qasira bil-miktub għall-opinjoni sħiħa. Dik il-ġustifikazzjoni qasira bil-miktub għandha tkun ir-responsabbiltà tar-rapporteur għal opinjoni.

Il-kumitat responsabbli għandu jstabilixxi skadenza raġonevoli sa meta l-kumitati li jintalbu jagħtu opinjoni għandhom jagħtu opinjoni sabiex din tkun tista' tiġi kkunsidrata mill-kumitat responsabbli. Kwalunkwe bidla fl-iskeda taż-żmien imħabbra għandha tiġi kkomunikata minnufih mill-kumitat responsabbli lill-kumitati li jintalbu jagħtu opinjoni flimkien ma' ġustifikazzjoni għal tali bidla. Il-kumitat responsabbli ma għandux jasal għall-konkluzjonijiet aħharin tiegħu qabel ma tkun għaddiet l-iskadenza.

4. Meta l-opinjoni ma tkunx tikkonċerna proposta għal att legalment vinkolanti, hija għandha tkun tikkonsisti minn emendi għall-abbozz ta' rapport tal-kumitat responsabbli. L-iskeda taż-żmien stabbilita mill-kumitat responsabbli għandha tippermetti biżżejjed żmien lill-kumitati li jintalbu jagħtu opinjoni biex jstabilixxu skadenza speċifika biex jipprovdu l-emendi tagħhom u jlestu xogħolhom.

5. Il-kumitat responsabbli għandu jivvota fuq l-emendi tal-kumitati li jintalbu jagħtu opinjoni. L-emendi minn kumitat li jintalab jagħti opinjoni li ma jiġux adottati mill-kumitat responsabbli jistgħu jitqiegħdu fuq il-Mejda minn dak il-kumitat li jintalab jagħti opinjoni biex jitqiesu

¹⁸ Dan is-subparagrafu huwa mingħajr preġudizzju għad-dispożizzjonijiet l-oħra ta' dawn ir-Regoli ta' Proċedura relatati ma' opinjonijiet u valutazzjonijiet dwar kwistjonijiet orizzontali kif ukoll ma' opinjonijiet dwar kwistjonijiet baġitarji u ta' kwittanza.

TITOLU II Artikolu 58

direttament mill-Parlament, għajr fil-każ ta' opinjonijiet skont l-Artikolu 95, l-Artikolu 121 u l-Anness V.

6. L-opinjonijiet għandhom jittrattaw biss dawk il-kwistjonijiet li jaqgħu taħt l-oqsma ta' kompetenza tal-kumitat li jintalab jagħti opinjoni. L-emendi li jaqgħu barra l-oqsma ta' kompetenzi ta' dak il-kumitat li jintalab jagħti opinjoni ma għandhomx ikunu ammissibbli.

7. L-opinjonijiet kollha adottati mill-kumitati li jintalbu jagħtu opinjoni għandhom ikunu annessi mar-rapport tal-kumitat responsabbli.

8. Il-president u r-rapporteur tal-kumitat li jintalab jagħti opinjoni għandhom jiġu mistiedna jiehdu sehem f'kapacità konsultattiva fil-laqgħat tal-kumitat responsabbli. Ir-rapporteur tal-kumitat li jintalab jagħti opinjoni għandu jiġi mistieden ukoll f'kapacità konsultattiva għal-laqgħat tax-shadow rapporteurs u għal-laqgħat preparatorji li jsiru fil-qafas tan-negozjati interistituzzjonali. Fir-rigward tal-proċedura legiżlattiva ordinarja, dan il-paragrafu għandu japplika biss għall-istadju tal-ewwel qari.

Artikolu 58

Valutazzjoni baġitarja dwar proposti għal atti legalment vinkolanti b'implikazzjonijiet baġitarji

1. Mingħajr preġudizzju għall-applikazzjoni tal-Artikolu 48, meta proposta għal att legalment vinkolanti jkollha implikazzjonijiet għall-baġit tal-Unjoni, dik il-proposta għandha tiġi riferuta mill-President lill-kumitat responsabbli għall-kwistjonijiet baġitarji. Dak il-kumitat għandu mbagħad johroġ valutazzjoni baġitarja tal-proposta jekk iqis li jkun xieraq jew jekk jintalab jagħmel dan mill-kumitat responsabbli għas-suġġett. Dan il-paragrafu huwa mingħajr preġudizzju għall-possibbiltà li l-kumitat responsabbli għall-kwistjonijiet baġitarji jkun awtorizzat jagħti opinjonijiet skont l-Artikolu 57 jew jaġixxi b'mod kongunt ma' kumitat wieħed jew aktar skont l-Artikolu 59.

2. Il-Kumitat responsabbli għas-suġġett għandu jistabilixxi skadenza sa meta għandha tiġi pprovduta l-valutazzjoni baġitarja. Kwalunkwe bidla fl-iskeda taż-żmien imħabbra għandha tiġi kkomunikata minnufih lill-kumitat responsabbli għall-kwistjonijiet baġitarji. Il-kumitat responsabbli għas-suġġett ma għandux jadotta r-rapport tiegħu qabel ma tkun skadiet dik l-iskadenza.

3. Fil-valutazzjoni baġitarja, il-kumitat responsabbli għall-kwistjonijiet baġitarji għandu jeżamina jekk il-proposta għal att legalment vinkolanti tipprevedix biżżejjed riżorsi finanzjarji u umani, u jevalwa l-impatt potenzjali tal-finanzjament propost fuq programmi jew politiki oħra tal-Unjoni. Huwa għandu jiddetermina wkoll jekk il-proposta hijiex kompatibbli mal-qafas finanzjarju pluriennali, mas-sistema tar-riżorsi proprji u mal-ftehim interistituzzjonali korrispondenti, kif ukoll mal-prinċipji baġitarji stabbiliti fir-Regolament (UE, Euratom) 2018/1046 tal-Parlament Ewropew u tal-Kunsill¹⁹ (ir-“Regolament Finanzjarju”). Meta applikabbli, il-kumitat responsabbli għall-kwistjonijiet baġitarji għandu jiddetermina wkoll jekk il-proposta hijiex kompatibbli mal-pożizzjoni tal-Parlament dwar kwalunkwe proposta biex jiġu emendati jew sostitwiti dak il-qafas,

¹⁹ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1, ELI: <http://data.europa.eu/eli/reg/2018/1046/oj>).

dik is-sistema, dak il-ftehim jew dawk il-principji.

4. Il-valutazzjoni baġitarja għandha tikkonsisti minn evalwazzjoni tal-aspetti tal-proposta għal att legalment vinkolanti msemmija fil-paragrafu 3. Il-valutazzjoni baġitarja tista', meta xieraq, tinkludi wkoll emendi għal dik il-proposta li jkopru esklużivament dawk l-aspetti msemmija fil-paragrafu 3. L-emendi dwar dawk l-aspetti mill-kumitat responsabbli għas-sugġett għandhom ikunu inammissibbli. Il-valutazzjoni baġitarja, li tinkludi l-emendi, għandha tiġi integrata fir-rapport bħala tali.

5. Meta tiġi pprovduta valutazzjoni baġitarja, il-kumitat responsabbli għas-sugġett u l-kumitat responsabbli għall-kwistjonijiet baġitarji għandhom jikkooperaw matul il-proċedura kollha biex jiżguraw konsistenza sħiħa bejn l-oġettivi tal-politika u dawk baġitarji. Għal dan il-għan, huma għandhom jistiednu lir-rapporteurs ta' xulxin għad-diskussjonijiet tagħhom fil-Parlament relatati mal-proposta għal att legalment vinkolanti, inkluż għal-laqgħat bejn ir-rapporteurs u x-shadow rapporteurs.

6. Meta tiġi pprovduta valutazzjoni baġitarja, it-tim tan-negożjati msemmi fl-Artikolu 75(1) għandu jinkludi lir-rapporteur mill-kumitat responsabbli għall-kwistjonijiet baġitarji għall-aspetti msemmija fil-paragrafu 3. Meta ma tiġix ipprovduta valutazzjoni baġitarja, il-kumitat responsabbli għas-sugġett jista' jitlob lill-kumitat responsabbli għall-kwistjonijiet baġitarji jipprovi assistenza lit-tim tan-negożjati msemmi fl-Artikolu 75(1) fir-rigward tal-aspetti msemmija fil-paragrafu 3 fi kwalunkwe stadju tan-negożjati interistituzzjonali.

Artikolu 59

Proċedura b'kumitat kongunt

1. Meta kwistjoni taqa' taħt il-kompetenza ta' żewġ kumitati jew ta' tliet kumitati, u l-kompetenza ta' ebda wieħed minnhom ma tkun tipprevali, il-proċedura b'laqgħat kongunti tal-kumitati u votazzjoni kongunta tista' tiġi applikata skont l-Artikolu 48 jew l-Artikolu 55. Kull kumitat għandu jahtar rapporteur wieħed.

2. F'dak il-każ, ir-rapporteurs rispettivi għandhom ifasslu abbozz ta' rapport uniku, li għandu jiġi eżaminat u li għandha ssir votazzjoni fuqu mill-kumitati involuti, taħt il-presidenza kongunta tal-presidenti tal-kumitati. Il-presidenza tal-laqgħat għandha talterna bejn il-Presidenti tal-kumitati involuti, sakemm il-Presidenti ma jkunux ftehm u mod ieħor.

Fl-istadji kollha tal-proċedura, id-drittijiet relatati mal-istatus ta' kumitat responsabbli jistgħu jiġu eżerċitati mill-kumitati involuti biss meta jaġixxu b'mod kongunt. Il-kumitati involuti jistgħu jstabbilixxu gruppi ta' ħidma biex iħejju l-laqgħat u l-votazzjonijiet. Għall-kalkolu ta' kworums, maġġoranzi u limiti, il-kumitati kollha involuti għandhom jitqiesu li jikkostitwixxu kumitat wieħed.

3. Fl-istadju tat-tieni qari tal-proċedura legiżlattiva ordinarja, il-pożizzjoni tal-Kunsill għandha tiġi eżaminata f'laqgħa kongunta tal-kumitati involuti. Jekk ma jintlaħaq l-ebda ftehim bejn il-Presidenti ta' dawk il-kumitati, il-laqgħa kongunta għandha ssir nhar l-Erbgħa tal-ewwel ġimgħa prevista għal-laqgħat tal-korpi parlamentari wara l-komunikazzjoni tal-pożizzjoni tal-Kunsill lill-Parlament. Jekk ma jintlaħaqx ftehim dwar is-sejha ta' laqgħa ulterjuri, kwalunkwe laqgħa bħal din għandha tissejjah mill-President tal-Konferenza tal-Presidenti tal-Kumitati. Il-votazzjoni dwar ir-rakkomandazzjoni għat-tieni qari għandha ssir f'laqgħa kongunta abbażi ta' test kongunt abbozzat mir-rapporteurs rispettivi tal-kumitati involuti jew, fin-nuqqas ta' test kongunt, abbażi tal-emendi mressqa fil-kumitati involuti.

TITOLU II Artikolu 60

Fit-tielet qari tal-proċedura legiżlattiva ordinarja, il-presidenti u r-rapporteurs tal-kumitati involuti jkunu membri ex officio tad-delegazzjoni fil-kumitat ta' konċiljazzjoni.

KAPITOLU 3

PROĊEDURA LEGIŻLATTIVA ORDINARJA

TAQSIMA 1 - L-EWWEL QARI

Artikolu 60

Votazzjoni fil-Parlament – l-ewwel qari

1. Il-Parlament jista' japprova, jemenda jew jiċċad l-abbozz ta' att legiżlattiv.
2. Il-Parlament għandu l-ewwel jivvota fuq kwalunkwe proposta għaċ-ċaħda immedjata tal-abbozz ta' att legiżlattiv li jkun tqiegħed fuq il-Mejda bil-miktub mill-kumitat responsabbli, grupp politiku jew għadd ta' Membri li jilħqu tal-anqas il-limitu baxx.

Jekk il-proposta għaċ-ċaħda tiġi adottata, il-President għandu jitlob lill-istituzzjoni li minnha toriġina l-proposta biex tirtira l-abbozz ta' att legiżlattiv.

Jekk l-istituzzjoni li minnha toriġina l-proposta tagħmel dan, il-President għandu jiddikjara l-proċedura magħluqa.

Jekk l-istituzzjoni li minnha toriġina l-proposta ma tirtirax l-abbozz ta' att legiżlattiv, il-President għandu jħabbar li l-ewwel qari tal-Parlament huwa magħluq, hliet jekk, fuq proposta tal-president jew tar-rapporteur tal-kumitat responsabbli jew ta' grupp politiku jew għadd ta' Membri li jilħqu tal-anqas il-limitu baxx, il-Parlament jiddeċiedi li jirrifiri l-kwistjoni lura lill-kumitat responsabbli għal eżami mill-ġdid.

Jekk il-proposta għaċ-ċaħda ma tiġix adottata, il-Parlament għandu mbagħad jipproċedi skont il-paragrafi 3, 4 u 5.

3. Kull ftehim proviżorju mqiegħed fuq il-Mejda mill-kumitat responsabbli skont l-Artikolu 75(4), għandu jingħata prijorità fil-votazzjoni u għandu jitressaq għal votazzjoni waħdanija, sakemm, fuq talba ta' grupp politiku jew għadd ta' Membri li jilħqu tal-anqas il-limitu baxx, il-Parlament ma jiddeċidix li jipproċedi bil-votazzjoni fuq l-emendi skont il-paragrafu 4. F'dan il-każ, il-Parlament għandu jiddeċiedi wkoll jekk il-votazzjoni fuq l-emendi għandhiex issir minnufih. Jekk le, il-Parlament għandu jistabbilixxi skadenza ġdida biex l-emendi jitqiegħdu fuq il-Mejda u l-votazzjoni għandha ssir f'seduta suċċessiva.

Jekk, b'dik il-votazzjoni waħdanija, il-ftehim proviżorju jiġi adottat, il-President għandu jħabbar li l-ewwel qari tal-Parlament ġie konkluz.

Jekk, b'dik il-votazzjoni waħdanija, il-ftehim proviżorju jonqos milli jiżgura l-maġġoranza tal-voti mitfugħa, il-President għandu jistabbilixxi skadenza ġdida biex l-emendi għall-abbozz ta' att legiżlattiv jitqiegħdu fuq il-Mejda. Dawn l-emendi mbagħad għandu jittieħed vot fuqhom f'seduta suċċessiva biex il-Parlament jikkonkludi l-ewwel qari tiegħu.

4. Hliet fejn proposta għal ċaħda tkun ġiet adottata skont il-paragrafu 2 jew ftehim proviżorju jkun ġie adottat skont il-paragrafu 3, kull emenda għall-abbozz ta' att legiżlattiv imbagħad għandu jittieħed vot fuqha, inkluż, fejn applikabbli, partijiet individwali tal-ftehim proviżorju, meta jkunu saru talbiet għal votazzjonijiet maqsuma jew separati jew ikunu tqiegħdu fuq il-Mejda emendi li

jikkompetu.

Qabel mal-Parlament jivvota fuq l-emendi, il-President jista' jitlob lill-Kummissjoni sabiex tiddikjara l-pożizzjoni tagħha u jista' jitlob lill-Kunsill sabiex jagħmel il-kummenti tiegħu.

Wara li jkun ivvota dawk l-emendi, il-Parlament għandu jivvota fuq l-abbozz ta' att legiżlattiv kollu kemm hu, emendat jew le.

Jekk l-abbozz ta' att legiżlattiv kollu, emendat jew le, jiġi adottat, il-President għandu jħabbar li l-ewwel qari jkun ġie konkluż, sakemm, fuq proposta tal-president jew tar-rapporteur tal-kumitat responsabbli, jew ta' grupp politiku jew ta' għadd ta' Membri li jilhqu tal-anqas il-limitu baxx, il-Parlament ma jiddeċidix li jirreferi l-kwistjoni lura lill-kumitat responsabbli, għal negozjati interistituzzjonali skont l-Artikoli 61 u 75.

Jekk l-abbozz tal-att legiżlattiv kollu, kif emendat jew le, jonqos milli jiżgura maġġoranza tal-voti mitfugħa, il-President għandu jħabbar li l-ewwel qari jkun ġie konkluż, sakemm, fuq proposta tal-president jew tar-rapporteur tal-kumitat responsabbli, jew ta' grupp politiku jew ta' għadd ta' Membri li jilhqu tal-anqas il-limitu baxx, il-Parlament ma jiddeċidix li jirreferi l-kwistjoni lura lill-kumitat responsabbli għal eżami mill-ġdid.

5. Wara l-votazzjonijiet li jittieħdu skont il-paragrafi 2, 3 u 4, u l-votazzjonijiet li mbagħad jittieħdu fuq l-emendi għall-abbozz ta' riżoluzzjoni legiżlattiva rigward talbiet proċedurali, jekk ikun hemm, ir-riżoluzzjoni legiżlattiva għandha titqies li ġiet adottata. Jekk ikun hemm bżonn, ir-riżoluzzjoni legiżlattiva għandha tiġi modifikata, skont l-Artikolu 209(2), sabiex tirrifletti r-riżultat tal-votazzjonijiet li jittieħdu skont il-paragrafi 2, 3 u 4.

It-test tar-riżoluzzjoni legiżlattiva u tal-pożizzjoni tal-Parlament għandhom jitressqu, mill-President, lill-Kunsill u lill-Kummissjoni, kif ukoll, fejn l-abbozz ta' att legiżlattiv joriġina minnhom, lill-grupp ta' Stati Membri, lill-Qorti tal-Ġustizzja jew lill-Bank Ċentrali Ewropew.

Artikolu 61

Riferiment lura lill-kumitat responsabbli

Jekk skont l-Artikolu 60, il-kwistjoni tiġi riferuta lura lill-kumitat responsabbli għal eżami mill-ġdid jew għal negozjati interistituzzjonali skont l-Artikoli 75, il-kumitat responsabbli għandu, oralment jew bil-miktub, jirrapporta lill-Parlament fi żmien erba' xhur. Dak il-perjodu jista' jiġi estiż b'deċizzjoni tal-Konferenza tal-Presidenti.

Xejn ma jipprevjeni lill-Parlament milli jiddeċiedi li jagħmel, jekk ikun il-każ, dibattitu ta' konklużjoni wara r-rapport mill-kumitat responsabbli li lili tkun ġiet riferuta lura l-kwistjoni.

Artikolu 62

Riferiment mill-ġdid lill-Parlament

1. Il-President għandu, fuq talba tal-kumitat responsabbli, jitlob lill-Kummissjoni sabiex terġa' tirreferi l-proposta tagħha lill-Parlament meta:

- il-Kummissjoni tissostitwixxi, temenda b'mod sostanzjali jew ikollha l-ħsieb li temenda b'mod sostanzjali l-proposta inizjali tagħha wara li l-Parlament ikun adotta l-pożizzjoni tiegħu, ħlief meta dan isir sabiex titqies il-pożizzjoni tal-Parlament.
- in-natura tal-problema li magħha jkollha x'taqsam il-proposta tinbidel b'mod

TITOLU II Artikolu 63

sostanzjali minhabba l-mogħdija taż-żmien jew il-bidliet fiċ-ċirkustanzi; jew

- ikunu saru elezzjonijiet għodda tal-Parlament minn mindu dan kien adotta l-pożizzjoni tiegħu, u l-Konferenza tal-Presidenti tqis li dan ikun opportun.

2. Jekk hija prevista modifika tal-bażi legali ta' proposta, li tirriżulta fil-fatt li l-proċedura legiżlattiva ordinarja ma tibqax tapplika għal dik il-proposta, il-Parlament, il-Kunsill u l-Kummissjoni, skont il-paragrafu 25 tal-Ftehim Interistituzzjonali dwar it-Tfassil Aħjar tal-Liġijiet, permezz tal-Presidenti rispettivi tagħhom jew ir-rappreżentanti tagħhom, jiskambjaw opinjonijiet dwarha.

3. Wara l-iskambju ta' fehmiet imsemmi fil-paragrafu 2, il-President, fuq talba tal-kumitat responsabbli, għandu jitlob lill-Kunsill jerga' jirreferi lill-Parlament l-abbozz ta' att legiżlattiv, fil-każ li l-Kummissjoni jew il-Kunsill ikollhom il-ħsieb jimmodifikaw il-bażi legali mnizzla fil-pożizzjoni tal-Parlament fl-ewwel qari, bir-riżultat li l-proċedura legiżlattiva ordinarja ma tibqax tapplika.

Artikolu 63

Ftehim fl-ewwel qari

Fejn, skont l-Artikolu 294(4) tat-Trattat dwar il-Funzjonament tal-Unjoni Ewropea, il-Kunsill ikun għarraf lill-Parlament li jkun approva l-pożizzjoni tal-Parlament, il-President, wara l-finalizzazzjoni skont l-Artikolu 209, għandu jhabbar fil-Parlament li l-att legiżlattiv ikun għe adottat bil-formulazzjoni li tikkorrispondi mal-pożizzjoni tal-Parlament.

TAQSIMA 2 - IT-TIENI QARI

Artikolu 64

Komunikazzjoni tal-pożizzjoni tal-Kunsill

1. Il-komunikazzjoni tal-pożizzjoni tal-Kunsill skont l-Artikolu 294 tat-Trattat dwar il-Funzjonament tal-Unjoni Ewropea sseħħ meta tithabbar mill-President fil-Parlament. Il-President għandu jagħmel it-thabbira wara li jkun irċieva d-dokumenti li jkun fihom il-pożizzjoni nnifisha, id-dikjarazzjonijiet kollha li jsiru fil-minuti tal-Kunsill meta jadotta il-pożizzjoni, ir-raġunijiet li wasslu lill-Kunsill sabiex jadotta l-pożizzjoni tiegħu u l-pożizzjoni tal-Kummissjoni, tradotti kif imiss fil-lingwi uffiċjali tal-Unjoni Ewropea. It-thabbira mill-President għandha ssir waqt l-ewwel sessjoni parzjali wara l-wasla ta' dawk id-dokumenti.

Qabel jagħmel it-thabbira, il-President għandu jstabilixxi, wara li jikkonsulta lill-president tal-kumitat responsabbli, jew ir-rapporteur, jew lit-tnejn li huma, li t-test li jkun rċieva jkun tabilhaqq pożizzjoni tal-Kunsill fl-ewwel qari u li ċ-ċirkustanzi deskritti fl-Artikolu 62 ma japplikawx. Jekk dan ma jkunx il-każ, il-President, flimkien mal-kumitat responsabbli u, fejn hu possibbli, bi ftehim mal-Kunsill, għandu jfittex soluzzjoni xierqa.

2. Fil-jum meta tithabbar fil-Parlament, il-pożizzjoni tal-Kunsill għandha titqies li tkun tressqet awtomatikament quddiem il-kumitat responsabbli fl-ewwel qari.

3. Għandha tiġi pubblikata lista ta' dawn il-komunikazzjonijiet fil-minuti tas-seduta flimkien mal-isem tal-kumitat responsabbli.

Artikolu 65**Estensjoni tal-limiti taż-żmien**

1. Il-President għandu, fuq talba tal-president tal-kumitat responsabbli, jestendi l-limiti ta' żmien għat-tieni qari skont l-Artikolu 294(14) tat-Trattat dwar il-Funzjonament tal-Unjoni Ewropea.
2. Il-President għandu javża lill-Parlament b'kwalunkwe estensjoni tal-limitu ta' żmien taħt l-Artikolu 294(14) tat-Trattat dwar il-Funzjonament tal-Unjoni Ewropea, sew jekk dawk l-estensjonijiet ikunu fuq inizjattiva tal-Parlament sew jekk ikunu fuq inizjattiva tal-Kunsill.

Artikolu 66**Proċedura fil-kumitat responsabbli**

1. Il-pożizzjoni tal-Kunsill għandha tiddaħhal bħala punt ta' prijorità fl-aġenda tal-ewwel laqgħa tal-kumitat responsabbli li ssir wara l-komunikazzjoni tal-pożizzjoni. Il-Kunsill jista' jiġi mistieden jippreżenta l-pożizzjoni tiegħu.
2. Hlief jekk il-kumitat responsabbli jideċiedi mod ieħor, ir-rapporteur fit-tieni qari għandu jkun l-istess bħar-rapporteur fl-ewwel qari.
3. Id-dispożizzjonijiet tal-Artikolu 69(2) u (3) rigward l-ammissibbiltà tal-emendi għall-pożizzjoni tal-Kunsill għandhom japplikaw għall-proċeduri fil-kumitat responsabbli; membri u sostituti permanenti ta' dak il-kumitat biss jistgħu jqiegħdu fuq il-Mejda proposti għal każda jew għal emendi. Il-kumitat għandu jiddeċiedi b'maġġoranza tal-voti mitfugħa.
4. Il-kumitat responsabbli għandu jippreżenta rakkomandazzjoni għat-tieni qari li tipproponi li tapprova, temenda jew tiċhad il-pożizzjoni adottata mill-Kunsill. Ir-rakkomandazzjoni għandha tinkludi ġustifikazzjoni qasira għad-deċiżjoni proposta.
5. L-Artikoli 51, 52, 57 u 204 m'għandhomx japplikaw waqt it-tieni qari.

Artikolu 67**Tressiq quddiem il-Parlament**

Il-pożizzjoni tal-Kunsill u, fejn tkun disponibbli, ir-rakkomandazzjoni għat-tieni qari tal-kumitat responsabbli għandhom jitqiegħdu awtomatikament fl-abbozz tal-aġenda għas-sessjoni parzjali li l-jum tal-Erbgħa tagħha jkun jaħbat qabel u jkun eqreb għall-jum tal-iskadenza ta' tliet xhur jew, jekk jiġi estiż skont l-Artikolu 65, ta' erba' xhur, hlief jekk il-kwistjoni kienet ikkunsidrata f'sessjoni parzjali ta' qabel.

Artikolu 68**Votazzjoni fil-Parlament – it-tieni qari**

1. Il-Parlament għandu l-ewwel jivvota fuq kwalunkwe proposta għaċ-każda immedjata tal-pożizzjoni tal-Kunsill li tkun tqiegħdet fuq il-Mejda bil-miktub mill-kumitat responsabbli, grupp politiku jew għadd ta' Membri li jilhqu tal-anqas il-limitu baxx. Biex tiġi adottata, din il-proposta għaċ-każda għandha tirrikjedi l-voti tal-maġġoranza tal-Membri li jagħmlu parti mill-Parlament.

Jekk din il-proposta għal każda tiġi adottata, il-pożizzjoni tal-Kunsill tiġi miċhuda u l-President għandu jgħabbar fil-Parlament li l-proċedura legiżlattiva hija magħluqa.

TITOLU II Artikolu 69

Jekk il-proposta għaċ-ċaħda ma tiġix adottata, il-Parlament għandu mbagħad jipproċedi skont il-paragrafi 2 sa 5.

2. Kull ftehim proviżorju mqiegħed fuq il-Mejda mill-kumitat responsabbli skont l-Artikolu 75(4), għandu jingħata prijorità fil-votazzjoni u għandu jitressaq għal votazzjoni waħdanija, sakemm, fuq talba ta' grupp politiku jew ta' għadd ta' Membri li jilhqqu tal-anqas il-limitu baxx, il-Parlament jiddeċiedi li jipproċedi immedjatament bil-votazzjoni dwar l-emendi bi qbil mal-paragrafu 3.

Jekk, b'votazzjoni waħdanija, il-ftehim proviżorju jikseb il-voti tal-maġġoranza tal-Membri li jagħmlu parti mill-Parlament, il-President għandu jhabbar fil-Parlament li t-tieni qari tal-Parlament ikun ġie konkluż.

Jekk, b'votazzjoni waħdanija, il-ftehim proviżorju ma jiksibx il-maġġoranza tal-Membri li jagħmlu parti mill-Parlament, il-Parlament għandu mbagħad jipproċedi skont il-paragrafi 3, 4 u 5.

3. Hlief fejn proposta għal ċaħda tkun ġiet adottata skont il-paragrafu 1 jew fejn ftehim proviżorju jkun ġie adottat skont il-paragrafu 2, kwalunkwe emenda għall-pożizzjoni tal-Kunsill, inklużi dawk li jinsabu fil-ftehim proviżorju mqiegħed fuq il-Mejda skont l-Artikolu 75(4) mill-kumitat responsabbli, għandu jittiehed vot fuqhom. Kwalunkwe emenda għall-pożizzjoni tal-Kunsill għandha tiġi adottata biss jekk tikseb il-voti tal-maġġoranza tal-Membri li jagħmlu parti mill-Parlament.

Qabel il-votazzjoni fuq l-emendi, il-President jista' jitlob lill-Kummissjoni sabiex tiddikjara l-pożizzjoni tagħha u jista' jitlob lill-Kunsill sabiex jagħmel il-kummenti tiegħu.

4. Minkejja votazzjoni mill-Parlament kontra l-proposta inizjali għaċ-ċaħda tal-pożizzjoni tal-Kunsill skont il-paragrafu 1, il-Parlament jista', fuq proposta tal-president jew ir-rapporteur tal-kumitat responsabbli jew ta' grupp politiku jew ta' għadd ta' Membri li jilhqqu tal-anqas il-limitu baxx, jeżamina proposta oħra għaċ-ċaħda wara li jivvota fuq l-emendi skont il-paragrafi 2 jew 3. Biex tiġi adottata, din il-proposta għandha tirrikjedi l-voti tal-maġġoranza tal-Membri li jagħmlu parti mill-Parlament.

Jekk il-pożizzjoni tal-Kunsill tkun miċhuda, il-President għandu jhabbar fil-Parlament li l-proċedura legiżlattiva tkun magħluqa.

5. Wara l-votazzjonijiet li jittieħdu skont il-paragrafi 1 sa 4 u kwalunkwe votazzjoni sussegwenti li jittieħdu dwar l-emendi għall-abbozz ta' riżoluzzjoni legiżlattiva dwar talbiet proċedurali, il-President għandu jhabbar li t-tieni qari tal-Parlament ikun ġie konkluż u r-riżoluzzjoni legiżlattiva għandha titqies li tkun ġiet adottata. Jekk ikun hemm bżonn, ir-riżoluzzjoni legiżlattiva għandha tiġi modifikata, skont l-Artikolu 209(2), sabiex tirrifletti r-riżultat tal-votazzjonijiet li jittieħdu skont il-paragrafi 1 sa 4 jew l-applikazzjoni tal-Artikolu 70.

It-test tar-riżoluzzjoni legiżlattiva u tal-pożizzjoni tal-Parlament, jekk ikun hemm, għandhom jintbagħtu mill-President lill-Kunsill u lill-Kummissjoni.

Meta ma tkun tqiegħdet fuq il-Mejda l-ebda proposta sabiex tiġi miċhuda jew emendata l-pożizzjoni tal-Kunsill, din għandha titqies li ġiet approvata.

Artikolu 69

Ammissibilità tal-emendi għall-pożizzjoni tal-Kunsill

1. Il-kumitat responsabbli, grupp politiku jew għadd ta' Membri li jilhqqu tal-anqas il-limitu

baxx jistgħu jqiegħdu fuq il-Mejda emendi għall-pożizzjoni tal-Kunsill biex jiġu eżaminati fil-Parlament.

2. Emenda għall-pożizzjoni tal-Kunsill għandha tkun ammissibbli biss jekk tkun skont l-Artikoli 187 u 188 u tkun tfittex li:

- (a) terġa' ġgħib lura kompletament jew parzjalment il-pożizzjoni adottata mill-Parlament fl-ewwel qari tiegħu; jew
- (b) tilhaq kompromess bejn il-Kunsill u l-Parlament; jew
- (c) temenda parti mit-test ta' pożizzjoni tal-Kunsill li ma kenitx inkluża fil-proposta pprezentata fl-ewwel qari jew li kienet differenti minnha fil-kontenut; jew
- (d) tqis fatt ġdid jew sitwazzjoni legali ġdida li seħhew minn meta saret l-adozzjoni tal-pożizzjoni tal-Parlament fl-ewwel qari.

Id-diskrezzjoni tal-President li jiddikjara emenda ammissibbli jew mhux ammissibbli ma tistax tiġi kkontestata.

3. Jekk ikunu saru elezzjonijiet godda minn mindu jkun sar l-ewwel qari, imma l-Artikolu 62 ma jkunx ġie invokat, il-President jista' jiddeċiedi li jnehhi r-restrizzjonijiet dwar l-ammissibbiltà stipulati fil-paragrafu 2.

Artikolu 70

Ftehim fit-tieni qari

Meta ebda proposta għaċ-ċaħda tal-pożizzjoni tal-Kunsill, u ebda emenda għal dik il-pożizzjoni ma jkunu tqiegħdu fuq il-Mejda skont l-Artikoli 68 u 69 fiż-żmien stabbilit għat-tqegħid fuq il-Mejda u t-tehid ta' vot fuq l-emendi jew fuq proposti għaċ-ċaħda, il-President għandu jħabbar fil-Parlament li l-att propost ġie adottat b'mod definittiv.

TAQSIMA 3 - NEGOZJATI INTERISTITUZZJONALI MATUL IL-PROCĊEDURA LEGIŻLATTIVA ORDINARJA

Artikolu 71

Dispożizzjonijiet Ġenerali

Negozjati mal-istituzzjonijiet l-oħrajn bil-għan li jintlahaq ftehim waqt proċedura legiżlattiva jistgħu jitwettqu biss wara deċizzjoni mehuda skont l-Artikolu 72, l-Artikolu 73 jew l-Artikolu 74, jew wara riferiment lura lill-Parlament għal negozjati interistituzzjonali. Tali negozjati għandhom jitwettqu filwaqt li jitqies il-Kodiċi ta' Kondotta stabbilit mill-Konferenza tal-Presidenti²⁰.

Artikolu 72

Negozjati qabel l-ewwel qari tal-Parlament

1. Meta l-kumitat ikun adotta rapport legiżlattiv skont l-Artikolu 51, huwa jista' jiddeċiedi, permezz tal-maġġoranza tal-membri tiegħu, li jidhol f'negozjati abbażi ta' dak ir-rapport.

2. Id-deċizzjonijiet għal dħul f'negozjati għandhom jithabbru fil-bidu tas-sessjoni parzjali li

²⁰ Kodiċi ta' Kondotta għal negozjar fil-kuntest tal-proċedura legiżlattiva ordinarja.

TITOLU II Artikolu 73

ssegwi l-adozzjoni tagħhom fil-kumitat. Sa tmiem il-jum wara t-thabbira fil-Parlament, għadd ta' Membri jew grupp politiku jew gruppi politiċi li jilhqu tal-anqas il-limitu medju jew kumitat li jkun ta opinjoni skont l-Artikolu 57 jistgħu jitolbu bil-miktub li deċizzjoni ta' kumitat għal dħul f'negozjati jittiehed vot fuqhom. Il-Parlament għandu mbagħad jipproċedi għal dik il-votazzjoni matul l-istess sessjoni parzjali.

Jekk ma tiġi rċevuta l-ebda talba tali sal-iskadenza stipulata fl-ewwel subparagrafu, il-President għandu jinforma lill-Parlament li dan huwa l-każ. Jekk issir talba, il-President jista', immedjatement qabel il-votazzjoni, jagħti d-dritt tal-kelma lil kelliem wiehed minn kull grupp politiku biex jittellem dwar id-deċizzjoni tal-kumitat li jidhol f'negozjati. Kull kelliem jista' jagħmel diskors ta' mhux aktar minn minuta.

3. Jekk il-Parlament jirrifjuta d-deċizzjoni tal-kumitat li jidhol f'negozjati, l-abbozz ta' att legiżlattiv u r-rapport tal-kumitat responsabbli għandhom jitqiegħdu fl-aġenda tas-sessjoni parzjali ta' wara, u l-President għandu jstabilixxi skadenza biex l-emendi jitqiegħdu fuq il-Mejda. L-Artikolu 60(4) għandu japplika.

4. In-negozjati jistgħu jibdew fi kwalunkwe hin wara l-iskadenza stipulata fl-ewwel subparagrafu tal-paragrafu 2 mingħajr talba għal votazzjoni fil-Parlament dwar id-deċizzjoni meħuda għal dħul f'negozjati. Jekk din it-talba tkun saret, in-negozjati jistgħu jibdew fi kwalunkwe żmien wara li d-deċizzjoni tal-kumitat biex jidhol f'negozjati tkun giet approvata fil-Parlament.

Artikolu 73

Negozjati qabel l-ewwel qari tal-Kunsill

Fejn il-Parlament ikun adotta l-pożizzjoni tiegħu fl-ewwel qari, din għandha tikkostitwixxi l-mandat għal kwalunkwe negozjati ma' istituzzjonijiet oħra. Il-kumitat responsabbli jista' jiddeċiedi, b'magħoranza tal-membri tiegħu, li jidhol f'negozjati fi kwalunkwe hin wara dan. Tali deċizzjonijiet għandhom jithabbru fil-Parlament matul is-sessjoni parzjali wara l-votazzjoni fil-kumitat u referenza għalihom għandha tiġi inkluża fil-minuti.

Artikolu 74

Negozjati qabel it-tieni qari tal-Parlament

Meta l-pożizzjoni tal-Kunsill fl-ewwel qari tkun giet riferuta lill-kumitat responsabbli, il-pożizzjoni tal-Parlament fl-ewwel qari għandha, soġġetta għall-Artikolu 69, tikkostitwixxi l-mandat għal kwalunkwe negozjati ma' istituzzjonijiet oħrajn; Il-kumitat responsabbli jista' jiddeċiedi li jidhol f'negozjati fi kwalunkwe hin sussegwenti.

Meta l-pożizzjoni tal-Kunsill tkun tinkludi elementi li ma jkunux koperti mill-abbozz tal-att legiżlattiv jew mill-pożizzjoni tal-Parlament fl-ewwel qari, il-kumitat jista' jadotta linji gwida, inkluż fil-forma ta' emendi għall-pożizzjoni tal-Kunsill, għat-tim tan-negozjati.

Artikolu 75

Tmexxija tan-negozjati

1. It-tim tan-negozjati tal-Parlament għandu jitmexxa mir-rapporteur u għandu jkun ippresedut mill-president tal-kumitat responsabbli jew minn viċi president innominat mill-president, li ma jistax ikunx shadow rapporteur għar-rapport ikkonċernat. Jekk la l-president u lanqas il-viċi president ma jkun jistgħu jattendu laqgħa speċifika ta' negozjati mal-Kunsill u mal-Kummissjoni ("trilogu"), il-president tal-Kumitat għandu jinforma lill-President qabel ma ssir il-

laqgħa li t-tim tan-negożjati se jkun ippresedut eċċezzjonalment mir-rapporteur f'dak it-trilogu.

Mingħajr preġudizzju għall-Artikolu 58, it-tim tan-negożjati għandu jinkludi x-shadow rapporteur minn kull grupp politiku li jixtieq jipparteċipa. Jekk ix-shadow rapporteur ma jkunx jista' jattendi trilogu speċifiku, il-grupp politiku tiegħu jista' jahtar Membru ieħor biex jissostitwixxi lix-shadow rapporteur.

2. Kwalunkwe dokument maħsub biex jiġi diskuss fi trilogu għandu jiġi ċċirkolat lit-tim tan-negożjati tal-anqas 48 siegħa jew, f'każijiet ta' urġenza, tal-anqas 24 siegħa qabel dak it-trilogu.

3. Wara kull trilogu, il-president tat-tim tan-negożjati u r-rapporteur, f'isem it-tim tan-negożjati, għandhom jirrapportaw lura għal-laqqgħa li jmiss tal-kumitat responsabbli.

Meta ma jkunx fattibbli li tissejjah laqgħa tal-kumitat b'mod f'waqtu, il-president tat-tim tan-negożjati u r-rapporteur, f'isem it-tim tan-negożjati, għandhom jirrapportaw lura għal laqgħa tal-koordinaturi tal-kumitati.

4. Jekk in-negożjati jwasslu għal ftehim proviżorju, il-kumitat responsabbli għandu jkun infurmat mingħajr dewmien. Id-dokumenti li jirriflettu l-eżitu tat-trilogu konkluziv għandhom ikunu disponibbli għall-kumitat responsabbli u għandhom jiġu ppubblikati. Il-ftehim proviżorju għandu jitressaq lill-kumitat responsabbli, li għandu jiddeċiedi, permezz ta' votazzjoni waħdanija b'maġġoranza tal-voti mitfugħa, jekk japprovahx. Jekk jiġi approvat, għandu jitressaq għall-eżami mill-Parlament, fi preżentazzjoni li turi b'mod ċar il-modifiki li jkunu saru fl-abbozz ta' att legiżlattiv.

5. F'każ ta' nuqqas ta' qbil relatat mal-ftuħ tan-negożjati u mat-tmexxija tan-negożjati bejn il-kumitati nvoluti skont l-Artikolu 59, ir-regoli dettaljati għal tali negożjati għandhom jiġu ddeterminati mill-president tal-Konferenza tal-Prezidenti tal-Kumitati f'konformità mal-prinċipji stabbiliti fl-Artikolu 59.

TAQSIMA 4 - KONĊILJAZZJONI U T-TIELET QARI

Artikolu 76

Estensjoni tal-limiti taż-żmien

1. Il-President għandu, fuq talba tad-delegazzjoni tal-Parlament għall-kumitat ta' konċiljazzjoni, jestendi l-limiti ta' żmien għat-tielet qari skont l-Artikolu 294(14) tat-Trattat dwar il-Funzjonament tal-Unjoni Ewropea.

2. Il-President għandu javża lill-Parlament b'kull estensjoni tal-limitu ta' żmien taħt l-Artikolu 294(14) tat-Trattat dwar il-Funzjonament tal-Unjoni Ewropea, sew jekk dawk l-estensjonijiet ikunu fuq inizjattiva tal-Parlament sew jekk ikunu fuq inizjattiva tal-Kunsill.

Artikolu 77

Tlaqqigh tal-Kumitat ta' Konċiljazzjoni

Meta l-Kunsill jinforma lill-Parlament li ma jkunx jista' japprova l-emendi kollha tal-Parlament għall-pożizzjoni tal-Kunsill, il-President għandu, flimkien mal-Kunsill, jiftiehem dwar hin u post għall-ewwel laqgħa tal-Kumitat ta' Konċiljazzjoni. L-iskadenza ta' sitt ġimgħat jew, jekk tittawwal, ta' tmien ġimgħat, kif stipulat fl-Artikolu 294(10) tat-Trattat dwar il-Funzjonament tal-Unjoni Ewropea, għandha tibda mill-jum meta jiltaqa' l-ewwel darba l-Kumitat.

Artikolu 78

Delegazzjoni għall-Kumitat ta' Konċiljazzjoni

1. Id-delegazzjoni tal-Parlament għall-Kumitat ta' Konċiljazzjoni għandha tkun maghmula minn numru ta' membri illi jkun ugwali għan-numru ta' membri tad-delegazzjoni tal-Kunsill.
 2. Il-kompożizzjoni politika tad-delegazzjoni għandha tikkorrispondi mal-kompożizzjoni tal-Parlament skont gruppi politiċi. Il-Konferenza tal-Prezidenti għandha tistabbilixxi n-numru eżatt ta' Membri minn kull grupp politiku li għandhom iservu bħala membri tad-delegazzjoni tal-Parlament.
 3. Il-membri tad-delegazzjoni għandhom jinhatru mill-gruppi politiċi għal kull każ ta' konċiljazzjoni, preferibilmint minn fost il-membri tal-kumitat responsabbli, hlief għal tliet membri li għandhom jinhatru bħala membri permanenti ta' delegazzjonijiet konsekuttivi għal perjodu ta' tnax-il xahar. It-tliet membri permanenti għandhom jinhatru mill-partiti politiċi minn fost il-Viċi Prezidenti u għandhom ikunu ġejjin minn mhux anqas minn żewġ gruppi politiċi differenti. Il-president u r-rapporteur fit-tieni qari tal-kumitat responsabbli għandhom f'kull każ ikunu membri tad-delegazzjoni.
 4. Il-gruppi politiċi rappreżentati fid-delegazzjoni għandhom jaħtru sostituti.
 5. Gruppi politiċi li ma jkunux rappreżentati fid-delegazzjoni jistgħu jibagħtu rappreżentant kull wiehied għal kull laqgħa interna ta' preparazzjoni tad-delegazzjoni. Jekk id-delega ma tinkludi l-ebda Membru mhux affiljat, Membru mhux affiljat wiehied jista' jattendi kwalunkwe laqgħa interna ta' preparazzjoni tad-delegazzjoni.
 6. Id-delegazzjoni għandha titmexxa mill-President jew minn wiehied mit-tliet membri permanenti.
 7. Id-delegazzjoni għandha tiddeċiedi b'maġġoranza tal-membri tagħha. Id-deliberazzjonijiet tagħha m'għandhomx ikunu pubbliċi.
- Il-Konferenza tal-Prezidenti għandha tistabbilixxi linji gwida proċedurali oħra għall-hidma tad-delegazzjoni għall-Kumitat ta' Konċiljazzjoni.
8. Id-delegazzjoni għandha tirraporta r-riżultati tal-konċiljazzjoni lill-Parlament.

Artikolu 79

Test kongunt

1. Meta jintlaħaq ftehim dwar test kongunt fil-Kumitat ta' Konċiljazzjoni, il-kwistjoni għandha titqiegħed fl-aġenda ta' seduta tal-Parlament li għandha ssir fi żmien sitt ġimgħat jew, jekk ikun hemm estensjoni, fi żmien tmien ġimgħat mid-data tal-approvazzjoni tat-test kongunt mill-Kumitat ta' Konċiljazzjoni.
2. Il-president jew membru ieħor nominat tad-delegazzjoni tal-Parlament għall-Kumitat ta' Konċiljazzjoni għandu jagħmel sqarrija dwar it-test kongunt, u din għandu jkollha anness magħha rapport.
3. L-ebda emenda għat-test kongunt ma tista' titqiegħed fuq il-Mejda.
4. Għandha tittieħed votazzjoni waħdanija fuq it-test kongunt shiħ. It-test kongunt għandu jkun approvat jekk iġib il-maġġoranza tal-voti mitfugħa.

5. Meta ma jintlaħaq ebda ftehim dwar test kongunt fil-Kumitat ta' Konċiljazzjoni, il-president jew membru ieħor nominat tad-delegazzjoni tal-Parlament għall-Kumitat ta' Konċiljazzjoni għandhom jagħmlu stqarrija. Dik l-istqarrija għandha tiġi segwita b'dibattitu.
6. Waqt il-proċedura ta' konċiljazzjoni bejn il-Parlament u l-Kunsill li tiġi wara t-tieni qari, ma jistax ikun hemm riferiment lura lill-kumitat.
7. L-Artikoli 51, 52 u 57 m'għandhomx japplikaw waqt it-tielet qari.

TAQSIMA 5 - KUNFLITT TA' REGOLI

Artikolu 80

Kunflitt ta' regoli

Fil-każ ta' kunflitt bejn dispożizzjoni tar-Regoli ta' Proċedura relatata mat-tieni u mat-tielet qari u kwalunkwe dispożizzjoni oħra tar-Regoli, id-dispożizzjoni relatata mat-tieni u mat-tielet qari għandha tiehu preċedenza.

TAQSIMA 6 – GĦELUQ TAL-PROĊEDURA

Artikolu 81

Iffirmar u pubblikazzjoni ta' atti adottati

Wara li t-test adottat skont l-Artikolu 209 u l-Anness VIII jkun ġie ffinalizzat u ladarba jkun ġie vverifikat li l-proċeduri kollha jkunu ntemmew kif jixraq, l-atti adottati skont il-proċedura legiżlattiva ordinarja għandhom jiġu ffirmati mill-President u s-Segretarju Ġenerali.

Wara l-iffirmar tal-att, is-Segretarji Ġenerali tal-Parlament u tal-Kunsill għandhom jirrangaw għall-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

KAPITOLU 4

DISPOŻIZZJONIJIET SPECIFIĊI GĦALL-PROĊEDURA TA' KONSULTAZZJONI

Artikolu 82

Proposta modifikata għal att legalment vinkolanti

Jekk il-Kummissjoni biħsiebha tibdel jew timmodifika l-proposta tagħha għal att legalment vinkolanti, il-kumitat responsabbli jista' jipposponi l-eżami tiegħu tal-każ sakemm jirċievi l-proposta l-ġdida jew l-emendi tal-Kummissjoni.

Artikolu 83

Il-pożizzjoni tal-Kummissjoni dwar l-emendi

Qabel ma jgħaddi għall-votazzjoni finali dwar proposta għal att legalment vinkolanti, il-kumitat responsabbli jista' jitlob lill-Kummissjoni biex tiddikjara l-pożizzjoni tagħha dwar l-emendi kollha għall-proposta adottati mill-kumitat.

Jekk ikun il-każ, dik il-pożizzjoni għandha tiġi inkluża fir-rapport.

Artikolu 84

Votazzjoni fil-Parlament

L-Artikolu 60(1), (2), (4) u (5) għandhom japplikaw *mutatis mutandis*.

Artikolu 85

Segwitu għall-pożizzjoni tal-Parlament

1. Matul il-perjodu jiġi wara li l-Parlament ikun adotta l-pożizzjoni tiegħu dwar abbozz ta' att legalment vinkolanti, il-president u r-rapporteur tal-kumitat responsabbli għandhom isegwu l-progress ta' dak l-abbozz ta' att fil-kors tal-proċedura li twassal għall-adozzjoni tagħha mill-Kunsill, b'mod partikolari sabiex jiżguraw li kwalunkwe impenn meħud mill-Kunsill jew mill-Kummissjoni lejn il-Parlament fir-rigward tal-pożizzjoni tiegħu jkun osservat kif jixraq. Il-president u r-rapporteur tal-kumitat responsabbli għandhom jirrappurtaw lura lill-kumitat regolament.

2. Il-kumitat responsabbli jista' jistieden lill-Kummissjoni u lill-Kunsill sabiex jiddiskuti l-kwistjoni magħhom.

3. F'kull stadju tal-proċedura ta' segwitu il-kumitat responsabbli jista', jekk iqis li jkun meħtieġ, iqiegħed fuq il-Mejda mozzjoni għal riżoluzzjoni li tirrakkomanda li l-Parlament:

- jitlob lill-Kummissjoni sabiex tirtira l-proposta tagħha,
- jitlob lill-Kummissjoni jew lill-Kunsill biex jirreferu l-kwistjoni mill-ġdid lill-Parlament skont l-Artikolu 86, jew jitlob lill-Kummissjoni biex tippreżenta proposta ġdida, jew
- jiddeċiedi li jieħu kull azzjoni oħra li jqis li tkun xierqa.

Tali mozzjoni għandha titqiegħed fl-abbozz tal-aġenda tas-sessjoni parzjali li sseħħ wara l-adozzjoni tal-mozzjoni mill-kumitat.

Artikolu 86

Riferiment mill-ġdid lill-Parlament

1. Fuq talba tal-kumitat responsabbli, il-President għandu jitlob lill-Kunsill sabiex jerga' jikkonsulta lill-Parlament fl-istess ċirkustanzi u bl-istess kundizzjonijiet stipulati fil-Artikolu 62(1). Fuq talba tal-kumitat responsabbli, il-President għandu jitlob ukoll lill-Kunsill sabiex jerga' jikkonsulta lill-Parlament, meta l-Kunsill jemenda sostanzjalment jew ikollu l-ħsieb li jemenda b'mod sostanzjali l-abbozz ta' att legalment vinkolanti li dwaru l-Parlament kien oriġinarjament ta l-pożizzjoni tiegħu, hlief meta dan isir sabiex jiddaħħlu l-emendi tal-Parlament.

2. Il-President għandu wkoll jitlob li abbozz ta' att legalment vinkolanti jerga' jiġi riferut lill-Parlament fiċ-ċirkustanzi stabbiliti f'dan l-Artikolu meta, fuq proposta minn grupp politiku jew minn għadd ta' Membri li jilhqu tal-anqas il-limitu baxx, il-Parlament jiddeċiedi hekk.

KAPITOLU 5

AFFARIJIET KOSTITUZZJONALI

Artikolu 87**Revizjoni Ordinarja tat-Trattati**

1. Skont l-Artikoli 46 u 55 il-kumitat responsabbli jista' jipprezenta lill-Parlament rapport li jkun fih proposti, indirizzati lill-Kunsill għall-emendar tat-Trattati.

2. Meta l-Parlament jiġi kkonsultat, skont l-Artikolu 48(3) tat-Trattat dwar l-Unjoni Ewropea, fuq proposta għal deċiżjoni tal-Kunsill Ewropew favur l-eżami ta' emendi għat-Trattati, il-kwistjoni għandha tiġi riferuta lill-kumitat responsabbli. Il-kumitat għandu jagħmel rapport li jkun fih:

- mozzjoni għal risoluzzjoni li tiddikjara jekk il-Parlament japprovax jew jiċhadx id-deċiżjoni proposta u li jista' jkollha proposti għall-attenzjoni tal-Konvenzjoni jew tal-konferenza tar-rappreżentanti tal-gvernijiet tal-Istati Membri;
- jekk ikun xieraq, nota spjegattiva.

3. Jekk il-Kunsill Ewropew jiddeċiedi li jsejjaħ Konvenzjoni, il-Parlament għandu, fuq proposta mill-Konferenza tal-Presidenti jahtar ir-rappreżentanti tal-Parlament f'dik il-Konvenzjoni.

Id-delegazzjoni tal-Parlament għandha teleggi l-mexxej u l-kandidati tagħha għas-shubija fi kwalunkwe grupp ta' tmexxija jew bureau mwaqqaf mill-Konvenzjoni.

4. Fejn il-Kunsill Ewropew jitlob l-approvazzjoni tal-Parlament għal deċiżjoni biex ma tissejjahx Konvenzjoni għall-eżami ta' emendi proposti għat-Trattati, din it-talba għandha tiġi riferuta lill-kumitat responsabbli skont l-Artikolu 107.

Artikolu 88**Revizjoni simplifikata tat-Trattati**

1. Skont l-Artikoli 46 u 55 tar-Regoli tal-Proċedura, il-kumitat responsabbli jista' jipprezenta lill-Parlament, skont il-proċedura stipulata fl-Artikolu 48(6) tat-Trattat dwar l-Unjoni Ewropea, rapport li jkun fih proposti indirizzati lill-Kunsill Ewropew għar-revizjoni tad-dispożizzjonijiet kollha jew parti minnhom tal-Parti Tlieta tat-Trattat dwar il-Funzjonament tal-Unjoni Ewropea.

2. Meta l-Parlament jiġi kkonsultat, skont l-Artikolu 48(6) tat-Trattat dwar l-Unjoni Ewropea, fuq proposta għal deċiżjoni tal-Kunsill Ewropew li temenda t-Tielet Parti tat-Trattat dwar il-Funzjonament tal-Unjoni Ewropea, l-Artikolu 87(2) tar-Regoli tal-Proċedura għandu japplika *mutatis mutandis*. F'dak il-każ, il-mozzjoni għal risoluzzjoni jista' jkollha biss proposti għal emendi ta' dispożizzjonijiet fit-Tielet Parti tat-Trattat dwar il-Funzjonament tal-Unjoni Ewropea.

Artikolu 89**Trattati ta' adeżjoni**

1. Kull applikazzjoni minn xi Stat Ewropew sabiex isir membru tal-Unjoni Ewropea skont l-Artikolu 49 tat-Trattat dwar l-Unjoni Ewropea għandha tiġi riferuta lill-kumitat responsabbli biex tiġi eżaminata.

TITOLU II Artikolu 90

2. Il-Parlament jista', fuq proposta tal-kumitat responsabbli, ta' grupp politiku jew ta' għadd ta' Membri li jilhqu tal-anqas il-limitu baxx, jiddeċiedi li jitlob lill-Kummissjoni u lill-Kunsill biex jiehdu sehem f'dibattitu qabel ma jibdeu kwalunkwe negozjati dwar l-adeżjoni mal-Istat applicant.

3. Il-kumitat responsabbli għandu jitlob lill-Kummissjoni u lill-Kunsill biex jipprovduh b'informazzjoni shiħa u regolari dwar il-progress tan-negozjati dwar l-adeżjoni u, jekk ikun meħtieġ, dan it-tagħrif għandu jingħata b'mod kunfidenzjali.

4. Fi kwalunkwe stadju tan-negozjati dwar l-adeżjoni, l-Parlament jista', abbażi ta' rapport mill-kumitat responsabbli, jadotta rakkomandazzjonijiet u jitlob li dawk ir-rakkomandazzjonijiet jitqiesu qabel jiġi konkluż xi trattat dwar l-adeżjoni ta' Stat applicant fl-Unjoni Ewropea.

5. Meta jitlestew in-negozjati dwar l-adeżjoni, imma qabel ma jiġi ffirmat kwalunkwe ftehim, l-abbozz tal-ftehim għandu jiġi pprezentat lill-Parlament għall-approvazzjoni tiegħu, skont l-Artikolu 107. Skont l-Artikolu 49 tat-Trattat dwar l-Unjoni Ewropea, l-approvazzjoni tal-Parlament għandha tirrikjedi l-voti ta' maġġoranza tal-Membri li jagħmlu parti minnu.

Artikolu 90

Irtirar mill-Unjoni

Jekk Stat Membru jiddeċiedi, skont l-Artikolu 50 tat-Trattat dwar l-Unjoni Ewropea, li jirtira mill-Unjoni, il-kwistjoni għandha tiġi riferuta lill-kumitat responsabbli. L-Artikolu 89 għandu japplika *mutatis mutandis*. Il-Parlament għandu jiddeċiedi dwar jekk japprovax il-ftehim dwar l-irtirar b'maġġoranza tal-voti mitfugħa.

Artikolu 91

Ksur ta' prinċipji u valuri fundamentali minn Stat Membru

1. Il-Parlament jista', abbażi ta' rapport speċifiku tal-kumitat responsabbli mfassal skont l-Artikoli 46 u 55:

- (a) jivvota fuq proposta motivata li titlob lill-Kunsill biex jaġixxi skont l-Artikolu 7(1) tat-Trattat dwar l-Unjoni Ewropea;
- (b) jivvota fuq proposta li titlob lill-Kummissjoni jew lill-Istati Membri sabiex iressqu proposta skont l-Artikolu 7(2) tat-Trattat dwar l-Unjoni Ewropea;
- (c) jivvota fuq proposta li titlob lill-Kunsill sabiex jaġixxi skont l-Artikolu 7(3) jew, sussegwentement, skont l-Artikolu 7(4) tat-Trattat dwar l-Unjoni Ewropea.

2. Kwalunkwe talba mill-Kunsill għal approvazzjoni ta' proposta pprezentata skont l-Artikolu 7(1) u (2) tat-Trattat dwar l-Unjoni Ewropea, flimkien mal-osservazzjonijiet ipprezentati mill-Istat Membru kkonċernat, għandhom jiġi pprezentati lill-Parlament u jiġu riferuti lill-kumitat responsabbli skont l-Artikolu 107. Hlief fil-każ ta' ċirkustanzi urġenti u ġustifikati, il-Parlament għandu jiehu d-deċiżjoni tiegħu fuq proposta mill-Kumitat responsabbli.

3. Skont l-Artikolu 354 tat-Trattat dwar il-Funzjonament tal-Unjoni Ewropea, l-adozzjoni mill-Parlament ta' deċiżjonijiet dwar proposti msemmija fil-paragrafi 1 u 2 ta' dan l-Artikolu għandhom jirrikjedu maġġoranza ta' żewġ terzi tal-voti mitfugħa, li tkun tikkostitwixxi l-maġġoranza tal-Membri tiegħu.

4. Il-kumitat responsabbli jista' jipprezenta mozzjoni għal rizzoluzzjoni li takkumpanja d-

deċiżjoni, bl-awtorizzazzjoni tal-Konferenza ta' Presidenti. Dik il-mozzjoni għal riżoluzzjoni għandha turi l-fehmiet tal-Parlament dwar xi ksur serju minn xi Stat Membru, dwar il-miżuri xierqa li għandhom jittiehdu u dwar kif dawk il-miżuri jiġu mibdula jew revokati.

5. Il-kumitat responsabbli għandu jiżgura li l-Parlament jinżamm infurmat b'mod sħiħ u, fejn ikun meħtieġ, jintalab jagħti l-fehmiet tiegħu dwar il-miżuri li jsegwu l-approvazzjoni tiegħu mogħtija skont il-paragrafu 3. Il-Kunsill għandu jkun mistieden sabiex jispjega l-iżviluppi skont kif ikun xieraq. Fuq proposta mill-kumitat responsabbli, imħejjija bl-awtorizzazzjoni tal-Konferenza tal-Presidenti, il-Parlament jista' jadotta rakkomandazzjonijiet lill-Kunsill.

Artikolu 92

Kompożizzjoni tal-Parlament

Fi żmien debitu qabel it-tmien ta' leġislatura, il-Parlament jista', abbażi ta' rapport imfassal mill-kumitat responsabbli tiegħu skont l-Artikolu 14(2) tat-Trattat dwar l-Unjoni Ewropea u l-Artikolu 46 u l-Artikolu 55 ta' dawn ir-Regoli ta' Proċedura, jagħmel proposta biex tinbidel il-kompożizzjoni tiegħu. L-abbozz ta' deċiżjoni tal-Kunsill Ewropew li tistabbilixxi l-kompożizzjoni tal-Parlament għandu jiġi eżaminat skont l-Artikolu 107.

Artikolu 93

Kooperazzjoni msahha bejn l-Istati Membri

1. Talbiet għall-introduzzjoni ta' koperazzjoni msahha bejn Stati Membri skont l-Artikolu 20 tat-Trattat dwar l-Unjoni Ewropea għandhom jiġu riferuti mill-President lill-Kumitat responsabbli biex jiġu eżaminati. Għandu japplika l-Artikolu 107.

2. Il-kumitat responsabbli għandu jivverifika l-konformità mal-Artikolu 20 tat-Trattat dwar l-Unjoni Ewropea u mal-Artikoli 326 sa 334 tat-Trattat dwar il-Funzjonament tal-Unjoni Ewropea.

3. Atti sussegwenti proposti taħt reġim ta' koperazzjoni msahha, malli dan ikun stabbilit, għandhom ikunu trattati mill-Parlament skont l-istess proċeduri bħal dawk li kienu jiġu applikati kieku l-ebda koperazzjoni msahha ma tkun giet stabbilita. L-Artikolu 48 għandu japplika.

KAPITOLU 6

PROĊEDURI BAĠITARJI

Artikolu 94

Qafas finanzjarju pluriennali

Fejn il-Kunsill jitlob l-approvazzjoni tal-Parlament għall-proposta għal regolament li jistabbilixxi l-qafas finanzjarju pluriennali, il-kwistjoni għandha tkun trattata skont l-Artikolu 107. Skont l-ewwel subparagrafu tal-Artikolu 312(2) tat-Trattat dwar il-Funzjonament tal-Unjoni Ewropea, l-approvazzjoni tal-Parlament għandha tirrikjedi il-voti tal-maġġoranza tal-Membri li jagħmlu parti minnu.

Artikolu 95

Proċedura baġitarja annwali

Il-kumitat responsabbli jista' jiddeċiedi li jfassal rapport li jitqies xieraq rigward il-baġit, wara li jkun ikkunsidra l-Anness għall-Ftehim Interistituzzjonali dwar dixxiplina baġitarja, dwar

kooperazzjoni f'materji ta' baġit u dwar ġestjoni finanzjarja tajba, kif ukoll dwar ir-rizorsi proprji godda, inkluż pjan direzzjonali lejn l-introduzzjoni ta' rizorsi proprji godda²¹.

Kwalunkwe kumitat ieħor jista' jagħti opinjoni fil-limitu taż-żmien iffisat mill-kumitat responsabbli.

Artikolu 96

Pożizzjoni tal-Parlament dwar l-abbozz tal-baġit

1. Membri individwali jistgħu jqiegħdu fuq il-Mejda emendi għall-pożizzjoni tal-Kunsill dwar l-abbozz ta' baġit fil-kumitat responsabbli.

Grupp politiku jew għadd ta' Membri li jilhqu tal-anqas il-limitu baxx jew kumitat jistgħu jqiegħdu fuq il-Mejda emendi għall-pożizzjoni tal-Kunsill dwar l-abbozz ta' baġit.

2. L-emendi għandhom jitressqu u jiġu ġġustifikati bil-miktub, għandhom jinkludu l-firma tal-awturi tagħhom u jispeċifikaw il-linja baġitarja li jirreferu għaliha.

3. Il-President għandu jiffissa l-iskadenza biex l-emendi jitqiegħdu fuq il-Mejda.

4. L-emendi li jikkoncernaw proġetti pilota u azzjonijiet preparatorji għandhom ikunu soġġetti għal valutazzjoni minn qabel tal-eżegwibbiltà mill-Kummissjoni, f'konformità mal-Ftehim Interistituzzjonali dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba. Il-proġetti pilota u l-azzjonijiet preparatorji proposti marbuta direttament mar-rapporti li jkunu qed jitfasslu, jew mal-proposti li jkunu ġew adottati, f'konformità mal-Artikolu 47 għandhom jintbagħtu lill-Kummissjoni għal finijiet ta' informazzjoni.

Il-kumitat responsabbli għall-kwistjonijiet baġitarji għandu jstabilixxi, għal kull sena, il-proċedura u l-iskeda taż-żmien għall-valutazzjoni tal-eżegwibbiltà. Dik il-proċedura u dik l-iskeda taż-żmien għandhom jippermettu biżżejjed żmien għat-tnejn tal-emendi għall-pożizzjoni tal-Kunsill dwar l-abbozz ta' baġit. Il-kumitat responsabbli għall-kwistjonijiet baġitarji għandu jibgħat biss proġetti pilota u azzjonijiet preparatorji proposti lill-Kummissjoni meta daww il-proposti jkollhom l-appoġġ ta' kumitat, grupp politiku jew għadd ta' Membri li jilhqu tal-anqas il-limitu baxx.

5. Il-kumitat responsabbli għandu jivvota fuq l-emendi baġitarji kollha qabel ma dawn jiġu diskussi fil-Parlament. L-emendi li jintroduċu proġetti pilota u azzjonijiet preparatorji marbuta direttament mar-rapporti li jkunu qed jitfasslu, jew mal-proposti li jkunu ġew adottati, f'konformità mal-Artikolu 47 għandhom jingħataw prijorità fil-votazzjoni.

6. Jista' jittiehed vot fuq emendi li jitressqu fil-Parlament li jiġu miċhuda mill-kumitat responsabbli unikament jekk issir talba bil-miktub għal dan minn kumitat jew minn grupp politiku jew minn għadd ta' Membri li jilhqu tal-anqas il-limitu baxx, qabel ma jiskadi ż-żmien iffissat mill-President. Dik l-iskadenza m'għandha fl-ebda każ tkun ta' anqas minn 24 siegħa qabel ma tibda l-votazzjoni.

7. Fil-każ ta' emendi għall-estimi tal-Parlament li jkunu simili għal daww li jkunu diġà ġew

²¹ Ftehim Interistituzzjonali tas-16 ta' Dicembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar rizorsi proprji godda, inkluż pjan direzzjonali lejn l-introduzzjoni ta' rizorsi proprji godda (GU L 433I, 22.12.2020, p. 28, ELI: http://data.europa.eu/eli/agree_interinst/2020/1222/oj).

miċhuda mill-Parlament fiż-żmien meta tfaßlu l-estimi, li-Parlament għandu jiddiskutihom biss jekk il-kumitat responsabbli ikun ta opinjoni favorevoli.

8. Il-Parlament għandu jiehu votazzjonijiet suċċessivi fuq:
 - l-emendi għall-pożizzjoni tal-Kunsill dwar l-abbozz tal-baġit, skont it-taqsimha,
 - mozzjoni għal riżoluzzjoni dwar l-abbozz tal-baġit.

Madankollu, għandhu japplika l-Artikolu 190(4) sa (10).

9. L-artikoli, il-kapitoli, it-titoli u t-taqsimiet tal-abbozz tal-baġit li dwarhom ma tqiegħdet fuq il-Mejda l-ebda emenda għandhom jitqiesu bħala li ġew adottati.

10. Skont l-Artikolu 314(4)(c) tat-Trattat dwar il-Funzjonament tal-Unjoni Ewropea, biex jiġu adottati, l-emendi għandhom jiksbu l-voti tal-maġġoranza tal-Membri li jagħmlu parti mill-Parlament.

11. Jekk il-Parlament ikun emenda l-pożizzjoni tal-Kunsill dwar l-abbozz tal-baġit, il-pożizzjoni kif emendata għandha tiġi mgħoddija lill-Kunsill u lill-Kummissjoni, flimkien mal-ġustifikazzjonijiet u l-minuti tas-seduta li fiha l-emendi jkunu ġew adottati.

Artikolu 97

Konċiljazzjoni baġitarja

1. Il-President għandu jlaqqa' l-Kumitat ta' Konċiljazzjoni skont l-Artikolu 314(4) tat-Trattat dwar il-Funzjonament tal-Unjoni Ewropea.
2. Id-delegazzjoni li tirrappreżenta l-Parlament f'laqgħat tal-Kumitat ta' Konċiljazzjoni fil-proċedura tal-baġit għandha tikkonsisti minn numru ta' membri indaqs bħal dak tad-delegazzjoni tal-Kunsill.
3. Kull sena, qabel il-votazzjoni tal-Parlament dwar il-pożizzjoni tal-Kunsill, il-gruppi politiċi għandhom jaħtru il-membri tad-delegazzjoni tal-Parlament għall-Kumitat ta' Konċiljazzjoni, preferibilmint minn fost il-membri tal-kumitat responsabbli għal kwistjonijiet baġitarji u kumitati oħrajn ikkonċernati. Id-delegazzjoni għandha titmexxa mill-President tal-Parlament. Il-President jista' jiddelega dan l-irwol lil Viċi President li għandu esperjenza fi kwistjonijiet baġitarji jew lill-president tal-kumitat responsabbli għal kwistjonijiet baġitarji.
4. Għandu japplika l-Artikolu 78(2), (4), (5), (7) u (8).
5. Fejn jintlaħaq ftehim dwar test kongunt fi hdan il-Kumitat ta' Konċiljazzjoni, il-kwistjoni għandha titpoġġa fuq l-aġenda ta' seduta tal-Parlament li issir fi żmien erbatax-il ġurnata mid-data ta' dak il-ftehim. It-test kongunt għandu jkun disponibbli għall-Membri kollha. Għandu japplika l-Artikolu 79(2) u (3).
6. Għandha tittiehed votazzjoni waħdanija fuq it-test kongunt sħiħ. Il-votazzjoni għandha ssir b'sejha tal-ismijiet. It-test kongunt għandu jitqies li huwa approvat hliet jekk jiġi miċhud mill-maġġoranza tal-Membri li jagħmlu parti mill-Parlament.
7. Jekk il-Parlament japprova t-test kongunt filwaqt li l-Kunsill jiċhdu, il-kumitat responsabbli jista' jqiegħed fuq il-Mejda l-emendi kollha jew uħud minnhom tal-Parlament għall-pożizzjoni tal-Kunsill għal konferma skont il-punt (d) tal-Artikolu 314(7) tat-Trattat dwar il-Funzjonament tal-Unjoni Ewropea.

TITOLU II Artikolu 98

Il-votazzjoni fuq il-konferma għandha titqiegħed fuq l-aġenda ta' seduta tal-Parlament li ssir fi żmien erbatax-il għurnata mid-data tal-komunikazzjoni mill-Kunsill taċ-ċaħda tat-test kongunt.

L-emendi għandhom jitqiesu li ġew ikkonfermati jekk ikunu approvati mill-maġġoranza tal-Membri li jaġhmlu parti mill-Parlament u minn tlieta minn kull ħames voti mitfugħa.

Artikolu 98

Adozzjoni definittiva tal-baġit

Fejn il-President ikun sodisfatt li l-baġit ġie adottat skont id-dispożizzjonijiet tal-Artikolu 314 tat-Trattat dwar il-Funzjonament tal-Unjoni Ewropea, huwa għandu jiddikjara fil-Parlament li l-baġit kien adottat b'mod definittiv. Huwa għandu jaġhmel l-arranġamenti għall-pubblikazzjoni tiegħu f'Il-Ġurnal Uffiċjali tal-Unjoni Ewropea.

Artikolu 99

Sistema tal-qsim proviżorju fi tnax-il parti

1. Kull deċiżjoni mill-Kunsill li tawtorizza nefqa li tisboq parti waħda minn tnax mill-qsim proviżorju fi tnax-il parti tal-appropriazzjonijiet baġitarji għas-sena finanzjarja preċedenti għandha tiġi riferuta lill-kumitat responsabbli
2. Il-kumitat responsabbli jista' jqiegħed fuq il-Mejda abbozz ta' deċiżjoni biex inaqqas in-nefqa msemmija fil-paragrafu 1. Il-Parlament għandu jiddeċiedi dwarha fi żmien 30 jum wara l-adozzjoni tad-deċiżjoni tal-Kunsill.
3. Il-Parlament għandu jaġixxi b'maġġoranza tal-Membri kollha tiegħu.

Artikolu 100

L-Implimentazzjoni tal-baġit

1. Il-Parlament għandu jissorvelja l-implimentazzjoni tal-baġit tas-sena kurrenti. Dan id-dover għandu jingħata lill-kumitat responsabbli għall-kontroll tal-baġit u lill-kumitati l-oħra li jkunu kkonċernati.
2. Kull sena, qabel l-ewwel qari tiegħu tal-abbozz tal-baġit għas-sena finanzjarja ta' wara, il-Parlament għandu jeżamina l-problemi ffaċċjati fl-implimentazzjoni tal-baġit kurrenti, jekk ikun il-każ abbażi ta' mozzjoni għal rizzoluzzjoni mqiegħda fuq il-Mejda mill-kumitat responsabbli.

Artikolu 101

Kwittanza lill-Kummissjoni fir-rigward tal-implimentazzjoni tal-baġits

Id-dispożizzjonijiet li jirregolaw il-proċedura għall-ġhoti ta' kwittanza lill-Kummissjoni għall-implimentazzjoni tal-baġit skont id-dispożizzjonijiet finanzjarji tat-Trattat dwar il-Funzjonament tal-Unjoni Ewropea u r-Regolament Finanzjarju huma mehmuża ma' dawn ir-Regoli ta' Proċedura bħala anness²².

L-ġhoti ta' kwittanza lill-Kummissjoni jinkludi strumenti mhux iffinanzjati b'mod tradizzjonali, strumenti barra l-baġit u strumenti ibridi bbażati fuq il-prestazzjoni. Peress li tali strumenti jirrikjedu qafas ta' kontroll speċjali, il-kumitat responsabbli fir-rigward tal-kwittanza jrid ikun

²² Ara l-Anness V.

assoċjat b'mod sistematiku mal-eżami ta' dawk l-istrumenti f'konformità mal-Artikolu 57.

Artikolu 102

Proċeduri oħra ta' kwittanza

Id-dispożizzjonijiet li jirregolaw il-proċedura ta' għoti ta' kwittanza lill-Kummissjoni skont l-Artikolu 319 tat-Trattat dwar il-Funzjonament tal-Unjoni Ewropea, dwar l-implimentazzjoni tal-baġit għandhom japplikaw ukoll għall-proċedura ta' għoti ta' kwittanza:

- lill-President tal-Parlament Ewropew dwar l-implimentazzjoni tal-baġit tal-Parlament Ewropew;
- lill-persuni responsabbli għall-implimentazzjoni tal-baġits ta' istituzzjonijiet u korpi oħra tal-Unjoni Ewropea bħal ma huma l-Kunsill, il-Qorti tal-Ġustizzja tal-Unjoni Ewropea, il-Qorti tal-Awdituri, il-Kumitat Ekonomiku u Soċjali Ewropew u l-Kumitat tar-Regjuni;
- lill-Kummissjoni dwar l-implimentazzjoni tal-baġit tal-Fond Ewropew għall-Iżvilupp;
- lill-korpi responsabbli għall-eżekuzzjoni tal-baġit ta' entitajiet li huma legalment indipendenti u li jwettqu dmirijiet tal-Unjoni, sa fejn l-attivitajiet tagħhom ikunu suġġetti għal dispożizzjonijiet legali li jirrikjedu kwittanza mill-Parlament Ewropew.

Artikolu 103

Kooperazzjoni interistituzzjonali

Skont l-Artikolu 324 tat-Trattat dwar il-Funzjonament tal-Unjoni Ewropea, il-President għandu jiehu sehem f'laqgħat regolari bejn il-Presidenti tal-Parlament Ewropew, tal-Kunsill u tal-Kummissjoni li jissejhu, fuq l-inizjattiva tal-Kummissjoni, taht il-proċeduri tal-baġit imsemmija fit-Titolu II tas-Sitt Parti tat-Trattat dwar il-Funzjonament tal-Unjoni Ewropea. Il-President għandu jiehu l-miżuri kollha meħtieġa sabiex jippromwovi konsultazzjoni u rikonċiljazzjoni tal-posizzjonijiet tal-istituzzjonijiet sabiex tkun iffaċilitata l-implimentazzjoni tal-proċeduri fuq msemmija.

Il-President tal-Parlament jista' jiddelega dan il-kompitu lil wiehed mill-Viċi President li għandu esperjenza fi kwistjonijiet baġitarji jew lill-president tal-kumitat responsabbli għal kwistjonijiet baġitarji.

KAPITOLU 7

PROĊEDURI INTERNI TAL-BAĠIT

Artikolu 104

Estimi tal-Parlament

1. Il-Bureau għandu jhejji abbozz preliminari tal-estimi abbażi ta' rapport ippreparat mis-Segretarju Ġenerali.
2. Il-President għandu jgħaddi l-abbozz preliminari ta' estimi lill-kumitat responsabbli li għandu jhejji l-abbozz tal-estimi u jgħaddih lill-Parlament.
3. Il-President għandu jiffissa limitu ta'żmien biex l-emendi jitqiegħdu fuq il-Mejda emendi għall-abbozz tal-estimi.

TITOLU II Artikolu 105

Il-kumitat responsabbli għandu jagħti l-opinjoni tiegħu dwar dawn l-emendi.

4. Il-Parlament għandu jadotta l-estimi.
5. Il-President għandu jgħaddi l-estimi lill-Kummissjoni u lill-Kunsill.
6. Id-dispożizzjonijiet ta' hawn fuq għandhom japplikaw ukoll għal estimi għal baġits ta' emenda.

Artikolu 105

Proċedura li għandha tapplika fit-tfassil tal-estimi tal-Parlament

1. Għall-baġit tal-Parlament, il-Bureau u l-kumitat responsabbli għall-kwistjonijiet dwar il-baġit għandhom jieħdu deċiżjonijiet fi stadji suċċessivi dwar:
 - (a) l-organigramma;
 - (b) l-abbozz preliminari u l-abbozzi tal-estimi.
2. Id-deċiżjonijiet dwar l-organigramma jittieħdu skont il-proċedura li ġejja:
 - (a) il-Bureau għandu jfassal l-organigramma għal kull sena finanzjarja;
 - (b) għandha tinbeda proċedura ta' konċiljazzjoni bejn il-Bureau u l-kumitat responsabbli għall-affarijiet baġitarji f'każ li l-opinjoni ta' dak il-kumitat ma tkunx taqbel mad-deċiżjonijiet inizjali meħuda mill-Bureau;
 - (c) fit-tmiem tal-proċedura, il-Bureau għandu jieħu d-deċiżjoni aħharija dwar l-estimi għall-organigramma, skont l-Artikolu 240(3), mingħajr preġudizzju għad-deċiżjonijiet meħuda skont l-Artikolu 314 tat-Trattat dwar il-Funzjonament tal-Unjoni Ewropea.
3. Għall-estimi nfushom, il-proċedura għat-tfassil tal-estimi tinbeda malli l-Bureau jieħu deċiżjoni aħharija dwar l-organigramma. L-istadji ta' dik il-proċedura għandhom ikunu dawk stipulati fl-Artikolu 104. Għandha tinbeda proċedura ta' konċiljazzjoni f'każ li l-pożizzjonijiet tal-kumitat responsabbli għall-baġit u tal-Bureau jkunu differenti ħafna.

Artikolu 106

Setgħa biex jagħmel u jhallas spejjeż, japprova l-kontijiet u jagħti l-kwittanza

1. Wara li jiġi kkonsultat il-kumitat responsabbli, il-President għandu jagħmel u jhallas, jew iġieghel li jsiru u jithallsu, l-ispejjeż koperti mir-regoli finanzjarji interni mahruġa mill-Bureau.
2. Il-President għandu jgħaddi l-abbozz tal-kontijiet annwali lill-kumitat responsabbli.
3. Abbażi ta' rapport mill-kumitat responsabbli, il-Parlament għandu japprova l-kontijiet tiegħu u jiddeċiedi dwar l-għoti ta' kwittanza.

KAPITOLU 8

PROĊEDURA TA' APPROVAZZJONI

Artikolu 107**Proċedura ta' approvazzjoni**

1. Meta l-Parlament jintalab jagħti l-approvazzjoni tiegħu għal att legalment vinkolanti, il-kumitat responsabbli għandu jressaq quddiem il-Parlament rakkomandazzjoni li tapprova jew tiċhad l-att propost.

Ir-rakkomandazzjoni għandha tinkludi kunsiderazzjonijiet, iżda m'għandhiex tinkludi premissi. L-emendi fil-kumitat għandhom ikunu ammissibbli biss jekk ikollhom l-għan li jaqilbu s-sens tar-rakkomandazzjoni kif proposta mir-rapporteur.

Ir-rakkomandazzjoni tista' tkun akkumpanjata minn nota spjegattiva qasira. Dik in-nota għandha taqa' taħt ir-responsabbiltà esklużiva tar-rapporteur u m'għandux jittiehed vot fuqha. L-Artikolu 56(2) għandu japplika *mutatis mutandis*.

2. Il-kumitat responsabbli jista' wkoll, jekk ikun meħtieġ, iqiegħed fuq il-Mejda rapport li jinkludi mozzjoni għal riżoluzzjoni mhux legiżlattiva li tistabilixxi r-raġunijiet għaliex il-Parlament għandu jagħti jew jiċhad l-approvazzjoni tiegħu u, meta jkun xieraq, fejn isiru rakkomandazzjonijiet għall-implimentazzjoni tal-att propost.

3. Il-kumitat responsabbli għandu jindirizza t-talba għall-approvazzjoni mingħajr dewmien żejjed. Jekk il-kumitat responsabbli ma jkunx adotta r-rakkomandazzjoni tiegħu fi żmien sitt xhur mid-data li fiha giet riferita lill-talba għall-approvazzjoni, il-Konferenza tal-Presidenti tista' jew tpoġġi l-kwistjoni fuq l-aġenda gbiex tiġi eżaminata f'sessjoni parzjali sussegwenti jew inkella, f'każijiet debitament ġustifikati, tiddeċiedi li ttawwal il-perjodu ta' sitt xhur.

4. Il-Parlament għandu jiddeċiedi dwar l-att propost permezz ta' votazzjoni waħdanija dwar l-approvazzjoni, irrispettivament minn jekk ir-rakkomandazzjoni tal-kumitat responsabbli tkunx li l-att propost jiġi approvat jew miċhud, u ebda emenda ma tista' titqiegħed fuq il-Mejda. Jekk il-maġġoranza rikjesta ma tintlaħaqx, l-att propost għandu jitqies li jkun ġie miċhud.

5. Meta l-approvazzjoni tal-Parlament tkun rikjesta, il-kumitat responsabbli jista', fi kwalunkwe waqt, jippreżenta rapport interim lill-Parlament b'mozzjoni għal riżoluzzjoni li jkun fiha rakkomandazzjonijiet għall-modifika jew għall-implimentazzjoni tal-att propost.

KAPITOLU 9

PROĊEDURI OHRA

Artikolu 108**Proċedura għall-ghoti ta' opinjonijiet dwar derogi għall-adozzjoni tal-euro**

1. Meta l-Parlament ikun ikkonsultat skont l-Artikolu 140(2) tat-Trattat dwar il-Funzjonament tal-Unjoni Ewropea, il-kumitat responsabbli għandu jippreżenta rapport lill-Parlament li jipproponi l-approvazzjoni jew iċ-ċahda tal-att propost, li abbażi tiegħu, il-Parlament għandu jiddelibera.

2. Il-Parlament għandu mbagħad jieħu votazzjoni waħdanija fuq l-att propost, li għalih ma tista' titqiegħed fuq il-Mejda l-ebda emenda.

Artikolu 109

Proċedura għall-ghoti tal-pożizzjoni tal-Parlament dwar l-istabbiliment jew l-estensjoni ta' fondi fiduċjarji tal-Unjoni għal azzjonijiet esterna

1. Meta l-Kummissjoni tikkonsulta lill-Parlament dwar l-intenzjoni tagħha li tistabbilixxi jew testendi fond fiduċjarju tal-Unjoni għal azzjonijiet ta' emergenza jew ta' wara emergenza, skont l-Artikolu 234(1), it-tielet subparagrafu, jew l-Artikolu 234(5), l-ewwel subparagrafu, tar-Regolament Finanzjarju, il-kumitat responsabbli għandu jfassal abbozz ta' rakkomandazzjonijiet.

Dawk l-abbozzi ta' rakkomandazzjonijiet jistgħu jinkludu rakkomandazzjonijiet speċifiċi lill-Kummissjoni dwar id-dettalji tal-fond fiduċjarju tal-Unjoni, bħalma huma l-oġettivi li dan jenħtieg li jsegwi jew il-modalità tal-funzjonament tiegħu.

L-Artikolu 121(2) sa (6) għandu japplika *mutatis mutandis*.

2. Meta l-Parlament jintalab mill-Kummissjoni jagħti l-approvazzjoni tiegħu għal abbozz ta' deċiżjoni dwar l-istabbiliment jew l-estensjoni ta' fond fiduċjarju tal-Unjoni għal azzjonijiet tematiċi skont l-Artikolu 234(1), ir-raba' subparagrafu, jew l-Artikolu 234(5), l-ewwel subparagrafu, tar-Regolament Finanzjarju, il-kumitat responsabbli għandu jhejji rakkomandazzjoni ta' approvazzjoni jew ta' rifjut tal-abbozz ta' deċiżjoni.

L-Artikolu 107(1) sa (4) għandu japplika *mutatis mutandis*.

3. Membri jew grupp politiku jew gruppi politiċi li jilhqu tal-anqas il-limitu medju jew il-kumitat responsabbli jistgħu jipprezentaw lill-Parlament mozzjoni għal riżoluzzjoni li titlob lill-Kummissjoni twaqqaf l-appropriazzjonijiet għal fond fiduċjarju tal-Unjoni, jew tirrevedi l-ftehim kostitutiv bil-ħsieb tal-likwidazzjoni ta' fond fiduċjarju tal-Unjoni, skont l-Artikolu 234(5), it-tieni subparagrafu, tar-Regolament Finanzjarju.

Artikolu 110

Proċeduri dwar id-djalogu bejn min imexxi u l-haddiema

1. Il-President għandu jirreferi kwalunkwe dokument imhejji mill-Kummissjoni skont l-Artikolu 154 tat-Trattat dwar il-Funzjonament tal-Unjoni Ewropea jew kull ftehim milhuq bejn min imexxi u l-haddiema skont l-Artikolu 155(1) ta' dak it-Trattat, kif ukoll kwalunkwe proposti pprezentati mill-Kummissjoni skont l-Artikolu 155(2) ta' dak it-Trattat, lill-kumitat responsabbli, biex jiġu eżaminati.

2. Meta min imexxi u l-haddiema jgħarrfu lill-Kummissjoni bix-xewqa tagħhom li jibdew il-proċess kif stipulat fl-Artikolu 155 tat-Trattat dwar il-Funzjonament tal-Unjoni Ewropea, il-kumitat responsabbli jista' jhejji rapport dwar il-mertu tal-kwistjoni.

3. Meta min imexxi u l-haddiema jkunu laħqu ftehim u flimkien jitolbu li l-ftehim tagħhom ikun implimentat b'deċiżjoni tal-Kunsill fuq proposta mill-Kummissjoni skont l-Artikolu 155(2) tat-Trattat dwar il-Funzjonament tal-Unjoni Ewropea, il-kumitat responsabbli għandu jqiegħed fuq il-Mejda mozzjoni għal riżoluzzjoni li tirrakkomanda l-adozzjoni jew iċ-ċaħda tat-talba.

Artikolu 111

Proċeduri għall-iskrutinju ta' ftehim volontarju previst

1. Meta l-Kummissjoni tgħarraf lill-Parlament bil-ħsieb tagħha li teżamina l-użu ta' ftehim volontarju bħala alternattiva għal leġislazzjoni, il-kumitat responsabbli jista' jhejji rapport dwar il-

mertu tal-kwistjoni skont l-Artikolu 55.

2. Meta l-Kummissjoni tħabbar li bihsiebha tidhol fi ftehim volontarju, il-kumitat responsabbli jista' jqiegħed fuq il-Mejda mozzjoni għal riżoluzzjoni li tirrakkomanda li l-Parlament japprova jew jiċċad il-proposta, u taħt liema kundizzjonijiet.

Artikolu 112

Kodifikazzjoni

1. Meta proposta għall-kodifikazzjoni ta' leġiżlazzjoni tal-Unjoni tiġi riferuta lill-Parlament, din għandha tiġi riferuta lill-kumitat responsabbli għall-affarijiet legali. Dak il-kumitat għandu jeżamina l-proposta skont l-arranġamenti milhuqa f'livell interistituzzjonali²³ sabiex jaċċerta ruħu li din tkun sempliċiment kodifikazzjoni mingħajr tibdil sostanzjali.

2. Il-kumitat li kien responsabbli għall-atti li kellhom jiġu kkodifikati jista', fuq talba tiegħu stess jew tal-kumitat responsabbli għall-affarijiet legali, jintalab jaġġi l-opinjoni tiegħu dwar kemm hi mixtieqa l-kodifikazzjoni.

3. L-emendi għat-test tal-proposta m'għandhomx ikunu ammissibbli.

Madankollu, fuq talba tar-rapporteur, il-president tal-kumitat responsabbli għall-affarijiet legali jista' jippreżenta, emendi relatati mal-adattamenti tekniċi, għall-approvazzjoni ta' dak il-kumitat, sakemm dawk l-adattamenti ma jinvolvu tibdil sostanzjali tal-proposta u jkunu meħtieġa sabiex ikun żgurat li l-proposta hija konformi mar-regoli dwar il-kodifikazzjoni.

4. Jekk il-kumitat responsabbli għall-affarijiet legali jikkonkludi li l-proposta ma tinvolvi tibdil sostanzjali għal-leġiżlazzjoni tal-Unjoni, huwa għandu jirreferiha lill-Parlament għall-approvazzjoni tiegħu.

Jekk il-kumitat responsabbli għall-affarijiet legali huwa tal-fehma li l-proposta tinkludi tibdil sostanzjali, huwa għandu jipproponi li l-Parlament jiċċad il-proposta.

Fi kwalunkwe wieħed minn ż-żewġ kazi, il-Parlament għandu jaddotta deċiżjoni permezz ta' votazzjoni waħdanija, mingħajr emendi jew dibattitu.

Artikolu 113

Riformulazzjoni

1. Meta proposta għar-riformulazzjoni ta' leġiżlazzjoni tal-Unjoni tiġi riferuta lill-Parlament, hija għandha tiġi riferuta lill-kumitat responsabbli għall-affarijiet legali u l-kumitat responsabbli għas-sugġett.

2. Il-kumitat responsabbli għall-affarijiet legali għandu jeżaminaha skont l-arranġamenti milhuqa fuq livell interistituzzjonali²⁴ sabiex jkun żgurat li l-proposta ma tinvolvi tibdil sostanzjali minbarra dawk identifikati bħala tali fil-proposta.

Għall-iskop ta' dan l-eżami, l-emendi għat-test tal-proposta m'għandhomx ikunu ammissibbli. Madankollu, l-Artikolu 112(3), it-tieni subparagrafu għandu japplika għad-dispożizzjonijiet li ma

²³ Ftehim interistituzzjonali tal-20 ta' Diċembru 1994, Metodu ta' hidma aċċellerat għall-kodifikazzjoni uffiċjali tat-testi leġiżlattivi, punt 4 (ĠU C 102, 4.4.1996, p.2).

²⁴ Ftehim interistituzzjonali tat-28 ta' Novembru 2001 fuq l-użu aktar strutturat tat-teknika ta' kitba mill-ġdid tal-atti legali, punt 9 (ĠU C 77, 28.3.2002, p.1).

TITOLU II Artikolu 114

nbidlux fil-proposta għal riformulazzjoni.

3. Jekk il-kumitat responsabbli għall-affarijiet legali jqis li l-proposta ma tinkludi l-ebda bidla sostanzjali ħlief għal dawk il-bidliet identifikati bhala tali fil-proposta, huwa għandu jgħarraf lill-kumitat responsabbli għas-sugġett b'dan.

F'dan il-każ, minbarra l-kundizzjonijiet stabbiliti fl-Artikoli 187 u 188, l-emendi għandhom ikunu ammissibbli fi hdan il-kumitat responsabbli għas-sugġett biss jekk jikkonċernaw dawk il-partijiet tal-proposta li jinkludu tibdliet.

Madankollu, emendi ta' partijiet tal-proposta li ma nbidlux jistgħu jiġu aċċettati, fuq bażi eċċezzjonali u fuq bażi ta' każ b'każ, mill-president tal-kumitat responsabbli għas-sugġett inkwistjoni, jekk iqis/tqis li dan huwa meħtieġ għal raġunijiet imperattivi li għandhom x'jaqsmu mal-koerenza interna tat-test jew għaliex l-emendi huma marbuta mill-qrib ma' emendi oħra li jkunu ammissibbli. Dawn ir-raġunijiet irid jitniżzlu f'gustifikazzjoni bil-miktub tal-emendi.

4. Jekk il-kumitat responsabbli għall-affarijiet legali jqis li l-proposta tinkludi bidliet sostanzjali oħra minbarra dawk il-bidliet identifikati bhala tali fil-proposta, huwa għandu jipproponi li l-Parlament jiċhad il-proposta u għandu jgħarraf lill-kumitat responsabbli għas-sugġett b'dan.

F'dan il-każ, il-President għandu jitlob lill-Kummissjoni biex tirtira l-proposta tagħha. Jekk il-Kummissjoni tagħmel dan, il-President għandu jiddikjara li l-proċedura fil-Parlament hija superfluwa u għandu jgħarraf lill-Kunsill b'dan. Jekk il-Kummissjoni ma tirtirax il-proposta tagħha, il-Parlament għandu jerga' jirriferaha lill-kumitat responsabbli għas-sugġett, sabiex jeżaminaha skont il-proċedura normali.

KAPITOLU 10

ATTI DELEGATI U TA' IMPLIMENTAZZJONI

Artikolu 114

Atti delegati

1. Meta l-Kummissjoni tibgħat att delegat lill-Parlament, il-President għandu jirrifera lill-kumitat responsabbli għall-att leġiżlattiv ta' bażi, li jista' jiddeċiedi li jinnomina wiehed mill-Membri tiegħu għall-eżami ta' att delegat wiehed jew aktar.

2. Matul is-sessjoni parzjali wara li l-att jiġi riċevut, il-President għandu jgħabbar lill-Parlament id-data meta l-att delegat ikun wasal fil-lingwi uffiċjali kollha u l-perjodu li matulu jistgħu jitqajmu oġġezzjonijiet. Dan il-perjodu għandu jibda mid-data ta' meta jkun wasal.

It-thabbira għandha tiġi ppubblikata fil-minuti tas-seduta, flimkien mal-isem tal-kumitat responsabbli.

3. Il-kumitat responsabbli jista', b'konformità mad-dispożizzjonijiet tal-att leġiżlattiv ta' bażi u, jekk iqis li jkun xieraq, wara li jkun ikkonsulta lil kwalunkwe kumitat ieħor ikkonċernat, iressaq mozzjoni għal riżoluzzjoni motivata fejn joġġezzjona għall-att delegat. Jekk, għaxart ijiem tax-xogħol qabel il-bidu tas-sessjoni parzjali li matulha l-jum tal-Erbgħa jaħbat qabel u l-egreb għall-jum tal-iskadenza msemmija fil-paragrafu 5, il-kumitat responsabbli ma jkunx qiegħed fuq il-Mejda tali mozzjoni għal riżoluzzjoni, grupp politiku jew għadd ta' Membri li jilhqu tal-anqas il-limitu baxx jistgħu jressqu mozzjoni għal riżoluzzjoni dwar il-kwistjoni biex tiddaħhal fl-aġenda tas-sessjoni parzjali hawn fuq imsemmija.

4. Kull mozzjoni għal riżoluzzjoni mressqa skont il-paragrafu 3 għandha tispeċifika r-raġunijiet għall-oġġezzjonijiet tal-Parlament u jista' jkun fiha talba lill-Kummissjoni biex tippreżenta att delegat ġdid li jqis ir-rakkomandazzjonijiet tal-Parlament.

5. Il-Parlament għandu japprova tali mozzjoni fl-iskadenza stipulata fl-att leġislativ ta' bażi u, skont it-tieni subparagrafu tal-Artikolu 290(2) tat-Trattat dwar il-Funzjonament tal-Unjoni Ewropea, bil-maġġoranza tal-Membri li jagħmlu parti minnu.

Meta l-kumitat responsabbli jqis li hu xieraq li jestendi, skont id-dispożizzjonijiet tal-att leġislativ ta' bażi, l-iskadenza għat-tressiq ta' oġġezzjonijiet għall-att delegat, il-president tal-kumitat responsabbli għandu jinnotifika, f'isem il-Parlament, din l-estensjoni lill-Kunsill u lill-Kummissjoni.

6. Jekk il-kumitat responsabbli jirrakkomanda li, qabel l-iskadenza stipulata fl-att leġislativ ta' bażi, il-Parlament jiddikjara li mhux se joġġezzjona għall-att delegat:

- il-kumitat responsabbli għandu jgħarraf lill-president tal-Konferenza tal-Prezidenti tal-Kumitati permezz ta' ittra li tistipula r-raġunijiet tiegħu u jqiegħed fuq il-Mejda rakkomandazzjoni dwar dan;
- jekk ma titressaq l-ebda oġġezzjoni fil-laqgħa li jkun imiss tal-Konferenza tal-Prezidenti tal-Kumitati jew f'każ ta' urġenza, il-president tal-kumitat għandu javża, permezz ta' proċedura bil-miktub, lill-President tal-Parlament, li għandu jgħarraf lill-plenarja mill-aktar fis possibbli;
- jekk, fi żmien 24 siegħa wara t-tħabbir fil-plenarja, grupp politiku jew għadd ta' Membri li jilhqgħu tal-anqas il-limitu baxx joġġezzjonaw għar-rakkomandazzjoni, għandu jittiehed vot fuq din tal-aħħar;
- jekk fl-istess perjodu, ma ssir l-ebda oġġezzjoni, ir-rakkomandazzjoni proposta għandha titqies bħala approvata;
- l-adozzjoni ta' tali rakkomandazzjoni għandha twassal biex kwalunkwe proposta ta' oġġezzjoni sussegwenti għall-att delegat tkun inammissibbli.

7. Il-kumitat responsabbli jista', b'konformità mad-dispożizzjonijiet tal-att leġislativ ta' bażi, jieħu l-inizjattiva li jressaq mozzjoni għal riżoluzzjoni lill-Parlament biex tiġi revokata, kollha kemm hi jew parzjalment, id-delega tas-setgħat jew li tiġi opposta l-estensjoni awtomatika tad-delega tas-setgħat stipulati għal dan l-att.

Skont it-tieni subparagrafu tal-Artikolu 290(2) tat-Trattat dwar il-Funzjonament tal-Unjoni Ewropea, deċiżjoni ta' revoka tad-delega tas-setgħat tirrikjedi l-voti tal-maġġoranza tal-Membri li jagħmlu parti mill-Parlament.

8. Il-President għandu jgħarraf lill-Kunsill u lill-Kummissjoni dwar il-pożizzjonijiet meħuda skont dan l-Artikolu.

Artikolu 115

Atti u miżuri ta' implimentazzjoni

1. Meta l-Kummissjoni tgħaddi abbozz ta' att jew miżura ta' implimentazzjoni lill-Parlament, il-President għandu jirrifereh lill-kumitat responsabbli għall-att leġislativ ta' bażi, liema kumitat jista' jiddeċiedi li jinnomina wiehed mill-membri tiegħu għall-eżami ta' abbozz wiehed jew iżjed

ta' atti jew miżuri ta' implimentazzjoni.

2. Il-kumitat responsabbli jista' jressaq mozzjoni għal riżoluzzjoni motivata lill-Parlament li tindika li abbozz ta' att jew ta' miżura ta' implimentazzjoni jaqbeż is-setgħat ta' implimentazzjoni stipulati fl-att legiżlattiv ta' bażi jew mhux konformi mal-liġi tal-Unjoni għal raġunijiet oħra.
3. Il-mozzjoni għal riżoluzzjoni tista' tinkludi talba lill-Kummissjoni biex tirtira l-abbozz ta' att jew miżura ta' implimentazzjoni, biex temendah filwaqt li jitqiesu l-oġġezzjonijiet formulati mill-Parlament jew biex titressaq proposta legiżlattiva ġdida. Il-President għandu jgħarraf lill-Kunsill u l-Kummissjoni bil-pożizzjoni li tittiehed.
4. Jekk l-atti ta' implimentazzjoni previsti mill-Kummissjoni jaqgħu taħt il-proċedura regolatorja bi skrutinju prevista fid-Deċiżjoni tal-Kunsill 1999/468/KE²⁵, għandhom japplikaw id-dispożizzjonijiet kumplementari li ġejjin:
 - (a) iż-żmien tal-iskrutinju għandu jibda jgħodd meta l-abbozz ta' miżuri ta' implimentazzjoni jkun tressaq lill-Parlament bil-lingwi uffiċjali kollha. Fejn japplikaw limiti ta' żmien ta' skrutinju applikati kif previst fl-Artikolu 5a(5)(b) tad-Deċiżjoni 1999/468/KE u f'każijiet ta' urġenza stipulati fl-Artikolu 5a(6) ta' dik id-Deċiżjoni, il-perjodu taż-żmien għall-iskrutinju għandu jibda jgħodd mid-data meta l-Parlament jirċievi l-abbozz aħħari tal-miżuri ta' implimentazzjoni fil-verżjonijiet lingwistiċi ppreżentati lill-membri tal-kumitat stabbilit skont id-Deċiżjoni 1999/468/KE, ħlief jekk ikun hemm oġġezzjoni mill-president tal-kumitat responsabbli. L-Artikolu 174 ta' dawn ir-Regoli ta' Proċedura m'għandux japplika fiż-żewġ każijiet imsemmija fis-sentenza preċedenti;
 - (b) jekk l-abbozz ta' miżura ta' implimentazzjoni jkun ibbażat fuq il-paragrafu 5 jew 6 tal-Artikolu 5a tad-Deċiżjoni 1999/468/KE, li jistipula limiti ta' żmien imqassra għal oppożizzjoni mill-Parlament, tista' titqiegħed fuq il-Mejda mozzjoni għal riżoluzzjoni li topponi l-adozzjoni tal-abbozz ta' miżura mill-president tal-kumitat responsabbli jekk dak il-kumitat ma jkunx seta' jiltaqa' fiż-żmien disponibbli;
 - (c) il-Parlament, billi jaġixxi b'maġġoranza tal-Membri li jagħmlu parti minnu, jista' jadotta riżoluzzjoni li topponi l-adozzjoni tal-abbozz ta' miżura ta' implimentazzjoni u li tindika li l-abbozz jisboq is-setgħat ta' implimentazzjoni mogħtija fl-att ta' bażi, li mhux kompatibbli mal-għan jew il-kontenut tal-att ta' bażi jew li ma jirrispettax il-prinċipji tas-sussidjarjetà jew proporzjonalità;

Jekk, għaxart ijiem tax-xogħol qabel il-bidu tas-sessjoni parzjali li matulha l-jum tal-Erbgħa jaħbat qabel u l-eqreb għall-jum tal-iskadenza għall-oppożizzjoni taladozzjoni tal-abbozz tal-miżura ta' implimentazzjoni, il-kumitat responsabbli ma jkunx qiegħed fuq il-Mejda mozzjoni għal riżoluzzjoni, grupp politiku jew għadd ta' Membri li jilhqu tal-anqas il-limitu baxx jistgħu jqiegħdu fuq il-Mejda mozzjoni għal riżoluzzjoni dwar il-kwistjoni biex tiddaħħal fl-aġenda tas-sessjoni parzjali hawn fuq imsemmija.
 - (d) fil-każ li l-kumitat responsabbli, jirrakkomanda permezz ta' ittra motivata lill-President tal-Konferenza tal-Presidenti tal-Kumitati li l-Parlament jiddikjara li ma jopponix il-miżura proposta, qabel l-iskadenza tal-limitu taż-żmien normali stipulat

²⁵ Deċiżjoni tal-Kunsill 1999/468/KE tat-28 ta' Ġunju 1999 li ttiprovdi l-proċeduri għall-eżerċizzju tas-setgħat tal-implimentazzjoni konferiti lill-Kummissjoni (ĠU L 184, 17.7.1999, p. 23, ELI: <http://data.europa.eu/eli/dec/1999/468/oj>).

fl-Artikolu 5a(3)(c) u/jew l-Artikolu 5a(4)(e) tad-Deċiżjoni 1999/468/KE, tapplika l-proċedura stipulata fl-Artikolu 114(6) ta' dawn ir-Regoli ta' Proċedura.²⁶

Artikolu 116

Eżami taht il-proċedura b' kumitati kongunti

Jekk l-att leġiżlattiv ta' bażi jkun gie adottat mill-Parlament permezz tal-proċedura stipulata fl-Artikolu 59, id-dispożizzjonijiet kumplimentarji li ġejjin għandhom japplikaw għall-eżami ta' atti delegati u abbozzi ta' atti jew ta' miżuri ta' implimentazzjoni:

- il-president għandu jiddetermina, meta jasal l-att delegat jew l-abbozz ta' att jew ta' miżura ta' implimentazzjoni, liema jkun il-kumitat responsabbli jew il-kumitati kongunti responsabbli għalihom skont il-kriterji stabbiliti fl-Artikolu 59 u skont kwalunkwe ftehim li jkun sar bejn il-presidenti tal-kumitati kkonċernati;
- jekk att delegat jew abbozz ta' att jew ta' miżura ta' implimentazzjonijigi riferut għal eżami skont il-proċedura b'kumitati kongunti, kull kumitat jista' jitlob li tissejjaħ laqgħa kongunta għall-eżami ta' mozzjoni għal riżoluzzjoni. Jekk il-presidenti tal-kumitati kkonċernati ma jirnexxilhomx jilħqu qbil, il-laqgħa kongunta għandha tissejjaħ mill-president tal-Konferenza tal-Presidenti tal-Kumitati.

²⁶ L-Artikolu 115(4) għandu jithassar mir-Regoli tal-Proċedura hekk kif il-proċedura regolatorja bi skrutinju tkun tneħhiet kompletament mill-leġiżlazzjoni eżistenti.

TITOLU III

RELAZZJONIJIET BARRANIN

KAPITOLU 1

FTEHIMIET INTERNAZZJONALI

Artikolu 117

Ftehimiet internazzjonali

1. Meta jkun hemm il-ħsieb li jinfethu negozjati dwar il-konklużjoni, it-tiġdid jew l-emendar ta' ftehim internazzjonali, il-kumitat responsabbli jista' jiddeċiedi li jfassal rapport jew b'xi mod ieħor jissorvelja l-fażi preparatorja. Huwa għandu jinforma lill-Konferenza tal-Presidenti tal-Kumitati b'dik id-deċiżjoni.

2. Il-kumitat responsabbli għandu, malajr kemm jista' jkun, jikseb tagħrif mill-Kummissjoni dwar il-bażi legali magħzula għall-konklużjoni tal-ftehimiet internazzjonali msemmija fil-paragrafu 1. Il-Kumitat responsabbli għandu jivverifika l-bażi legali magħzula skont l-Artikolu 41.

3. Il-Parlament jista', fuq proposta tal-kumitat responsabbli, ta' grupp politiku jew ta' għadd ta' Membri li jilhqu tal-anqas il-limitu baxx, jitlob lill-Kunsill sabiex ma jawtorizzax il-ftuħ ta' negozjati qabel ma l-Parlament ikun iddikjara l-pożizzjoni tiegħu dwar il-mandat ta' negozjar propost abbażi ta' rapport mill-kumitat responsabbli.

4. Fi kwalunkwe stadju tan-negozjati, u minn tmiem in-negozjati sal-konklużjoni tal-ftehim internazzjonali, il-Parlament jista', abbażi ta' rapport mill-kumitat responsabbli, imfassal minn dak il-kumitat fuq l-inizjattiva tiegħu stess jew wara li jqis kwalunkwe proposta rilevanti mqiegħda fuq il-Mejda minn grupp politiku jew minn għadd ta' Membri li jilhqu tal-anqas il-limitu baxx, jadotta rakkomandazzjonijiet lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, u jitlob li dawn jitqiesu qabel jiġi konkluż dak il-ftehim.

5. Talbiet mill-Kunsill għal approvazzjoni jew opinjoni tal-Parlament għandhom jiġu riferuti mill-President lill-kumitat responsabbli biex jiġu eżaminati skont l-Artikolu 107 jew l-Artikolu 48(1).

6. Fi kwalunkwe hin qabel ma l-Parlament jivvota fuq talba għal approvazzjoni jew opinjoni, il-kumitat responsabbli jew mhux anqas minn wieħed minn kull għaxar Membri li jagħmlu parti mill-Parlament jistgħu jipproponu li l-Parlament jitlob opinjoni mill-Qorti tal-Ġustizzja tal-Unjoni Ewropea dwar il-kompatibbiltà ta' ftehim internazzjonali mat-Trattati.

Qabel ma l-Parlament jivvota fuq dik il-proposta, il-President jista' jitlob l-opinjoni tal-kumitat responsabbli għall-affarijiet legali, li għandu jirrapporta dwar il-konklużjonijiet tiegħu lill-Parlament.

Jekk il-Parlament japprova l-proposta li tintalab opinjoni tal-Qorti tal-Ġustizzja, il-votazzjoni fuq talba għal approvazzjoni jew opinjoni għandha tiġi differita sakemm il-Qorti tagħti l-opinjoni tagħha.

7. Meta l-Kunsill jirrikjedi li l-Parlament jagħti l-approvazzjoni tiegħu dwar il-konklużjoni, it-tiġdid jew l-emendar ta' ftehim internazzjonali, l-Parlament għandu jiddeċiedi permezz ta'

votazzjoni waħdanija skont l-Artikolu 107.

Jekk il-Parlament ma jagħtix l-approvazzjoni tiegħu, il-President għandu javża lill-Kunsill li l-ftehim ikkonċernat ma jistax issir, jiġgedded jew jiġi emendat.

Mingħajr preġudizzju għall-Artikolu 107(3), il-Parlament jista' jiddeċiedi, abbażi ta' rakkomandazzjoni mill-kumitat responsabbli, li jissospendi d-deċiżjoni tiegħu dwar il-proċedura ta' approvazzjoni għal żmien mhux itwal minn sena.

8. Meta l-Kunsill jirrikjedi li l-Parlament jagħti l-opinjoni tiegħu dwar il-konkluzjoni, it-tiġdid jew l-emendar ta' ftehim internazzjonali, l-ebda emenda għat-test tal-ftehim ma għandha tkun ammissibbli. Mingħajr preġudizzju għall-Artikolu 188(1), emendi għall-abbozz tad-deċiżjoni tal-Kunsill għandhom ikunu ammissibbli.

Jekk dik l-opinjoni adottata mill-Parlament tkun waħda negattiva, il-President għandu jitlob lill-Kunsill sabiex ma jikkonkludix il-ftehim kkonċernat.

9. Il-president u r-rapporteur tal-kumitat responsabbli għandhom, b'mod kongunt, jiċċekkjaw li, f'konformità mal-Artikolu 218(10) tat-Trattat dwar il-Funzjonament tal-Unjoni Ewropea, il-Kunsill, il-Kummissjoni u l-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà jipprovdu lill-Parlament immedjatament u regolarment b'taġħrif sħiħ, jekk ikun meħtieġ b'mod kunfidenzjali, fl-istadji kollha tal-preparazzjonijiet għan-negozjar, in-negozjar u l-konkluzjoni ta' ftehimiet internazzjonali, inkluża informazzjoni dwar l-abbozz u t-test adottat finalment ta' direttivi ta' negozjar, kif ukoll informazzjoni dwar l-implimentazzjoni ta' dawk il-ftehimiet.

Artikolu 118

L-applikazzjoni proviżorja jew is-sospensjoni tal-applikazzjoni ta' ftehimiet internazzjonali jew it-tehid ta' pożizzjoni tal-Unjoni f'korp imwaqqaf bi ftehim internazzjonali.

Meta l-Kummissjoni jew il-Viċi President tal-Kummissjoni/Rappreżentant Għoli tal-Unjoni jinfurmaw lill-Parlament u lill-Kunsill dwar l-intenzjoni tagħhom li jipproponi l-applikazzjoni proviżorja jew is-sospensjoni ta' ftehim internazzjonali, il-Parlament jista' jistieden lill-Kunsill, lill-Kummissjoni jew lill-Viċi President/Rappreżentant Għoli għall-Affarijiet Barranin u l-Politika ta' Sigurtà biex jagħmlu dikjarazzjoni, u li wara din għandu jkun hemm dibattitu. Il-Parlament jista' jhejji rakkomandazzjonijiet abbażi ta' rapport mill-kumitat responsabbli jew skont l-Artikolu 121, li jista' jinkludi, b'mod partikolari, talba lill-Kunsill biex ma japplikax ftehim b'mod proviżorju sakemm il-Parlament ma jkunx ta l-kunsens tiegħu.

L-istess proċedura għandha tapplika wkoll meta l-Kummissjoni jew il-Viċi President/Rappreżentant Għoli tipproponi pożizzjonijiet li għandhom jiġu adottati f'isem l-Unjoni f'korp stabbilit minn ftehim internazzjonali.

KAPITOLU 2

RAPPREŻENTANZA BARRANIJA TAL-UNJONI U POLITIKA ESTERA U TA' SIGURTÀ KOMUNI

Artikolu 119

Rappreżentanti speċjali

1. Meta l-Kunsill ikollu l-ħsieb li jahtar rappreżentant speċjali skont l-Artikolu 33 tat-Trattat

TITOLU III Artikolu 120

dwar l-Unjoni Ewropea, il-President, fuq talba tal-Kumitat responsabbli, għandu jistieden lill-Kunsill sabiex jagħmel stqarrija u jwieġeb mistoqsijiet dwar il-mandat, l-għanijiet u affarijiet oħra rilevanti li jkollhom x'jaqsmu mad-doveri u r-rwol li għandu jwettaq ir-Rappreżentant Speċjali.

2. Wara li jkun inħatar ir-rappreżentant speċjali, imma qabel ma jieħu dik il-pożizzjoni, huwa jista' jiġi mistieden sabiex jidher quddiem il-kumitat responsabbli biex jagħmel dikjarazzjoni u biex jirrispondi mistoqsijiet.

3. Fi żmien xahrejn mis-smiġh, il-kumitat responsabbli jista' jagħmel rakkomandazzjonijiet lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà relatati direttament mal-hatra.

4. Ir-Rappreżentant Speċjali għandu jiġi mistieden sabiex iżomm il-Parlament infurmat b'mod shiħ u regolari dwar l-implimentazzjoni fil-prattika tal-mandat tiegħu.

Artikolu 120

Rappreżentanza Internazzjonali

1. Qabel ma' tinħatar, il-persuna nominata għall-pożizzjoni ta' Kap ta' delegazzjoni barranija tal-Unjoni tista' tiġi mistiedna sabiex tidher quddiem il-kumitat responsabbli sabiex tagħmel stqarrija u twieġeb mistoqsijiet.

2. Fi żmien xahrejn mis-smiġh imsemmi fil-paragrafu 1, il-kumitat responsabbli jista' jadotta rizzoluzzjoni jew jagħmel rakkomandazzjoni, skont il-każ, li jkollhom x'jaqsmu direttament mal-hatra.

KAPITOLU 3

RAKKOMANDAZZJONIJIET DWAR L-AZZJONI ESTERNA TAL-UNJONI

Artikolu 121

Rakkomandazzjonijiet dwar il-politiki esterni tal-Unjoni

1. F'konformità mal-Artikolu 55(1) u (2), il-kumitat responsabbli jista' jfassal abbozz ta' rakkomandazzjonijiet lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar sugġetti li jaqgħu taħt it-Titolu V tat-Trattat dwar l-Unjoni Ewropea (l-azzjoni esterna tal-Unjoni), jew f'każijiet meta ftehim internazzjonali jaqa' fil-kamp ta' applikazzjoni tal-Artikolu 117 ma jkunx ġie riferut lill-Parlament jew il-Parlament ma jkunx ġie infurmat bih skont l-Artikolu 118.

2. F'każijiet urgenti, il-President jista' jawtorizza laqgħa ta' emerġenza tal-kumitat ikkonċernat.

3. Waqt il-proċedura għall-adozzjoni ta' dawk l-abbozzi ta' rakkomandazzjonijiet fl-istadju tal-kumitati, għandu jkun meħtieġ li jittiehed vot fuq test bil-miktub. Kumitati oħra jistgħu jagħtu opinjoni lill-kumitat responsabbli f'konformità mal-Artikolu 57.

4. Fil-każijiet ta' emerġenza msemmija fil-paragrafu 2, l-Artikolu 174 m'għandux japplika fl-istadju tal-kumitat, u għandhom ikunu ammissibbli emendi orali. Il-Membri ma jistgħux joġġezzjonaw għal emendi orali li jittiehed vot fuqhom fil-kumitat.

5. L-abbozz ta' rakkomandazzjonijiet imhejji mill-kumitat għandu jkun inkluż fl-aġenda għas-

sessjoni parzjali li jkun imiss. F'każi urġenti, li dwarhom jiddeċiedi l-President, rakkomandazzjonijiet jistgħu jkunu inklużi fl-aġenda ta' sessjoni parzjali kurrenti.

6. Ir-rakkomandazzjonijiet għandhom jitqiesu li ġew adottati hlief jekk, qabel il-bidu tas-sessjoni parzjali, grupp politiku jew għadd ta' Membri li jilhqu tal-anqas il-limitu baxx iressqu oġġezzjoni bil-miktub. Meta titressaq tali oġġezzjoni, l-abbozz ta' rakkomandazzjonijiet tal-kumitat għandu jiġi inkluż fuq l-aġenda tal-istess sessjoni parzjali. Tali rakkomandazzjonijiet jistgħu jkunu s-sugġett ta' dibattitu, u għandu jittiehed vot fuq kwalunkwe emenda mqieghda fuq il-Mejda minn grupp politiku jew minn għadd ta' Membri li jilhqu tal-anqas il-limitu baxx.

Artikolu 122

Konsultazzjoni mal-Parlament u għoti ta' informazzjoni lill-Parlament fil-qafas tal-politika estera u ta' sigurtà komuni

1. Meta l-Parlament jiġi ikkonsultat skont l-Artikolu 36 tat-Trattat dwar l-Unjoni Ewropea, il-kwistjoni għandha tiġi riferuta lill-kumitat responsabbli li jista' jfassal abbozzi ta' rakkomandazzjonijiet skont l-Artikolu 121 ta' dawn ir-Regoli ta' Proċedura.

2. Il-kumitati kkonċernati għandhom ifittxu li jiżguraw li l-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà jipprovdihom, regolarment u fil-waqt b'taġħrif dwar l-iżvilupp u l-implimentazzjoni tal-politika barranija u ta' sigurtà komuni tal-Unjoni, dwar l-ispiza mistennija kull darba li tiġi adottata deċiżjoni li tinvolvi inġi skont dik il-politika u dwar kwalunkwe konsiderazzjoni finanzjarja oħra li jkollha x'taqsam mal-implimentazzjoni ta' azzjonijiet skont dik il-politika. Eċċezzjonalment, fuq talba tal-Viċi President/Rappreżentant Għoli, il-kumitat jista' jiddeċiedi li l-proċeduri tiegħu jsiru fil-maġhluq.

3. Għandu jsir dibattitu darbtejn fis-sena fuq id-dokument konsultattiv stabbilit mill-Viċi President/Rappreżentant Għoli dwar l-aspetti prinċipali u l-għażliet bażiċi tal-politika estera u ta' sigurtà komuni, inklużi l-politika ta' sigurtà u ta' difiża komuni u l-implikazzjonijiet finanzjarji għall-baġit tal-Unjoni. Il-proċeduri stipulati fl-Artikolu 136 għandhom japplikaw.

4. Il-Viċi President/Rappreżentant Għoli għandu jkun mistieden għal kull dibattitu f'seduta plenarja li jinvolvi politika barranija, politika ta' sigurtà jew politika ta' difiża.

Artikolu 123

Ksur tad-drittijiet tal-bniedem

Mingħajr ma jkollu bżonn ta' awtorizzazzjoni, il-kumitat responsabbli jista', f'kull sessjoni parzjali, jqieghed fuq il-Mejda mozzjoni għal riżoluzzjoni skont l-istess proċedura bħal dik stipulata fl-Artikolu 121(5) u (6) dwar każi ta' ksur tad-drittijiet tal-bniedem.

TITOLU IV

TRASPARENZA FIL-HIDMA

Artikolu 124

Trasparenza fl-attivitajiet tal-Parlament

1. Il-Parlament għandu jżgura l-akbar trasparenza fl-attivitajiet tiegħu, skont it-tieni paragrafu tal-Artikolu 1 tat-Trattat dwar l-Unjoni Ewropea, l-Artikolu 15 tat-Trattat dwar il-Funzjonament tal-Unjoni Ewropea u l-Artikolu 42 tal-Karta tad-Drittijiet Fundamentali tal-Unjoni Ewropea.
2. Id-dibattiti fil-Parlament għandhom ikunu pubbliċi.
3. Il-laqgħat tal-kumitati għandhom normalment ikunu pubbliċi. Sa mhux aktar tard minn meta l-aġenda tal-laqgħa tkun adottata, il-kumitati jistgħu jiddeċiedu, madankollu li jaqsmu l-aġenda ta' dik il-laqgħa f'punti li jkunu miftuħin għall-pubbliku u punti li jkunu magħluqin għall-pubbliku. Madankollu jekk laqgħa ssir bil-magħluq, il-kumitat jista' jiddeċiedi li jagħmel id-dokumenti tal-laqgħa aċċessibbli għall-pubbliku.

Artikolu 125

Aċċess pubbliku għal dokumenti

1. Kull ċittadin tal-Unjoni u kull persuna fiżika jew ġuridika li tkun residenti jew li jkollha l-uffiċċju registrat fi Stat Membru għandhom id-dritt li jkollhom aċċess għal dokumenti tal-Parlament skont l-Artikolu 15 tat-Trattat dwar il-Funzjonament tal-Unjoni Ewropea. Tali aċċess għal dokumenti tal-Parlament huwa suġġett għall-prinċipji, il-kundizzjonijiet u l-limitazzjonijiet stipulati fir-Regolament (KE) Nru 1049/2001.

Aċċess għal dokumenti tal-Parlament għandu, sa fejn ikun possibbli, jingħata lil persuni fiżiċi jew ġuridici oħra bl-istess mod.

2. Għall-għanijiet ta' aċċess għal dokumenti, l-espressjoni "dokumenti tal-Parlament" tfisser kwalunkwe kontenut li jaqa' fi ħdan it-tifsira tal-Artikolu 3(a) tar-Regolament (KE) Nru 1049/2001 li jkun thejja minn jew ġie rċevut minn uffiċjali tal-Parlament skont it-tifsira tat-Titolu I, Kapitolu 2 ta' dawn ir-Regoli, minn korpi li jirregolaw il-Parlament, minn kumitati jew delegazzjonijiet interparlamentari, jew mis-Segretarjat tal-Parlament.

B'konformità mal-Artikolu 4 tal-Istatut tal-Membri tal-Parlament Ewropew, dokumenti mhejjija minn Membri individwali jew minn gruppi politiċi huma dokumenti tal-Parlament għall-għanijiet ta' aċċess għal dokumenti biss jekk jitqiegħdu fuq il-Mejda skont dawn ir-Regoli ta' Proċedura.

Il-Bureau għandu jagħmel regoli sabiex jżgura li d-dokumenti kollha tal-Parlament jiġu registrati.

3. Il-Parlament għandu jstabilixxi sit elettroniku ta' registru pubbliku ta' dokumenti tal-Parlament. Dokumenti leġislattivi u ċerti kategoriji oħra ta' dokumenti għandhom, skont ir-Regolament (KE) Nru 1049/2001, ikunu aċċessibbli direttament permezz tas-sit elettroniku tar-registru pubbliku tal-Parlament. Referenzi għal dokumenti oħra tal-Parlament għandhom, sa fejn ikun possibbli, ikunu inkluzi fis-sit elettroniku tar-registru pubbliku tal-Parlament.

Il-kategoriji ta' dokumenti li għandhom ikunu aċċessibbli direttament permezz tas-sit elettroniku tal-Parlament tar-registru pubbliku għandhom ikunu stabbiliti f'lista adottata mill-Bureau u

ppubblikata fuq is-sit elettroniku tar-registru pubbliku tal-Parlament. Dik il-lista m'għandhiex tillimita d-dritt ta' aċċess għal dokumenti li ma jkunux fil-kategoriji inklużi fil-lista; dawk id-dokumenti jistgħu jkunu disponibbli fuq talba bil-miktub skont ir-Regolament (KE) Nru 1049/2001.

Il-Bureau għandu jadotta regoli għall-aċċess għal dokumenti, skont ir-Regolament (KE) Nru 1049/2001, li għandhom ikunu ppubblikati f'Il-Ġurnal Uffiċjali tal-Unjoni Ewropea.

4. Il-Bureau għandu jinnomina l-korpi responsabbli għall-immaniġġjar ta' talbiet inizjali (Artikolu 7 tar-Regolament (KE) Nru 1049/2001) u għall-adozzjoni ta' deċiżjonijiet dwar talbiet ta' konferma (Artikolu 8 ta' dak ir-Regolament) u dwar talbiet għal aċċess għal dokumenti sensitivi (Artikolu 9 ta' dak ir-Regolament).

5. Wiehed mill-Viċi Presidenti għandu jkun responsabbli għas-supervizjoni tal-immaniġġjar ta' talbiet għal aċċess għal dokumenti.

6. Il-Bureau għandu jadotta r-rapport annwali msemmi fl-Artikolu 17(1) tar-Regolament (KE) Nru 1049/2001.

7. Il-kumitat responsabbli tal-Parlament għandu jeżamina regolarment it-trasparenza tal-attivitajiet tal-Parlament u għandu jressaq rapport bil-konkluzjonijiet u r-rakkomandazzjonijiet tiegħu lill-plenarja.

Il-kumitat responsabbli jista' wkoll jeżamina u jevalwa r-rapporti adottati mill-istituzzjonijiet u l-aġenziji l-oħra skont l-Artikolu 17 tar-Regolament.

8. Il-Konferenza tal-Presidenti għandha tinnomina r-rappreżentanti tal-Parlament fuq il-kumitat interistituzzjonali mwaqqaf skont l-Artikolu 15(2) tar-Regolament (KE) Nru 1049/2001.

Artikolu 126

Aċċess għall-Parlament

1. Il-kards ta' aċċess għall-Membri, ex Membri, l-assistenti tal-Membri u terzi persuni għandhom jinħarġu abbażi tar-regoli stabbiliti mill-Bureau. Dawk ir-regoli għandhom jirregolaw ukoll l-użu u l-irtirar ta' kards ta' access.

2. Il-kards ma għandhomx jinħarġu lil individwi f'entourage ta' Membru li jaqgħu fil-kamp ta' applikazzjoni tal-Ftehim Interistituzzjonali dwar registru obligatorju ta' trasparenza.

3. L-entitajiet imdahhla fir-registru ta' trasparenza u r-rappreżentanti tagħhom li ngħataw kards għal aċċess fit-tul għall-Parlament Ewropew jehtigilhom josservaw:

- il-Kodiċi ta' Kondotta għar-Registranti meħmuż mal-Ftehim Interistituzzjonali;
- il-proċeduri u l-obbligi l-oħra stabbiliti fil-Ftehim Interistituzzjonali; u
- id-dispożizzjonijiet li jimplementaw dan l-Artikolu.

Mingħajr preġudizzju għall-applikabbiltà tar-regoli generali li jirregolaw l-irtirar jew id-dizattivazzjoni temporanja tal-kards għal aċċess fit-tul, u sakemm ma jkunx hemm argumenti sinifikattivi kontra dan, is-Segretarju Generali għandu, bl-awtorizzazzjoni tal-Kwesturi, jirtira jew jiddizattiva kard għal aċċess fit-tul fejn id-detentur tagħha jkun tneħħa mir-registru ta' trasparenza għal ksur tal-Kodiċi ta' Kondotta għar-Registranti, jew ikun ħati ta' ksur serju tal-obbligi stabbiliti f'dan il-paragrafu, jew ikun irrifjuta, mingħajr ma jipprovdì ġustifikazzjoni suffiċjenti, milli

TITOLU IV Artikolu 127

jikkonforma ma' talba formali sabiex jattendi smiġ jew laqgħa tal-kumitat jew li jikkoopera ma' kumitat ta' inkjesta.

4. Il-Kwesturi jistgħu jiddeterminaw sa fejn il-kodiċi ta' kondotta msemmi fil-paragrafu 3 huwa applikabbli għall-persuni li, filwaqt li għandhom kard ta' aċċess fit-tul, ma jaqgħux fil-kamp ta' applikazzjoni tal-Ftehim Interistituzzjonali.

5. Il-Bureau, fuq proposta tas-Segretarju Ġenerali, għandu jistabbilixxi l-miżuri meħtieġa sabiex jimplimenta r-reġistru ta' trasparenza skont id-dispożizzjonijiet tal-Ftehim Interistituzzjonali.

Artikolu 127

Kooperazzjoni mal-kumitati jew fil-kuntest ta' seduti ta' smiġ ta' skrutinju speċjali

Rappreżentant ta' istituzzjoni jew korp tal-Unjoni u kwalunkwe persuna oħra għandhom ikunu mistennija jikkooperaw fil-każ ta' talbiet biex jattendu laqgħat tal-kumitati u seduti ta' smiġ speċjali ta' skrutinju kif ukoll biex jipprovdu dokumenti rilevanti lill-kumitati u għal tali seduti ta' smiġ. Fil-każ ta' nuqqas ta' kooperazzjoni, kumitat jew President ta' seduta ta' smiġ ta' skrutinju speċjali jista' jitlob lill-President jieħu azzjoni. Il-President, wara li jikkonsulta l-Konferenza tal-Presidenti, għandu jiddeċiedi jekk japplikax miżura waħda jew aktar minn dawn li ġejjin:

- (a) struzzjoni lis-Segretarju Ġenerali biex jikseb awtorizzazzjoni mill-Kwesturi biex jiġu rtirati jew diżattivati badges ta' aċċess fit-tul f'konformità mal-Artikolu 126(3);
- (b) dikjarazzjoni formali li tesprimi n-nuqqas ta' sodisfazzjon tal-Parlament;
- (c) talba lill-istituzzjoni jew lill-korp rilevanti tal-Unjoni jew lil kwalunkwe organizzazzjoni oħra biex jibagħtu rappreżentant għal laqgħa tal-Konferenza tal-Presidenti biex jispjega r-rifjut tagħhom;
- (d) kwalunkwe miżuri oħra xierqa.

TITOLU V

RELAZZJONIJIET MA' ISTITUZZJONIJIET U KORPI OHRA U
RESPONSABBILTÀ POLITIKA

KAPITOLU 1

HATRIET

Artikolu 128**Elezzjoni tal-President tal-Kummissjoni**

1. Meta l-Kunsill Ewropew jipproponi kandidat għal President tal-Kummissjoni, il-President għandu jitlob lill-kandidat biex jagħmel stqarrija u jippreżenta l-linji gwida politiċi tiegħu lill-Parlament. L-istqarrija għandha tkun segwita minn dibattitu.

Il-Kunsill Ewropew għandu jkun mistieden jieħu sehem fid-dibattitu.

2. Skont l-Artikolu 17(7) tat-Trattat dwar l-Unjoni Ewropea, il-Parlament għandu jeleġgi l-President tal-Kummissjoni b'maġġoranza tal-Membri li jagħmlu parti minnu.

Il-votazzjoni għandha ssir b'mod sigriet.

3. Jekk il-kandidat jiġi elett, il-President għandu jgħarraf b'dan lill-Kunsill u jitlob lilu u lill-President elett tal-Kummissjoni biex jipproponu bi ftehim bejniethom il-persuni nominati għall-karigi differenti bhala Kummissarji.

4. Jekk il-kandidat ma jiksibx il-maġġoranza rikjesta, il-President għandu jistieden lill-Kunsill Ewropew sabiex fi żmien xahar jipproponi kandidat ieħor għall-elezzjoni, skont l-istess proċedura.

Artikolu 129**Elezzjoni tal-Kummissjoni**

1. Il-President għandu jistieden lill-President elett tal-Kummissjoni biex jgħarraf lill-Parlament dwar l-istruttura pjanata tal-Kummissjoni l-għdida u l-allokazzjoni tar-responsabbiltajiet (portafolli) fil-Kulleġġ tal-Kummissarji l-għdid propost f'konformità mal-linji gwida politiċi tal-President elett kif ukoll dwar kwistjonijiet orizzontali oħra, inkluż il-bilanċ bejn il-ġeneri f'dak il-Kulleġġ.

2. Wara li jkun ikkonsulta mal-President elett tal-Kummissjoni, il-President għandu jitlob lill-persuni nominati għall-karigi differenti bhala Kummissarji mill-President elett tal-Kummissjoni u mill-Kunsill sabiex jidhru quddiem il-kumitati jew korpi parlamentari rispettivi skont l-oqsma li għalihom ġew nominati.

3. Is-seduti ta' smiġh ta' konferma għandhom ikunu mmexxija mill-kumitati. B'mod eċċezzjonali, seduta ta' konferma tista' ssir f'format differenti meta Kummissarju nnominat ikollu responsabbiltajiet li huma primarjament orizzontali, sakemm tali seduta ta' smiġh ta' konferma tinvolvi l-kumitati responsabbli.

Is-seduti ta' smiġh ta' konferma għandhom isiru fil-pubbliku.

4. Il-kumitat jew kumitati kompetenti għandhom jistiednu lill-Kummissarju nnominat biex

TITOLU V Artikolu 130

jagħmel stqarrija u biex iwieġeb għall-mistoqsijiet. Is-seduti ta' smiġħ ta' konferma għandhom ikunu organizzati b'tali mod li jippermetti li l-Kummissarji nnominati jagħtu lill-Parlament t-tagħrif kollu rilevanti. Id-dispożizzjonijiet dwar l-organizzazzjoni ta' tali seduti ta' smiġħ ta' konferma għandhom ikunu stipulati f'anness għal dawn ir-Regoli ta' Proċedura²⁷.

5. Il-President elett għandu jiġi mistieden jippreżenta l-kulleġġ tal-Kummissarji u l-programm tagħhom f'seduta tal-Parlament. Il-President tal-Kunsill Ewropew u l-President tal-Kunsill għandhom ikunu mistiedna jattendu. L-istqarrija għandha tkun segwita minn dibattitu.

6. Sabiex jingħalaq id-dibattitu, grupp politiku jew għadd ta' Membri li jilħqu tal-anqas il-limitu baxx jistgħu jqiegħdu fuq il-Mejda mozzjoni għal riżoluzzjoni. Għandu japplika l-Artikolu 136(3) sa (8).

7. Wara l-votazzjoni fuq il-mozzjoni għal riżoluzzjoni, il-Parlament għandu jeleġġi jew jiċhad il-Kummissjoni b'maġġoranza tal-voti mitfugħa, b'sejha tal-ismijiet. Il-Parlament jista' jipposponi l-votazzjoni għas-seduta ta' wara.

8. Il-President għandu jgħarraf lill-Kunsill bl-elezzjoni jew biċ-ċaħda tal-Kummissjoni.

9. F'każ ta' bdil sostanzjali fil-portafolli jew bidla fil-kompożizzjoni tal-Kummissjoni matul il-mandat tal-Kummissjoni, il-Kummissarji kkonċernati jew kwalunkwe Kummissarju nnominat ieħor għandhom jiġu mistiedna jipparteċipaw fi smiġħ ta' konferma li jsir f'konformità mal-paragrafi 3 u 4.

10. Fil-każ ta' bidla fil-portafoll tal-Kummissarju jew fl-interessi finanzjarji ta' Kummissarju matul il-mandat tiegħu jew tagħha, din is-sitwazzjoni għandha tiġi eżaminata mill-Parlament skont l-Anness VII.

Jekk jiġi identifikat kunflitt ta' interessi matul il-mandat ta' Kummissarju, u l-President tal-Kummissjoni jonqos milli jimplementa r-rakkomandazzjonijiet tal-Parlament sabiex tinstab soluzzjoni għal dan il-kunflitt ta' interessi, il-Parlament jista' jitlob lill-President tal-Kummissjoni biex ma jibqax jagħti fiduċja lill-Kummissarju msemmi, skont il-paragrafu 5 tal-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea u, fejn xieraq, jieħu azzjoni bl-għan li jċaħħad lill-Kummissarju msemmi mid-dritt tiegħu għal pensjoni jew għal benefiċċji oħra minflok pensjoni f'konformità mat-tieni paragrafu tal-Artikolu 245 tat-Trattat dwar il-Funzjonament tal-Unjoni Ewropea.

Artikolu 130

Programmazzjoni pluriennali

Mal-hatra ta' Kummissjoni ġdida, il-Parlament, il-Kunsill u l-Kummissjoni, skont il-paragrafu 5 tal-Ftehim Interistituzzjonali dwar Tfassil Aħjar tal-Liġijiet, għandhom jaqsmu l-fehmiet tagħhom u jilħqu qbil dwar konkluzjonijiet kongunti dwar l-ipprogrammar pluriennali.

Għal dak l-għan, u qabel ma jinnegozja mal-Kunsill u l-Kummissjoni dwar konkluzjonijiet kongunti rigward l-ipprogrammar pluriennali, il-President għandu jagħmel skambju ta' fehmiet mal-Konferenza tal-Presidenti dwar l-oġettivi prinċipali tal-politiki u l-prijoritajiet għal-legiżlatura l-ġdida. Dan l-iskambju ta' fehmiet iqis, inter alia, il-prijoritajiet ipprezentati mill-President elett tal-Kummissjoni, kif ukoll it-tweġibiet mogħtija mill-Kummissarji nnominati waqt is-seduti ta' smiġħ ta' konferma previsti fl-Artikolu 129.

²⁷ Ara l-Anness VII.

Qabel ma jiffirma l-konklużjonijiet kongunti, il-President għandu jfittex li jikseb l-approvazzjoni tal-Konferenza tal-Presidenti.

Artikolu 131

Mozzjoni ta' ċensura kontra l-Kummissjoni

1. Mozzjoni ta' ċensura fir-riward tal-Kummissjoni tista' tiġi ppreżentata lill-President minn wieħed minn kull għaxar Membri li jagħmlu parti mill-Parlament. Jekk ikun ittiegħed vot fuq mozzjoni ta' ċensura fl-aħħar xahrejn, kwalunkwe mozzjoni ta' ċensura ġdida li titqiegħed fuq il-Mejda minn anqas minn wieħed minn kull ħames Membri li jagħmlu parti mill-Parlament, għandha tkun inammissibbli.
2. Il-mozzjoni għandha tissejjaħ "mozzjoni ta' ċensura" u għandha tiddikjara r-raġunijiet. Għandha tintbagħat lill-Kummissjoni.
3. Il-President għandu jħabbar lill-Membri li tqiegħdet fuq il-Mejda mozzjoni ta' ċensura immedjatament wara li jkun irċeviha.
4. Id-dibattitu dwar iċ-ċensura m'għandux isir biss wara li jgħaddu mill-anqas 24 siegħa minn meta tkun tħabbret lill-Membri l-wasla tal-mozzjoni ta' ċensura.
5. Il-votazzjoni dwar il-mozzjoni ta' ċensura għandha ssir b'sejha tal-ismijiet u għandha ssir wara li jgħaddu mhux anqas minn 48 siegħa mill-bidu tad-dibattitu.
6. Mingħajr preġudizzju għall-paragrafi 4 u 5, id-dibattitu u l-votazzjoni għandhom isiru, l-aktar tard, waqt is-sessjoni parzjali ta' wara li tkun ġiet ippreżentata l-mozzjoni.
7. F'konformità mal-Artikolu 234 tat-Trattat dwar il-Funzjonament tal-Unjoni Ewropea, il-mozzjoni ta' ċensura għandha tgħaddi jekk ikollha maġġoranza ta' żewġ terzi tal-voti mitfugħa, li tirrappreżenta l-maġġoranza tal-Membri li jagħmlu parti mill-Parlament. Ir-riżultat għandu jiġi notifikat lill-President tal-Kunsill u lill-President tal-Kummissjoni.

Artikolu 132

Nomina ta' Imħallfin u Avukati Ġenerali tal-Qorti tal-Ġustizzja tal-Unjoni Ewropea

Fuq proposta tal-kumitat responsabbli, il-Parlament għandu jahtar il-persuna nominata minnu fuq il-kumitat ta' seba' persuni inkarigat biex jeżamina x-xerqien tal-kandidati għall-kariga ta' Imħallfin jew Avukati Ġenerali tal-Qorti tal-Ġustizzja u tal-Qorti Ġenerali. Il-kumitat responsabbli għandu jagħżel il-persuna nominata li jixtieq jipproponi permezz ta' votazzjoni b'maġġoranza sempliċi. Għal dak il-għan, il-koordinaturi ta' dak il-kumitat għandhom jistabbilixxu lista finali ta' kandidati.

Artikolu 133

Hatra tal-Membri tal-Qorti tal-Awdituri

1. Il-kandidati nominati bhala Membri tal-Qorti tal-Awdituri għandhom jiġu mistiedna jagħmlu stqarrija quddiem il-kumitat responsabbli u jwieġbu l-mistoqsijiet magħmula lilhom mill-membri tiegħu. Il-kumitat għandu jivvota b'mod sigriet separatament fuq kull nomina.
2. Il-kumitat responsabbli għandu jagħmel rakkomandazzjoni lill-Parlament dwar jekk in-nomina għandhiex tiġi approvata.

TITOLU V Artikolu 134

3. Il-vot f'seduta plenarja għandu jittiehed fi żmien xahrejn minn meta tkun waslet in-nomina hliet jekk il-Parlament, fuq talba tal-kumitat responsabbli, ta' grupp politiku jew ta' Membri li jilhqqu tal-inqas il-limitu baxx, jiddeċiedi mod ieħor. Il-Parlament għandu jivvota b'mod sigriet separatament għal kull nomina.

4. Jekk l-opinjoni adottata mill-Parlament dwar nomina individuali tkun negattiva, il-President għandu jitlob lill-Kunsill biex jirtira n-nomina u jippreżenta nomina ġdida lill-Parlament.

Artikolu 134

Hatra tal-Membri tal-Bord Eżekuttiv tal-Bank Ċentrali Ewropew

1. Il-kandidat nominat bhala President, Viċi President jew Membru tal-Bord Eżekuttiv tal-Bank Ċentrali Ewropew għandu jiġi mistieden biex jagħmel stqarrija quddiem il-kumitat responsabbli u jwieġeb il-mistoqsijiet magħmula lill-mill-membri tiegħu.

2. Il-kumitat responsabbli għandu jagħmel rakkomandazzjoni lill-Parlament dwar jekk in-nomina għandhiex tiġi approvata.

3. Il-vot għandu jittiehed fi żmien xahrejn minn meta tkun ġiet ippreżentata n-nomina hliet jekk il-Parlament, fuq talba tal-kumitat responsabbli, ta' grupp politiku jew ta' għadd ta' Membri li jilhqqu tal-anqas il-limitu baxx, jiddeċiedi mod ieħor. Il-Parlament għandu jivvota b'mod sigriet separatament għal kull nomina.

4. Jekk l-opinjoni adottata mill-Parlament dwar nomina tkun negattiva, il-President għandu jitlob l-irtirar tan-nomina u l-preżentazzjoni ta' nomina ġdida lill-Parlament.

Artikolu 135

Hatriet f'korpi ta' governanza ekonomika

1. Dan l-Artikolu għandu japplika għall-hatra ta':

- il-President u l-Viċi President tal-Bord Supervizorju tal-Bank Ċentrali Ewropew;
- il-President, il-Viċi President u l-Membri full-time tal-Bord Uniku ta' Rizzoluzzjoni tal-Mekkanizmu Uniku ta' Rizzoluzzjoni;
- il-Presidenti u d-Diretturi Eżekuttivi tal-Awtorità Supervizorja Ewropea (l-Awtorità Bankarja Ewropea, l-Awtorità Ewropea tat-Titoli u s-Swieq, l-Awtorità Ewropea tal-Assigurazzjoni u l-Pensjonijiet tax-Xogħol); u
- id-Direttur Maniġerjali u l-Viċi Direttur Maniġerjali tal-Fond Ewropew għall-Investimenti Strateġiċi.

2. Kull kandidat għandu jiġi mistieden jagħmel dikjarazzjoni quddiem il-kumitat responsabbli u jwieġeb mistoqsijiet magħmula mill-membri tiegħu.

3. Il-kumitat responsabbli għandu jagħmel rakkomandazzjoni lill-Parlament dwar kull hatra proposta.

4. Il-vot għandu jittiehed fi żmien xahrejn minn meta tasal il-proposta għall-hatra hliet jekk il-Parlament, fuq talba tal-kumitat responsabbli, ta' grupp politiku jew ta' għadd ta' Membri li jilhqqu tal-anqas il-limitu baxx, jiddeċiedi mod ieħor. Il-Parlament għandu jivvota b'mod sigriet separatament għal kull hatra.

5. Jekk id-deċizjoni adottata mill-Parlament dwar proposta għal haġra tkun negattiva, il-President għandu jitleb l-irtirar tagħha u l-preżentazzjoni ta' proposta għdida lill-Parlament.

KAPITOLU 2

STQARRIJET

Artikolu 136

Stqarrijiet mill-Kummissjoni, mill-Kunsill u mill-Kunsill Ewropew

1. Il-Membri tal-Kummissjoni, tal-Kunsill u tal-Kunsill Ewropew jistgħu f'kull hin jitolbu permess mingħand il-President tal-Parlament biex jagħmlu stqarrija. Il-President tal-Kunsill Ewropew għandu jagħmel stqarrija wara kull laqgħa tal-Kunsill Ewropew. Il-President tal-Parlament għandu jiddeċiedi meta l-istqarrija tkun tista' ssir u jekk għandhiex tiġi segwita minn dibattitu shih jew minn 30 minuta ta' mistoqsijiet qosra u konċiżi mill-Membri.

2. Meta jpoġġi stqarrija b'dibattitu fl-aġenda tiegħu, il-Parlament għandu jiddeċiedi jekk jagħlaqx jew le d-dibattitu b'rizoluzzjoni. Fil-każ li jkun programmat rapport fuq l-istess argument fl-istess sessjoni parzjali jew f'dik ta' wara, dan ma jsirx, hliet jekk il-President, għal raġunijiet eċċezzjonali, jipproponi mod ieħor. Jekk il-Parlament jiddeċiedi li jagħlaq id-dibattitu b'rizoluzzjoni, kumitat, grupp politiku jew għadd ta' Membri li jilhqu tal-anqas il-limitu baxx jistgħu jqiegħdu fuq il-Mejda mozzjoni għal rizoluzzjoni.

3. Il-mozzjonijiet għal rizoluzzjonijiet għandu jittiehed vot fuqhom fil-hin tal-votazzjonijiet l-aktar bikri possibbli. Il-President għandu jiddeċiedi dwar l-eċċezzjonijiet. L-ispjegazzjonijiet tal-vot għandhom ikunu ammissibbli.

4. Mozzjoni għal rizoluzzjoni kongunta għandha tiegħu post il-mozzjonijiet għal rizoluzzjonijiet imqiegħda fuq il-Mejda qabel mill-firmatarji tagħha, iżda mhux il-mozzjonijiet għal rizoluzzjonijiet imqiegħda fuq il-Mejda minn kumitati, gruppi politici jew Membri oħra.

5. Jekk mozzjoni għal rizoluzzjoni kongunta titqiegħed fuq il-Mejda minn gruppi politici li jirrapprezentaw maġġoranza ċara, il-President jista' jpoġġi din il-mozzjoni għall-vot l-ewwel.

6. Wara li tkun giet adottata rizoluzzjoni, ma jistax jittiehed vot fuq mozzjonijiet oħra hliet jekk il-President, f' ċirkustanzi eċċezzjonali, jiddeċiedi mod ieħor.

7. L-awtur jew l-awturi ta' mozzjoni għal rizoluzzjoni mqiegħda fuq il-Mejda skont il-paragrafu 2 jew l-Artikolu 150(2) għandu jkollhom id-dritt li jirtirawha qabel il-votazzjoni aħharija.

8. Mozzjoni għal rizoluzzjoni li tkun giet irtirata tista' tittiehed u terġa' titqiegħed fuq il-Mejda minnufih minn grupp, kumitat jew mill-istess numru ta' Membri rikjest biex iqiegħduha fuq il-Mejda. Dan il-paragrafu u il-paragrafu 7 għandhom japplikaw ukoll għar-risoluzzjonijiet imressqa skont l-Artikoli 114 u 115.

Artikolu 137

Stqarrijiet li jispjegaw id-deċizjonijiet tal-Kummissjoni

Il-President għandu jstieden lill-President tal-Kummissjoni, lill-Kummissarju responsabbli għar-relazzjonijiet mal-Parlament Ewropew jew, bi ftehim, lil xi Kummissarju ieħor, biex jagħmlu stqarrija lill-Parlament wara kull laqgħa tal-Kummissjoni li tispjega d-deċizjonijiet ewlenin li

jkunu ttieħdu, ħlief jekk għal raġunijiet ta' skedar ta' ħinijiet jew minħabba relevanza politika relattiva tas-sugġett, il-Konferenza tal-Presidenti tiddeċiedi li dan mhux meħtieġ. L-istqarrija għandha tiġi segwita minn dibattitu ta' mhux anqas minn 30 minuta li fih il-Membri jistgħu jaġġmlu xi mistoqsijiet qosra.

Artikolu 138

Dikjarazzjonijiet li jispjegaw l-użu tal-Artikolu 122 tat-Trattat dwar il-Funzjonament tal-Unjoni Ewropea bħala bażi legali

1. Meta l-Kummissjoni tippjana li tadotta proposta għal att legali bbażata fuq l-Artikolu 122 tat-Trattat dwar il-Funzjonament tal-Unjoni Ewropea, il-President għandu jistieden lill-President tal-Kummissjoni biex jaġġmel dikjarazzjoni lill-Parlament fejn jispjega r-raġunijiet għall-għazla ta' dik il-bażi legali, kif ukoll jiddekrivi l-oġġettivi u l-elementi ewlenin tal-proposta. Id-dikjarazzjoni għandha ssir qabel l-adozzjoni formali tal-proposta mill-Kummissjoni. Fin-nuqqas ta' dan, din għandha tiġi inkluża fl-abbozz tal-aġenda tal-ewwel sessjoni parzjali wara l-adozzjoni tal-proposta mill-Kummissjoni, sakemm il-Konferenza tal-Presidenti ma tiddeċidix mod ieħor. Il-Konferenza tal-Presidenti għandha tiddeċiedi jekk id-dikjarazzjoni għandhiex tiġi segwita minn dibattitu. L-Artikolu 136(2) sa (8) rigward it-tqegħid fuq il-Mejda ta' mozzjonijiet għal riżoluzzjonijiet u l-votazzjoni fuqhom għandu japplika mutatis mutandis.

Meta tali dikjarazzjoni ma titqegħidx fuq l-aġenda tal-ewwel sessjoni parzjali wara l-adozzjoni tal-proposta msemmija fl-ewwel subparagrafu, il-kumitat responsabbli għas-sugġett għandu jistieden lill-Kummissarju responsabbli biex jipprovdi l-informazzjoni msemmija fl-ewwel subparagrafu f'waħda mil-laqgħat tiegħu li jkun imiss.

2. Il-President għandu jirreferi l-proposta lill-kumitat responsabbli għall-affarijiet legali għal verifika tal-bażi legali. Jekk dak il-kumitat jiddeċiedi li jikkontesta l-validità, jew x-xerqien tal-bażi legali, huwa għandu jirrapporta l-konkluzjonijiet tiegħu lill-Parlament, jekk ikun meħtieġ oralment. Għandu japplika l-Artikolu 155(3) sa (5).

3. Meta proposta għal att legali bbażata fuq l-Artikolu 122 tat-Trattat dwar il-Funzjonament tal-Unjoni Ewropea jkollha implikazzjonijiet potenzjali apprezzabbli għall-baġit tal-Unjoni, il-Parlament għandu jitlob li tinbeda l-proċedura ta' skrutinju baġitarju prevista fid-dikjarazzjoni kongunta tal-Parlament Ewropew, tal-Kunsill u tal-Kummissjoni tas-16 ta' Diċembru 2020²⁸.

Id-delegazzjoni tal-Parlament għall-Kumitat Kongunt prevista fid-dikjarazzjoni kongunta msemmija fl-ewwel subparagrafu għandha tkun magħmula minn membru wieħed tal-kumitat tiegħu responsabbli għal kwistjonijiet baġitarji minn kull grupp politiku u membru wieħed minn kwalunkwe kumitat responsabbli għas-sugġett.

4. Mhux aktar kmieni minn tliet xhur wara d-dħul fis-seħħ tal-att legali bbażat fuq l-Artikolu 122 tat-Trattat dwar il-Funzjonament tal-Unjoni Ewropea u f'intervall xierqa minn hemm 'il quddiem, il-President għandu jistieden lill-Kummissarju responsabbli biex jaġġmel dikjarazzjoni lill-Parlament li tirrapporta dwar l-implimentazzjoni tal-att legali kkonċernat u dwar il-ħtieġa li jinżammu d-dispożizzjonijiet tiegħu fid-dawl tar-rekwiziti tat-Trattati. Il-proċedura stabbilita fil-paragrafu 1 għandha tapplika mutatis mutandis.

²⁸ Dikjarazzjoni kongunta tal-Parlament Ewropew, il-Kunsill u l-Kummissjoni tas-16 ta' Diċembru 2020 dwar l-iskrutinju baġitarju ta' proposti godda bbażati fuq l-Artikolu 122 TFUE b'implikazzjonijiet potenzjali apprezzabbli għall-baġit tal-Unjoni (ĠU C 444 I, 22.12.2020, p. 5).

Artikolu 139**Stqarrijiet mill-Qorti tal-Awdituri**

1. Fil-kuntest ta' proċedura ta' kwittanza jew tal-attivitajiet tal-Parlament f'dak li għandu x'jaqsam mal-kontroll tal-baġit, il-President tal-Qorti tal-Awdituri jista' jiġi mistieden jagħmel dikjarazzjoni lill-Parlament sabiex jippreżenta l-kummenti nkluzi fir-Rapport Annwali, fir-rapporti speċjali jew fl-opinjoni tal-Qorti, jew sabiex jispjega l-programm ta' hidma tal-Qorti.
2. Il-Parlament jista' jiddeċiedi li jorganizza dibattitu separat, bil-partecipazzjoni tal-Kummissjoni u tal-Kunsill, dwar xi kwistjonijiet li jirriżultaw minn tali stqarrijiet b'mod partikolari fejn ikunu ġew irrappurtati irregolaritajiet fl-immaniġġjar tal-finanzi.

Artikolu 140**Stqarrijiet mill-Bank Ċentrali Ewropew**

1. Il-President tal-Bank Ċentrali Ewropew għandu jiġi mistieden biex jippreżenta lill-Parlament ir-Rapport Annwali tal-Bank dwar l-attivitajiet tas-Sistema Ewropea tal-Banek Ċentrali u dwar il-politika monetarja kemm tas-sena ta' qabel kif ukoll tas-sena kurrenti.
2. Din il-prezentazzjoni għandha tiġi segwita minn dibattitu ġenerali.
3. Il-President tal-Bank Ċentrali Ewropew, mhux anqas minn erba' darbiet fis-sena, għandu jiġi mistieden għal-laqgħat tal-kumitat responsabbli biex jagħmel stqarrija u jwieġeb għall-mistoqsijiet.
4. Fuq talba tagħhom jew tal-Parlament, il-President, il-Viċi President u l-Membri l-oħra tal-Bord Eżekuttiv tal-Bank Ċentrali Ewropew għandhom jiġu mistiedna għal laqgħat addizzjonali.
5. Għandu jithejja rapport verbatim ta' dak li jkun intqal skont il-paragrafi 3 u 4.

KAPITOLU 3**SEDUTI TA' SMIGH TA' SKRUTINJU SPEĊJALI U MISTOQSIJET PARLAMENTARI****Artikolu 141****Seduti ta' smigh ta' skrutinju speċjali**

1. Sabiex tistaqsi mistoqsijiet lil Kummissarju wiehed jew aktar dwar kwistjoni ta' importanza politika kbira, il-Konferenza tal-Presidenti tista', fuq proposta mill-President, minn kumitat jew mill-Membri jew grupp politiku jew gruppi politiċi li jilhqu tal-anqas il-limitu medju, tlaqqa' fi żmien qasir seduta ta' smigh ta' skrutinju speċjali.
2. Il-Konferenza tal-Presidenti għandha tiddetermina n-numru ta' Membri li għandhom jinhatru għal seduta ta' smigh ta' skrutinju speċjali partikolari mill-gruppi politiċi u l-Membri mhux affiljati. Meta rilevanti, il-gruppi politiċi għandhom jiżguraw li l-kumitati kkonċernati jkunu rappreżentati kif xieraq.
3. Seduta ta' smigh ta' skrutinju speċjali għandha tkun ippreseduta mill-President jew, b'delegazzjoni, minn wiehed mill-Viċi Presidenti. Din għandha tkun kompletament pubblika sakemm il-Konferenza tal-Presidenti ma tiddeċidix mod ieħor.

TITOLU V Artikolu 142

4. Il-hin għad-diskorsi allokat lil grupp politiku għandu jiġi ttrattat bħala blokka ta' hin. Kull grupp politiku għandu jqassam il-hin li għandu allokat għad-diskorsi fil-blokka ta' hin tiegħu bejn dawk il-membri tal-grupp tiegħu li jkunu qed jipparteċipaw fis-seduta ta' smiġħ. Il-hin għad-diskorsi allokat lill-Membri mhux affiljati ma għandux jitqies bħala blokka ta' hin.

5. Wara l-konklużjoni tas-seduta ta' smiġħ ta' skrutinju speċjali, il-President tagħha jista' jipprezenta lill-Konferenza tal-Presidenti rakkomandazzjonijiet bil-miktub f'isem il-Membri li jkunu pparteċipaw fis-seduta ta' smiġħ.

Artikolu 142

Mistoqsijiet għal twegiba orali b'dibattitu

1. Jistgħu jsiru mistoqsijiet lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà minn kumitat, minn grupp politiku jew minn għadd ta' Membri li jilhqgħu tal-anqas il-limitu baxx, flimkien ma' talba biex il-mistoqsijiet jidhru fl-aġenda tal-Parlament.

Tali mistoqsijiet għandhom jiġu pprezentati bil-miktub lill-President. Il-President għandu jgħaddihom minnufih lill-Konferenza tal-Presidenti.

Il-Konferenza tal-Presidenti għandha tiddeċiedi jekk il-mistoqsijiet għandhomx jitqiegħdu fl-abbozz ta' aġenda skont l-Artikolu 163. Il-mistoqsijiet li ma jitqiegħdux fl-abbozz ta' aġenda tal-Parlament fi żmien tliet xhur minn meta jkunu ġew ipprezentati jiskadu.

2. Il-mistoqsijiet lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà għandhom jintbagħtu lid-destinatarju mhux anqas minn ġimgħa qabel is-seduta li fl-aġenda tagħha għandhom jidhru dawn il-mistoqsijiet, u l-mistoqsijiet lill-Kunsill għandhom jintbagħtu mhux anqas minn tliet ġimgħat qabel dik id-data.

3. Fejn il-mistoqsijiet ikollhom x'jaqsmu mal-politika ta' sigurtà u ta' difiża komuni, il-limiti ta' żmien stipulati fil-paragrafu 2 m'għandhomx japplikaw, u t-twegiba trid tingħata kemm jista' jkun malajr sabiex il-Parlament jinżamm infurmat tajjeb.

4. Membru mahtur minn qabel mill-interpellanti għandu jizviluppa l-mistoqsija fil-Parlament. Jekk dak il-Membru ma jkunx prezenti, il-mistoqsija għandha taqa'. Id-destinatarju għandu jwieġeb.

5. L-Artikolu 136(2) sa (8) rigward it-tqegħid fuq il-Mejda ta' mozzjonijiet għal rizzoluzzjonijiet u l-votazzjoni fuqhom għandu japplika *mutatis mutandis*.

Artikolu 143

Hin għall-mistoqsijiet

1. Il-hin għall-mistoqsijiet lil Kummissarju wiehed jew aktar jista' jsir matul kull sessjoni parzjali għal perjodu ta' hin massimu ta' madwar 90 minuta dwar tema waħda jew aktar kifdeċiż minn qabel mill-Konferenza tal-Presidenti, u mhux aktar tard mill-Hamis ta' qabel is-sessjoni parzjali rilevanti. Il-Kummissarji mistiedna mill-Konferenza tal-Presidenti biex jipparteċipaw fil-hin għall-mistoqsijiet għandu jkollhom portafoll relatat mat-tema jew it-temi li jkunu se jsiru mistoqsijiet dwarhom.

2. Bħala regola ġenerali, darba kull sessjoni parzjali, għandha ssir sessjoni ta' skrutinju

speċjali mal-President tal-Kummissjoni jew mal-Kummissarji magħżula mingħajr tema definita minn qabel.

3. Il-hin għall-mistoqsijiet jista' jsir ukoll, skont it-termini stipulati fil-paragrafu 1, mal-President tal-Kunsill Ewropew, mal-Presidenza tal-Kunsill, mal-President tal-Kummissjoni, mal-kulleġġ shiħ ta' Kummissarji jew kategoriji speċifiċi ta' Kummissarji, mal-Viċi President tal-Kummissjoni/ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, mal-President tal-Grupp tal-euro u ma' kwalunkwe rappreżentat rilevanti ieħor ta' istituzzjonijiet u korpi tal-Unjoni.

4. Il-hin għall-mistoqsijiet ma għandux jiġi speċifikament allokat minn qabel. Il-President għandu jiżgura, sa fejn ikun possibbli, li l-Membri li jkollhom fehmiet politiċi differenti u li jkunu minn Stati Membri differenti jingħataw l-opportunità li jagħmlu mistoqsija skont kif imisshom.

5. Il-Membru għandu jingħata minuta biex jiformula l-mistoqsija u l-persuna mistoqsija tingħata żewġ minuti biex twieġeb. Dak il-Membru jista' jagħmel mistoqsija supplimentari ta' mhux aktar minn 30 sekonda u li jkollha relevanza diretta mal-mistoqsija prinċipali. Il-persuna mistoqsija mbagħhad għandha tingħata żewġ minuti biex tagħti tveġiba supplimentari.

6. Il-mistoqsijiet u l-mistoqsijiet supplimentari jridu jkunu direttament relatati mat-tema magħżula skont il-paragrafu 1. Il-President jista' jiddeċiedi dwar l-ammissibbiltà.

7. Il-Membri ma għandhomx ikollhom sigġijiet allokat minn qabel u għandhom jiġu mhegga biex ipoggu fuq in-naħa ta' quddiem tal-Kamra.

Artikolu 144

Mistoqsijiet għal tveġiba bil-miktub

1. Kwalunkwe Membru, grupp politiku jew kumitat jista' jagħmel mistoqsijiet għal tveġiba bil-miktub lill-President tal-Kunsill Ewropew, lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà skont kriterji stipulati f'anness għal dawn ir-Regoli ta' Proċedura²⁹. L-awturi tal-mistoqsijiet għandhom ikunu esklużivament responsabbli għall-kontenut tal-mistoqsijiet.

2. Il-mistoqsijiet għandhom jiġu ppreżentati lill-President f'forma elettronika. Kwistjonijiet dwar l-ammissibbiltà ta' mistoqsija għandhom jiġu deċiżi mill-President. Id-deċiżjoni tal-President m'għandhiex tkun ibbażata esklużivament fuq id-dispożizzjonijiet tal-anness imsemmi fil-paragrafu 1 iżda fuq id-dispożizzjonijiet ta' dawn ir-Regoli ta' Proċedura b'mod ġenerali. Id-deċiżjoni motivata tal-President għandha tkun innotifikata lill-persuna li tagħmel il-mistoqsija.

3. Kull Membru, grupp politiku jew kumitat jista' jippreżenta massimu ta' 20 mistoqsija fuq perjodu ta' tliet xhur konsekuttivi. Bħala regola ġenerali, id-destinatarju għandu jwieġeb il-mistoqsijiet fi żmien sitt ġimgħat minn meta jkun irċevihom. Madankollu, kull Membru, grupp politiku jew kumitat jista' kull xahar jinnomina waħda mill-mistoqsijiet tiegħu bħala "mistoqsija ta' prijorità" li d-destinatarju għandu jwieġeb fi żmien tliet ġimgħat minn mindu jkun irċeviha.

4. Mistoqsija tista' tiġi appoġġjata minn Membri minbarra l-interpellant. Tali mistoqsijiet għandhom jgħoddu ma' dawk tal-interpellant u mhux mal-massimu ta' mistoqsijiet ta' min jappoġġja skont il-paragrafu 3.

5. Jekk mistoqsija ma titwegibx mid-destinatarju fi żmien l-iskadenza prevista fil-paragrafu 3,

²⁹ Ara l-Anness III.

il-kumitat responsabbli jista' jiddeċiedi li titqiegħed fuq l-aġenda għal-laqgħa tiegħu li jmiss.

6. Il-mistoqsijiet u t-tweġibiet, inkluż l-annessi relatati ma' din tal-aħħar, għandhom jiġu ppubblikati fil-websajt tal-Parlament.

Artikolu 145

Interpellanzi maġġuri għal tweġiba bil-miktub

1. L-interpellanzi maġġuri għandhom jikkonsistu f'mistoqsijiet għal tweġiba bil-miktub li jsiru lill-Kunsill, lill-Kummissjoni jew lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà minn grupp politiku.

2. L-interpellanza maġġuri għandha tkun ta' interess ġenerali u għandha tintbagħat bil-miktub lill-President. Din m'għandhiex taqbeż il-500 kelma. Dment li l-interpellanza maġġuri tkun konformi mad-dispożizzjonijiet tar-Regoli ta' Proċedura b'mod ġenerali, il-President għandu minnufih jittrażmettiha lid-destinatarju għal tweġiba bil-miktub.

3. Għandu jkun hemm massimu ta' 30 interpellanza maġġuri kull sena. Il-Konferenza tal-Presidenti għandha tiżgura distribuzzjoni ġusta ta' dawn l-interpellazzjonijiet fost il-gruppi politiċi, u l-ebda grupp politiku m'għandu jibgħat iktar minn waħda kull xahar.

4. Jekk id-destinatarju jonqos milli jwieġeb għall-interpellanza maġġuri fi żmien sitt ġimgħat minn meta tiġi trażmessa lilu, l-interpellanza għandha, fuq it-talba tal-awtur, titqiegħed fuq l-abbozz tal-aġenda finali skont il-proċedura prevista fl-Artikolu 163 u soġġetta għall-paragrafu 6.

5. Malli tasal it-tweġiba bil-miktub, jekk il-Membri jew grupp politiku jew gruppi politiċi li jilhqqu tal-anqas il-limitu medju jitolbu dan, l-interpellanza maġġuri għandha titqiegħed fuq l-abbozz tal-aġenda finali tal-Parlament skont il-proċedura prevista fl-Artikolu 163 u soġġetta għall-paragrafu 6.

6. In-numru ta' interpellanzi maġġuri diskussi matul l-istess sessjoni parzjali m'għandux ikun aktar minn tlieta. Jekk jintalbu dibattiti għal aktar minn tliet interpellanzi maġġuri matul l-istess sessjoni parzjali, il-Konferenza tal-Presidenti għandha tinkludihom fl-abbozz finali tal-aġenda fl-ordni li tkun irċeviet dawk it-talbiet għal dibattitu.

7. Membru nnominat minn qabel mill-awtur, jew minn dawk li jitolbu d-dibattitu skont il-paragrafu 5, għandu jiżviluppa l-interpellanza maġġuri fil-Parlament. Jekk dak il-Membru ma jkunx preżenti, l-interpellanza maġġuri għandha taqa'. Id-destinatarju għandu jwieġeb.

L-Artikolu 136(2) sa (8) li jikkonċerna t-tqegħid fuq il-Mejda u l-votazzjoni ta' mozzjonijiet għal riżoluzzjonijiet għandu japplika mutatis mutandis.

8. Tali interpellanzi kif ukoll it-tweġibiet għalihom għandhom jiġu ppubblikati fuq il-websajt tal-Parlament.

Artikolu 146

Mistoqsijiet għal tweġiba bil-miktub lill-Bank Ċentrali Ewropew

1. Kwalunkwe Membru jista' jagħmel sa mhux aktar minn sitt mistoqsijiet fix-xahar għal tweġiba bil-miktub lill-Bank Ċentrali Ewropew b'konformità ma' kriterji stipulati f'anness għal dawn ir-Regoli ta' Proċedura³⁰. L-interpellanti għandhom ikunu esklużivament responsabbli għall-

³⁰ Ara l-Anness III.

kontenut tal-mistoqsijiet.

2. Tali mistoqsijiet għandhom jiġu pprezentati bil-miktub lill-president tal-kumitat responsabbli. Meta jirċievi tali mistoqsijiet, il-president tal-kumitat responsabbli għandu jinnotifikahom lill-Bank Ċentrali Ewropew. Kwistjonijiet dwar l-ammissibbiltà ta' mistoqsija għandhom jiġu deċiżi mill-president tal-kumitat responsabbli. Id-deċiżjoni tal-president għandha tkun innotifikata lill-interpellant.

3. Tali mistoqsijiet u t-tweġibiet għalihom, għandhom jiġu ppubblikati fuq il-websajt tal-Parlament.

4. Jekk mistoqsija għal tweġiba bil-miktub ma tkunx ingħatat tweġiba fi żmien sitt ġimgħat, tista' tiġi inkluża, fuq talba tal-interpellant, fl-aġenda tal-ewwel laqgħa li l-kumitat responsabbli jkollu mal-President tal-Bank Ċentrali Ewropew.

Artikolu 147

Mistoqsijiet għal tweġiba bil-miktub li jikkonċernaw il-Mekkanizmu Supervizorju Uniku u l-Mekkanizmu Uniku ta' Rizoluzzjoni

1. L-Artikolu 146(1), (2) u (3) fir-rigward ta' mistoqsijiet għal tweġiba bil-miktub dwar il-Mekkanizmu Supervizorju Uniku u l-Mekkanizmu Uniku ta' Rizoluzzjoni, għandu japplika *mutatis mutandis*. In-numru ta' tali mistoqsijiet għandu jitnaqqas mill-massimu ta' sitt mistoqsijiet fix-xahar previsti fl-Artikolu 146(1).

2. Jekk mistoqsija għal tweġiba bil-miktub ma tkunx ingħatat tweġiba fi żmien hames ġimgħat, tista' tiġi inkluża, fuq talba tal-interpellant tagħha, fl-aġenda tal-ewwel laqgħa li l-kumitat responsabbli jkollu mal-president tal-bord tad-destinatarju.

KAPITOLU 4

RAPPORTI TA' ISTITUZZJONIJIET U KORPI OĦRA

Artikolu 148

Rapporti annwali u rapporti oħra ta' istituzzjonijiet jew korpi oħra.

1. Ir-rapporti annwali u r-rapporti l-oħra ta' istituzzjonijiet jew korpi oħra, li fir-rigward tagħhom it-Trattati jipprovdu għall-konsultazzjoni tal-Parlament jew li fir-rigward tagħhom dispożizzjonijiet legali oħra jirrikjedu l-opinjoni tal-Parlament, għandhom jiġu ttrattati permezz ta' rapport ipprezentat fis-seduta plenarja.

2. Ir-rapporti annwali u r-rapporti l-oħra ta' istituzzjonijiet jew korpi oħra li ma jaqgħux taħt il-paragrafu 1 għandhom jiġu riferuti lill-kumitat responsabbli li għandu jeżaminahom u li jista' jipprezenta mozzjoni għal rizoluzzjoni qasira lill-Parlament jew jipproponi li jithejja rapport skont l-Artikolu 55 jekk iqis li l-Parlament għandu jiehu pożizzjoni dwar kwistjoni importanti koperta fir-rapport.

KAPITOLU 5

RIZOLUZZJONIJIET U RAKKOMANDAZZJONIJIET

Artikolu 149

Mozzjonijiet għal rizzoluzzjonijiet

1. Kull Membru jista' jqiegħed fuq il-Mejda mozzjoni għal rizzoluzzjoni dwar kwistjoni li taqa' taħt l-isferi ta' attività tal-Unjoni Ewropea.

Dik il-mozzjoni m'għandhiex tkun itwal minn 200 kelma.

2. Tali mozzjoni

- ma jista' jkun fiha ebda deċiżjoni dwar kwistjonijiet li għalihom għew stabbiliti proċeduri u kompetenzi speċifiċi oħra f'dawn ir-Regoli ta' Proċedura, b'mod partikolari l-Artikolu 47, jew
- ma tistax tittratta s-suġġett ta' proċedimenti li għaddejjin fil-Parlament.

3. L-ebda Membru ma jista' jqiegħed fuq il-Mejda aktar minn mozzjoni waħda ta' dan it-tip kull xahar.

4. Il-mozzjoni għal rizzoluzzjoni għandha tiġi pprezentata lill-President, li għandu jivverifika jekk tissodisfax il-kriterji applikabbli. Jekk il-President jiddikjara li l-mozzjoni hija ammissibbli, għandu jhabbar dan fil-plenarja u jirreferiha lill-kumitat responsabbli.

5. Il-kumitat responsabbli għandu jiddeċiedi liema proċeduri għandhom jiġu segwiti, li jistgħu jinkludu l-kombinazzjoni tal-mozzjoni għal rizzoluzzjoni ma' mozzjonijiet għal rizzoluzzjoni oħra jew ma rapporti; l-adozzjoni ta' opinjoni, li tista' tiegħu l-forma ta' ittra; jew it-tfassil ta' rapport skont l-Artikolu 55. Il-kumitat responsabbli jista' wkoll jiddeċiedi li ma jagħtix segwitu lill-mozzjoni għal rizzoluzzjoni.

6. L-awturi ta' mozzjoni għal rizzoluzzjoni għandhom jiġu mgħarrfa bid-deċiżjonijiet tal-President, tal-kumitat u tal-Konferenza tal-Prezidenti.

7. Ir-rapport imsemmi fil-paragrafu 5 għandu jinkludi t-test tal-mozzjoni għal rizzoluzzjoni.

8. Opinjonijiet f'forma ta' ittra imsemmija fil-paragrafu 5 li huma ndirizzati lill-istituzzjonijiet l-oħra tal-Unjoni Ewropea għandhom jiġu mgħoddija mill-President.

9. Mozzjoni għal rizzoluzzjoni mqiegħda fuq il-Mejda skont il-paragrafu 1 tista' tiġi rtirata mill-awtur, l-awturi jew mill-ewwel firmatarju tagħha qabel ma l-kumitat jiddeċiedi li jhejji rapport dwarha skont il-paragrafu 5.

Ladarba dik il-mozzjoni għal rizzoluzzjoni tkun ittiegħdet mill-kumitat responsabbli, dak il-kumitat biss għandu jkollu s-setgħa li jirtiraha. Il-kumitat responsabbli għandu jzomm dik is-setgħa li jirtiraha sa qabel ma tibda l-votazzjoni aħħarija fil-plenarja.

Artikolu 150**Dibattiti fuq kaži ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt**

1. Kumitat, delegazzjoni interparlamentari, grupp politiku jew għadd ta' Membri li jilhqu tal-anqas il-limitu baxx jistgħu jitolbu bil-miktub lill-President biex isir dibattitu dwar każ urgenti ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt.

2. Il-Konferenza tal-Presidenti għandha tagħmel lista ta' suġġetti li għandhom jiġu inklużi fl-abbozz aħħari tal-aġenda għad-dibattitu li jkun imiss fuq kaži ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt skont it-talbiet imsemmija fil-paragrafu 1 u skont id-dispożizzjonijiet tal-Anness IV. In-numru totali ta' suġġetti nklużi fl-aġenda m'għandux ikun akbar minn tlieta, inklużi s-sotto-kapitoli.

Skont l-Artikolu 164, il-Parlament jista' jwarrab suġġett li jkun se jiġi diskuss u jibdlu ma' ieħor mhux skedat. Il-mozzjonijiet għal riżoluzzjonijiet fuq is-suġġetti magħzula jistgħu jitqieghdu fuq il-Mejda minn Kumitat, grupp politiku jew minn għadd ta' Membri li jilhqu tal-anqas il-limitu baxx sa fil-għaxija ta' dak il-jum li fih tkun approvata l-aġenda. Il-President għandu jstabbilixxi data ta' skadenza preċiża sa meta jistgħu jitqieghdu fuq il-Mejda dawn il-mozzjonijiet għal riżoluzzjonijiet.

3. Il-hin totali allokati għad-diskorsi tal-gruppi politiċi u tal-Membri mhux affiljati għandu jiġi stabbilit skont il-proċedura stipulata fl-Artikolu 178(5) u (6) sal-limitu tal-hin massimu ta' 60 minuta għad-dibattiti għal kull sessjoni parzjali.

Il-hin li jifdal wara li jitnaqqas il-hin meħtieġ għall-introduzzjoni tal-mozzjonijiet għal riżoluzzjonijiet u kwalunkwe hin għad-diskorsi allokati lill-Kummissjoni u lill-Kunsill, għandu jinqasam bejn il-gruppi politiċi u l-Membri mhux affiljati.

4. Fl-aħħar tad-dibattitu għandu jittiehed vot immedjat. L-Artikolu 201 li jikkonċerna l-ispjegazzjonijiet tal-vot ma għandux japplika.

Il-votazzjonijiet li jsiru skont dan l-Artikolu jistgħu jiġu organizzati fuq bażi kollettiva taht ir-responsabbiltà tal-President u tal-Konferenza tal-Presidenti.

5. Jekk jitqieghdu fuq il-Mejda żewġ mozzjonijiet jew aktar għal riżoluzzjonijiet dwar l-istess suġġett, għandha tapplika l-proċedura stipulata fl-Artikolu 136(4) u (5).

6. Il-President u l-presidenti tal-gruppi politiċi jistgħu jiddeċiedu li mozzjoni għal riżoluzzjoni għandu jittiehed vot fuqha mingħajr dibattitu. Deċiżjoni ta' dan it-tip tirrikjedi l-qbil unanimu tal-presidenti tal-gruppi politiċi kollha.

Id-dispożizzjonijiet tal-Artikolu 204 ma japplikawx għal mozzjonijiet għal riżoluzzjonijiet inklużi fl-aġenda għal dibattitu dwar kaži ta' ksur tad-drittijiet tal-bniedem, tad-demokrazija u tal-istat tad-dritt.

Il-mozzjonijiet għal riżoluzzjonijiet dwar kaži ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt jitqieghdu fuq il-Mejda għal dibattitu biss wara li tkun giet approvata l-lista tas-suġġetti. Il-mozzjonijiet għal riżoluzzjonijiet li ma jkunux jistgħu jiġu ttrattati fil-hin allokati għad-dibattitu jiskadu. L-istess għandu japplika fil-każ tal-mozzjonijiet għal riżoluzzjonijiet li għalihom, fuq talba skont l-Artikolu 185(3), ikun gie stabbilit li m'hemmx kworum. L-awturi jibqa' jkollhom id-dritt li jergħu jqieghdu fuq il-Mejda dawn il-mozzjonijiet, biex jiġu riferuti għal eżami fil-kumitat skont l-Artikolu 149 jew biex ikun hemm dibattitu dwar

TITOLU V Artikolu 151

kaži ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt fis-sessjoni parzjali li jkun imiss.

Suġġett ma jistax jitqiegħed fl-aġenda għal dibattitu fuq kaži ta' ksur tad-drittijiet tal-bniedem, u tal-prinċipji tad-demokrazija u tal-istat tad-dritt jekk diġà jkun fl-aġenda għal dik is-sessjoni parzjali.

M'hemm ebda dispożizzjoni fir-Regoli ta' Proċedura li tippermetti li jsir dibattitu kongunt fuq mozzjoni għal riżoluzzjoni mqiegħda fuq il-Mejda skont it-tieni subparagrafu tal-paragrafu 2 , u fuq rapport ta' kumitat dwar l-istess suġġett.

Meta ssir talba skont l-Artikolu 185(3) sabiex jiġi stabbilit jekk ikunx hemm kworum, din it-talba għandha tkun valida biss fil-każ tal-mozzjoni għal riżoluzzjoni li għandu jittiehed vot fuqha u mhux fil-każ tal-mozzjonijiet għal riżoluzzjoni li jiġu wara.

KAPITOLU 6

KONSULTAZZJONI TA' ISTITUZZJONIJIET U KORPI OHRA

Artikolu 151

Konsultazzjoni tal-Kumitat Ekonomiku u Soċjali Ewropew

1. Fejn it-Trattat dwar il-Funzjonament tal-Unjoni Ewropea jipprevedi konsultazzjoni mal-Kumitat Ekonomiku u Soċjali, il-President għandu jibda l-proċedura ta' konsultazzjoni u jgħarraf lill-Parlament b'dan.

2. Kumitat jista' jitlob li l-Kumitat Ekonomiku u Soċjali Ewropew jiġi kkonsultat dwar kwistjonijiet ta' xorta ġenerali jew dwar punti speċifiċi.

Il-kumitat għandu jindika, fit-talba tiegħu, l-iskadenza sa meta l-Kumitat Ekonomiku u Soċjali Ewropew għandu jagħti l-opinjoni tiegħu.

Talba għall-konsultazzjoni tal-Kumitat Ekonomiku u Soċjali Ewropew għandha tithabbar lill-Parlament fis-sessjoni parzjali tiegħu li jkun imiss u għandha titqies adottata, sakemm grupp politiku jew għadd ta' Membri li jilħqu tal-anqas il-limitu baxx ma jitolbux fi żmien 24 siegħa mit-tħabbira li għandu jittiehed vot fuqha.

3. L-opinjoni jiet mogħtija mill-Kumitat Ekonomiku u Soċjali għandhom jiġu riferuti lill-kumitat responsabbli.

Artikolu 152

Konsultazzjoni tal-Kumitat tar-Reġjuni

1. Fejn it-Trattat dwar il-Funzjonament tal-Unjoni Ewropea jipprevedi konsultazzjoni mal-Kumitat tar-Reġjuni, il-President għandu jibda l-proċedura ta' konsultazzjoni u jgħarraf lill-Parlament b'dan.

2. Kumitat jista' jitlob li l-Kumitat tar-Reġjuni jiġi kkonsultat dwar kwistjonijiet ta' xorta ġenerali jew dwar punti speċifiċi.

Il-kumitat għandu jindika, fit-talba tiegħu, l-iskadenza sa meta l-Kumitat tar-Reġjuni għandu jagħti l-opinjoni tiegħu.

Talba għall-konsultazzjoni tal-Kumitat tar-Regjuni għandha tithabbar lill-Parlament fis-sessjoni parzjali tiegħu li jkun imiss u għandha titqies approvata, sakemm grupp politiku jew għadd ta' Membri li jilhqu tal-anqas il-limitu baxx ma jitolbux fi żmien 24 siegħa mit-thabbira li għandu jittiehed vot fuqha.

3. L-opinjoni jiet mogħtija mill-Kumitat tar-Regjuni għandhom jiġu riferuti lill-kumitat responsabbli.

Artikolu 153

Talbiet lill-Aġenziji Ewropej

1. Meta l-Parlament ikollu d-dritt li jipprezenta talba lil xi aġenzija Ewropea, kull Membru jista' jipprezenta tali talba bil-miktub lill-President tal-Parlament. Tali talbiet għandhom ikunu dwar materji li jaqgħu fil-kompetenza ta' aġenzija konċernata u għandhom jinkludu tagħrif baziku li jispjega l-kwistjoni u l-interess tal-Unjoni.

2. Wara li jkun ikkonsultat il-kumitat responsabbli, il-President għandu jew jgħaddi t-talba lill-aġenzija inkella jieħu l-azzjoni xierqa. Il-Membru li jkun qed jipprezenta t-talba għandu jkun infurmat b'dan minnufih. Kull talba li tintbagħat mill-President lill-Aġenzija għandha tinkludi limitu ta' żmien li fih tingħata tweġiba.

3. Jekk l-Aġenzija tqis li hi ma tistax tirispondi għat-talba kif ifformulata, jew jekk tfittex li t-talba tiġi modifikata, hija għandha tinforma b'dan lill-President li, min-naħa tiegħu, għandu jieħu l-azzjoni xierqa, wara li jikkonsulta lill-kumitat responsabbli jekk ikun meħtieġ.

KAPITOLU 7

FTEHIM INTERISTITUZZJONALI

Artikolu 154

Ftehim interistituzzjonali

1. Il-Parlament jista' jidhol fi ftehim ma' istituzzjonijiet oħra fil-kuntest tal-applikazzjoni tat-Trattati jew sabiex itejjeb jew jikkjarifika proċeduri.

Ftehim ta' dan it-tip jista' jieħu l-forma ta' dikjarazzjonijiet kongunti, skambju ta' ittri jew kodiċijiet ta' kondotta jew strumenti oħra xierqa. Dawn għandhom jiġu ffirmati mill-President wara li jiġu eżaminati mill-kumitat responsabbli għall-affarijiet kostituzzjonali u wara li jkunu approvati mill-Parlament.

2. Meta ftehim ta' dan it-tip iġib miegħu bdil fi drittijiet jew obligazzjonijiet proċedurali eżistenti jew jistabbilixxi drittijiet jew obligazzjonijiet proċedurali godda għall-Membri jew għall-korpi tal-Parlament, jew b'xi mod ieħor iġib miegħu bdil jew interpretazzjoni tar-Regoli ta' Proċedura, il-kwistjoni għandha tiġi riferuta lill-kumitat responsabbli biex tiġi eżaminata skont l-Artikolu 242(2) sa (6) qabel ma jkun iffirmit l-ftehim.

KAPITOLU 8

RIFERIMENT LILL-QORTI TAL-ĠUSTIZZJA TAL-UNJONI EWROPEA

Artikolu 155

Proċeduri quddiem il-Qorti tal-Ġustizzja tal-Unjoni Ewropea

1. Il-Parlament għandu, fil-limiti ta' żmien mogħtija mit-Trattati u mill-Istatut tal-Qorti tal-Ġustizzja tal-Unjoni Ewropea, fir-rigward ta' azzjoni mill-istituzzjonijiet tal-Unjoni u minn persuni fiżiċi jew ġuridiċi, jeżamina l-leġiżlazzjoni tal-Unjoni u l-implimentazzjoni tagħha sabiex jiżgura li d-drittijiet tiegħu ġew rispettati kompletament.

2. Jekk jissuspetta li jkun hemm ksur tal-ligi tal-Unjoni, il-kumitat responsabbli għall-affarijiet legali għandu jirrapporta lill-Parlament, oralment jekk ikun meħtieġ. Fejn xieraq, il-kumitat responsabbli għall-affarijiet legali jista' jisma' l-fehmiet tal-kumitat responsabbli għas-sugġett.

3. Il-President għandu jippreżenta rikors quddiem il-Qorti tal-Ġustizzja f'isem il-Parlament skont ir-rakkomandazzjoni tal-kumitat responsabbli għall-affarijiet legali.

Fil-bidu tas-sessjoni parzjali li jkun imiss, huwa jista' jirreferi d-deċiżjoni dwar it-tkomplija tal-azzjoni lill-Parlament. Jekk il-Parlament jiddeċiedi kontra l-azzjoni b'maġġoranza tal-voti mitfugħa, il-President għandu jirtira l-azzjoni.

Jekk il-President jippreżenta rikors kontra r-rakkomandazzjoni tal-kumitat responsabbli għall-affarijiet legali, huwa għandu fil-bidu tas-sessjoni parzjali li jkun imiss jirreferi d-deċiżjoni dwar it-tkomplija tal-proċeduri lill-Parlament.

4. Il-President għandu, wara li jikkonsulta l-kumitat responsabbli għall-affarijiet legali, jippreżenta osservazzjonijiet jew jintervjeni f'isem il-Parlament fi proċeduri quddiem il-qorti.

Jekk il-President ikun bi ħsiebu jitbiegħed mir-rakkomandazzjoni tal-kumitat responsabbli għall-affarijiet legali, huwa għandu jinforma lill-kumitat b'dan u għandu jirreferi l-kwistjoni lill-Konferenza tal-Prezidenti, filwaqt li jiddikjara r-raġunijiet tiegħu.

Jekk il-Konferenza tal-Prezidenti tkun tal-fehma li l-Parlament, b'mod eċċezzjonali, m'għandux iressaq osservazzjonijiet jew jintervjeni f'każ quddiem il-Qorti tal-Ġustizzja tal-Unjoni Ewropea fejn ikun hemm dubji dwar il-validità legali ta' att tal-Parlament, il-kwistjoni għandha titressaq lill-Parlament mingħajr dewmien.

M'hemm xejn f'dawn ir-Regoli ta' Proċedura li jzomm lill-kumitat responsabbli milli jiddeċiedi dwar arrangamenti proċedurali xierqa għat-trażmissjoni fil-ħin tar-rakkomandazzjoni tiegħu f'każijiet ta' urġenza.

Meta jkun meħtieġ li tittiehed deċiżjoni dwar jekk il-Parlament għandux jeżerċita id-drittijiet tiegħu quddiem il-Qorti tal-Ġustizzja tal-Unjoni Ewropea, u l-att ikkonċernat ma jkunx kopert mill-Artikolu 155 ta' dawn ir-Regoli ta' Proċedura, il-proċedura prevista f' dan l-Artikolu għandha tapplika mutatis mutandis.

5. F'każijiet ta' urġenza, il-President jista', wara li jkun ikkonsulta fejn possibbli, lill-president u r-rapporteur tal-kumitat responsabbli għall-affarijiet legali, jieħu azzjoni ta' prekawżjoni sabiex jikkonforma mal-limiti ta' żmien rilevanti. F'każijiet bħal dawn, il-proċedura prevista fil-paragrafi 3 jew 4, skont kif applikabbli, għandha tiġi implimentata mal-ewwel

opportunità.

6. Il-kumitat responsabbli għall-affarijiet legali għandu jistabbilixxi l-prinċipji li se juża fl-applikazzjoni tiegħu ta' dan l-Artikolu.

TITOLU VI

RELAZZJONIJIET MA' PARLAMENTI NAZZJONALI

Artikolu 156

Skambju ta' taghrif, kuntatti u faċilitajiet reċiproċi

1. Il-Parlament għandu jzomm il-parlamenti tal-Istati Membri mgħarrfa regolarment bl-attivitajiet tiegħu.
2. L-organizzazzjoni u l-promozzjoni ta' kooperazzjoni interparlamentari effettiva u regolari fl-Unjoni, skont l-Artikolu 9 tal-Protokoll Nru 1 dwar ir-rwol tal-parlamenti nazzjonali fl-Unjoni Ewropea, għandhom ikunu nnegozjati abbażi ta' mandat mogħti mill-Konferenza tal-Prezidenti, wara konsultazzjoni mal-Konferenza tal-Prezidenti tal-Kumitati.

Il-Parlament għandu japprova dawn il-ftehimiet skont il-proċedura stipulata fl-Artikolu 154.

3. Kumitat jista' jidhol fi djalogu direttament ma' parlamenti nazzjonali fil-livell ta' kumitati, fil-limiti tal-approprijazzjonijiet baġitarji allokatu għal dak il-għan. Dan jista' jinkludi forom xierqa ta' kooperazzjoni pre-leġislattiva u post-leġislattiva, inkluż l-iskrutinju tal-implimentazzjoni tal-liġi tal-Unjoni u l-politiki tal-Unjoni.
4. Kull dokument li jikkonċerna proċedura leġislattiva fil-livell tal-Unjoni li jiġi trażmess b'mod uffiċjali minn parlament nazzjonali lill-Parlament Ewropew għandu jintbagħat lill-kumitat responsabbli għas-suġġett ittrattat f'dak id-dokument.
5. Il-Konferenza tal-Prezidenti tista' tagħti mandat lill-President sabiex jinnegozja faċilitajiet għall-parlamenti nazzjonali tal-Istati Membri fuq bażi reċiproka, u sabiex jipproponi miżuri oħra biex jiffaċilita l-kuntatt mal-parlamenti nazzjonali.

Artikolu 157

Konferenza tal-Kumitati Parlamentari għall-Affarijiet tal-Unjoni (COSAC)

1. Fuq proposta tal-President, il-Konferenza tal-Prezidenti għandha tinnomina l-membri tad-delegazzjoni tal-Parlament għall-COSAC, u tista' tagħtihom il-mandat. Id-delegazzjoni għandha titmexxa minn Viċi President tal-Parlament Ewropew responsabbli għall-implimentazzjoni tar-relazzjonijiet mal-parlamenti nazzjonali u mill-president tal-kumitat responsabbli għal affarijiet kostituzzjonali.
2. Il-membri l-oħra tad-delegazzjoni għandhom jintgħażlu skont is-sugġetti li jkunu se jiġu eżaminati fil-laqgħa tal-COSAC, u għandhom jinkludu, kemm jista' jkun, rappreżentanti tal-kumitati responsabbli għal dawk is-sugġetti.
3. Meta jintgħażlu l-membri tad-delegazzjoni, għandu jitqies kif xieraq il-bilanċ politiku globali fil-Parlament.
4. Id-delegazzjoni għandha tippreżenta rapport lill-Konferenza tal-Prezidenti wara kull laqgħa tal-COSAC.

Artikolu 158

Konferenzi tal-parlamenti

Il-Konferenza tal-Prezidenti għandha tinnomina l-membri tad-delegazzjoni tal-Parlament għal kull konferenza jew korp simili fejn jattendu rappreżentanti ta' parlamenti u għandha tagħti mandat lil dik id-delegazzjoni li jkun jaqbel ma' kwalunkwe riżoluzzjoni rilevanti tal-Parlament. Id-delegazzjoni għandha teleggi l-president tagħha u, fejn ikun il-każ, vici president wieħed jew aktar.

TITOLU VII

SESSJONIJIET

KAPITOLU 1

SESSJONIJIET TAL-PARLAMENT

Artikolu 159

Legiżlatura, sessjonijiet, sessjonijiet parzjali, seduti

1. Il-legiżlatura għandha tkun l-istess bhat-tul tal-mandat tal-Membri, kif stipulat fl-Att tal-20 ta' Settembru 1976.
2. Is-sessjoni għandha tkun il-perjodu annwali kif stipulat fl-Att u fit-Trattati.
3. Is-sessjoni parzjali għandha tkun il-laqgħa tal-Parlament imsejha bhala regola kull xahar u maqsuma f'seduti ta' kuljum.

Seduti tal-Parlament fl-istess ġurnata għandhom jitqiesu bhala seduta waħda.

Artikolu 160

Tlaqqigh tal-Parlament

1. F'konformità mal-ewwel paragrafu tal-Artikolu 229 tat-Trattat dwar il-Funzjonament tal-Unjoni Ewropea, il-Parlament għandu jiltaqa', mingħajr il-htieġa li jiġi msejjaħ, fit-tieni Tlieta ta' Marzu ta' kull sena. Għandu jiddetermina hu nnifsu t-tul tal-aġġornamenti tas-sessjoni.
2. Barra minn dan, il-Parlament għandu jiltaqa', mingħajr il-htieġa li jiġi msejjaħ, fl-ewwel jum tat-Tlieta li jahbat wara li jgħaddi xahar mit-tmiem tal-perjodu msemmi fl-Artikolu 10(1) tal-Att tal-20 ta' Settembru 1976.
3. Il-Konferenza tal-Prezidenti, filwaqt li tagħti r-raġunijiet għal dan, tista' tibdel it-tul tal-aġġornamenti deċiżi skont il-paragrafu 1 mill-anqas ġimagħtejn qabel id-data li qabel kienet stabbilita mill-Parlament sabiex tkompli s-sessjoni. It-tkomplija tas-sessjoni, madankollu, m'għandhiex tkun posposta għal aktar minn ġimagħtejn.
4. Fuq talba ta' maġġoranza tal-Membri li jagħmlu parti minnu jew fuq talba tal-Kummissjoni jew tal-Kunsill, il-President għandu wara li jikkonsulta mal-Konferenza tal-Prezidenti, jlaqqa' l-Parlament fuq bażi eċċezzjonali.

F'każijiet ta' urġenza, il-President għandu jkollu d-dritt, bl-approvazzjoni tal-Konferenza tal-Prezidenti, li jlaqqa' l-Parlament fuq bażi eċċezzjonali.

5. Il-Konferenza tal-Prezidenti tista' tiddeċiedi, fuq proposta minn kumitat jew Membri jew grupp jew gruppi politiċi li jilhqgħu tal-anqas il-limitu għoli, li torganizza sessjonijiet parzjali ad hoc dwar kwistjonijiet ta' importanza politika sinifikanti. Fit-tali każijiet, ma tista' ssir l-ebda sessjoni ta' votazzjoni.

Il-President għandu jlaqqa' l-Parlament wara d-deċiżjoni tal-Konferenza tal-Prezidenti.

Artikolu 161**Post fejn isiru s-seduti u l-laqgħat**

1. Il-Parlament għandu jzomm is-seduti tiegħu u l-laqgħat tal-kumitati tiegħu skont id-dispożizzjonijiet tat-Trattati.

Proposti għal sezzjonijiet parzjali addizzjonali fi Brussel u kwalunkwe emenda għalihom jeħtieġu biss maġġoranza tal-voti mitfugħa.

2. Kwalunkwe kumitat jista' jiddeċiedi li jitlob li waħda jew iżjed mil-laqgħat jinżammu xi mkien ieħor. Tali talba li għandha tiġi motivata, għandha ssir lill-President, li għandu jressaqha quddiem il-Bureau.

Jekk il-kwistjoni tkun urġenti, il-President jista' jieħu d-deċiżjoni hu stess. Jekk it-talba tkun miċhuda mill-Bureau jew mill-President, għandhom jingħataw ir-raġunijiet għala kienet miċhuda.

Artikolu 162**Attendenza tal-Membri għas-seduti**

1. Għandu jkun espost regjistru ta' attendenza għall-firma tal-Membri f'kull seduta.
2. L-ismijiet tal-Membri registrati bħala prezenti fir-regjistru ta' attendenza għandhom jiġu indikati fil-minuti ta' kull seduta bħala "prezenti". L-ismijiet tal-Membri li jkunu ġew skużati milli jattendu mill-President għandhom jiġu indikati fil-minuti ta' kull seduta bħala "skużati".

KAPITOLU 2**ORDNI TAL-HIDMA TAL-PARLAMENT****Artikolu 163****Abbozz tal-aġenda**

1. Qabel kull sessjoni parzjali l-abbozz tal-aġenda għandu jithejja mill-Konferenza tal-Presidenti abbażi ta' rakkomandazzjonijiet mill-Konferenza tal-Presidenti tal-Kumitati.

Il-Kummissjoni u l-Kunsill jistgħu, fuq stedina tal-President, jattendu għad-deliberazzjonijiet tal-Konferenza tal-Presidenti dwar l-abbozz tal-aġenda.

2. L-abbozz tal-aġenda jista' jindika hinijiet meta għandu jittiehed vot fuq ċerti punti li jkun previst l-eżami tagħhom.

3. L-aħħar abbozz tal-aġenda għandu jsir disponibbli għall-Membri mhux anqas minn tliet sigħat qabel il-bidu tas-sessjoni parzjali.

Artikolu 164**Adozzjoni tal-Aġenda u emendi għall-Aġenda**

1. Fil-bidu ta' kull sessjoni parzjali, il-Parlament għandu jadotta l-aġenda tiegħu. Kumitat, grupp politiku jew mill-inqas wiehed minn kull għaxar Membri jistgħu jipproponu emenda waħda għall-abbozz tal-aġenda finali b'reazzjoni għal avvenimenti jew żviluppi politiċi, li rriżultaw wara l-adozzjoni tal-abbozz ta' aġenda finali. Kwalunkwe emenda tali trid tasal għand il-President mhux anqas minn siegħa qabel il-ftuħ tas-sessjoni parzjali. Il-President jista' jagħti l-kelma lil min

TITOLU VII Artikolu 165

iressaq l-emenda, u lil kelliem wiehed kontra, u f'kull każ għal mhux iżjed minn minuta.

2. Ladarba tiġi adottata, l-aġenda ma tistax tiġi emendata, hlief skont l-Artikoli 170, 204, 205, 206 jew 207, jew fuq proposta mill-President.

Jekk mozzjoni ta' proċedura sabiex tiġi emendata l-aġenda tiġi miċhuda, ma tistax terġa' titqiegħed fuq il-Mejda fl-istess sessjoni parzjali.

L-abbozzar jew l-emenda tat-titolu ta' riżoluzzjoni sottomessa sabiex tikkonkludi dibattitu abbażi tal-Artikoli 136, 142 jew 150 ma jikkostitwixxux modifika għall-aġenda, dment li t-titolu jibqà fi hdan l-iskop tas-sugġett li qed jiġi diskuss.

3. Qabel ma jagħlaq is-seduta, il-President għandu jhabbar id-data, il-hin u l-aġenda għas-seduta li jkun imiss.

Artikolu 165

Proċedura f'sessjoni plenarja mingħajr emendi u diskussjoni

1. Meta rapport ikun ġie adottat fil-kumitat b'anqas minn wiehed minn kull għaxar membri tal-kumitat li jivvutaw kontrib, dan għandu jitqiegħed fl-abbozz tal-aġenda tal-Parlament għall-votazzjoni mingħajr emendi.

Għaldaqstant, dak il-punt fl-aġenda għandha tittiehed votazzjoni waħdanija fuqu, hlief jekk, qabel jithejja l-aħħar abbozz tal-aġenda, għadd ta' Membri jew grupp politiku jew gruppi politiċi li jilhqu tal-anqas il-limitu medju jkunu talbu bil-miktub li l-punt ikun miftuħ għal emendi, f'liema każ il-President għandu jistabbilixxi l-iskadenza biex l-emendi jitqiegħdu fuq il-Mejda.

2. Il-punti mqiegħda fl-aħħar abbozz tal-aġenda għal votazzjoni mingħajr emendi għandhu jittiehed vot fuqhom ukoll mingħajr diskussjoni hlief jekk il-Parlament, meta jadotta l-aġenda tiegħu fil-bidu ta' sessjoni parzjali, jiddeċiedi mod ieħor fuq proposta tal-Konferenza tal-Presidenti, jew jekk jintalab jagħmel dan minn xi grupp politiku jew għadd ta' Membri li jilhqu tal-anqas il-limitu baxx.

3. Meta tkun qed thejji l-aħħar abbozz tal-aġenda ta' sessjoni parzjali, il-Konferenza tal-Presidenti tista' tipproponi li punti oħra jittiehed vot fuqhom mingħajr emendi jew mingħajr diskussjoni. Meta jkun qed jadotta l-aġenda tiegħu, il-Parlament jista' ma jaċċettax tali proposta jekk xi grupp politiku jew għadd ta' Membri li jilhqu tal-anqas il-limitu baxx ikunu qiegħdu fuq il-Mejda l-oppożizzjoni tagħhom bil-miktub mhux anqas minn siegħa qabel il-ftuħ tas-sessjoni parzjali.

4. Meta punt jittiehed vot fuqu mingħajr diskussjoni, ir-rapporteur jew il-president tal-kumitat responsabbli jistgħu, minnufih qabel ma jittiehed il-vot, jagħmlu diskors ta' mhux aktar minn żewġ minuti.

Artikolu 166

Prezentazzjoni qasira

Fuq talba tar-rapporteur jew fuq proposta tal-Konferenza tal-Presidenti, il-Parlament jista' wkoll jiddeċiedi li punt li ma jkunx jeħtieġ dibattitu shih jiġi ttrattat permezz ta' prezentazzjoni qasira fil-plenarja mir-rapporteur. F'dak il-każ, il-Kummissjoni għandu jkollha l-opportunità li tagħti tweġiba, li tkun segwita b'għaxar minuti ta' dibattitu li fihom il-President jista' jagħti l-kelma, għal mhux iżjed minn minuta kull wiehed, lil Membri li jitolbu l-kelma.

Artikolu 167**Dibattiti dwar kwistjonijiet speċifiċi ta' interess għall-Unjoni Ewropea - dikjarazzjonijiet tal-Parlament**

1. Il-Parlament jista' jqiegħed fuq l-aġenda dibattiti dwar kwistjonijiet speċifiċi ta' interess għall-Unjoni Ewropea, f'konformità mal-Artikoli 163 u 164.
2. Għandu japplika mutatis mutandis l-Artikolu 136(2) sa (8) rigward it-tqegħid ta' mozzjonijiet għal riżoluzzjonijiet fuq il-Meġda u l-votazzjoni fuqhom .

Artikolu 168**Dibattitu straordinarju**

1. Grupp politiku jew għadd ta' Membri li jilhqu tal-anqas il-limitu baxx jistgħu jitolbu li jitqiegħed fl-aġenda tal-Parlament dibattitu straordinarju dwar xi materja ta' interess kbir li jkollha x'taqsam mal-politika tal-Unjoni Ewropea. Bħala regola, m'għandux isir aktar minn dibattitu straordinarju wieħed matul kull sessjoni parzjali.
2. It-talba għandha ssir lill-President bil-miktub mhux anqas minn tliet sigħat qabel il-bidu tas-sessjoni parzjali li matulha jkun ha jsir id-dibattitu straordinarju. Il-vot fuq din it-talba għandu jittiehed fil-bidu tas-sessjoni parzjali meta l-Parlament jadotta l-aġenda tiegħu.
3. B'risposta għal żviluppi li jseħħu wara l-adozzjoni tal-aġenda għal sessjoni parzjali, il-President, wara li jikkonsulta lill-presidenti tal-gruppi politiċi, jista' jipproponi dibattitu straordinarju. Il-vot fuq tali proposta għandu jittiehed fil-bidu ta' seduta jew f' hin tal-votazzjonijiet skont l-iskeda. Il-Membri għandhom jiġu notifikati b'tali proposta tal-anqas siegħa qabel il-vot.
4. Il-President għandu jistabbilixxi l-hin li fih għandu jsir tali dibattitu. B'kollox, il-hin tad-dibattitu m'għandux jisboq is-60 minuta. Il-hin għall-interventi għandu jiġi allokat lill-gruppi politiċi u lill-Membri mhux affiljati skont l-Artikolu 178(5) u (6).
5. Id-dibattitu għandu jiġi xolt mingħajr ma tiġi adottata riżoluzzjoni.

Artikolu 169**Dibattitu topiku mitlub minn grupp politiku**

1. F'kull sessjoni parzjali, perjodu wieħed jew żewġ perjodi ta' mhux anqas minn 60 minuta kull wieħed għandhom jiġu riżervati fl-abbozz tal-aġenda għal dibattiti dwar kwistjoni topika ta' interess kbir għall-politika tal-Unjoni Ewropea.
2. Kull grupp politiku għandu jkollu d-dritt li jipproponi l-kwistjoni topika tal-għażla tiegħu għal mill-anqas dibattitu wieħed ta' dan it-tip kull sena. Il-Konferenza tal-Presidenti għandha tiżgura, matul il-perjodu kontinwu ta' sena, tqassim gust fost il-gruppi politiċi tal-eżercizzju ta' dak id-dritt.
3. Il-gruppi politiċi għandhom jittrażmettu l-kwistjoni topika tal-għażla tagħhom lill-President bil-miktub qabel jifassal l-abbozz tal-aġenda finali mill-Konferenza tal-Presidenti. L-Artikolu 40(1) li jirrigwarda d-drittijiet, il-libertajiet u l-prinċipji rikonoxxuti mill-Artikolu 6 tat-Trattat dwar l-Unjoni Ewropea u l-valuri minqaxa fl-Artikolu 2 tiegħu għandhom jiġu rispettati bis-shih.
4. Il-Konferenza tal-Presidenti għandha tiddetermina l-hin li fih isir tali dibattitu. Hija tista' tiddeċiedi, b'maġġoranza li tirrappreżenta erbgħa minn kull hames Membri, li tiċhad kwistjoni

TITOLU VII Artikolu 170

mressqa minn grupp.

5. Id-dibattitu għandu jiġi introdott minn rappreżentant tal-grupp politiku li jkun ippropona l-kwistjoni topika. Il-hin għad-diskorsi wara din l-introduzzjoni għandu jiġi allokat skont l-Artikolu 178(5) u (6).

6. Id-dibattitu għandu jiġi xolt mingħajr ma tiġi adottata riżoluzzjoni.

Artikolu 170

Proċedura urġenti

1. Talba sabiex tittiehed deċiżjoni b'mod urġenti dwar xi proposta ppreżentata lill-Parlament skont l-Artikolu 48(1) bhala riżultat ta' żviluppi mhux previsti tista' ssir lill-Parlament mill-President, minn kumitat, minn grupp politiku, minn għadd ta' Membri li jilhqu tal-anqas il-limitu baxx, mill-Kummissjoni jew mill-Kunsill. Din it-talba għandha ssir bil-miktub u għandhom jingħataw ir-raġunijiet għala qed issir. Għal talbiet mill-Kummissjoni jew mill-Kunsill, id-dikjarazzjoni tar-raġunijiet għandu jkun fiha ġustifikazzjoni dettaljata ta' kull proposta u, fejn xieraq, indikazzjoni preċiża ta' skadenzi legalment meħtieġa għall-adozzjoni jew id-dhul fis-seħh tal-att legalment vinkolanti propost.

2. Talbiet għal deċiżjoni urġenti għandhom jithabbru fil-Parlament malajr kemm jista' jkun wara li jaslu għand il-President. Il-vot fuq it-talba għandu jittiehed fil-bidu tas-seduta li tiġi wara s-seduta li fiha tkun saret it-thabbira, sakemm il-proposta li tikkonċerna t-talba tkun tqassmet bil-lingwi uffiċjali lill-Membri. Meta jkun hemm diversi talbiet għal deċiżjoni urġenti dwar l-istess sugġett, l-approvazzjoni jew iċ-ċaħda tat-talba għal deċiżjoni urġenti għandhom japplikaw għal tali talbiet kollha.

3. Qabel il-votazzjoni dwar it-talba għal deċiżjoni urġenti, jistgħu jinstemgħu biss min iressaq it-talba u kelliem wiehed kontra kif ukoll il-president jew ir-rapporteur tal-kumitat responsabbli, jew it-tnejn. F'kull każ dawn ma jistgħux jitkellmu għal iżjed minn tliet minuti.

4. Meta t-talba għal deċiżjoni urġenti tiġi approvata, il-punt għandu jingħata prijorità fuq il-punti l-oħra tal-aġenda. Il-President għandu jstabilixxi l-hin tad-dibattitu, meta tali dibattitu jkun xieraq, u l-hin tal-votazzjoni.

5. Il-Parlament għandu jiehu d-deċiżjoni urġenti dwar il-proposta fuq il-bażi ta' rapport mill-kumitat responsabbli f'konformità mar-regoli normalment applikabbli u b'kunsiderazzjoni xierqa tal-urġenza tal-kwistjoni. F'każ bħal dan, l-eżami tal-proposta għandu jingħata prijorità fuq il-punti l-oħra tal-aġenda tal-kumitat u l-kumitat responsabbli għandu, meta jkun xieraq, japplika l-proċedura simplifikata skont l-Artikolu 52.

6. Jekk mitlub mill-President, minn kumitat, minn grupp politiku, jew minn Membri li jilhqu tal-anqas il-livell baxx, il-Parlament jista' jiddeċiedi b'mod eċċezzjonali li jiehu d-deċiżjoni urġenti dwar il-proposta mingħajr rapport jew abbażi ta' rapport orali mill-kumitat responsabbli. F'tali każijiet, jekk isiru negozjati interistituzzjonali, l-Artikoli 71 u 72 ma għandhomx japplikaw u l-Artikolu 75 għandu japplika mutatis mutandis.

Artikolu 171

Dibattitu kongunt

Deċiżjoni tsta' tittiehed f'kull hin biex punti li jixxiebh u jew li fattwalment ikollhom x'jaqsmu ma' xulxin jiġu diskussi flimkien.

Artikolu 172**Limiti taż-żmien**

Hlief fil-kazi ta' urġenza msemmija fl-Artikoli 150 u 170, m'għandhomx isiru dibattitu u votazzjoni fuq xi test hlief jekk dan ikun sar disponibbli għall-Membri tal- anqas minn 24 siegħa qabel.

KAPITOLU 3**REGOLI ĠENERALI DWAR IT-TMEXXIJA TAS-SEDUTI****Artikolu 173****Aċċess għall-Kamra**

1. Ebda persuna ma tista' tidhol fil-Kamra hlief Membri tal-Parlament, Membri tal-Kummissjoni jew tal-Kunsill, is-Segretarju Ġenerali tal-Parlament, membri tal-persunal li jehtiegu li jkunu hemmhekk fil-qadi ta' dmirijiethom, u kwalunkwe persuna mistiedna mill-President.
2. Huma biss persuni li jkollhom tessera tad-dhul maħruġa kif imiss mill-President jew mis-Segretarju Ġenerali tal-Parlament li jistgħu jithallew jidhlu fil-gallariji.
3. Membri tal-pubbliku li jithallew jidhlu fil-gallariji għandhom jibqgħu bil-qiegħda u jzommu s-skiet. Kwalunkwe persuna li tesprimi approvazzjoni jew diżapprovazzjoni għandha tinhareg minnufih mill-'uxxiera'.

Artikolu 174**Lingwi**

1. Id-dokumenti kollha tal-Parlament għandhom jithejjew bil-lingwi uffiċjali.
2. Il-Membri kollha għandhom id-dritt li jirkollmu fil-Parlament bil-lingwa uffiċjali tal-għażla tagħhom. Diskorsi mogħtija f'waħda mil-lingwi uffiċjali għandhom ikunu interpretati simultanjament fil-lingwi uffiċjali l-oħra u fi kwalunkwe lingwa oħra li l-Bureau jidhirlu li tkun meħtieġa.
3. L-interpretazzjoni għandha tigi pprovduta fil-laqgħat tal-kumitat minn u għal-lingwi uffiċjali użati u rikjesti mill-membri u s-sostituti ta' dak il-kumitat jew delegazzjoni.
4. Matul missjonijiet li ma jsirux fil-postijiet normali tax-xogħol, l-interpretazzjoni għandha tigi pprovduta f'dawk il-lingwi tal-membri li jkunu kkonfermaw l-attendenza għal-laqgħa konċernata. Dawn l-arranġamenti għandhom jiġu ddeterminati abbażi tal-Kodiċi ta' Kondotta dwar il-multilingwiżmu u jistgħu jsiru aktar flessibbli f'kazi eċċezzjonali. Il-Bureau għandu jadotta d-dispożizzjonijiet meħtieġa.
5. Wara li jithabbar ir-riżultat ta' votazzjoni, il-President għandu jiddeċiedi dwar kwalunkwe talba dwar l-allegazzjoni ta' diskrepanzi bejn il-verżjonijiet lingwistiċi differenti.

Artikolu 175

Arranġament tranżitorju

1. Matul perjodu tranżitorju li jibqa' jgħodd sa tmiem l-għaxar leġislatura parlamentari³¹, derogi mill-Artikolu 174 għandhom jiġu permessi jekk u sal-punt li ma jkunux disponibbli interpreti jew tradutturi f'numru biżżejjed minkejja miżuri xierqa, f'xi lingwa uffiċjali.
2. Il-Bureau għandu jiddetermina, fuq proposta tas-Segretarju Ġenerali u bil-kunsiderazzjoni dovuta tal-arranġamenti msemmija fil-paragrafu 3, fir-rigward ta' kull lingwa uffiċjali kkonċernata, jekk l-kundizzjonijiet msemmija fil-paragrafu 1 humiex sodisfatti. Il-Bureau għandu, abbażi ta' rapport tas-Segretarju Ġenerali dwar il-progress li jkun sar, jeżamina d-deċiżjoni tiegħu li jippermetti deroga kull sitt xhur. Il-Bureau jadotta r-regoli ta' implementazzjoni meħtieġa.
3. Għandhom japplikaw l-arranġamenti tranżitorji speċjali adottati mill-Kunsill rigward t-tfassil ta' atti legali.
4. Il-Parlament jista' jiddeċiedi fi kwalunkwe hin, abbażi ta' rakkomandazzjoni motivati mill-Bureau, li jhassar dan l-artikolu kmieni, jew meta jiskadi l-perjodu stipulat fil-paragrafu 1, li jestendih.

Artikolu 176

Tqassim ta' dokumenti

Dokumenti li jiffurmaw il-bażi għal dibattiti u deċiżjonijiet tal-Parlament għandhom ikunu disponibbli għall-Membri.

Mingħajr preġudizzju għall-ewwel paragrafu, il-Membri u l-gruppi politiċi għandu jkollhom aċċess dirett għas-sistema tal-informatika interna tal-Parlament Ewropew għall-iskop ta' konsultazzjoni ta' kwalunkwe dokument ta' thejjija mhux kunfidenzjali (abbozz ta' rapport, abbozz ta' rakkomandazzjoni, abbozz ta' opinjoni, dokument ta' ħidma, emendi mqieghda fuq il-Mejda f'kumitat).

Artikolu 177

Proċessar elettroniku ta' dokumenti

Id-dokumenti tal-Parlament jistgħu jiġu ppreparati, iffirmati u mqassmin f'forma elettronika. Il-Bureau għandu jiddeċiedi dwar l-ispeċifikazzjonijiet tekniċi u dwar il-preżentazzjoni tal-forma elettronika.

Artikolu 178

Allokazzjoni ta' hin għad-diskorsi u lista tal-kelliema³²

1. Il-Konferenza tal-Prezidenti tista' tipproponi lill-Parlament li jkun allokat hin għad-diskorsi għal xi dibattitu partikolari. Il-Parlament għandu jiddeċiedi fuq din il-proposta mingħajr diskussjoni.
2. Ebda kelliem ma jista' jitkellem hlief meta jissejjah biex jagħmel dan mill-President. Jekk

³¹ Estiż b'deċiżjoni tal-Parlament tat-12 ta' Marzu 2024.

³² L-Artikolu 178(2) għandu japplika mutatis mutandis għall-kumitati.

kelliema johroġu mis-sugġett, il-President għandu jitlobhom iżommu mad-diskussjoni.

3. Kelliema li l-interventi tagħhom huma previsti fuq il-lista tal-kelliema għandhom jikkellmu mir-rostru ċentrali, sakemm il-President ma jiddeċidix mod ieħor meta jkun xieraq. Kelliema b'dizabilità jistgħu jikkellmu minn posthom jekk jippreferu.

Għall-interventi l-oħra kollha, il-kelliema għandhom jikkellmu minn posthom.

4. Għall-ewwel parti ta' dibattitu partikolari, il-President jista' jagħmel lista ta' kelliema li tkun tinkludi dawra waħda jew aktar ta' kelliema minn kull grupp politiku li jkun jixtieq jikkellem, f'ordni skont id-daqs relattiv ta' dawk il-gruppi politiċi. Il-ħin għad-diskorsi allokat lill-gruppi politiċi għandu jkun fi proporzjon man-numru totali tal-membri tagħhom.

5. Il-ħin għad-diskorsi għal din il-parti tad-dibattitu għandu jiġi allokat skont il-kriterji li ġejjin:

- (a) l-ewwel parti tal-ħin għad-diskorsi għandha tinqasam b'mod indaqs bejn il-gruppi politiċi kollha;
- (b) parti oħra għandha tinqasam bejn il-gruppi politiċi fi proporzjon skont in-numru totali tal-membri tagħhom;
- (c) il-Membri li ma jagħmlux parti minn grupp politiku għandhom jiġu allokat iħin totali għad-diskorsi li jkun ibbażat fuq il-partijiet allokat lil kull grupp politiku skont il-punt (b), fi proporzjon man-numru totali ta' Membri mhux affiljati sal-għadd ta' Membri previst fl-Artikolu 33(2);
- (d) l-allokkazzjoni tal-ħin għad-diskors fil-plenarja għandha tieħu kont tal-fatt li Membri b'dizabbiltà jista' jkollhom bżonn ta' iżjed ħin.

6. Meta jkun allokat iħin totali għad-diskorsi għal bosta punti fl-aġenda, il-gruppi politiċi għandhom jgħarrfu lill-President dwar il-parti mill-ħin allokat lilhom li tkun se tintuża għal kull punt individwali. Il-President għandu jiżgura li dawn il-ħinijiet għad-diskorsi jkunu rispettati.

7. Il-bqija tal-ħin maħsub għad-dibattitu m'għandux jiġi allokat b'mod speċifiku minn qabel. Minflok, il-President jista' jistieden lill-Membri biex jikkellmu, bħala regola ġenerali għal mhux aktar minn minuta. Il-President għandu, sa fejn ikun possibbli, jiżgura li kelliema li għandhom opinjonijiet politiċi differenti u li jkunu minn Stati Membri differenti jikkellmu wara xulxin. Il-ħin għad-diskorsi allokat lill-kelliema mill-gruppi politiċi għandu jkun fi proporzjon man-numru totali tal-membri tagħhom. Il-Konferenza tal-Presidenti għandha tistabbilixxi l-ammont ta' dik il-parti tal-ħin li jifdal għad-dibattiti kollha.

8. Fuq talba, il-President jista' jagħti prijorità lill-president u lir-rapporteur tal-kumitat responsabbli, kif ukoll lil dawk il-presidenti ta' gruppi politiċi li jkunu jixtiequ jikkellmu f'isem il-grupp tagħhom, jew lill-kelliema li jkunu se jirrapprezentawhom.

9. Bħala regola ġenerali, il-Membri għandhom ikunu preżenti għad-dibattitu li fih ikunu skedati li jikkellmu jew li fih jixtiequ jikkellmu.

10. Il-President jista' jagħti l-kelma lill-Membri li juru, billi jgħollu karta blu jew billi jużaw is-sistema elettronika, ix-xewqa tagħhom li jressqu mistoqsija ta' mhux aktar minn nofs minuta lil Membru ieħor waqt id-diskors tiegħu li tkun marbuta ma' dak li jkun qal il-Membru. Il-President jista' jagħmel dan biss jekk il-kelliem jaqbel u jekk il-President ikun sodisfatt li dan ma jkun la se jfixkel id-dibattitu u lanqas, permezz ta' mistoqsijiet suċċessivi mressqa permezz ta' karti blu, ma

TITOLU VII Artikolu 179

jwassal għal żbilanċ drastiku fl-affinitajiet tal-grupp politiku ta' Membri li jtkellmu f'dak id-dibattitu. Il-Membru li jgħolli l-karta blu u l-kelliem m'għandhomx ikunu mill-istess grupp politiku, u t-tnejn li huma m'għandhomx ikunu Membri mhux affiljati. Sogġett għall-kundizzjonijiet stipulati fit-tieni sentenza, applikati mutatis mutandis, il-President jista' jippermetti lill-Membru li jkun għamel tali mistoqsija jirreagixxi għat-twegiba tal-kelliem għal mhux aktar minn nofs minuta. Il-kelliem jista' mbagħad isegwi dik ir-reazzjoni.

11. L-ebda Membru ma jista' jtkellem għal aktar minn minuta fuq dawn is-sugġetti li ġejjin: il-minuti tas-seduta, il-mozzjonijiet ta' proċedura, l-emendi għall-aħħar abbozz tal-aġenda jew għall-aġenda.

12. Fid-dibattitu dwar rapport, il-Kummissjoni u l-Kunsill għandhom jinstemgħu, bhala regola, minnufih wara l-prezentazzjoni tar-rapport mir-rapporteur. Il-Kummissjoni, il-Kunsill u r-rapporteur jistgħu jinstemgħu mill-gdid, b'mod partikolari biex iwiegħbu għall-istqarrijiet.

13. Membri li ma jkunux tkellmu waqt xi dibattitu jistgħu, mhux iżjed minn darba f'kull sessjoni parzjali, jipprezentaw stqarrija bil-miktub ta' mhux iżjed minn 200 kelma li għandha tiġi annessa mar-rapport verbatim tad-dibattitu.

14. B'kunsiderazzjoni dovuta tal-Artikolu 230 tat-Trattat dwar il-Funzjonament tal-Unjoni Ewropea, il-President għandu jfittex li jilhaq ftehim mal-Kummissjoni, mal-Kunsill u mal-President tal-Kunsill Ewropew dwar allokazzjoni xierqa ta' hin għad-diskorsi għalihom.

Artikolu 179

Diskorsi ta' minuta

Għal perjodu ta' mhux iżjed minn 30 minuta waqt l-ewwel seduta ta' kull sessjoni parzjali, l-President għandu jistieden Membri li jixtiequ jiġbdu l-attenzjoni tal-Parlament dwar kwistjoni ta' importanza politika biex jtkellmu. Il-hin tad-diskors għal kull Membru m'għandux jisboq il-minuta. Il-President jista' jaċċetta li jkun hemm perjodu ieħor bħal dan aktar tard matul l-istess sessjoni parzjali.

Artikolu 180

Stqarrijiet personali

1. Membru li jitlob li jagħmel stqarrija personali għandu jinstema' fit-tmiem tad-diskussjoni fuq il-punt tal-aġenda li jkun qed jiġi eżaminat jew meta l-minuti tas-seduta li għaliha tirreferi t-talba għal permess biex jtkellem jiġu kkunsidrati għall-approvazzjoni.

Il-Membru kkonċernat ma jistax jtkellem dwar affarijiet sostanzjali imma għandu jillimita l-osservazzjonijiet tiegħu sabiex jirribatti kummenti li jkunu saru dwar il-persuna tiegħu matul id-dibattitu jew opinjonijiet li jkunu ġew attribwiti lilu, jew sabiex jikkoreġi osservazzjonijiet li hu stess ikun għamel.

2. Hlief jekk il-Parlament jiddeċiedi mod ieħor, ebda stqarrija personali m'għandha ddum aktar minn tliet minuti.

Artikolu 181**Prevenzjoni ta' ostruzzjoni³³**

Il-President għandu jkollu s-setgħa li jtemm l-użu eċċessiv ta' mozzjonijiet bħal punti ta' ordni, mozzjonijiet ta' proċedura jew spjegazzjonijiet tal-vot, jew talbiet għal votazzjonijiet separati, votazzjonijiet maqsuma jew votazzjonijiet b'sejha tal-ismijiet meta jkun konvint li dawn il-mozzjonijiet jew talbiet ikunu manifestament maħsuba biex joħolqu ostruzzjoni mtawla u serja, jew jirrizultaw fiha, tal-proċeduri tal-Parlament jew tad-drittijiet tal-Membri.

KAPITOLU 4**MIZURI LI GĦANDHOM JITTIEHDU F'KAŻ TA' NUQQAS TA' OSSERVANZA TAL-ISTANDARDS TA' KONDOTTA TAL-MEMBRI****Artikolu 182****Mizuri immedjati**

1. Il-President għandu jsejjaħ għall-ordni kwalunkwe Membru li jikser l-istandards ta' kondotta definiti fl-Artikolu 10 (3) jew (4).

2. F'każ li ksur jiġi ripetut, il-President għandu jerga' jsejjaħ lill-Membru għall-ordni għat-tieni darba, u l-fatt għandu jiġi rrapurtat fil-minuti.

3. Jekk il-ksur ikompli, jew f'każ ta' ksur ulterjuri, il-President jista' jcaħhad lill-Membru kkonċernat mid-dritt li jitkellem u jkeċċih mill-Kamra għall-bqija tas-seduta. F'każijiet ta' serjetà eċċezzjonali, il-President jista' wkoll jirrikorri għal għat-tkeċċija tal-Membru kkonċernat għall-bqija tas-seduta minnufih u mingħajr it-tieni sejha għall-ordni. Is-Segretarju Generali għandu, mingħajr dewmien, jara li dawn il-mizuri dixxiplinari jitwettqu, bl-għajnuna tal-uxxiera u, jekk ikun meħtieġ, tas-Servizz tas-Sigurtà tal-Parlament.

4. Jekk it-tfixkil jhedded li jostakola l-ħidma tal-Kamra, il-President għandu jagħlaq jew jissospendi s-seduta għal żmien speċifiku sabiex jerga' jgħib l-ordni. Jekk ma jkunx jista' jsemma' lilu nnifsu, għandu jhalli s-Sedja; dan għandu jkollu l-effett ta' sospensjoni tas-seduta. Il-President għandu jerga' jsejjaħ is-seduta.

5. Il-President jista' jiddeċiedi li jinterrompi x-xandir dirett tas-seduta fil-każ ta' ksur minn Membru tal-Artikolu 10 (3) jew (4) minn Membru.

6. Il-President jista' jordna t-tħassir mir-rekords awdjovizivi tal-proċedimenti ta' dawk il-partijiet ta' diskors minn Membru li jiksru l-Artikolu 10 (3) jew (4).

Dik l-ordni għandu jkollha effett immedjat. Din għandha, madankollu, tkun sugġetta għal konferma mill-Bureau mhux aktar tard minn erba' gimgħat wara li tittiehed, jew, jekk il-Bureau ma jiltaqax matul dak il-perjodu, fil-laqgħa tiegħu li jmiss.

7. Is-setgħat stipulati fil-paragrafi 1 sa 6 għandhom jingħataw, *mutatis mutandis*, lill-uffiċjali li jippresiedu l-korpi, il-kumitati u d-delegazzjonijiet kif stipulat f'dawn ir-Regoli ta' Proċedura.

8. Fejn hu xieraq, u filwaqt li titqies is-serjetà tal-ksur tal-istandards ta' kondotta tal-Membri, il-Membru li jkun qed jippresiedi sessjoni parzjali, korp, kumitat jew delegazzjoni jista', sa mhux

³³ L-Artikolu 181 japplika *mutatis mutandis* għall-kumitati (ara l-Artikolu 225).

TITOLU VII Artikolu 183

aktar tard mis-sessjoni parzjali li jkun imiss jew mil-laqgħa li jkun imiss tal-korp, kumitat jew delegazzjoni kkonċernati, jitlob lill-President biex japplika l-Artikolu 183.

Artikolu 183

Sanzjonijiet

1. F'kazijiet serji ta' ksur tal-Artikolu 10 (2) sa (9), l-Artikolu 35 jew l-Artikolu 36, il-President għandu jadotta deċiżjoni motivata li timponi fuq il-Membru kkonċernat is-sanzjoni xierqa, skont dan l-Artikolu.

Fir-rigward tal-Artikolu 10 (3) jew (4), il-President jista' jadotta deċiżjoni motivata skont dan l-Artikolu irrispettivament minn jekk preċedentement tkunx giet imposta jew le miżura immedjata skont it-tifsira tal-Artikolu 182 fuq il-Membru kkonċernat.

Fir-rigward tal-Artikolu 10(6), fir-rigward tal-projbizzjoni ta' kwalunkwe tip ta' fastidju psikologiku jew sesswali stabbilita fl-ewwel subparagrafu ta' dak il-paragrafu, il-President jista' jadotta deċiżjoni motivata skont dan l-Artikolu biss wara li jiġi stabbilit li seħħ fastidju skont il-proċedura amministrattiva interna applikabbli dwar il-fastidju u l-prevenzjoni tiegħu.

2. Il-President jista' wkoll jimponi sanzjoni fuq Membru f'kazijiet fejn issir dispożizzjoni, minn dawn ir-Regoli ta' Proċedura, inkluż il-Kodiċi ta' Kondotta għall-Membri tal-Parlament Ewropew fir-rigward tal-integrità u t-trasparenza³⁴, jew b'deċiżjoni adottata mill-Bureau skont l-Artikolu 25, għall-applikazzjoni ta' dan l-Artikolu.

3. Il-Membru kkonċernat għandu jiġi mistieden mill-President jissottometti osservazzjonijiet bil-miktub qabel ma tiġi adottata d-deċiżjoni. Il-President jista' jiddeċiedi li jsejjaħ seduta orali minflok kull meta dan ikun aktar xieraq.

Id-deċiżjoni li timponi s-sanzjoni għandha tiġi nnotifikata lill-Membru kkonċernat.

Ladarba s-sanzjoni ssir finali, din għandha tiġi tiffabbjar mill-President fil-Parlament. L-uffiċjali li jippresiedu l-korpi, il-kumitati u d-delegazzjonijiet li fihom iservi l-Membru, għandhom jiġu infurmati.

Is-sanzjoni imposta għandha tiġi ppubblikata b'mod prominenti fuq il-websajt tal-Parlament u fuq il-paġna web tal-Membri fuq il-websajt tal-Parlament.

4. Waqt il-valutazzjoni tal-kondotta osservata għandha titqies in-natura eċċezzjonali, rikorrenti jew permanenti tagħha, u s-serjetà tagħha. Jekk ikun applikabbli għandu jitqies id-dannu possibbli fuq id-dinjità u r-reputazzjoni tal-Parlament.

5. Is-sanzjoni imposta għandha tkun effettiva, proporzjonata u dissważiva. Is-sanzjoni tista' tikkonsisti f'miżura waħda jew iżjed minn dawn li ġejjin:

- (a) twissija;
- (b) projbizzjoni għall-Membru milli jirrappreżenta lill-Parlament f'delegazzjoni interparlamentari, konferenza interparlamentari jew kwalunkwe forum interistituzzjonali, għal mhux iżjed minn sena;
- (c) fil-każ ta' ksur tal-kunfidenzjalità, limitazzjoni tad-drittijiet ta' aċċess għal informazzjoni kunfidenzjali jew klassifikata għal mhux iżjed minn sena;

³⁴ Ara l-Anness I.

- (d) it-telf tad-dritt għall-allowance ta' sussistenza ta' kuljum għal perjodu ta' bejn jumejn u sittin jum;
- (e) mingħajr preġudizzju għad-dritt għall-vot fil-plenarja, u sugġett, f'dan il-każ, għal konformità stretta mal-istandards ta' kondotta tal-Membri, sospensjoni temporanja mill-partecipazzjoni fl-attivitajiet kollha jew uħud minnhom tal-Parlament, għal perjodu ta' bejn jumejn u 60 jum li fihom jiltaqgħu l-Parlament jew kwalunkwe wieħed mill-korpi, kumitati jew delegazzjonijiet tiegħu.

6. Il-mizuri stipulati fil-paragrafu 5, il-punti (b) sa (e), jistgħu jiġu rduppjati fil-każ ta' ksur ripetut, jew jekk il-Membru jirrifjuta li jikkonforma ma' miżura meħuda skont l-Artikolu 182(3).

7. Barra minn dan, il-President jista' jipprezenta proposta lill-Konferenza tal-Presidenti għas-suspensjoni jew it-tnehhija tal-Membru minn waħda jew iżjed mill-karigi li dak il-Membru jkollu fil-Parlament, skont il-proċedura stabbilita fl-Artikolu 21.

8. Il-President għandu jiddeċiedi dwar il-perjodu ta' pubblikazzjoni tas-sanzjoni filwaqt li jqis li l-perjodu minimu ta' pubblikazzjoni għandu jkun, irrispettivament mit-tmiem tal-mandat tal-Membru kkonċernat, kif ġej:

- sentejn għas-sanzjonijiet imsemmija fil-paragrafu 5, il-punti (a), (b) u (c);
- tliet snin għas-sanzjonijiet imsemmija fil-paragrafu 5, il-punti (d) u (e).

Madankollu, f'każijiet ta' ksur minuri, il-President jista' jiddeċiedi dwar perjodu iqsar ta' pubblikazzjoni.

Artikolu 184

Proċeduri interni ta' appell

Il-Membru kkonċernat jista' jressaq appell intern lill-Bureau fi żmien ġimagħtejn min-notifika tas-sanzjoni imposta mill-President bis-saħħa tal-Artikolu 183(1) sa (6). Dan l-appell għandu jkollu l-effett li jissospendi l-applikazzjoni ta' dik is-sanzjoni. Il-Bureau jista', sa mhux aktar tard minn erba' ġimgħat wara li jkun tressaq l-appell jew, jekk dan ma jiltaqax f'dan il-perjodu, fil-laqgħa li jmiss tiegħu, jannulla, jikkonferma jew jimmodifika s-sanzjoni imposta, mingħajr preġudizzju għad-drittijiet ta' appell esterni disponibbli għall-Membru kkonċernat. Jekk il-Bureau jonqos milli jiehu deċiżjoni fil-limitu ta' żmien stipulat, is-sanzjoni għandha titqies nulla u bla effett.

KAPITOLU 5

KWORUM, EMENDI U VOTAZZJONI

Artikolu 185

Kworum

1. Il-Parlament jista' jiddelibera, jgħaddi l-aġenda u japprova l-minuti, irrispettivament minn-numru ta' Membri preżenti.
2. Għandu jitqies li ntlahaq kworum meta terz tal-Membri li jagħmlu parti mill-Parlament ikunu preżenti fil-Kamra.
3. Il-votazzjonijiet kollha għandhom ikunu validi irrispettivament minn-numru ta' Membri li jivvotaw hlief jekk il-President, fuq talba minn mhux anqas minn 39 Membru qabel tibda l-

TITOLU VII Artikolu 186

votazzjoni, jistabilixxi li ma jkunx hemm kworum. Jekk in-numru ta' Membri rikjest sabiex jintlaħaq il-kworum ma jkunx biżżejjed, il-President għandu jiddikjara li ma hemmx kworum, u l-votazzjoni għandha titqiegħed fl-aġenda tas-seduta li jkun imiss.

Is-sistema ta' votazzjoni elettronika tista' tintuża sabiex jiġi vverifikat il-limitu minimu ta' 39 Membru, iżda ma tistax tintuża biex jiġi vverifikat kworum. Il-bibien tal-Kamra ma jistgħux jingħalqu.

4. Il-Membri li jitolbu għall-verifika tal-kworum jeħtiġilhom ikunu preżenti fil-Kamra meta ssir it-talba, u għandhom jitqiesu li huma preżenti skont it-tifsira tal-paragrafi 2 u 3, ukoll jekk imbagħad jitolqu mill-Kamra.

5. Jekk ikun hemm anqas minn 39 Membru preżenti, il-President jista' jagħti deċiżjoni li ma hemmx kworum.

Artikolu 186

Livelli limitu³⁵

1. Għall-finijiet ta' dawn ir-Regoli ta' Proċedura, u sakemm ma jkunx speċifikat mod ieħor, id-definizzjonijiet li ġejjin japplikaw:

- (a) "limitu baxx" tfisser wieħed minn kull għoxrin Membru li jagħmlu parti mill-Parlament jew grupp politiku;
- (b) "limitu medju" tfisser wieħed minn kull għaxar Membri li jagħmlu parti mill-Parlament, magħmula minn grupp politiku wieħed jew aktar jew Membri individwali, jew kombinazzjoni tat-tnejn;
- (c) "limitu għoli" tfisser wieħed minn kull ħames Membri li jagħmlu parti mill-Parlament, magħmula minn grupp politiku wieħed jew aktar jew Membri individwali, jew kombinazzjoni tat-tnejn;

2. Meta, għall-iskop biex jiġi determinat jekk limitu applikabbli ntlahaqx, tkun rikjesta l-firma ta' Membru, dik il-firma tista' tkun jew miktuba bl-idejn jew f'forma elettronika, f'liema każ għandha tkun prodotta bis-sistema ta' firma elettronika tal-Parlament. Sakemm ma jkunx skadena l-limitu ta' żmien rilevanti, Membru jista' jirtira, iżda mhux sussegwentement iġedded, il-firma tiegħu jew tagħha.

3. Meta l-appoġġ ta' grupp politiku jkun meħtieġ biex jintlaħaq limitu minimu, il-grupp għandu jaġixxi permezz tal-president tiegħu jew permezz ta' persuna debitament magħżula minnu jew minnha għal dak l-iskop.

4. Għall-applikazzjoni tal-limitu medju u għoli, l-appoġġ ta' grupp politiku għandu jitqies kif ġej:

- meta Artikolu li jstipula tali limitu minimu jiġi invokat matul seduta jew laqgħa: il-Membri kollha li jiffurmaw parti mill-grupp ta' appoġġ u huma fizikament preżenti;
- fil-kazijiet l-oħra kollha: il-Membri kollha li jiffurmaw parti mill-grupp ta' appoġġ.

³⁵ L-Artikolu 186 japplika mutatis mutandis għall-komitati (ara l-Artikolu 225).

Artikolu 187**Tqeghid ta' emendi fuq il-Mejda u l-preżentazzjoni tagħhom³⁶**

1. Emendi biex jiġu eżaminati fil-Parlament jistgħu jitqiegħdu fuq il-Mejda mill-kumitat responsabbli, minn grupp politiku jew minn għadd ta' Membri li jilhqgħu tal-anqas il-limitu baxx. L-ismijiet tal-kofirmatarji kollha għandhom jiġu ppubblikati.

Emendi għandhom jitqiegħdu fuq il-Mejda bil-miktub u għandhom ikunu ffirmati mill-awturi.

Emendi għal proposti għal atti legalment vinkolanti jista' jkollhom magħhom ġustifikazzjoni qasira. Tali ġustifikazzjonijiet għandhom ikunu r-responsabbiltà tal-awtur tagħhom u m'għandux jittiehed vot fuqhom.

2. Suġġett għal-limitazzjonijiet stipulati fl-Artikolu 188, emenda jista' jkollha l-għan li tbiddel kwalunkwe parti ta' test. Hija jista' jkollha l-għan li tħassar, iżżid jew tissostitwixxi kliem jew numri.

F'dan l-Artikolu u fl-Artikolu 188 il-kelma "test" tfisser it-test sħiħ ta' mozzjoni għal riżoluzzjoni jew ta' abbozz ta' riżoluzzjoni leġislattiva, ta' proposta għal deċiżjoni jew ta' proposta għal att legalment vinkolanti.

3. Il-President għandu jistabbilixxi skadenza biex l-emendi jitqiegħdu fuq il-Mejda.

4. Emenda tista' tiġi ppreżentata waqt id-dibattitu mill-awtur tagħha jew minn kwalunkwe Membru ieħor mahtur mill-awtur sabiex jissostitwih.

5. Meta emenda tiġi rtirata mill-awtur tagħha, din għandha taqa' jekk ma tittehdex minnufih minn xi Membru ieħor.

6. L-emendi għandu jittiehed vot fuqhom biss wara li jkunu saru disponibbli fil-lingwi uffiċjali kollha, hliet jekk il-Parlament jiddeċiedi mod ieħor. Il-Parlament ma jistax jiddeċiedi mod ieħor jekk joġġezzjonaw mhux anqas minn 39 Membru. Il-Parlament għandu jevita li jieħu deċiżjonijiet li jwasslu sabiex Membri li jużaw lingwa partikolari jkunu żvantagġjati b'mod inaċċettabbli.

Meta jkun hemm anqas minn 100 Membru preżenti, il-Parlament ma jistax jiddeċiedi mod ieħor jekk mhux anqas minn wiehed minn kull għaxar Membri preżenti joġġezzjonaw.

Fuq proposta tal-President, emenda orali jew kwalunkwe modifika orali oħra għandha tiġi trattata bħal emenda mhux disponibbli fil-lingwi kollha uffiċjali. Jekk il-President jidhirlu li tali emenda jew modifika hija ammissibbli abbażi tal-Artikolu 188(2), sakemm ma jkunx hemm oppożizzjoni espressa skont l-Artikolu 187(6), għandu jittiehed vot fuqha skont l-ordni stabbilita għall-vot.

Fil-kumitat, in-numru ta' voti meħtieġ biex jiġi oppost it-teħid ta' vot fuq tali emenda jew modifika, huwa stabbilit abbażi tal-Artikolu 225 proporzjonalment għal dak li jipprevali fil-plenarja, aġġustat, jekk ikun il-każ, għall-eqreb numru sħiħ.

³⁶ L-Artikolu 187 japplika mutatis mutandis għall-kumitati (ara l-Artikolu 225).

Artikolu 188

Ammissibilità ta' emendi³⁷

1. Mingħajr preġudizzju għall-kundizzjonijiet addizzjonali stipulati fl-Artikolu 55(4) dwar rapporti ta' inizzjattiva proprja u l-Artikolu 69(2) dwar emendi għall-pożizzjoni tal-Kunsill, l-ebda emenda m'għandha tkun ammissibbli jekk:

- (a) ma jkollhiex x'taqsam direttament mat-test li tkun temenda;
- (b) tkun tħassar jew tissostitwixxi t-test sħiħ;
- (c) tkun temenda iżjed minn wiehed mill-artikoli jew paragrafi individwali tat-test li għalih tirreferi bl-eċċezzjoni ta' emendi ta' kompromess u ta' emendi li jfittxu li jagħmlu tibdil identiku f'xi espressjonijiet partikolari fit-test kollu;
- (d) hija maħsuba biex temenda proposta għall-kodifikazzjoni tal-leġislazzjoni tal-Unjoni; madankollu, it-tieni subparagrafu tal-Artikolu 112(3) għandu japplika *mutatis mutandis*;
- (e) hija intiża li temenda dawk il-partijiet ta' proposta li jinvolvu r-riformulazzjoni tal-leġislazzjoni tal-Unjoni u li jibqgħu l-istess ftali proposta; madankollu, it-tieni subparagrafu tal-Artikolu 113(2) u t-tielet subparagrafu tal-Artikolu 113(3) għandhom japplikaw *mutatis mutandis*;
- (f) hija intiża biss li tiżgura l-korrettezza lingwistika jew tindirizza l-konsistenza terminoloġika tat-test fil-lingwa li fiha l-emenda titqiegħed fuq il-Mejda; f'dan il-każ, il-President għandu, flimkien ma' min hu kkonċernat, ifittex li jsib rimedju lingwistiku xieraq.

2. Il-President għandu jiddeċiedi jekk emendi humiex ammissibbli jew le.

Id-deċiżjoni tal-President skont il-paragrafu 2 dwar l-ammissibilità ta' emendi ma tkunx ibbażata esklużivament fuq id-dispożizzjonijiet tal-paragrafu 1 ta' dan l-Artikolu, imma fuq id-dispożizzjonijiet tar-Regoli ta' Proċedura b'mod ġenerali.

3. Grupp politiku jew għadd ta' Membri li jilħqu tal-anqas il-limitu baxx jistgħu jqiegħdu fuq il-Mejda mozzjoni għal riżoluzzjoni alternattiva li tfittex li tissostitwixxi mozzjoni għal riżoluzzjoni mhux leġislattiva li tkun f'xi rapport ta' xi kumitat.

F'każ bħal dan, il-grupp jew il-Membri kkonċernati ma jistgħux iqiegħdu fuq il-Mejda emendi għall-mozzjoni għal riżoluzzjoni mill-kumitat responsabbli. Il-mozzjoni għal riżoluzzjoni alternattiva ma tistax tkun itwal mill-mozzjoni għal riżoluzzjoni tal-kumitat. Fuq din għandha tittiehed votazzjoni waħdanija fil-Parlament mingħajr emendi.

L-Artikolu 136(4) u (5) li jikkonċerna mozzjonijiet għar-riżoluzzjonijiet kongunti għandu japplika *mutatis mutandis*.

4. Bi ftehim mal-President, emendi jistgħu eċċezjonalment jitqiegħdu fuq il-Mejda wara l-iskadenza għall-emendi jekk ikunu emendi ta' kompromess, jew jekk ikun hemm problemi tekniċi. Il-President għandu jiddeċiedi fuq l-ammissibilità ta' tali emendi. Il-President għandu jkollu l-approvazzjoni tal-Parlament sabiex jagħmel hekk qabel ma jqiegħed tali emendi għall-vot.

³⁷ L-Artikolu 188 japplika *mutatis mutandis* għall-kumitati (ara l-Artikolu 225).

Il-kriterji ġenerali għall-ammissibilità tal-emendi ta' kompromess li ġejjin jistgħu jiġu applikati:

- *bħala regola ġenerali, l-emendi ta' kompromess jirrelataw ma partijiet mit-test li kienu s-sugġett ta' emendi qabel l-iskadenza sabiex l-emendi jitqiegħdu fuq il-Mejda;*
- *bħala regola ġenerali, l-emendi ta' kompromess jistgħu jitqiegħdu fuq il-Mejda minn gruppi politiċi li jirrappreżentaw maġġoranza fil-Parlament, mill-presidenti jew mir-rapporteurs f'isem il-kumitati kkonċernati jew l-awturi ta' emendi oħra;*
- *bħala regola ġenerali, emendi ta' kompromess għandhom jirriżultaw fl-irtirar ta' emendi oħra għall-istess parti tat-test.*

Il-President biss jista' jipproponi li emenda ta' kompromess tiġi kkunsidrata. Sabiex emenda ta' kompromess jittiehed vot fuqha, il-President jeħtieġu jkollu l-approvazzjoni tal-Parlament billi jistaqsi jekk hemmx oġġezzjonijiet għal dik il-votazzjoni. Jekk ikun hemm oġġezzjoni, il-Parlament għandu jiddeċiedi fuq il-kwistjoni b'maġġoranza tal-voti mitfugħa.

Artikolu 189

Proċedura ta' votazzjoni³⁸

1. Għajr fejn dawn ir-Regoli ta' Proċedura jipprevedu speċifikament mod ieħor, il-proċedura ta' votazzjoni li ġejja tapplika għat-testi ppreżentati lill-Parlament:

- (a) l-ewwel, fejn applikabbli, votazzjoni fuq kwalunkwe emenda għall-proposta għal att legalment vinkolanti,
- (b) it-tieni, fejn applikabbli, votazzjoni fuq dik il-proposta sħiħa, emendata jew mhux, *Jekk il-proposta għal att legalment vinkolanti, emendata jew mhux, ma jkollhiex il-maġġoranza tal-voti mitfugħa fil-kumitat, il-kumitat għandu jipproponi lill-Parlament li l-proposta tiġi miċħuda.*
- (c) it-tielet, votazzjoni fuq kwalunkwe emenda għal mozzjoni għal riżoluzzjoni jew għal abbozz ta' riżoluzzjoni leġiżlattiva,
- (d) fl-aħħar, votazzjoni fuq il-mozzjoni għal riżoluzzjoni sħiħa (votazzjoni aħharija).

Il-Parlament m'għandux jivvota fuq kwalunkwe nota spjegattiva li jkun fih ir-rapport.

2. Fil-votazzjonijiet fuq testi proposti għal atti legali vinkolanti u fuq mozzjonijiet għal riżoluzzjonijiet mhux leġiżlattivi, għandhom isiru l-ewwel il-votazzjonijiet fuq il-mertu u warajhom isiru votazzjonijiet fuq iċ-ċitazzjonijiet u l-premessi.

3. Emenda għandha taqa' jekk tkun inkonsistenti ma' deċizzjonijiet li jkunu ttiehdu qabel fir-rigward tat-test matul l-istess votazzjoni.

4. L-uniku Membru li jista' jitkellem waqt il-votazzjoni huwa r-rapporteur, jew, minflok, il-president tal-kumitat. Hu għandu jkollu l-opportunità li jesprimi fil-qosor il-fehmiet tal-kumitat responsabbli dwar l-emendi li għandu jittiehed vot fuqhom.

³⁸ L-Artikolu 189 japplika mutatis mutandis għall-kumitati (ara l-Artikolu 225).

Artikolu 190

Ordni tal-votazzjoni fuq emendi³⁹

1. L-emendi għandhom jiehdu prijorità fuq it-test li miegħu jkollhom x'jaqsmu u għandu jittiehed vot fuqhom qabel it-test.

2. Jekk jitqieghdu fuq il-Mejda żewġ emendi jew iżjed għall-istess parti ta' xi test li jkunu jeskludu lil xulxin, l-emenda li l-aktar titbiegħed mit-test originali għandha tiegħu l-prijorità u għandu jittiehed vot fuqha l-ewwel. Jekk tkun adottata, l-emendi l-oħra għandhom jitqiesu bhala miċhuda; jekk tkun miċhuda, għandu jittiehed vot fuq l-emenda li jkun imiss fil-prijorità, u imbagħad din il-proċedura tiġi ripetuta għal kull waħda mill-emendi li jkun fadal. Fejn ikun hemm dubju dwar il-prijorità, il-President għandu jiddeċiedi. Jekk l-emendi kollha jiġu miċhuda, it-test originali għandu jitqies bhala adottat hliet jekk tkun intalbet votazzjoni separata fl-iskadenza speċifikata.

3. Madankollu, meta l-President iqis li dan jiffaċilita l-votazzjoni, hu jista' jqiegħed it-test originali għall-vot l-ewwel, jew iqiegħed għall-vot, qabel l-emenda li l-aktar titbiegħed mit-test originali, emenda li hija eqreb lejn it-test originali.

Jekk xi waħda minn dawn iġib maġġoranza, l-emendi l-oħra kollha li jkunu tqieghdu fuq il-Mejda għall-istess parti mit-test għandhom jaqgħu.

4. Meta jittiehed vot fuq emendi ta' kompromess, dawn għandhom jingħataw prijorità fil-votazzjoni.

5. Il-votazzjoni maqsuma mhijiex ammissibbli f'każ li jittiehed vot fuq emenda ta' kompromess.

6. Meta l-kumitat responsabbli jkun qiegħed fuq il-Mejda sett ta' emendi għat-test li jkun is-sugġett tar-rapport, il-President għandu jqiegħedhom għall-votazzjoni kollettiva, hliet jekk fuq punti partikolari xi grupp politiku jew għadd ta' Membri li jilhqu tal-anqas il-limitu baxx ikunu talbu votazzjonijiet separati jew maqsuma jew hliet fil-każ li jkunu tqieghdu emendi oħra fuq il-Mejda li joholqu kunflitt.

7. Il-President jista' jqiegħed emendi oħra għall-vot b'mod kollettiv meta dawn l-emendi jkunu kumplimentari, sakemm grupp politiku jew għadd ta' Membri li jilhqu tal-anqas il-limitu baxx ma jkunux talbu votazzjonijiet separati jew maqsuma. L-awturi ta' emendi jistgħu jipproponu wkoll votazzjonijiet kollettivi fuq l-emendi tagħhom.

8. Il-President jista' jiddeċiedi, wara l-adozzjoni jew iċ-ċaħda ta' xi emenda partikolari, li bosta emendi oħra li jkollhom kontenut simili jew li jkollhom l-istess għanijiet għandu jittiehed vot fuqhom b'mod kollettiv. Il-President jista' jitlob l-approvazzjoni tal-Parlament qabel ma jagħmel dan.

Sett ta' emendi ta' dan it-tip jista' jkun jirreferi għal partijiet differenti tat-test originali.

9. Meta żewġ emendi identiċi jew iżjed jitqieghdu fuq il-Mejda minn awturi differenti, dawn għandu jittiehed vot fuqhom bhala emenda waħda.

10. Emendi li għalihom tintalab votazzjoni b'sejha tal-ismijiet għandhom jiġu soġġetti għal votazzjoni separata minn emendi oħra.

³⁹ L-Artikolu 190 japplika mutatis mutandis għall-kumitati (ara l-Artikolu 225).

Artikolu 191**Filtru mill-kumitat tal-emendi ghas-seduta plenarja**

Meta jitqiegħdu fuq il-Mejda aktar minn 50 emenda jew talba għal votazzjoni maqsuma jew separata li jikkonċernaw test imressaq minn kumitat biex jiġi eżaminat mill-Parlament, il-President jista' jitlob lill-kumitat responsabbli, wara li jikkonsulta lill-president tal-istess kumitat, sabiex jiltaqa' biex jivvota fuq kull waħda minn dawk l-emendi jew talbiet. Kull emenda jew talba għal votazzjoni maqsuma jew separata li ma tirċevix voti favorevoli f'dan l-istadju minn mhux anqas minn wieħed minn kull tliet membri tal-kumitat m'għandux jittiehed vot fuqha fil-Parlament.

Artikolu 192**Votazzjonijiet maqsuma⁴⁰**

1. Meta t-test li għandu jitqiegħed għall-vot ikun fih żewġ dispożizzjonijiet jew iżjed, jew referenzi għal żewġ punti jew iżjed, jew ikun jista' jinqasam f'żewġ partijiet jew iżjed li jkollhom tifsira distinta u/jew valur normattiv distint, tista' tintalab votazzjoni maqsuma minn grupp politiku jew minn għadd ta' Membri li jilhqu tal-anqas il-limitu baxx.
2. L-aktar tard, it-talba għandha ssir filgħaxija tal-gurnata ta' qabel il-votazzjoni, hlief fil-każ li l-President jistabbilixxi skadenza differenti. Il-President għandu jiddeċiedi fuq it-talba.

Artikolu 193**Dritt għall-vot⁴¹**

Id-dritt għall-vot huwa dritt personali.

Il-Membri għandhom jitfgħu il-vot tagħhom individwalment u personalment.

Kull ksur ta' dan l-Artikolu jitqies bħala ksur tal-Artikolu 10(3).

Artikolu 194**Votazzjonijiet⁴²**

1. Bħala regola ġenerali, l-Parlament għandu jivvota b'turija tal-idejn. Madankollu, il-President jista', fi kwalunkwe hin, jiddeċiedi li l-votazzjonijiet isiru permezz tas-sistema ta' votazzjoni elettronika.
2. Il-President għandu jiddikjara l-votazzjonijiet miftuħin u magħluqin. Malli l-President jiddikjara votazzjoni miftuħa, hadd hlief il-President ma jithalla jitkellem sakemm il-votazzjoni ma tkunx iddikjarata magħluqa.
3. Meta jiġi kkalkulat jekk test ġiex adottat jew miċhud, għandhom jitqiesu biss il-voti mitfugħa favur u kontra, hlief fejn f'dawk il-każijiet li għalihom it-Trattati jistipulaw maġġoranza speċifika.

⁴⁰ L-Artikolu 192(1) japplika mutatis mutandis għall-kumitati (ara l-Artikolu 225).

⁴¹ L-Artikolu 193 japplika mutatis mutandis għall-kumitati (ara l-Artikolu 225).

⁴² L-Artikolu 194 japplika mutatis mutandis għall-kumitati (ara l-Artikolu 225).

TITOLU VII Artikolu 195

4. Jekk il-President jiddeċiedi li r-riżultat ta' votazzjoni b'turija tal-idejn huwa dubjuż, għandu jittiehed vot mill-ġdid permezz tas-sistema ta' votazzjoni elettronika u, jekk din ma tkunx qed taħdem, jittiehed vot billi l-Membri jpoġġu bil-qiegħda u jqumu bil-wieqfa.
5. Il-President għandu jistabbilixxi u jħabbar ir-riżultat.
6. Ir-riżultat tal-vot għandu jiġi registrat.

Artikolu 195

Votazzjoni aħharija

Meta tittiehed deċiżjoni abbażi ta' rapport, il-Parlament għandu jieħu kwalunkwe votazzjoni waħdanija u/jew aħharija b'sejha tal-ismijiet skont l-Artikolu 197(3).

Id-dispożizzjonijiet tal-Artikolu 195 fuq votazzjoni b'sejha tal-ismijiet ma japplikawx għar-rapporti previsti fl-Artikolu 8(2) u l-Artikolu 9(4), (7) u (9) fil-kuntest ta' proċeduri relatati mal-immunità ta' Membru.

Artikolu 196

Voti ndaqs⁴³

1. Fil-każ ta' voti ndaqs skont l-Artikolu 189(1)(b) jew (d), it-test shiħ għandu jiġi riferut lura lill-kumitat. Dan għandu japplika għall-votazzjonijiet skont l-Artikoli 3 u 9.
2. Fil-każ ta' voti ndaqs fuq test li jitpoġġa għal votazzjoni maqsuma skont l-Artikolu 192, it-test għandu jitqies li ġie adottat.
3. Fil-każi l-oħra kollha, fejn ikun hemm voti ndaqs, mingħajr preġudizzju għal dawk l-Artikoli li jehtiegu maġġoranza kwalifikata, it-test jew il-proposta għandhom jitqiesu li ġew miċhuda.

L-Artikolu 196(3) għandu jiġi interpretat li jfisser li, fejn ikun hemm vot indaqs fuq abbozz ta' rakkomandazzjoni skont l-Artikolu 155(4) sabiex ma jkunx hemm intervent fi proċeduri quddiem il-Qorti tal-Ġustizzja tal-Unjoni Ewropea, dan il-vot indaqs ma għandux ifisser l-adozzjoni ta' rakkomandazzjoni li skontha l-Parlament għandu jintervjeni f'dawk il-proċeduri. F'każ bħal dan, il-kumitat responsabbli għandu jitqies li ma esprimiex rakkomandazzjoni.

Il-President jista' jivvota, iżda mingħajr ma jkollu vot deċiżiv.

Artikolu 197

Votazzjoni b'sejha tal-ismijiet⁴⁴

1. Barra mill-każi msemmijin f'dawn ir-Regoli ta' Proċedura, il-votazzjoni għandha ssir b'sejha tal-ismijiet jekk issir talba bil-miktub għal dan minn xi grupp politiku jew għadd ta' Membri li jilħqu tal-anqas il-limitu baxx u mhux aktar tard minn filgħaxija tal-ġurnata ta' qabel il-votazzjoni, ħlief fil-każ li l-President jistabbilixxi skadenza differenti.

Id-dispożizzjonijiet tal-Artikolu 197 fuq votazzjoni b'sejha tal-ismijiet ma japplikawx għar-rapporti previsti fl-Artikolu 8(2) u l-Artikolu 9(4), (7) u (9) fil-kuntest ta' proċeduri relatati mal-immunità

⁴³ L-Artikolu 196 japplika mutatis mutandis għall-kumitati (ara l-Artikolu 225).

⁴⁴ L-Artikolu 197(3) u (4) japplika mutatis mutandis għall-kumitati (ara l-Artikolu 225).

ta' Membru.

2. L-ebda grupp politiku ma jista' jqiġhed fuq il-Mejda aktar minn mitt talba għal votazzjonijiet b'sejha tal-ismijiet għal kull sessjoni parzjali.

3. Il-votazzjoni b'sejha tal-ismijiet għandha ssir permezz tas-sistema ta' votazzjoni elettronika.

Meta din ma tkunx tista' tintuża għal raġunijiet tekniċi, l-ismijiet jistgħu jissejhu f'ordni alfabetiku, u jibdwu bl-isem ta' Membru li jittella' bil-polza. Il-President għandu jkun l-aħħar wiehed li jissejjaħ biex jivvota. Il-votazzjoni għandha ssir bil-fomm u għandha tiġi espressa permezz tal-kliem "Iva", "Le", jew "Nastjeni".

4. Ir-rizultat tal-votazzjoni għandu jitniżżel fil-minuti tas-seduta skont il-grupp politiku f'ordni alfabetiku tal-ismijiet tal-Membri, b'indikazzjoni ta' kif ivvutaw.

Artikolu 198

Votazzjonijiet b'mod sigriet⁴⁵

1. Fil-każ ta' hatriet, il-votazzjonijiet għandhom isiru b'mod sigriet, bla ħsara għall-Artikolu 15(1) u l-Artikolu 219(2), l-ewwel subparagrafu.

Fil-kalkolu tan-numru ta' voti mitfugħa għandhom jitqiesu biss karti tal-vot li jkun fihom l-ismijiet ta' Membri li ġew nominati.

2. Votazzjoni tista' wkoll issir b'mod sigriet jekk jintalab dan minn għadd ta' Membri jew grupp politiku jew gruppi politiċi li jilhqu tal-anqas il-limitu għoli. Dawn it-talbiet jridu jsiru qabel tibda l-votazzjoni.

3. Talba għal votazzjoni sigrieta għandha tiegħu prijorità fuq talba għal votazzjoni b'sejha tal-ismijiet.

4. Minn tnejn sa tmien Membri mtellgħin bil-polza għandhom jgħoddu l-voti mitfugħa f'votazzjoni sigrieta, hliet jekk issir votazzjoni elettronika.

Fil-każ ta' votazzjonijiet skont il-paragrafu 1, m'għandux ikun hemm kandidati fost dawk li jgħoddu l-voti.

L-ismijiet ta' Membri li jieħdu sehem f'votazzjoni sigrieta għandhom jitniżżlu fil-minuti tas-seduta li fiha jkun ittiehed il-vot.

Artikolu 199

Użu tas-sistema tal-votazzjoni elettronika⁴⁶

1. L-arrangamenti tekniċi għall-użu tas-sistema ta' votazzjoni elettronika għandhom jkunu rregolati b'istruzzjonijiet mill-Bureau.

2. Meta tittiehed votazzjoni elettronika, u sakemm ma tikkonċernax votazzjoni b'sejha tal-ismijiet, ir-rizultat numeriku tal-vot biss jiġi rreġistrat.

3. Il-President jista' fi kwalunkwe ħin jiddeċiedi li juża s-sistema tal-votazzjoni elettronika

⁴⁵ L-Artikolu 198 japplika mutatis mutandis għall-kumitati (ara l-Artikolu 225).

⁴⁶ L-Artikolu 199 japplika mutatis mutandis għall-kumitati (ara l-Artikolu 225).

TITOLU VII Artikolu 200

sabiex jivverifika limitu minimu.

Artikolu 200

Diġwid dwar votazzjonijiet⁴⁷

1. Punti ta' ordni li jikkonċernaw il-validità ta' votazzjoni jistgħu jitqajmu wara li l-President ikun iddikjara l-votazzjoni magħluqa.
2. Wara li jiġi r-riżultat ta' votazzjoni b'turija tal-idejn, Membru jista' jitlob li dak ir-riżultat ikun ivverifikat billi tintuża s-sistema ta' votazzjoni elettronika.
3. Il-President għandu jiddeċiedi jekk ir-riżultat imħabbar ikunx validu. Id-deċiżjoni tiegħu ma tistax tiġi appellata.

Artikolu 201

Spjegazzjonijiet tal-vot

1. Kwalunkwe Membru jista' jagħti spjegazzjoni bil-fomm ta' mhux iżjed minn minuta dwar il-votazzjoni waħdanija u/jew aħħarija dwar punt imressaq quddiem il-Parlament. Tali spjegazzjonijiet tal-vot għandhom jingħataw fi tmiem is-seduta li matulha tkun saret il-votazzjoni kkonċernata, sakemm ma tittehidx, fuq bażi eċċezzjonali, id-deċiżjoni mill-President li dawn jiġu posposti għal aktar tard fis-sessjoni parzjali. Kull Membru jista' jagħti mhux aktar minn tliet spjegazzjonijiet tal-voti orali f'kull sessjoni parzjali.

Kwalunkwe Membru jista' jagħti, rigward tali vot, spjegazzjoni tal-vot bil-miktub ta' mhux iżjed minn 200 kelma li għandha tiġi inkluża fil-paġna web tal-Membri fuq il-websajt tal-Parlament.

Kwalunkwe grupp politiku jista' jagħti spjegazzjoni tal-vot li ma ddumx aktar minn żewġ minuti.

Ma jintlaqgħux iżjed talbiet għal spjegazzjoni tal-vot malli tibda l-ewwel spjegazzjoni tal-vot fuq l-ewwel punt.

Spjegazzjonijiet tal-vot huma ammissibbli fil-każ ta' votazzjoni waħdanija u/jew aħħarija fuq kwalunkwe punt imressaq quddiem il-Parlament. Għall-iskopijiet ta' dan l-Artikolu l-espressjoni "votazzjoni aħħarija" ma tirreferix għat-tip ta' votazzjoni, imma tfisser l-aħħar votazzjoni fuq kwalunkwe suġġett.

2. L-ispedazzjonijiet tal-vot m'humiex ammissibbli fil-każ ta' votazzjonijiet sigrieti jew votazzjonijiet dwar affarijiet proċedurali.

3. Meta punt ikun ġie inkluż fl-aġenda tal-Parlament mingħajr emendi jew mingħajr dibattitu, il-Membri jistgħu jressqu biss spjegazzjonijiet tal-vot bil-miktub skont il-paragrafu 1.

L-ispedazzjonijiet tal-vot, sew orali u sew bil-miktub, irid ikollhom relevanza diretta għall-punt imressaq quddiem il-Parlament.

⁴⁷ L-Artikolu 200 japplika mutatis mutandis għall-komitati (ara l-Artikolu 225).

KAPITOLU 6

PUNTI TA' ORDNI U MOZZJONIJIET TA' PROĊEDURA

Artikolu 202**Punti ta' ordni⁴⁸**

1. Membru jista' jithalla jittellem sabiex jigbed l-attenzjoni tal-President dwar kull nuqqas ta' rispett tar-Regoli ta' Proċedura tal-Parlament. Il-Membru għandu l-ewwel jispeċifika għal liema Artikolu jkun qed jirreferi.
2. Talba sabiex jitqajjem punt ta' ordni għandha tiegħu preċedenza fuq kull talba oħra sabiex tingħata l-kelma jew għal mozzjonijiet ta' proċedura.
3. Il-ħin tad-diskorsi m'għandux jeċċedi l-minuta.
4. Il-President għandu jieħu deċiżjoni minnufih dwar punti ta' ordni skont ir-Regoli ta' Proċedura u għandu jhabbar id-deċiżjoni tiegħu minnufih wara li jitqajjem il-punt ta' ordni. M'għandu jittiehed l-ebda vot rigward id-deċiżjoni tal-President.
5. F'kazi eċċezzjonali, l-President jista' jiddikjara li se jhabbar id-deċiżjoni tiegħu aktar tard, madankollu huwa m'għandux jagħmel dan iżjed tard minn 24 siegħa wara li jkun tqajjem il-punt ta' ordni. Il-posponiment ta' deċiżjoni ma jgħibx miegħu l-aġġornament tad-dibattitu. Il-President jista' jirreferi l-kwistjoni lill-kumitat responsabbli.

It-talba biex isir punt ta' ordni trid tkun relatata mal-punt tal-aġenda li jkun qiegħed jiġi ezaminat f'dak il-mument. Il-President jista' jieħu punt ta' ordni dwar kwistjoni differenti f'mument xieraq, eż. wara li l-punt tal-aġenda in kwistjoni jkun magħluq jew qabel mas-seduta tiġi aġġornata.

Artikolu 203**Mozzjonijiet ta' proċedura**

1. Talbiet sabiex jitressqu mozzjonijiet ta' proċedura, jiġifieri:
 - (a) riferiment lura lill-kumitat (Artikolu 204);
 - (b) l-għeluq ta' dibattitu (Artikolu 205);
 - (c) l-aġġornament ta' dibattitu jew votazzjoni (Artikolu 206); jew
 - (d) is-sospensjoni jew l-għeluq tas-seduta (Artikolu 207);

għandhom jieħdu preċedenza fuq talbiet sabiex tingħata l-kelma.

Barra minn dawk li ressu l-mozzjonijiet, il-Membri li ġejjin biss għandhom jinstemgħu: kelliem wieħed kontra jew l-president jew ir-rapporteur tal-kumitat responsabbli.

2. Il-ħin tad-diskorsi m'għandux jeċċedi l-minuta.

⁴⁸ L-Artikolu 202 japplika mutatis mutandis għall-kumitati (ara l-Artikolu 225).

Artikolu 204

Riferiment lura lill-Kumitat

1. Grupp politiku jew għadd ta' Membri li jilhqu tal-anqas il-limitu baxx jistgħu jagħmlu talba għal riferiment lura lill-kumitat meta tkun stabbilita l-aġenda jew qabel il-bidu tad-dibattitu.

L-intenzjoni ta' preżentazzjoni ta' mozzjoni li titlob riferiment lura lill-kumitat għandha tiġi notifika tal-anqas 24 siegħa bil-quddiem lill-President li għandu jinforma lill-Parlament minnufih..

2. Riferiment lura lill-kumitat jista' wkoll jintalab minn xi grupp politiku jew għadd ta' Membri li jilhqu tal-anqas il-limitu baxx qabel jew matul il-votazzjoni. Tali mozzjoni għandu jittiehed vot fuqha minnufih.

3. Tali mozzjoni tista' ssir darba biss f'kull wieħed mill-istadji proċedurali msemmija fil-paragrafi 1 u 2.

4. Riferiment lura lill-kumitat iġib miegħu s-sospensjoni tal-eżami ta' dak il-punt.

5. Il-Parlament jista' jistabbilixxi limitu ta' zmien li fih il-kumitat għandu jagħti l-konkluzjonijiet tiegħu.

Artikolu 205

Gheluq ta' dibattitu

1. Fuq proposta tal-President jew fuq talba ta' grupp politiku jew għadd ta' Membri li jilhqu tal-anqas il-limitu baxx, dibattitu jista' jingħalaq qabel ma jkunu tkellmu l-kelliema kollha mnizzlin fil-lista tal-kelliema. Għandu jittiehed vot minnufih fuq proposta jew talba bħal din.

2. Jekk il-proposta jew it-talba jiġu approvati, minn dak il-ħin ikun jista' jitkellem Membru wieħed biss minn kull grupp politiku li jkun għadu ma tkellimx f'dak id-dibattitu.

3. Wara d-diskorsi msemmija fil-paragrafu 2, id-dibattitu għandu jingħalaq u l-Parlament għandu jivvota fuq il-kwistjoni li tkun qed tiġi diskussa, hliet meta l-ħin għall-votazzjoni jkun gie stabbilit bil-quddiem.

4. Jekk il-proposta jew it-talba jiġu miċhuda, ma jistgħux jerġgħu jitqiegħdu fuq il-Mejda f'dak id-dibattitu, hliet mill-President.

Artikolu 206

Aġġornament ta' dibattitu jew ta' votazzjoni⁴⁹

1. Fil-bidu ta' dibattitu dwar xi punt fl-aġenda, grupp politiku jew għadd ta' Membri li jilhqu tal-anqas il-limitu baxx jistgħu jressqu mozzjoni li d-dibattitu jiġi pospost għal data u ħin speċifiċi. Tali mozzjoni għandu jittiehed vot fuqha minnufih.

L-intenzjoni li jintalab l-aġġornament ta' dibattitu għandha tiġi notifikata tal-anqas 24 siegħa bil-quddiem lill-President li għandu jinforma lill-Parlament minnufih.

2. Jekk il-mozzjoni tiġi approvata, il-Parlament għandu jgħaddi minnufih għall-punt li jkun imiss fl-aġenda. Id-dibattitu li jkun gie aġġornat għandu jissokta fid-data u l-ħin speċifikati.

⁴⁹ L-Artikolu 206 japplika mutatis mutandis għall-kumitati (ara l-Artikolu 225).

3. Jekk il-mozzjoni tiġi miċhuda, ma tistax terġa' titqiegħed fuq il-Mejda f'dik is-sessjoni parzjali.

4. Qabel jew waqt votazzjoni, grupp politiku jew għadd ta' Membri li jilhqqu tal-anqas il-limitu baxx jistgħu jipprezentaw mozzjoni titlob li l-votazzjoni tiġi posposta. Tali mozzjoni għandu jittiehed vot fuqha minnufih.

Artikolu 207

Sospensjoni jew għeluq tas-seduta⁵⁰

Is-seduta tista' tiġi sospiza jew magħluqa waqt dibattitu jew votazzjoni jekk il-Parlament hekk jiddeċiedi fuq proposta mill-President jew fuq talba ta' għadd ta' Membri jew grupp politiku jew gruppi politiċi li jilhqqu tal-anqas il-limitu għoli. Għandu jittiehed vot minnufih fuq proposta jew talba bħal din.

Jekk tiġi pprezentata talba biex seduta tiġi sospiza jew biex tingħalaq, il-proċedura għall-votazzjoni fuq talba bħal din għandha tkun mibdija bla dewmien. Il-mod normali ta' kif jithabbru l-votazzjonijiet fil-plenarja għandu jintuza u, skont il-prattika attwali, għandu jingħata biżżejjed żmien biex il-Membri jaslu fl-Awla.

B'analogija mat-tieni subparagrafu tal-Artikolu 164(2) tar-Regoli ta' Proċedura, jekk tali talba tiġi miċhuda, talba simili ma tkunx tista' titqiegħed mill-gdid fuq il-Mejda matul l-istess jum. Skont l-Artikolu 181 tar-Regoli ta' Proċedura, il-President għandu d-dritt li jtemm l-użu eċċessiv ta' talbiet ipprezentati taħt dan l-Artikolu.

KAPITOLU 7

REKORD PUBBLIKU TAL-PROĊEDURI

Artikolu 208

Minuti

1. Il-minuti ta' kull seduta, bid-dettalji tal-proċeduri, l-ismijiet tal-kelliema u d-deċiżjonijiet tal-Parlament, inkluż ir-rizultat ta' kwalunkwe vot dwar kwalunkwe emenda, għandhom ikunu disponibbli mhux anqas minn nofs siegħa qabel il-bidu tal-parti ta' waranofsinar tas-seduta li jkun imiss.

2. Lista ta' dokumenti li jiffurmaw il-bażi għad-dibattiti u d-deċiżjonijiet tal-Parlament għandha tkun ippubblikata fil-minuti.

3. Fil-bidu tal-parti ta' wara nofsinhar ta' kull seduta, il-President għandu jqiegħed quddiem il-Parlament, għall-approvazzjoni tiegħu, il-minuti tas-seduta ta' qabel.

4. Jekk jitqajmu oġġezzjonijiet għall-minuti, il-Parlament għandu, jekk ikun meħtieġ, jiddeċiedi jekk il-bidliet mitluba għandux jittiehed kont tagħhom. Ebda Membru ma jista' jittellem fuq is-sugġett għal aktar minn minuta.

5. Il-minuti għandhom ikunu ffirmati mill-President u mis-Segretarju Ġenerali u jinżammu fl-arkivji tal-Parlament. Il-minuti għandhom ikunu ppubblikati f'*Il-Gurnal Uffiċjali tal-Unjoni Ewropea*.

⁵⁰ L-Artikolu 207 japplika mutatis mutandis għall-komitati (ara l-Artikolu 225).

Artikolu 209

Testi adottati

1. It-testi adottati mill-Parlament għandhom ikunu ppubblikati minnufih wara l-votazzjoni. Għandhom jiġu pprezentati lill-Parlament flimkien mal-minuti tas-seduta rilevanti u jinżammu fl-arkivji tal-Parlament.
2. It-testi adottati mill-Parlament għandhom ikunu suġġetti għal finalizzazzjoni legali u lingwistika taħt ir-responsabbiltà tal-President. Meta dawn it-testi jiġu adottati abbażi ta' ftehim milhuq bejn il-Parlament u l-Kunsill, tali finalizzazzjoni għandha ssir minn dawk iż-żewġ istituzzjonijiet f'koperazzjoni mill-qrib u permezz ta' ftehim reċiproku..
3. Il-proċedura stabbilita fl-Artikolu 251 għandha tapplika meta, sabiex ikunu żgurati l-koerenza u l-kwalità tat-test f'konformità mar-rieda espressa mill-Parlament, ikunu meħtieġa adattazzjonijiet li jmorru lil hinn mill-korrezzjonijiet ta' żbalji tipografiċi jew mill-korrezzjonijiet meħtieġa biex tkun żgurata l-konkordanza bejn il-verżjonijiet fil-lingwi kollha, l-korrettezza lingwistika u l-konsistenza terminoloġika tagħhom.
4. Il-pożizzjonijiet adottati mill-Parlament skont il-proċedura legiżlattiva ordinarja għandhom jiehdu s-sura ta' test konsolidat. Meta l-vot tal-Parlament ma jkunx ibbażat fuq ftehim mal-Kunsill, it-test konsolidat għandu jidentifika l-emendi li jkunu ġew adottati.
5. Wara l-finalizzazzjoni, it-testi adottati għandhom ikunu ffirmati mill-President u mis-Segretarju Ġenerali u għandhom ikunu ppubblikati f'*Il-Ġurnal Uffiċjali tal-Unjoni Ewropea*.

Artikolu 210

Rapporti Verbatim⁵¹

1. Għandu jsir rapport verbatim tad-diskussjonijiet ta' kull seduta bħala dokument multilingwi li fih jidhru l-kontribuzzjonijiet orali kollha bil-lingwa originali uffiċjali.
2. Mingħajr preġudizzju għas-setgħat dixxiplinarji l-oħra tiegħu, il-President jista' jordna li d-diskorsi ta' Membri li ma jkunx tahom il-kelma jew li jkomplu jitkellmu aktar mill-hin mogħti lilhom jiħassru mir-rapporti verbatim tad-dibattiti.
3. Il-kelliema jistgħu jagħmlu korrezzjonijiet għat-test ittajpja tal-kontribuzzjonijiet orali tagħhom fi żmien hamest ijiem ta' xogħol. Il-korrezzjonijiet għandhom jintbagħtu sal-iskadenza lis-Segretarjat.
4. Ir-rapport verbatim multilingwi għandu jkun ippubblikat bħala anness ma' *Il-Ġurnal Uffiċjali tal-Unjoni Ewropea* u għandu jinżamm fl-arkivji tal-Parlament.
5. Għandha ssir traduzzjoni bi kwalunkwe lingwa uffiċjali ta' silta mir-rapport verbatim fuq talba minn Membru. Jekk ikun meħtieġ, it-traduzzjoni għandha tingħata fi żmien qasir.

Artikolu 211

Rekord awdjoviżiv tad-diskussjonijiet

1. Id-diskussjonijiet tal-Parlament bil-lingwi li jsiru, kif ukoll is-soundtrack multilingwi minn

⁵¹ L-Artikolu 210(2), (3) u (5) japplika mutatis mutandis għal kumitati fejn jitfassal rapport verbatim (ara l-Artikolu 222(5)).

kull kabina attiva tal-interpretazzjon, għandhom jixxandru fil-hin reali fil-websajt tiegħu.

2. Eżatt wara s-seduta għandu jsir rekord awdjoviżiv indiċizzat tad-diskussjonijiet bil-lingwi li jsiru fihom, kif ukoll is-soundtracks multilingwi minn kull kabina attiva tal-interpretazzjoni u dawn għandhom isiru disponibbli fil-websajt tal-Parlament għall-kumpliment tal-leġiżlatura u matul il-leġiżlatura li jmiss, u wara dan iż-żmien dawn għandhom jinħażnu fir-rekords tal-Parlament. Dan ir-rekord awdjoviżiv għandu jkun marbut permezz ta' holqa mar-rapporti verbatim tad-diskussjonijiet malli dawn ikunu disponibbli.

TITOLU VIII

KUMITATI U DELEGAZZJONIJIET

KAPITOLU 1

KUMITATI

Artikolu 212

Twaqqif ta' Kumitati Permanenti

Il-Parlament għandu, fuq proposta tal-Konferenza tal-Presidenti, iwaqqaf kumitati permanenti. Ir-responsabbiltajiet tagħhom għandhom ikunu stabbiliti f'anness għal dawn ir-Regoli ta' Proċedura⁵². Dak l-Anness għandu jiġi adottat minn maġġoranza tal-voti mitfugħa. Il-membri tagħhom għandhom ikunu mahtura fl-ewwel sessjoni parzjali wara l-elezzjoni ta' Parlament ġdid.

Ir-responsabbiltajiet tal-kumitati permanenti jistgħu wkoll jiġu definiti mill-ġdid f'hin differenti mill-hin meta l-kumitat ikun qed jitwaqqaf.

Artikolu 213

Kumitati Speċjali

1. Membri jew grupp politiku jew gruppi politiċi li jilhqu tal-anqas il-limitu għoli jistgħu, fi kwalunkwe hin, jitolbu lill-Konferenza tal-Presidenti tipproponi lill-Parlament it-twaqqif ta' kumitat speċjali.
2. Qabel ma tiegħu deċiżjoni dwar tali talba, il-Konferenza tal-Presidenti tista' tistaqsi għal-rakkomandazzjoni mill-Konferenza tal-Presidenti tal-Kumitati.
3. Il-Parlament jista' f'kull hin, fuq proposta mill-Konferenza tal-Presidenti, iwaqqaf kumitati speċjali, li r-responsabbiltajiet, is-saħħa numerika u l-mandat tagħhom għandhom ikunu stabbiliti fl-istess hin li tittiehed id-deċiżjoni li jitwaqqfu.
4. Il-mandat tal-kumitati speċjali m'għandux jeċċedi t-tnax-il xahar, ħlief meta l-Parlament jestendi dak il-mandat qabel ma jiskadi. Sakemm ma jkunx ġie deċiż mod ieħor fid-deċiżjoni tal-Parlament li biha jitwaqqaf il-kumitat speċjali, il-mandat tal-imsemmi kumitat speċjali għandu jibda jiddekorri mid-data tal-laqgħa kostitwenti tiegħu.
5. Il-kumitati speċjali ma jistgħux jagħtu opinjonijiet lil kumitati oħra.

Artikolu 214

Kumitati legiżlattivi temporanji

1. Meta jirriżulta mill-proċedura fl-Artikolu 48 jew fl-Artikolu 55 li kwistjoni taqa' taħt il-kompetenza ta' aktar minn tliet kumitati, mingħajr ma tipprevali l-kompetenza ta' kumitat minnhom, il-Konferenza tal-Presidenti tista' bhala l-aħħar għażla, abbażi ta' rakkomandazzjoni mill-Konferenza tal-Presidenti tal-Kumitati, tipproponi lill-Parlament t-twaqqif ta' kumitat legiżlattiv temporanju biex jittratta proposta speċifika għal att legalment vinkolanti jew dokument strateġiku prelegiżlattiv. Ir-rakkomandazzjoni mill-Konferenza tal-Presidenti tal-Kumitati għandha

⁵² Ara l-Anness VI.

tindika l-kumitati responsabbli għall-iskrutinju tal-implimentazzjoni tal-legiżlazzjoni.

2. Il-kompożizzjoni numerika ta' kumitat legiżlattiv temporanju għandha tiġi deċiża mill-Parlament, abbażi ta' proposta mill-Konferenza tal-Presidenti. Il-mandat tiegħu għandu jibda mid-data tal-laqgħa kostituttiva tiegħu sal-adozzjoni tal-att legalment vinkolanti, mingħajr preġudizzju għall-htieġa ta' attivitajiet ta' skrutinju. Fil-każ ta' dokument strateġiku prelegiżlattiv, il-mandat tiegħu għandu jibda mid-data tal-laqgħa kostituttiva tiegħu sal-adozzjoni tar-rapport fil-plenarja.

Il-membri ta' kumitat legiżlattiv temporanju għandhom jinhatru mill-gruppi politiċi u l-Membri mhux affiljati, fil-prinċipju minn fost il-membri tal-kumitati involuti. Il-Konferenza tal-Presidenti għandha tiddeċiedi jekk għandux jinhatar rapporteur wiehed jew aktar fl-istess hin li ssir il-proposta biex jiġi stabbilit il-kumitat.

3. Kumitati oħra ma għandhomx ikunu awtorizzati jagħtu opinjonijiet lill-kumitat legiżlattiv temporanju skont l-Artikolu 57.

4. Il-kumitati legiżlattiv temporanju ma għandux ikollu d-dritt li jagħti opinjonijiet lil kumitati oħra.

Artikolu 215

Kumitati ta' inkjesta

1. Skont l-Artikolu 226 tat-Trattat dwar il-Funzjonament tal-Unjoni Ewropea u l-Artikolu 2 tad-Deċiżjoni 95/167/KE, Euratom, KEFA tal-Parlament Ewropew, tal-Kunsill u tal-Kummissjoni⁵³, il-Parlament jista', fuq talba ta' kwart tal-Membri tiegħu, iwaqqaf kumitat ta' inkjesta biex jinvestiga allegazzjoni ta' ksur jew amministrazzjoni ħazina fl-implimentazzjoni tal-liġi tal-Unjoni li jkunu jidhru li jkunu atti ta' xi istituzzjoni jew korp tal-Komunitajiet Ewropej, ta' xi korp ta' amministrazzjoni pubblika ta' xi Stat Membru, jew ta' persuni li għandhom setgħa mogħtija mil-liġi tal-Unjoni sabiex jimplementaw dik il-liġi.

Is-sugġett tal-inkjesta, kif definit minn kwart tal-Membri li jagħmlu parti mill-Parlament, u l-perjodu ta' żmien stipulat fil-paragrafu 11 m'għandhomx ikunu jistgħu jiġu emendati.

2. Id-deċiżjoni li jitwaqqaf kumitat ta' inkjesta għandha tkun ippubblikata f'*Il-Ġurnal Uffiċjali tal-Unjoni Ewropea* fi żmien xahar minn meta tittiehed.

3. Il-modus operandi ta' kumitat ta' inkjesta għandu jkun regolat mid-dispożizzjonijiet ta' dawn ir-Regoli ta' Proċedura dwar il-kumitati, ħlief jekk ikun stipulat speċifikament mod ieħor f'dan l-Artikolu u fid-Deċiżjoni 95/167/KE, Euratom, KEFA.

4. It-talba sabiex jitwaqqaf kumitat ta' inkjesta trid tispeċifika b'mod preċiż is-sugġett tal-inkjesta u tinkludi stqarrija dettaljata tar-raġunijiet għala qed issir. Il-Parlament, fuq proposta mill-Konferenza tal-Presidenti, għandu jiddeċiedi jekk għandux jitwaqqaf kumitat u, jekk jiddeċiedi li dan għandu jitwaqqaf, għandu jiddeċiedi dwar is-sahħa numerika tiegħu.

5. Il-kumitati ta' inkjesta ma jistgħux jagħtu opinjonijiet lil kumitati oħra.

6. Fi kwalunkwe stadju tal-proċedimenti tiegħu, huma biss il-membri shaħ jew, fl-assenza

⁵³ Deċiżjoni 95/167/KE, Euratom, KEFA tal-Parlament Ewropew, tal-Kunsill u tal-Kummissjoni tad-19 ta' April 1995 dwar id-dispożizzjonijiet dettaljati li jirregolaw l-eżerċitar tad-dritt ta' inkjesta tal-Parlament Ewropew (ĠU L 113, 19.5.1995, p. 1, ELI: <http://data.europa.eu/eli/dec/1995/167/oj>).

TITOLU VIII Artikolu 215

tagħhom, is-sostituti li jkollhom id-dritt jivvutaw f'kumitat ta' inkjesta.

7. Kumitat ta' inkjesta għandu jeleġgi l-president u l-vice presidenti tiegħu u jahtar rapporteur wieħed jew iżjed. Il-kumitat jista' wkoll jassenja responsabbiltajiet, dmirijiet u doveri speċifiċi lill-Membri tiegħu li mbagħad ikunu jridu jibdeu jagħtu rapporti dettaljati lill-kumitat.

8. Fl-intervall bejn laqgħa u oħra, il-koordinaturi tal-kumitat għandhom, f'każi ta' urġenza jew htieġa, jeżerċitaw is-setgħat tal-kumitat, azzjoni li tkun suġġetta għar-ratifika tal-kumitat fil-laqgħa li jkun imiss tiegħu.

9. Fir-rigward tal-lingwi użati, kumitat ta' inkjesta għandu japplika d-dispożizzjonijiet tal-Artikolu 174. Madankollu, il-bureau tal-kumitat:

- jista' jillimita l-interpretazzjoni għal-lingwi uffiċjali tal-membri tal-kumitat li għandhom jieħdu sehem fid-deliberazzjonijiet, jekk iqis li dan huwa meħtieġ għal raġunijiet ta' kunfidenzjalità,
- għandu jiddeċiedi dwar it-traduzzjoni ta' dokumenti li jkun irċieva, b'mod li jiżgura li l-kumitat ikun jista' jwettaq id-deliberazzjonijiet tiegħu b'mod effiċjenti u malajr, kif ukoll jiżgura li s-segretezza u l-kunfidenzjalità rikjesti jkunu rispettati.

10. Talbiet għal dokumenti u għal xhieda biex jixhdu, skont id-Deciżjoni 95/167/KE, Euratom, KEFA għandhom isiru formalment mill-President fuq talba tal-kumitat ta' inkjesta. L-Artikolu 127 għandu japplika fil-każ tar-rifjut mingħajr ġustifikazzjoni suffiċjenti ta' talba għal dokumenti jew biex xhud jixhed .

Il-kumitati ta' inkjesta jistgħu, skont id-Deciżjoni 95/167/KE Euratom, KEFA u skont dawn ir-Regoli ta' Proċedura:

- jorganizzaw missjonijiet ta' ġbir ta' informazzjoni fl-Istati Membri;
- jitolbu dokumenti u rapporti tal-esperti;
- jistiednu x-xhieda;
- jisimġu l-uffiċjali u impjegati oħra tal-Unjoni jew tal-Istati Membri;
- jitolbu assistenza mill-awtoritajiet nazzjonali matul l-investigazzjonijiet tagħhom;
- jitolbu lill-parlamenti tal-Istat Membru kkonċernat biex jikkooperaw fl-investigazzjoni.

Il-President jista' jistieden lix-xhieda biex jixhdu taht ġurament. Hadd ma għandu jkun obligat li jixhed taht ġurament, iżda għandha tittiehed nota formali meta xhud jirrifjuta li jixhed taht ġurament.

11. Kumitat ta' inkjesta għandu jtemm xogħlu bil-prezentazzjoni lill-Parlament ta' rapport dwar ir-rizultati tax-xogħol tiegħu fi żmien ta' mhux aktar minn 12-il xahar mil-laqgħa kostitwenti tiegħu. Il-Parlament jista' jiddeċiedi, għal darbtejn, li jestendi dan il-perjodu bi tliet xhur kull darba. Jekk ikun xieraq, ir-rapport jista' jkun fih pożizzjonijiet tal-minoranza skont il-kundizzjonijiet stipulati fl-Artikolu 56. Ir-rapport għandu jkun ippubblikat.

Fuq talba tal-kumitat ta' inkjesta l-Parlament għandu jagħmel dibattitu dwar ir-rapport fis-sessjoni parzjali li jkun imiss wara li jiġi pprezentat.

12. Il-kumitat jista' wkoll jipprezenta lill-Parlament abbozz ta' rakkomandazzjoni indirizzat lil istituzzjonijiet jew korpi tal-Unjoni Ewropea jew lill-Istati Membri.

13. Il-President għandu jagħti struzzjonijiet lill-kumitat responsabbli skont l-Anness VI sabiex jissorvelja l-azzjonijiet li ttiehdu bħala riżultat tax-xogħol tal-kumitat ta' inkjesta u, jekk ikun il-każ, sabiex jirraporta dwar dan. Il-President għandu jiehu kwalunkwe pass ieħor li jidhirlu xieraq sabiex jiżgura li l-konkluzjonijiet tal-inkjesta jitpoġġew fil-prattika.

Artikolu 216

Kompożizzjoni tal-kumitati

1. Membri tal-kumitati, tal-kumitati speċjali u tal-kumitati ta' inkjesta għandhom jinhatru mill-gruppi politiċi u l-Membri mhux affiljati.

Il-Konferenza tal-Presidenti għandha tistabbilixxi skadenza li fiha l-gruppi politiċi u l-Membri mhux affiljati għandhom jikkomunikaw il-ħatriet tagħhom lill-President, li mbagħad għandu jħabbarhom lill-Parlament.

2. Il-kompożizzjoni tal-kumitati għandha tirrifletti, sa fejn ikun possibbli, il-kompożizzjoni tal-Parlament. It-tqassim tas-siġġijiet tal-kumitati fost il-gruppi politiċi għandu jkun l-eqreb numru shiħ 'il fuq jew l-eqreb numru shiħ 'l isfel mill-kalkolu proporzjonali.

Fil-proċess tad-determinazzjoni tal-kompożizzjoni ta' kull kumitat, il-gruppi politiċi għandhom jistinkaw għal rappreżentanza ġusta tal-ġeneri.

Meta ma jkun hemm l-ebda qbil fost il-gruppi politiċi dwar il-piż proporzjonali jew ir-rappreżentazzjoni tal-ġeneru tagħhom fi hdan kumitat speċifiku wieħed jew aktar, hija l-Konferenza tal-Presidenti li għandha tiddeċiedi.

3. Jekk grupp politiku jiddeċiedi li ma jokkupax siġġijiet f'kumitat, jew jonqos milli jahtar il-membri tiegħu fl-iskadenza stabbilita mill-Konferenza tal-Presidenti, dawn is-siġġijiet għandhom jibqgħu battala. L-iskambju ta' siġġijiet bejn il-gruppi politiċi mhuwiex permess.

4. Meta l-fatt li Membru jibdel il-grupp politiku tiegħu jkollu l-effett li jharbat id-distribuzzjoni proporzjonali tas-siġġijiet tal-kumitat kif definita fil-paragrafu 2, u ma jkun hemm l-ebda ftehim fost il-gruppi politiċi biex tiġi żgurata l-konformità mal-prinċipji stabbiliti fih, il-Konferenza tal-Presidenti għandha tiehu d-deċizjonijiet meħtieġa.

5. Kwalunkwe modifika li tiġi deciza għall-ħatriet mill-gruppi politiċi u mill-Membri mhux affiljati għandha tiġi kkomunikata lill-President, li għandu jħabbarha lill-Parlament sa mhux aktar tard mill-bidu tas-seduta li jkun imiss. Dawn id-deċizjonijiet għandhom jidhlu fis-seħħ mill-jum tat-tħabbira.

6. Il-gruppi politiċi u l-Membri mhux affiljati jistgħu jahtu numru ta' sostituti għal kull kumitat li m'għandux jaqbez in-numru ta' membri shaħ li l-grupp politiku jew il-Membri mhux affiljati jkollhom il-jedd li jahtu fil-kumitat. Il-President għandu jkun infurmat b'dan. Dawn is-sostituti għandu jkollhom il-jedd li jattendu u li jitkellmu fil-laqgħat tal-kumitat u, jekk il-membri shiħ ikun assenti, li jieħdu sehem fil-votazzjonijiet.

7. F'każ ta' assenza tal-membri shiħ u meta ma jkunux inhatru sostituti jew dawn tal-aħħar ikunu assenti, il-membri shiħ jista' jagħmel arrangamenti sabiex ikun rappreżentat fil-laqgħat minn membru ieħor tal-istess grupp politiku, jew, meta l-membri jkun Membru mhux affiljat, minn Membru mhux affiljat ieħor, li għandu jkollu l-jedd li jivvota. Il-president tal-kumitat għandu

TITOLU VIII Artikolu 217

jigi notifikat sa mhux aktar tard mill-bidu tas-sessjoni tal-votazzjoni.

In-notifika bil-quddiem imsemmija fl-aħħar sentenza tal-paragrafu 7 għandha tingħata qabel tmiem id-dibattitu jew qabel il-ftuħ tal-votazzjoni fuq il-punt jew il-punti li fir-rigward tagħhom il-membri sħiħ għandu jigi sostitwit.

Skont dan l-Artikolu:

- *l-istatus ta' membru sħiħ jew ta' membru sostitut ta' kumitat jiddependi esklużivament minn jekk wieħed ikunx membru ta' grupp politiku partikulari;*
- *jekk in-numru ta' membri sħaħ ta' grupp politiku f'kumitat jinbidel, l-akbar numru ta' sostituti permanenti li jista' jahtar fuq dak il-kumitat għandu jinbidel bl-istess mod;*
- *il-Membri li jibdlu l-grupp politiku tagħhom ma jistgħux iżommu l-istatus ta' membru sħiħ jew ta' membru sostitut ta' kumitat li kellhom bħala membru tal-grupp originali tagħhom;*
- *membru ta' kumitat ma jistax, taħt l-ebda ċirkustanza, ikun sostitut għal kollega li jkun jappartjeni għal grupp politiku ieħor.*

Artikolu 217

Dmirijiet tal-kumitati

1. Il-kumitati permanenti għandhom jeżaminaw kwistjonijiet riferuti lilhom mill-Parlament jew, f'xi aġġornament tas-sessjoni, mill-President f'isem il-Konferenza tal-Presidenti.

2. Jekk ikun hemm żewġ kumitati permanenti jew iżjed li jkunu responsabbli sabiex jeżaminaw kwistjoni, wieħed mill-kumitati għandu jkun nominat bħala l-kumitat responsabbli u l-oħrajn bħala kumitati li jintalbu jagħtu opinjoni.

Madankollu, ebda kwistjoni m'għandha tigi riferuta fl-istess hin lil iżjed minn tliet kumitati, hlief jekk jigi deċiż li tingħata deroga minn din ir-regola skont il-kundizzjonijiet stipulati fil-paragrafu 1.

3. Żewġ kumitati jew iżjed, jew żewġ sottokumitati jew iżjed jistgħu b'mod kongunt jeżaminaw kwistjonijiet li jaqgħu taħt il-kompetenza tagħhom, imma ma jistgħux jiehdu deċiżjoni b'mod kongunt hlief fejn japplika l-Artikolu 59.

4. Kull kumitat jista', bi qbil mal-korpi rilevanti tal-Parlament, jagħti istruzzjonijiet lil wieħed jew iżjed mill-membri tiegħu sabiex jagħmlu xi studju jew xi missjoni ta' ġbir ta' informazzjoni.

Artikolu 218

Sottokumitati

1. Is-sottokumitati jistgħu jitwaqqfu b'konformità mal-Artikolu 212. Kumitat permanenti jew speċjali jista' wkoll, fl-interess ta' xogħlu u sugġett għall-awtorizzazzjoni minn qabel mill-Konferenza tal-Presidenti, jahtar sottokumitat wieħed jew iżjed, waqt li fl-istess hin jiddetermina l-kompożizzjoni tagħhom, skont id-dispożizzjonijiet rilevanti stabbiliti fl-Artikolu 216, kif ukoll l-oqsma ta' responsabbiltà tagħhom, li jridu jaqgħu taħt l-oqsma ta' responsabbiltà tal-kumitat prinċipali. Is-sottokumitati għandhom jirraportaw lill-kumitat prinċipali tagħhom.

2. Sakemm ma jkunx speċifikat mod ieħor f'dawn ir-Regoli ta' Proċedura, il-proċedura tas-sottokumitati għandha tkun l-istess bħal dik tal-kumitati.
3. Il-membri sħaħ ta' sottokumitat għandhom jintgħazlu minn fost il-membri tal-kumitat prinċipali.
4. Is-sostituti għandhom jiġu ammessi fil-laqgħat tas-sottokumitati skont l-istess kundizzjonijiet li japplikaw għall-kumitati.
5. Il-president tal-kumitat prinċipali jista' jinvolvi lill-presidenti tas-sottokumitati fil-hidma tal-koordinaturi jew jista' jippermettilhom jippresiedu dibattiti fil-kumitat prinċipali dwar kwistjonijiet ittrattati b'mod speċifiku mis-sottokumitati kkonċernati, kemm-il darba dan il-mod ta' kif wieħed jipproċedi jittressaq quddiem il-bureau tal-kumitat għall-eżami tiegħu u jiġi approvat.

Artikolu 219

Bureaux tal-kumitati

1. Fl-ewwel laqgħa tal-kumitat wara l-ħatra tal-membri tal-kumitat skont l-Artikolu 216, u sussegwentement sentejn u nofs wara, il-kumitat għandu jeleġġi bureau li jkun jikkonsisti fi president u f'viċi presidenti minn fost il-membri sħaħ tiegħu f'votazzjonijiet separati. In-numru ta' viċi presidenti li għandhom jiġu eletti għandu jiġi determinat mill-Parlament fuq proposta mill-Konferenza tal-Presidenti. Id-diversità tal-Parlament trid tiġi riflessa fil-kompożizzjoni tal-bureau ta' kull kumitat. Il-president u l-ewwel viċi president ta' kumitat m'għandhomx ikunu tal-istess ġeneru. Il-bilanċ bejn il-ġeneri għandu japplika wkoll għall-membri l-oħra tal-bureau. M'għandux ikun permess li l-membri kollha tal-bureau joriginaw mill-istess Stat Membru.

2. Meta n-numru ta' nominazzjonijiet ikun jaqbel man-numru ta' sigġijiet li jridu jimtlew, l-elezzjoni għandha ssir b'akklamazzjoni. Madankollu, jekk ikun hemm aktar minn nomina waħda f'votazzjoni partikolari, jew għadd ta' Membri jew grupp politiku jew gruppi politiċi li jilhqgħu tal-anqas il-limitu għoli fil-kumitat ikunu rrikjedew votazzjoni, l-elezzjoni għandha ssir permezz ta' votazzjoni sigrieta.

Jekk ikun hemm kandidat wieħed biss, l-elezzjoni għandha tintrebaħ b'maġġoranza assoluta tal-voti mitfugħa favur u kontra.

Jekk ikun hemm iżjed minn kandidat wieħed, il-kandidat li jġib maġġoranza assoluta tal-voti mitfugħa fl-ewwel votazzjoni għandu jkun elett. Fit-tieni votazzjoni, il-kandidat li jġib l-oġhla numru ta' voti għandu jkun elett. Fil-każ ta' voti ndaqs, l-aktar membru anzjan għandu jkun elett.

3. L-Artikoli li ġejjin dwar l-Uffiċjali tal-Parlament għandhom japplikaw *mutatis mutandis* għall-kumitati: l-Artikolu 14 (President proviżorju), l-Artikolu 15 (Nomini u dispożizzjonijiet generali), l-Artikolu 16 (Elezzjoni ta' President - indirizz tal-ftuħ, l-Artikolu 19 (Tul tal-Kariga ta' Uffiċjali) u l-Artikolu 20 (Postijiet vakanti).

Artikolu 220

Koordinaturi tal-kumitati

1. Il-gruppi politiċi jistgħu jinnominaw wieħed mill-membri tagħhom f'kull kumitat bhala koordinatur.

2. Laqgħa tal-koordinaturi tal-kumitati għandha tiġi msejja fejn ikun meħtieġ mill-president tal-kumitat għat-thejjija ta' deċiżjonijiet li għandhom jittieħdu mill-kumitat, b'mod partikolari

TITOLU VIII Artikolu 221

deċiżjonijiet dwar il-proċedura u dwar il-ħatra ta' rapporteurs. Il-kumitat jista' jiddelega lill-koordinaturi s-setgħa biex jieħdu ċerti deċiżjonijiet, ħlief għal deċiżjonijiet dwar l-adozzjoni ta' rapporti, mozzjonijiet għal riżoluzzjoni, opinjonijiet jew emendi.

Il-viċi presidenti tal-kumitati jistgħu jiġu mistiedna jieħdu sehem bħala konsulenti fil-laqgħat tal-koordinaturi tal-kumitati.

Meta ma jkunx jista' jintlaħaq kunsens, il-koordinaturi jistgħu jaġixxu biss b'maġġoranza li tirrappreżenta b'mod ċar maġġoranza kbira tal-kumitat, filwaqt li titqies is-saħħa rispettiva tal-gruppi politiċi differenti.

Il-president għandu jħabbar fil-kumitat id-deċiżjonijiet u r-rakkomandazzjonijiet kollha tal-koordinaturi, li għandhom jitqiesu li ġew adottati jekk ma ġewx ikkontestati. F'każijiet ta' kontestazzjoni, il-kumitat għandu jivvota b'maġġoranza sempliċi. Dawk id-deċiżjonijiet u r-rakkomandazzjonijiet għandhom ikunu debitament imsemmija fil-minuti tal-laqgħa tal-kumitat.

Il-Membri mhux affiljati ma jikkostitwixxux grupp politiku skont l-Artikolu 33 u, għaldaqstant, ma jistgħux jinnominaw koordinaturi, li huma l-uniċi Membri li jistgħu jipparteċipaw bi dritt fil-laqgħat tal-koordinaturi.

Fi kwalunkwe każ, id-dritt għall-aċċess għat-tagħrif tal-Membri mhux affiljati jrid jiġi garantit, f'konformità mal-prinċipju tan-nondiskriminazzjoni, permezz tat-trażmissjoni tat-tagħrif u tal-preżenza ta' membru tas-Segretarjat tal-Membri mhux affiljati fil-laqgħat tal-koordinaturi.

Artikolu 221

Shadow Rapporteurs

Għal kull rapport, il-gruppi politiċi jistgħu jinnominaw shadow rapporteur biex isegwi l-progress tar-rapport rilevanti u jfittex kompromessi fil-kumitat f'isem il-grupp. Ismijiethom għandhom jiġu mgħarrfa lill-president tal-kumitat.

Artikolu 222

Laqgħat tal-kumitati

1. Kumitat għandu jiltaqa' meta jissejjah mill-president tiegħu jew fuq talba tal-President tal-Parlament.

Meta jsejjah tali laqgħa, il-president jista' jiddeċiedi, fuq bażi ta' każ b'każ u bl-approvazzjoni tal-koordinaturi li jirrappreżentaw maġġoranza tal-membri tal-kumitat, li l-attenzenza għal-laqgħa tista' ssir ukoll b'mod remot, ħlief għal laqgħat tal-kumitati li jsiru bil-magħluq.

Meta jkun qed isejjah laqgħa, il-president għandu jressaq abbozz tal-aġenda, li fih għandu jiġi ddikjarat jekk l-attenzenza għal-laqgħa tistax issir ukoll b'mod remot. Il-kumitat għandu jieħu deċiżjoni fuq l-aġenda fil-bidu tal-laqgħa.

2. Il-Kummissjoni, il-Kunsill u istituzzjonijiet oħra tal-Unjoni jistgħu jikkellmu f'laqgħat tal-kumitati jekk ikunu mistiedna biex jagħmlu dan f'isem kumitat mill-president tiegħu.

B'deċiżjoni ta' kumitat, kwalunkwe persuna oħra tista' tkun mistiedna sabiex tattendi u titkellem f'xi laqgħa.

Il-kumitat responsabbli jista', bl-approvazzjoni tal-Bureau, jorganizza smiġh ta' esperti jekk

jikkunsidra dan is-smiġh bħala essenzjali għat-tweetiq effettif tax-xogħol tiegħu fir-rigward ta' xi suġġett partikulari.

3. Mingħajr preġudizzju għall-Artikolu 57(8) u għajr fejn il-kumitat jiddeċiedi mod ieħor, il-Membri li jattendu l-laqgħat ta' kumitati li huma ma jkunux jagħmlu parti minnhom, ma jistgħux jieħdu sehem fid-deliberazzjonijiet.

Huma jistgħu, madankollu, jingħataw permess mill-kumitat biex jieħdu sehem fil-laqgħat tiegħu f'kapacità konsultattiva.

4. L-Artikolu 178(2) għandu japplika *mutatis mutandis* għall-kumitati.

5. Meta jitfassal rapport verbatim, l-Artikolu 210(2), (3) u (5) għandu japplika *mutatis mutandis*.

6. Għal kwalunkwe reġim ta' parteċipazzjoni remota, għandu jiġi żgurat li:

- il-Membri jkunu jistgħu jeżerċitaw il-mandat parlamentari tagħhom, inkluż, b'mod partikolari, id-dritt tagħhom li jikkellmu fil-kumitati mingħajr tfixkil;
- is-soluzzjonijiet tat-teknoloġija tal-informatika għad-dispożizzjoni jkunu "teknoloġikament newtrali";
- jintużaw mezzi elettronici siguri li huma ġestiti u ssorveljati mis-servizzi tal-Parlament direttament u internament;
- it-tagħmir tekniku jippermetti l-kwalità awdjo u vidjo meħtieġa; u
- l-intervent isir minn post xieraq.

Artikolu 223

Minuti tal-laqgħat tal-kumitati

Il-minuti ta' kull laqgħa ta' kumitat għandhom jitqiegħdu għad-dispożizzjoni tal-membri kollha ta' dak il-kumitat u jiġu pprezentati lill-kumitat għall-approvazzjoni tiegħu.

Artikolu 224

Votazzjoni fil-Kumitat

1. Mingħajr preġudizzju għall-Artikolu 66(3) dwar it-tieni qari, l-emendi jew l-abbozzi ta' proposta għaċ-ċaħda mqieghda fuq il-Mejda biex jiġu eżaminati mill-kumitat għandhom dejjem jiġu ffirmati minn membru sħiħ jew minn sostitut tal-kumitat ikkonċernat jew koiffirmati minn tal-anqas wieħed minn dawn.

2. Kumitat jista' jivvota b'mod validu meta kwart mill-membri tiegħu jkunu fil-fatt preżenti. Madankollu, jekk issir talba f'dan ir-rigward minn għadd ta' Membri jew grupp politiku jew gruppi politiċi li jilhqgħu tal-anqas il-limitu għoli fil-kumitat qabel ma tibda l-votazzjoni, il-votazzjoni għandha tkun valida biss jekk il-maġġoranza tal-membri tiegħu jkunu hađu sehem fiha.

3. Kwalunkwe votazzjoni waħdanija u/jew aħharija fil-kumitat dwar rapport jew opinjoni għandha ssir permezz ta' votazzjoni b'sejha tal-ismijiet skont l-Artikolu 197(3) u (4). Il-votazzjoni dwar l-emendi u votazzjonijiet oħrajn għandhom isiru b'turija tal-idejn, sakemm il-president jiddeċiedi li jkompli b'votazzjoni elettronika jew għadd ta' Membri jew grupp(i) politiku/ċi li

TITOLU VIII Artikolu 225

jilhq tal-anqas il-limitu għoli fil-kumitat jitlobu li ssir votazzjoni b'sejha tal-ismijiet.

Id-dispożizzjonijiet tal-Artikolu 224(3) dwar il-votazzjoni b'sejha tal-ismijiet m'għandhomx japplikaw għar-rapporti stipulati fl-Artikolu 8(2) u l-Artikolu 9(4), (7) u (9), fi proċedimenti relatati mal-immunità ta' Membru.

4. Fid-dawl tal-emendi mqiegħda fuq il-Mejda, il-kumitat jista', minflok ma jgħaddi għal votazzjoni, jitlob lir-rapporteur sabiex jippreżenta abbozz ġdid li kemm jista' jkun, jagħti kas tal-emendi. Għandha mbagħad tiġi stabbilita skadenza ġdida biex l-emendi jitqiegħdu fuq il-Mejda.

Artikolu 225

Dispożizzjonijiet dwar is-seduti plenarji li japplikaw fil-kumitat

L-Artikoli li ġejjin dwar il-votazzjoni, punti ta' ordni u mozzjonijiet ta' proċedura għandhom japplikaw mutatis mutandis għall-kumitati: l-Artikolu 181 (Prevenzjoni ta' ostruzzjoni), l-Artikolu 186 (Limiti stabbiliti), l-Artikolu 187 (Tqegħid ta' emendi fuq il-Mejda u l-ippreżentar tagħhom), l-Artikolu 188 (Ammissibbiltà ta' emendi), l-Artikolu 189 (Proċedura ta' votazzjoni), l-Artikolu 190 (Ordni tal-votazzjoni dwar emendi), l-Artikolu 192(1) (Votazzjonijiet maqsuma), l-Artikolu 193 (Dritt għall-vot), l-Artikolu 194 (Votazzjonijiet), l-Artikolu 196 (Voti ndaqs), l-Artikolu 197(3) u (4) (Votazzjoni b'sejha tal-ismijiet), l-Artikolu 198 (Votazzjonijiet b'mod sigriet), l-Artikolu 199 (Użu ta' sistema ta' votazzjoni elettronika), Artikolu 200 (Diżgwid dwar votazzjonijiet), l-Artikolu 202 (Punti ta' ordni), l-Artikolu 206 (Aġġornament ta' dibattitu jew ta' votazzjoni) u l-Artikolu 207 (Sospensjoni jew għeluq tas-seduta).

Artikolu 226

Ħin għall-mistoqsijiet fil-kumitat

Jista' jsir ħin għall-mistoqsijiet fil-kumitat jekk xi kumitat hekk jiddeċiedi. Kull kumitat għandu jistabbilixxi r-regoli tiegħu dwar it-tqassim tal-ħin għall-mistoqsijiet.

Artikolu 227

Proċedura għall-eżami minn kumitat ta' informazzjoni kunfidenzjali f'laqgħa tal-kumitat bil-magħluq

1. Meta l-Parlament ikun taħt obbligu ġuridiku li jittratta informazzjoni li jkun irċieva bhala informazzjoni kunfidenzjali, il-president tal-kumitat responsabbli għandu awtomatikament japplika l-proċedura ta' kunfidenzjalità stipulata fil-paragrafu 3.

2. Mingħajr preġudizzju għall-paragrafu 1, fin-nuqqas ta' kwalunkwe obbligu ġuridiku li l-informazzjoni milqugħa tiġi ttrattata bhala informazzjoni kunfidenzjali, kwalunkwe kumitat jista' japplika l-proċedura ta' kunfidenzjalità stipulata fil-paragrafu 3 fuq mozzjoni tiegħu stess għal punt ta' informazzjoni jew dokument indikat minn wieħed mill-membri tiegħu f'talba bil-miktub jew orali. Għandha tkun rikjesta maġġoranza ta' żewġ terzi tal-membri preżenti għall-adozzjoni tad-deċizzjoni li tiġi applikata l-proċedura ta' kunfidenzjalità f'każ bhal dan.

3. Ladarba l-president tal-kumitat ikun iddikkjara li l-proċedura ta' kunfidenzjalità għandha tiġi applikata, il-laqgħa għandha tkun bil-magħluq u l-aċċess għaliha jista' jingħata biss lill-membri tal-kumitat, inklużi membri sostituti. Il-Kumitat jista' jiddeċiedi, f'konformità mal-qafas legali interistituzzjonali applikabbli, li Membri oħra jistgħu jattendu għal-laqgħa skont l-Artikolu 222(3). L-aċċess għal-laqgħa jista' jingħata wkoll lill-persuni li jkunu ġew nominati minn qabel mill-president, li jeħtieġu li jkunu infurmati, b'rispett xieraq ta' kwalunkwe restrizzjoni li tirriżulta mir-

regoli applikabbli li jirregolaw it-trattament ta' informazzjoni kunfidenzjali mill-Parlament. Rigward il-konsultazzjoni ta' informazzjoni klassifikata fil-livell ta' CONFIDENTIEL UE/EU CONFIDENTIAL u oġġla, jew fil-każ ta' limitazzjonijiet speċifiċi ta' aċċess li jirriżultaw mill-qafas legali interistituzzjonali, jistgħu japplikaw restrizzjonijiet addizzjonali.

Id-dokumenti għandhom jitqassmu fil-bidu tal-laqgħa u jergħu jingabru fl-aħħar. Huma għandhom ikunu nnumerati. Ma jistgħux jittieħdu noti jew fotokopji.

L-eżami ta' punt trattat skont il-proċedura ta' kunfidenzjalità m'għandhiex tissemma' fil-minuti tal-laqgħa. Id-deċiżjoni rilevanti biss, jekk tittieħed, tista' titnizzel.

4. Mingħajr preġudizzju għar-regoli applikabbli dwar il-ksur tal-kunfidenzjalità b'mod ġenerali, għadd ta' Membri jew grupp politiku jew gruppi politiċi li jilħqu tal-anqas il-limitu medju fil-kumitat li jkun applika l-proċedura kunfidenzjali jistgħu jagħmlu talba biex jiġi eżaminat ksur ta' kunfidenzjalità. Din it-talba tista' titqieghed fuq l-aġenda tal-laqgħa li jmiss tal-kumitat. B'maġġoranza tal-membri tiegħu, il-kumitat jista' jiddeċiedi li jressaq il-kwistjoni quddiem il-President biex jiġi eżaminat skont l-Artikoli 10 u 183.

Dan l-Artikolu japplika jekk il-qafas legali applikabbli għat-trattament ta' informazzjoni kunfidenzjali jipprevedi l-possibilita' ta' konsultazzjoni ta' informazzjoni kunfidenzjali f'laqgħa in camera barra l-faċilitajiet sikuri.

Artikolu 228

Seduti ta' smiġh pubbliku u dibattiti dwar inizjattivi taċ-ċittadini

1. Meta l-Kummissjoni tkun ippubblikat l-avviż dwar inizjattiva taċ-ċittadini fir-reġistru rilevanti skont l-Artikolu 14(1) tar-Regolament (UE) 2019/788 tal-Parlament Ewropew u tal-Kunsill⁵⁴, il-President tal-Parlament Ewropew, fuq proposta mill-president tal-Konferenza tal-Presidenti tal-Kumitati:

- (a) għandu jagħti l-kompitu lill-kumitat responsabbli għas-suġġett skont l-Anness VI biex jorganizza s-smiġh pubbliku stipulat fl-Artikolu 14(2) tar-Regolament (UE) 2019/788; il-Kumitat responsabbli għall-petizzjonijiet għandu jkun awtomatikament involut skont il-prinċipju ta' kooperazzjoni tajba u leali kif imsemmi fl-Artikolu 57;
- (b) jista', meta żewġ inizjattivi taċ-ċittadini jew aktar li fir-rigward tagħhom ikunu ġew ippubblikati l-avviżi fir-reġistru rilevanti skont l-Artikolu 14(1) tar-Regolament (UE) 2019/788, ikollhom suġġett simili, jiddeċiedi, wara li jikkonsulta lill-organizzaturi, li jiġi organizzat smiġh pubbliku kongunt fejn jiġu indirizzati l-inizjattivi taċ-ċittadini kollha fuq l-istess livell.

2. Il-kumitat responsabbli għas-suġġett:

- (a) għandu jiżgura li l-Kummissjoni tirċievi lill-grupp ta' organizzaturi fil-livell xieraq skont l-Artikolu 15(1), tar-Regolament (UE) 2019/788;
- (b) għandu jiżgura, jekk ikun hemm bżonn bl-appoġġ tal-Konferenza tal-Presidenti tal-Kumitati, li l-Kummissjoni tipparteċipa kif xieraq fl-organizzazzjoni tas-smiġh

⁵⁴ Ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej (ĠU L 130, 17.5.2019, p. 55, ELI: <http://data.europa.eu/eli/reg/2019/788/oj>).

TITOLU VIII Artikolu 228

pubbliku u li, f'din l-okkazjoni, tkun rappreżentata fil-livell xieraq.

3. Il-president tal-kumitat responsabbli għas-sugġett għandu jagħżel id-data għas-smiġh pubbliku fi żmien tliet xhur mill-preżentazzjoni tal-inizjattiva lill-Kummissjoni skont l-Artikolu 13 tar-Regolament (UE) 2019/788.

4. Il-kumitat responsabbli għas-sugġett għandu jorganizza s-smiġh pubbliku fil-Parlament, jekk ikun il-każ flimkien mal-istituzzjonijiet u l-korpi l-oħrajn tal-Unjoni li juru x-xewqa li jipparteċipaw. Jista' jistieden lil partijiet interessati oħrajn biex jattendu.

Il-kumitat responsabbli għas-sugġett għandu jistieden lil grupp rappreżentattiv tal-organizzaturi, inkluża tal-anqas waħda mill-persuni ta' kuntatt imsemmija fl-Artikolu 5(3), l-ewwel subparagrafu, tar-Regolament (UE) 2019/788, biex tippreżenta l-inizjattiva fis-seduta ta' smiġh.

5. Il-Bureau għandu, skont l-arranġamenti maqbulha mal-Kummissjoni, jadotta regoli dwar ir-rimborż ta' spejjeż imġarrba.

6. Il-President tal-Parlament u l-president tal-Konferenza tal-Presidenti tal-Kumitati jistgħu jiddelegaw is-setgħat tagħhom fil-qafas ta' dan l-Artikolu lil Viċi President u president ieħor ta' kumitat rispettivament.

7. Jekk jiġu sodisfatti l-kundizzjonijiet stipulati fl-Artikolu 59, dik id-dispożizzjoni għandha tapplika wkoll mutatis mutandis għal kumitati oħrajn. L-Artikoli 55(6) u 217 għandhom japplikaw ukoll.

L-Artikolu 25(9) ma għandux japplika għas-seduti ta' smiġh pubbliku dwar inizjattivi taċ-ċittadini.

8. Il-Parlament għandu jorganizza dibattitu dwar inizjattiva taċ-ċittadini li fir-rigward tagħha jkun gie ppubblikat avviz fir-reġistru rilevanti skont l-Artikolu 14(1) tar-Regolament (UE) 2019/788, f'sessjoni parzjali wara s-seduta ta' smiġh pubbliku u għandu, meta jqiegħed id-dibattitu fuq l-aġenda tiegħu, jiddeċiedi jekk jagħlaqx id-dibattitu b'rizoluzzjoni jew le. M'għandux jagħlaq id-dibattitu b'rizoluzzjoni jekk rapport fuq l-istess sugġett jew sugġett simili huwa skedat għall-istess sessjoni parzjali jew f'dik ta' wara, hlief jekk il-President, għal raġunijiet eċċezzjonali, jipproponi mod ieħor. Jekk il-Parlament jiddeċiedi li jagħlaq id-dibattitu b'rizoluzzjoni, il-kumitat responsabbli jew grupp politiku jew għadd ta' Membri li jilhqu tal-anqas il-limitu baxx jistgħu jqiegħdu fuq il-Mejda mozzjoni għal rizzoluzzjoni. L-Artikolu 136(3) sa (8) rigward it-tqegħid fuq il-Mejda ta' mozzjonijiet għal rizzoluzzjonijiet u l-votazzjoni fuqhom għandu japplika *mutatis mutandis*.

9. Wara l-komunikazzjoni tal-Kummissjoni li tistabbilixxi l-konkluzjonijiet legali u politiċi tagħha dwar inizjattiva taċ-ċittadini speċifika, il-Parlament għandu jivvaluta l-azzjonijiet meħuda mill-Kummissjoni bħala rizzultat ta' tali komunikazzjoni. Fil-każ li l-Kummissjoni tonqos milli tippreżenta proposta xierqa dwar inizjattiva taċ-ċittadini, il-kumitat responsabbli għas-sugġett jista' jorganizza seduta ta' smiġh b'konsultazzjoni mal-organizzaturi tal-inizjattiva taċ-ċittadini. Barra minn hekk, il-Parlament jista' jiddeċiedi jekk jorganizzax dibattitu plenarju u jekk jagħlaqx dan id-dibattitu b'rizoluzzjoni. Il-proċedura msemmija fil-paragrafu 8 għandha tapplika mutatis mutandis. Il-Parlament jista' wkoll jiddeċiedi li jeżerċita d-dritt mogħti lillu mill-Artikolu 225 tat-Trattat dwar il-Funzjonament tal-Unjoni Ewropea, u b'hekk jattiva l-proċedura stabbilita fl-Artikolu 47.

KAPITOLU 2

DELEGAZZJONIJIET INTERPARLAMENTARI

Artikolu 229**Twaqqif u dmirijiet ta' delegazzjonijiet interparlamentari**

1. Fuq proposta tal-Konferenza tal-Prezidenti, il-Parlament għandu jwaqqaf delegazzjonijiet interparlamentari permanenti u, filwaqt li jqis id-dmirijiet tagħhom, jiddeċiedi dwar in-natura tagħhom u dwar in-numru ta' membri li jiffurmawhom. Il-membri għandhom jinhatru mill-gruppi politiċi u mill-Membri mhux affiljati matul l-ewwel jew fit-tieni sessjoni parzjali wara li l-Parlament jerga' jiġi elett u l-elezzjoni tagħhom tkun tgħodd għal-legiżlatura shiħa.
2. Il-gruppi politiċi għandhom jiżguraw sa fejn hu possibbli li l-Istati Membri, il-fehmiet politiċi u l-ġeneri huma rrappreżentati b'mod ġust. Ma għandux ikun permess li aktar minn terz tal-membri ta' delegazzjoni jkollhom l-istess nazzjonalità. L-Artikolu 216 għandu japplika mutatis mutandis.
3. Il-bureaux tad-delegazzjonijiet għandhom jitwaqqfu skont il-proċedura stabbilita għall-bureaux tal-kumitati skont l-Artikolu 219. Madankollu, il-membri tal-bureaux tad-delegazzjonijiet għandhom jiġu eletti għat-tul tal-legiżlatura.
4. Il-Parlament għandu jistabbilixxi s-setgħat ġenerali tad-delegazzjonijiet individwali. Huwa jista' f'kull hin jiddeċiedi li jżid jew inaqqas dawn is-setgħat.
5. Id-dispożizzjonijiet ta' implimentazzjoni meħtieġa sabiex id-delegazzjonijiet ikunu jistgħu iwettqu xogħolhom għandhom ikunu adottati mill-Konferenza tal-Prezidenti fuq proposta mill-Konferenza tal-Prezidenti tad-Delegazzjonijiet.
6. Il-president ta' delegazzjoni għandu jippreżenta rapport dwar l-attivitajiet tad-delegazzjoni lill-kumitat responsabbli għall-affarijiet barranin u s-sigurtà.
7. Il-president ta' delegazzjoni għandu l-possibilita' li jinstema' minn kumitat meta fl-aġenda jkun hemm punt li jikkonċerna l-qasam ta' responsabbiltà tad-delegazzjoni. Dan għandu japplika ukoll għall-president jew għar-rapporteur ta' dak il-kumitat f'laqgħat tad-delegazzjoni.

Artikolu 230**Kumitati parlamentari kongunti**

1. Il-Parlament Ewropew jista' jwaqqaf kumitati parlamentari kongunti mal-parlamenti ta' Stati assoċjati mal-Unjoni jew ta' Stati li magħhom l-Unjoni tkun bdiet in-negozjati għall-adeżjoni. Dawn il-kumitati jistgħu jhejju rakkomandazzjonijiet għall-Parlamenti involuti. Fil-każ tal-Parlament Ewropew, dawn ir-rakkomandazzjonijiet għandhom jiġu riferuti lill-kumitat responsabbli, li għandu jressaq proposti dwar x'azzjoni għandha tittiehed.
2. Ir-responsabbiltajiet ġenerali tad-diversi kumitati parlamentari kongunti għandhom jiġu stabbiliti mill-Parlament Ewropew, b'konformità mal-ftehimiet mal-pajjiżi terzi.
3. Il-kumitati parlamentari kongunti għandhom ikunu regolati mill-proċeduri stipulati fil-ftehim rilevanti. Dawn il-proċeduri għandhom ikunu bbażati fuq il-prinċipju ta' ugwaljanza bejn id-delegazzjoni tal-Parlament Ewropew u d-delegazzjoni tal-parlament involut.

TITOLU VIII Artikolu 231

4. Il-kumitati parlamentari kongunti għandhom iħejju r-regoli ta' proċedura tagħhom stess u jipprezentawhom għall-approvazzjoni, fi hdan il-Parlament Ewropew lill-Bureau tiegħu, u fi hdan il-parlament involut tal-pajjiż terz lill-korp rilevanti ta' dan tal-aħħar.

5. Il-ħatra tal-membri ta' delegazzjonijiet tal-Parlament Ewropew għal kumitati parlamentari kongunti u l-kompożizzjoni tal-bureau ta' dawn id-delegazzjonijiet għandhom isiru skont il-proċedura stabbilita għal delegazzjonijiet interparlamentari.

Artikolu 231

Koperazzjoni mal-Assemblea Parlamentari tal-Kunsill tal-Ewropa

1. Il-korpi tal-Parlament, u b'mod partikolari l-kumitati tiegħu, għandhom jikkoperaw f'oqsma ta' interess komuni mal-korpi korrispondenti fl-Assemblea Parlamentari tal-Kunsill tal-Ewropa bil-ghan, partikolari li jtejbju l-effiċjenza f'xogħolhom u jevitaw id-duplikazzjoni tal-isforzi tagħhom.

2. Il-Konferenza tal-Presidenti, bi qbil mal-awtoritajiet kompetenti tal-Assemblea Parlamentari tal-Kunsill tal-Ewropa, għandha tiddeċiedi dwar l-arrangamenti għal dik il-koperazzjoni.

TITOLU IX

PETIZZJONIJIET

Artikolu 232

Dritt ta' Petizzjoni

1. B'konformità mal-Artikolu 227 tat-Trattat dwar il-Funzjonament tal-Unjoni Ewropea, kull ċittadin tal-Unjoni Ewropea u kull persuna fizika jew ġuridika li tkun residenti jew li jkollha l-uffiċċju registrat fi Stat Membru għandhom id-dritt li jindirizzaw, b'mod individwali jew flimkien ma' ċittadini jew persuni oħrajn, petizzjoni lill-Parlament dwar xi kwistjoni li tkun taqa' fl-oqsma ta' attività tal-Unjoni Ewropea u li tkun taffettwahom direttament.

2. Il-petizzjonijiet lill-Parlament għandhom juru l-isem u l-indirizz permamenti ta' kull wiehed minn dawk li jkunu qed jagħmlu l-petizzjoni.

3. L-osservazzjonijiet indirizzati lill-Parlament li juru biċ-ċar li mhumiex intenzjonati li jkunu petizzjoni ma għandhomx jiġu registrati bhala petizzjonijiet; minflok, għandhom jiġu mgħoddija mingħajr dewmien lis-servizz xieraq biex jiġu ttrattati ulterjorment.

4. Meta petizzjoni tkun iffirmata minn bosta persuni fiżiċi jew ġuridiċi, il-firmatarji għandhom jaħtru rappreżentant u sostituti għalih li għandhom jitqiesu bhala l-petizzjonanti għall-finijiet ta' dan it-Titolu.

Meta ma tkun saret l-ebda haġra ta' dan it-tip, l-ewwel firmatarju jew persuna oħra xierqa għandhom jitqiesu bhala l-petizzjonanti.

5. Kull petizzjonant jista' fi kwalunkwe żmien jirtira l-firma tiegħu mill-petizzjoni.

Jekk il-petizzjonanti kollha jirtiraw il-firma tagħhom, il-petizzjoni għandha ssir nulla u bla effett.

6. Il-petizzjonijiet iridu jkunu miktuba b'lingwa uffiċjali tal-Unjoni Ewropea.

Il-petizzjonijiet miktuba b'xi lingwa oħra jiġu eżaminati biss jekk min jagħmel il-petizzjoni jkun hemeż traduzzjoni f'xi waħda mil-lingwi uffiċjali. Il-korrispondenza tal-Parlament ma' min jagħmel il-petizzjoni għandha tkun bil-lingwa uffiċjali li biha tkun miktuba t-traduzzjoni.

Il-Bureau jista' jiddeciedi li l-petizzjonijiet u l-korrispondenza mal-petizzjonanti jistgħu jkunu abbozzati b'lingwi oħra li, skont l-ordni kostituzzjonali tal-Istat Membru kkonċernat, igawdu minn status uffiċjali fit-territorju tiegħu kollu jew f'parti minnu.

7. Il-petizzjonijiet jistgħu jitressqu jew bil-posta jew permezz tal-portal tal-Petizzjonijiet li għandu jsir disponibbli fuq is-sit web tal-Parlament u li għandu jiggwida lill-petizzjonant biex jiffformula l-petizzjoni b'tali mod li jkun konformi mal-paragrafi 1 u 2.

8. Meta jintlaqgħu haġra petizzjonijiet dwar sugġett simili, dawn jistgħu jiġu ttrattati b'mod kongunt.

9. Il-petizzjonijiet għandhom jiddaħħlu f'registru fl-ordni li fih jiġu rċevuti jekk ikunu jissodisfaw il-kundizzjonijiet stipulati fil-paragrafu 2. Il-petizzjonijiet li ma jissodisfawx dawk il-kundizzjonijiet għandhom jiġu arkivjati, u min għamel il-petizzjoni għandu jingħata r-raġunijiet għal dan.

10. Il-petizzjonijiet li jiddaħħlu fir-registru għandhom jiġu riferuti mill-President lill-kumitat

TITOLU IX Artikolu 233

responsabbli għal petizzjonijiet li għandu l-ewwel jistabilixxi jekk il-petizzjoni tkunx ammissibbli skont l-Artikolu 227 tat-Trattat dwar il-Funzjonament tal-Unjoni Ewropea.

Jekk il-kumitat responsabbli ma jilhaqx konsensus dwar l-ammissibbiltà tal-petizzjoni, din għandha tiġi ddikjarata ammissibbli jekk kemm-il darba jkun hemm talba f'das-sens minn mhux anqas minn terz tal-membri tal-kumitat.

11. Il-petizzjonijiet li ġew iddikjarati inammissibbli mill-kumitat għandhom jiġu arkivjati; il-petizzjonant għandu jkun mgħarraf bid-deċiżjoni u bir-raġunijiet li wasslu għaliha. Meta jkun possibbli, jistgħu jiġu rakkomandati mezzi ta' riparazzjoni alternattivi.

12. Il-petizzjonijiet, ladarba jiddaħhlu fir-reġistru, għandhom isiru dokumenti pubbliċi, u l-isem tal-petizzjonant, tal-kopetizzjonanti possibbli u tas-sostenitur possibbli kif ukoll il-kontenut tal-petizzjoni jistgħu jiġu ppubblikati mill-Parlament għal raġunijiet ta' trasparenza. Il-petizzjonant, il-kopetizzjonanti u s-sostenituri għandhom jiġu mgħarrfa dwar dan.

13. Minkejja l-paragrafu 12 hawn fuq, il-petizzjonant, kopetizzjonant jew sostenitur jista' jitlob li ismu ma jidherx sabiex tithares il-privatezza tiegħu, f'liema każ il-Parlament għandu jilqa' it-talba.

Meta l-ilment tal-petizzjonant ma jkunx jista' jiġi investigat għal raġunijiet ta' anonimità, il-petizzjonant għandu jiġi kkonsultat rigward x'passi oħra jridu jkomplu jittieħdu.

14. Bl-għan li jipproteġi d-drittijiet ta' partijiet terzi, il-Parlament jista', fuq mozzjoni tiegħu stess jew fuq talba mill-parti terza kkonċernata, janonimizza petizzjoni u/jew data oħra li tkun tinsab fiha, jekk jara li jkun xieraq li jagħmel hekk.

15. Petizzjonijiet indirizzati lill-Parlament minn persuni fiżiċi jew ġuridiċi li la jkunu ċittadini tal-Unjoni Ewropea u lanqas ikunu residenti fi Stat Membru, u lanqas ma jkollhom l-uffiċċju reġistrat fi Stat Membru, għandhom ikunu reġistrati u arkivjati separatament. Kull xahar, il-President għandu jibgħat rendikont ta' tali petizzjonijiet li jkunu waslu matul ix-xahar ta' qabel, liema rendikont għandu jindika s-sugġett ta' dawn il-petizzjonijiet, lill-kumitat. Il-kumitat jista' jitlob li jingħata dawk li jkun jixtieq jeżamina.

Artikolu 233

Eżami ta' Petizzjonijiet

1. Il-petizzjonijiet ammissibbli għandhom jiġu eżaminati mill-kumitat responsabbli għall-petizzjonijiet waqt l-attività normali tiegħu, permezz ta' diskussjoni waqt laqgħa regolari jew permezz ta' proċedura bil-miktub. Il-petizzjonanti jistgħu jiġu mistiedna sabiex jippartecipaw fil-laqgħat tal-kumitat jekk tkun se tiġi diskussa l-petizzjoni tagħhom, jew inkella jistgħu jitolbu huma biex ikunu preżenti. Id-dritt tal-kelma għandu jingħata lill-petizzjonanti skont id-diskrezzjoni tal-president tal-kumitat.

2. Fir-rigward ta' petizzjoni ammissibbli, il-kumitat jista' jiddeċiedi li jippreżenta mozzjoni għal riżoluzzjoni qasira lill-Parlament, sakemm il-Konferenza tal-Prezidenti tal-Kumitati tkun mgħarrfa minn qabel u ma jkun hemm l-ebda oġġezzjoni mill-Konferenza tal-Prezidenti. Tali mozzjonijiet għal riżoluzzjoni għandhom jitqiegħdu fl-abbozz tal-aġenda tas-sessjoni parzjali li ssir mhux aktar tard minn tmien ġimgħat wara li dawk il-mozzjonijiet għal riżoluzzjoni jkunu ġew adottati fil-kumitat. Għandha ssir votazzjoni waħdanija għalihom. Il-Konferenza tal-Prezidenti tista' tipproponi li tapplika l-Artikolu 166, u fin-nuqqas ta' dan, dawk il-mozzjonijiet għal riżoluzzjoni għandhom jiġu adottati mingħajr dibattitu.

3. Meta, fir-rigward ta' petizzjoni ammissibbli, il-kumitat ikollu l-ħsieb li jfassal rapport fuq inizjattiva proprja skont l-Artikolu 55(1) li tkun tittratta, b'mod partikolari, l-applikazzjoni jew l-interpretazzjoni tal-liġi tal-Unjoni, jew xi tibdil propost għal-liġi eżistenti, il-kumitat responsabbli għas-sugġett għandu jiġi assoċjat skont l-Artikolu 57. Il-kumitat għandu jaċċetta mingħajr votazzjoni sugġerimenti għal partijiet tal-mozzjoni għal riżoluzzjoni li jaslu mingħand il-kumitat responsabbli għas-sugġett meta dawk is-sugġerimenti jittrattaw l-applikazzjoni jew l-interpretazzjoni tal-liġi tal-Unjoni jew xi tibdil għal-liġi eżistenti. Jekk il-kumitat ma jaċċettax dawn is-sugġerimenti, il-kumitat responsabbli għas-sugġett jista' jqegħidhom direttament fuq il-Mejda fil-plenarja.

4. Il-firmatarji jistgħu jagħtu appoġġ jew jirtiraw l-appoġġ tagħhom minn petizzjoni ammissibbli fuq il-Portal tal-Petizzjonijiet. Dak il-portal għandu jsir disponibbli fuq is-sit web tal-Parlament.

5. Il-kumitat jista' jitlob l-għajnuna tal-Kummissjoni, b'mod partikolari permezz ta' tagħrif dwar l-applikazzjoni tal-liġi tal-Unjoni jew dwar il-konformità magħha, u permezz ta' kull tagħrif jew dokumenti li jkunu rilevanti għall-petizzjoni. Għandhom jiġu mistiedna rappreżentanti tal-Kummissjoni biex jattendu l-laqgħat tal-kumitat.

6. Il-kumitat jista' jitlob lill-President biex jgħaddi l-opinjoni jew ir-rakkomandazzjoni tiegħu lill-Kummissjoni, lill-Kunsill jew lill-awtorità kkonċernata tal-Istat Membru għal azzjoni jew tweġiba.

7. Il-kumitat għandu jirrapporta lill-Parlament kull sena dwar ir-riżultat tad-deliberazzjonijiet tiegħu u, fejn ikun xieraq, dwar il-miżuri meħuda mill-Kunsill jew mill-Kummissjoni dwar il-petizzjonijiet riferuti lilhom mill-Parlament.

Meta l-eżami ta' petizzjoni ammissibbli jintemm, din għandha tiġi ddikjarata magħluqa b'deċiżjoni tal-kumitat.

8. Il-petizzjonant għandu jiġi mgharraf bid-deċiżjonijiet rilevanti kollha meħuda mill-kumitat u għandu jingħata r-raġunijiet għal dawk id-deċiżjonijiet.

9. Petizzjoni tista' terġa' tinfetħ b'deċiżjoni tal-kumitat, jekk ikunu nġabu għall-attenzjoni tiegħu fatti ġodda rilevanti relatati mal-petizzjoni u l-petizzjonant jitlob li dan isir.

10. B'maġġoranza tal-membri tiegħu, il-kumitat għandu jadotta linji gwida għat-trattament tal-petizzjonijiet skont dawn ir-Regoli ta' Proċedura.

Artikolu 234

Żjarat ta' ġbir ta' informazzjoni

1. Meta jkun qed jeżamina l-petizzjonijiet, jistabbilixxi l-fatti jew ifittex soluzzjonijiet il-kumitat jista' jorganizza żjarat ta' ġbir ta' informazzjoni fl-Istat Membru jew fir-reġjun ikkonċernat mill-petizzjonijiet iddikjarati ammissibbli li jkun diġà sar dibattitu dwarhom fil-kumitat. Bħala regola ġenerali, iż-żjarat ta' ġbir ta' informazzjoni għandhom ikopru kwistjonijiet li jitqajmu f'hafna petizzjonijiet. Għandhom japplikaw ir-Regoli tal-Bureau li jirregolaw id-delegazzjonijiet tal-kumitati fi hdan l-Unjoni Ewropea.

2. Il-Membri eletti fl-Istat Membru destinatariju ma għandhomx ikunu parti mid-delegazzjoni. Huma jistgħu jithallew jakkumpanjaw id-delegazzjoni taż-żjara ta' ġbir ta' informazzjoni f'kapacità ex officio.

TITOLU IX Artikolu 235

3. Wara kull żjara, għandu jiffassal rapport dwar il-missjoni mill-membri uffiċjali tad-delegazzjoni. Il-Kap tad-delegazzjoni għandu jikkoordina t-fassil tar-rapport u għandu jfittex il-kunsens dwar il-kontenut tiegħu fost il-membri uffiċjali fuq livell ekwu. Jekk tali kunsens ma jinstabx, ir-rapport tal-missjoni għandu jispjega l-valutazzjonijiet diverġenti.

Il-Membri li jkunu qed jieħdu sehem ex officio fid-delegazzjoni ma għandhomx jipparteċipaw fit-fassil tar-rapport.

4. Ir-rapport tal-missjoni, inklużi rakkomandazzjonijiet possibbli, għandu jittressaq lill-kumitat. Il-Membri jistgħu jqiegħdu fuq il-Mejda emendi għar-rakkomandazzjonijiet, iżda mhux għall-partijiet tar-rapport li jirrigwardaw il-fatti stabbiliti mid-delegazzjoni.

Il-kumitat għandu l-ewwel jivvota fuq l-emendi għar-rakkomandazzjonijiet, jekk ikun hemm, imbagħad fuq ir-rapport tal-missjoni fis-shuħija tiegħu.

Ir-rapport tal-missjoni, jekk jiġi approvat, għandu jintbagħat lill-President tal-Parlament għal raġunijiet ta' informazzjoni.

Artikolu 235

Notifika ta' petizzjonijiet

1. Il-petizzjonijiet li jkunu ddahhlu fir-reġistru msemmi fl-Artikolu 232(9) u id-deċizjonijiet l-aktar importanti dwar il-proċedura ta' eżami ta' dawn il-petizzjonijiet, għandhom jithabbru fis-sessjoni plenarja. Dawn il-komunikazzjonijiet għandhom jiddahhlu fil-minuti tal-proċeduri tas-seduta.

2. It-titlu u t-test fil-qosor tal-petizzjonijiet li jiddahhlu fir-reġistru, flimkien mal-opinjonijiet u d-deċizjonijiet l-aktar importanti li jakkumpanjaw l-eżami tal-petizzjoni, għandhom jitqiegħdu għad-dispożizzjoni tal-pubbliku fuq il-Portal tal-Petizzjonijiet fuq is-sit web tal-Parlament.

Artikolu 236

Inizjattiva taċ-ċittadini

1. Meta l-Parlament ikun mgharraf li l-Kummissjoni tkun giet mistiedna tressaq proposta għal att legali skont l-Artikolu 11(4) tat-Trattat tal-Unjoni Ewropea u b'konformità mar-Regolament (UE) 2019/788, il-kumitat responsabbli għall-petizzjonijiet għandu jaċċerta ruħu jekk dan jistax jaffettwa l-hidma tiegħu u, jekk ikun meħtieġ, għandu jgħarraf lil dawk il-petizzjonanti li jkunu indirizzaw il-petizzjonijiet dwar suġġetti relatati.

2. Il-proposti għal inizjattivi taċ-ċittadini li jkunu ġew registrati b'konformità mal-Artikolu 6 tar-Regolament (UE) 2019/788, iżda li ma jistgħux jittressqu lill-Kummissjoni skont l-Artikolu 13 ta' dak ir-Regolament minhabba li l-proċeduri u l-kundizzjonijiet rilevanti kollha stipulati ma ġewx rispettati, jistgħu jiġu eżaminati mill-kumitat responsabbli għall-petizzjonijiet jekk dan iqis xieraq li jingħata segwitu. L-Artikoli 232, 233, 234 u 235 ta' dawn ir-Regoli ta' Proċedura għandhom japplikaw *mutatis mutandis*.

TITOLU X

OMBUDSMAN

Artikolu 237

Elezzjoni tal-Ombudsman

1. Fil-bidu ta' kull legġislatura jew fil-każ tal-mewt, ir-rizenja jew it-tneħħija mill-kariga tal-Ombudsman, il-President għandu jsejjaħ għal nomini għall-uffiċċju tal-Ombudsman u għandu jagħti limitu ta' żmien sa meta jistgħu jiġu pprezentati. Avviż li jsejjaħ għal nominazzjonijiet għandu jkun ippubblikat f'*Il-Ġurnal Uffiċjali tal-Unjoni Ewropea*.

2. In-nomini jrid ikollhom l-appoġġ ta' mhux anqas minn 39 Membru li jkollhom nazzjonalità ta' mhux anqas minn żewġ Stati Membri.

Kull membru jista' jappoġġja biss nomina waħda. L-appoġġ ta' Membru għandu jkun validu biss jekk indikat fuq formola standardizzata, ipprovduta mis-servizzi tal-Parlament immedjatament wara li avviż li jsejjaħ għal nominazzjonijiet jiġi ppubblikat f'*Il-Ġurnal Uffiċjali tal-Unjoni Ewropea*. Din il-formola standardizzata għandha tiddikjara b'mod ċar id-data tal-firma. Din id-data għandha tkun fil-limitu ta' żmien għall-prezentazzjoni tan-nomini stabbiliti f'konformità mal-paragrafu 1.

Il-membri jistgħu jirtiraw il-firem ta' appoġġ tagħhom billi jinnotifikaw lill-President dwar l-irtirar qabel it-tmiem ta' dak il-limitu ta' żmien. Jekk, fi tmiem dak il-limitu ta' żmien, Membru jinstab li jkun ta firem b'appoġġ għal aktar minn nomina waħda, l-ebda waħda minn dawk il-firem ma għandha tgħodd għal kwalunkwe nomina.

In-nomini għandhom jinkludu d-dokumenti kollha ta' prova meħtieġa sabiex juru b'mod ċert li l-persuna nominata tissodisfa l-kundizzjonijiet stabbiliti fl-Artikolu 11(2) tar-Regolament (UE, Euratom) 2021/1163 tal-Parlament Ewropew⁵⁵.

3. In-nominazzjonijiet għandhom jintbagħtu lill-kumitat responsabbli. Lista sħiħa tal-Membri li jkunu taw l-appoġġ tagħhom lill-persuni nominati għandha titqiegħed għad-dispożizzjoni tal-pubbliku fil-jum tax-xogħol wara l-iskadenza tal-limitu ta' żmien għall-prezentazzjoni tan-nomini stabbiliti f'konformità mal-paragrafu 1.

4. Il-persuni nominati għandhom, fuq talba, tinħarġilhom badge temporanja li tagħtihom aċċess għall-bini tal-Parlament.

5. Il-kumitat responsabbli jista' jitlob li jisma' lill-persuni nominati. Dan is-smieġh għandu jkun miftuħ għall-Membri kollha.

6. Il-Parlament imbagħad għandu jivvota biex japprova lista ta' nomini ammissibbli f'ordni alfabetiku.

7. L-Ombudsman għandu jiġi elett b'maġġoranza tal-voti mitfugħa.

Jekk ebda kandidat ma jkun elett wara l-ewwel żewġ votazzjonijiet, ikompli jikkontestaw biss iż-

⁵⁵ Ir-Regolament (UE, Euratom) 2021/1163 tal-Parlament Ewropew tal-24 ta' Ġunju 2021 li jstabbilixxi r-regolamenti u l-kundizzjonijiet ġenerali li jirregolaw it-twettiq tad-dmirijiet tal-Ombudsman (Statut tal-Ombudsman Ewropew) u li jhassar id-Deciżjoni 94/262/KEFA, KE, Euratom (ĠU L 253, 16.7.2021, p. 1, ELI: <http://data.europa.eu/eli/reg/2021/1163/oj>).

TITOLU X Artikolu 238

zewġ kandidati li jkunu ġabu l-akbar numru ta' voti fit-tieni votazzjoni.

Fil-każ ta' voti ndaqg għandu jinħatar l-aktar membru anzjan.

8. Qabel ma tinfetaħ il-votazzjoni, il-President għandu jiżgura li jkunu preżenti mhux anqas minn nofs il-Membri li jagħmlu parti mill-Parlament.

Artikolu 238

Attivitajiet tal-Ombudsman

1. Il-kumitat responsabbli għandu jeżamina l-każi ta' amministrazzjoni hażina li bihom l-Ombudsman ikun għarfus skont l-Artikolu 4(1) u (3) tar-Regolament (UE, Euratom) 2021/1163, u b'segwitu jista' jiddeċiedi li jfassal rapport skont l-Artikolu 55.

2. Il-kumitat responsabbli għandu jeżamina r-rapport imressaq mill-Ombudsman fi tmiem kull sessjoni annwali dwar ir-riżultat tal-inkjesti tiegħu, skont l-Artikolu 4(5) tar-Regolament (UE, Euratom) 2021/1163. Il-kumitat responsabbli jista' jippreżenta mozzjoni għal riżoluzzjoni lill-Parlament jekk iqis li l-Parlament jehtieġli jieħu pożizzjoni fir-rigward ta' kwalunkwe aspett ta' dak ir-rapport.

3. Skont l-Artikolu 4(4) tar-Regolament (UE, Euratom) 2021/1163, l-Ombudsman jista', fuq inizjattiva proprja jew fuq talba tal-kumitat responsabbli, jinstema' minn dak il-kumitat jew jipprovi informazzjoni dwar l-attivitajiet tiegħu jew tagħha.

4. Meta l-Ombudsman jikkonsulta lill-Parlament dwar abbozz ta' dispożizzjonijiet ta' implimentazzjoni għar-Regolament (UE, Euratom) 2021/1163 skont l-Artikolu 18 tiegħu, il-kumitat responsabbli għal dak ir-Regolament għandu jippreżenta rapport lill-Parlament skont l-Artikolu 51. L-Artikolu 60(1), (2), (4) u (5) għandhom japplikaw mutatis mutandis.

Artikolu 239

Tnehhija tal-Ombudsman

1. Wiehed minn kull għaxar Membri li jagħmlu parti mill-Parlament jista' jagħmel talba għat-tnehhija tal-Ombudsman jekk ma jkunx jibqa' jissodisfa l-kundizzjonijiet meħtieġ biex jaqdi dmirijietu jew jekk ikun hati ta' kondotta hażina serja. Meta tali talba għat-tnehhija tal-Ombudsman ikun ittiehed vot fuqha fix-xahrejn preċedenti, wahda ġdida tista' titqiegħed fuq il-Mejda biss minn wiehed minn kull hames Membri li jagħmlu parti mill-Parlament.

2. It-talba għandha tintbagħat lill-Ombudsman u lill-kumitat responsabbli li, jekk jiddeċiedi b'maġġoranza tal-membri tiegħu li r-raġunijiet huma fondati, għandu jippreżenta rapport lill-Parlament. L-Ombudsman għandu jinstema' qabel ma jittiehed vot fuq ir-rapport. Il-Parlament għandu, wara li jsir dibattitu, jieħu deċizzjoni permezz ta' vot sigriet.

3. Qabel ma jittiehed il-vot, il-President għandu jiżgura li nofs il-Membri li jagħmlu parti mill-Parlament ikunu preżenti.

4. Jekk il-vot ikun favur it-tnehhija tal-Ombudsman u dan ma jirriżenjax wara l-vot, il-President għandu, sa mhux aktar tard mis-sessjoni parzjali li taħbat wara dik s-sessjoni li fiha jkun ittiehed il-vot, jirreferi talba lill-Qorti tal-Ġustizzja sabiex l-Ombudsman jitneħħa flimkien ma' talba sabiex tingħata deċizzjoni mingħajr dewmien.

Ir-riżenja tal-Ombudsman għandha ġgib fi tmiemha l-proċedura.

TITOLU XI

SEGRETARJAT TAL-PARLAMENT

Artikolu 240

Segretarjat tal-Parlament

1. Il-Parlament għandu jkun meġġun minn Segretarju Ġenerali maħtur mill-Bureau.

Is-Segretarju Ġenerali għandu jagħmel dikjarazzjoni solenni quddiem il-Bureau li jaqdi d-dmirijiet tiegħu b'mod kuxjenzjuż u b'imparzjalità assoluta.

2. Is-Segretarju Ġenerali għandu jmexxi Segretarjat li l-kompożizzjoni u l-organizzazzjoni tiegħu għandhom ikunu stabbiliti mill-Bureau.

3. Il-Bureau għandu jistabbilixxi l-organigrama tas-Segretarjat tal-Parlament u r-regolamenti li jirrigwardaw is-sitwazzjoni amministrattiva u finanzjarja ta' uffiċjali u impjegati oħra.

Il-President tal-Parlament għandu jinforma b'dan lill-istituzzjonijiet rilevanti tal-Unjoni Ewropea.

TITOLU XII

SETGHAT U RESPONSABBILTAJIET LI JIKKONĊERNAW IL-PARTITI POLITIĊI EWROPEJ U L-FONDAZZJONIJIET POLITIĊI EWROPEJ

Artikolu 241

Setghat u responsabbiltajiet li jikkonċernaw il-partiti politiċi Ewropej u l-fondazzjonijiet politiċi Ewropej⁵⁶

1. Meta, skont l-Artikolu 73(1) tar-Regolament Finanzjarju, il-Parlament jiddeċiedi li jirriserva għalih innifsu d-dritt li jawtorizza n-nefqa, huwa għandu jaġixxi permezz tal-Bureau tiegħu.

Fuq din il-bażi, il-Bureau għandu jkun kompetenti biex jadotta deċiżjonijiet skont l-Artikoli 17, 18, 24, 27(3) u 30 tar-Regolament (UE, Euratom) Nru 1141/2014 tal-Parlament Ewropew u tal-Kunsill⁵⁷.

Id-deċiżjonijiet individwali adottati mill-Bureau abbażi ta' dan il-paragrafu għandhom jiġu ffirmati mill-President f'ismu u għandhom jiġu nnotifikati lill-applikant jew lill-benefiċjarju skont l-Artikolu 297 tat-Trattat dwar il-Funzjonament tal-Unjoni Ewropea. Id-deċiżjonijiet individwali għandhom jiddikjaraw ir-raġunijiet li fuqhom huma bbażati skont it-tieni paragrafu tal-Artikolu 296 ta' dak it-Trattat.

Il-Bureau jista', fi kwalunkwe hin, jikkonsulta l-Konferenza tal-Presidenti.

2. Fuq talba ta' kwart mill-Membri li jagħmlu parti mill-Parlament li jkunu jirrappreżentaw minn tal-anqas tliet gruppi politiċi, il-Parlament għandu jivvota dwar id-deċiżjoni li ssir talba, skont l-Artikolu 10(3) tar-Regolament (UE, Euratom) Nru 1141/2014, lill-Awtorità għall-partiti politiċi Ewropej u l-fondazzjonijiet politiċi Ewropej biex tivverifika jekk partit politiku Ewropew irregiſtrat jew fondazzjoni politika Ewropea rregiſtrata jkunux konformi mal-kundizzjonijiet stipulati fil-punt (c) tal-Artikolu 3(1) u fil-punt (c) tal-Artikolu 3(2) tar-Regolament (UE, Euratom) Nru 1141/2014.

3. Abbażi tal-ewwel subparagrafu tal-Artikolu 10(3) tar-Regolament (UE, Euratom) Nru 1141/2014, grupp ta' mill-inqas 50 ċittadin jista' jissottometti talba motivata fejn jistieden lill-Parlament jitlob il-verifika msemmija fil-paragrafu 2. Dik it-talba motivata m'għandhiex titnieda jew tiġi ffirmata mill-Membri. Għandha tinkludi evidenza fattwali sostanzjali li turi li l-partit politiku Ewropew jew fondazzjoni politika Ewropea inkwistjoni ma jikkonformawx mal-kundizzjonijiet imsemmija fil-paragrafu 2.

Il-President għandu jibgħat talbiet ammissibbli minn gruppi ta' ċittadini lill-kumitat responsabbli għal eżami ulterjuri.

Wara dak l-eżami, li għandu jsehh fi żmien erba' xhur mir-riferiment tal-President, il-kumitat responsabbli jista', permezz ta' maġġoranza tal-membri tiegħu li jirrappreżentaw mill-inqas tliet gruppi politiċi, jippreżenta proposta għas-segwitu tat-talba u jinforma lill-President dwar dan.

⁵⁶ L-Artikolu 241 għandu japplika biss għall-partiti politiċi Ewropej u għall-fondazzjonijiet politiċi Ewropej skont it-tifsira tal-Artikolu 2(3) u (4) tar-Regolament (UE, Euratom) Nru 1141/2014.

⁵⁷ Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej (ĠU L 317, 4.11.2014, p. 1, ELI: <http://data.europa.eu/eli/reg/2014/1141/oj>).

Il-grupp ta' ċittadini għandu jiġi infurmat dwar l-eżitu tal-eżami tal-kumitat.

Malli jirċievi l-proposta tal-kumitat, il-President għandu jikkomunika t-talba lill-Parlament.

Wara din il-komunikazzjoni, il-Parlament għandu, b'maġġoranza tal-voti mitfugha, jiddeċiedi jekk jipprezentax talba lill-Awtorità għall-Partiti Poliċi Ewropej u l-fondazzjonijiet poliċi Ewropej.

Il-kumitat għandu jadotta linji gwida għat-trattament ta' tali talbiet minn gruppi ta' ċittadini.

4. Fuq talba ta' kuart mill-Membri li jagħmlu parti mill-Parlament li jkunu jirrapprezentaw minn tal-anqas tliet gruppi poliċi, il-Parlament għandu jivvota dwar proposta għal deċiżjoni motivata biex issir oġġezzjoni, skont l-Artikolu 10(4) tar-Regolament (UE, Euratom) Nru 1141/2014, għad-deċiżjoni tal-Awtorità għall-partiti poliċi Ewropej u l-fondazzjonijiet poliċi Ewropej li tħassar ir-registrazzjoni ta' partit politiku Ewropew jew fondazzjoni politika Ewropea fi żmien tliet xhur mill-komunikazzjoni tad-deċiżjoni.

Il-kumitat responsabbli għandu jressaq proposta għal deċiżjoni motivata. Jekk din il-proposta tiġi miċhuda, għandu jitqies li tkun giet adottata d-deċiżjoni kuntrarja.

5. Abbazi ta' proposta mill-kumitat responsabbli, il-Konferenza tal-Prezidenti għandha tahtar żewġ membri tal-kumitat magħmul minn persuni eminenti indipendenti skont l-Artikolu 11(1) tar-Regolament (UE, Euratom) Nru 1141/2014.

TITOLU XIII

APPLIKAZZJONI TAR-REGOLI TA' PROĊEDURA U EMENDI GHAR-REGOLI TA' PROĊEDURA

Artikolu 242

Applikazzjoni tar-Regoli ta' Proċedura

1. Jekk iqum xi dubju dwar l-applikazzjoni jew l-interpretazzjoni ta' dawn ir-Regoli ta' Proċedura, il-President jista' jirreferi l-kwistjoni lill-kumitat responsabbli biex tiġi eżaminata.

Il-presidenti tal-kumitati jistgħu jagħmlu dan meta jqum xi dubju ta' dan it-tip waqt li jkun għaddej ix-xogħol tal-kumitat u jkollu x'jaqsam miegħu.

2. Il-kumitat għandu jiddeċiedi jekk ikunx meħtieġ li jipproponi emenda għar-Regoli ta' Proċedura. F'dan il-każ għandu jimxi skont l-Artikolu 243.

3. Jekk il-kumitat jiddeċiedi li interpretazzjoni tar-Regoli ta' Proċedura eżistenti tkun biżżejjed, dan għandu jgħaddi l-interpretazzjoni tiegħu lill-President li għandu jgħarraf lill-Parlament fis-sessjoni parzjali li jkun imiss.

4. Jekk grupp politiku jew għadd ta' Membri li jilhqu tal-anqas il-limitu baxx jikkontestaw l-interpretazzjoni tal-kumitat fi żmien 24 siegħa wara t-thabbir tagħha, għandu jittiehed vot fuq il-kwistjoni fil-Parlament. It-test għandu jiġi adottat b'maġġoranza tal-voti mitfugħa, bil-kundizzjoni li mhux anqas minn terz tal-Membri li jagħmlu parti mill-Parlament ikunu preżenti. Fil-każ li jiġi miċhud, il-kwistjoni għandha tiġi riferuta lura lill-kumitat.

5. Interpretazzjonijiet mhux kontestati u interpretazzjonijiet adottati mill-Parlament għandhom jiddaħhlu bil-korsiv bħala noti spjegattivi mal-Artikolu jew l-Artikoli rilevanti tar-Regoli ta' Proċedura.

6. Interpretazzjonijiet għandhom joħolqu preċedent għall-applikazzjoni u l-interpretazzjoni fil-gejjieni tal-Artikoli konċernati.

7. Ir-Regoli ta' Proċedura u l-interpretazzjonijiet għandhom jiġu riveduti regolarment mill-kumitat responsabbli.

8. Meta dawn ir-Regoli ta' Proċedura jagħtu drittijiet lil numru speċifiku ta' Membri, dak in-numru għandu jinbidel awtomatikament mal-eqreb numru sħiħ li jkun jirrappreżenta l-istess persentaġġ tal-Membri tal-Parlament kull meta jiġi modifikat in-numru totali tal-membri tal-Parlament, b'mod partikulari wara tkabbir tal-Unjoni Ewropea.

Artikolu 243

Emendi għar-Regoli ta' Proċedura

1. Kull Membru jista' jipproponi emendi għal dawn ir-Regoli ta' Proċedura u għall-annessi tagħhom, flimkien ma' ġustifikazzjonijiet qosra, fejn xieraq.

Il-kumitat responsabbli għandu jeżaminahom u jiddeċiedi jekk jipprezentahomx lill-Parlament.

Għall-fini tal-applikazzjoni tal-Artikoli 187, 188 u 190 fl-eżami ta' dawn l-emendi proposti fil-Parlament, referenzi f'dawk l-Artikoli għal "test oriġinali" jew għal proposta għal att legalment

vinkolanti għandhom jitqiesu bħala referenza għad-dispożizzjoni li tkun fis-seħħ f'dak iż-żmien.

2. F'konformità mal-Artikolu 232 tat-Trattat dwar il-Funzjonament tal-Unjoni Ewropea, emendi għal dawn ir-Regoli ta' Proċedura għandhom jiġu adottati biss jekk jiksbu l-voti tal-maġġoranza tal-Membri li jagħmlu parti mill-Parlament.

3. Hlief jekk ikun stipulat mod ieħor meta jittiehed il-vot, emendi għal dawn ir-Regoli ta' Proċedura u għall-annessi tagħhom għandhom jidhlu fis-seħħ fl-ewwel jum tal-ewwel sessjoni parzjali wara dak tal-adozzjoni tagħhom.

TITOLU XIV

ĊIRKOSTANZI STRAORDINARJI

Artikolu 244

Miżuri straordinarji

1. Dan l-Artikolu japplika għal sitwazzjonijiet li fihom il-Parlament, minhabba ċirkostanzi eċċezzjonali u imprevedibbli lil hinn mill-kontroll tiegħu, jiġi mxekkel milli jwettaq id-dmirijiet tiegħu u milli jeżerċita l-prerogattivi tiegħu skont it-Trattati, u tkun meħtieġa deroga temporanja mill-proċeduri tas-soltu tal-Parlament, stabbiliti band'ohra f'dawn ir-Regoli, sabiex jiġu adottati miżuri straordinarji li jippermettu li l-Parlament ikompli jwettaq dawk id-dmirijiet u jeżerċita dawk il-prerogattivi.

Tali ċirkostanzi straordinarji għandhom jitqiesu li jeżistu meta l-President jasal għall-konkluzjoni, abbażi ta' evidenza affidabbli li tkun ikkonfermata, fejn xieraq, mis-servizzi tal-Parlament, li għal raġunijiet ta' sigurtà, jew ta' sikurezza jew b'riżultat tan-nuqqas ta' disponibbiltà ta' mezzi tekniċi, ikun, jew se jkun, impossibbli jew perikoluż li l-Parlament jiltaqa' f'konformità mal-proċeduri tas-soltu tiegħu kif stabbilit band'ohra f'dawn ir-Regoli u mal-kalendarju adottat tiegħu.

2. Meta l-kundizzjonijiet stabbiliti fil-paragrafu 1 jiġu ssodisfati, il-President jista' jiddeċiedi, bl-approvazzjoni tal-Konferenza tal-Presidenti, li japplika waħda jew aktar mill-miżuri msemmija fil-paragrafu 3.

Jekk ikun impossibbli, minhabba raġunijiet ta' urġenza imperattiva, li l-Konferenza tal-Presidenti titlaqqa' fizikament jew virtwalment, il-President jista' jiddeċiedi li japplika waħda jew aktar mill-miżuri msemmija fil-paragrafu 3. Tali deċiżjoni għandha tiskadi hamest ijiem wara l-adozzjoni tagħha sakemm ma tkunx giet approvata mill-Konferenza tal-Presidenti f'dak il-perjodu.

B'segwitu ta' deċiżjoni tal-President, approvata mill-Konferenza tal-Presidenti, għadd ta' Membri jew grupp politiku jew gruppi politiċi li jilhqgħu tal-anqas il-limitu minimu medju jistgħu, fi kwalunkwe mument, jitolbu li xi wħud mill-miżuri jew il-miżuri kollha previsti f'dik id-deċiżjoni jiġu pprezentati individwalment lill-Parlament għall-approvazzjoni minghajr dibattitu. Il-votazzjoni fil-plenarja għandha titqiegħed fl-aġenda tal-ewwel seduta wara l-jum li fih titressaq it-talba. Ma tista' titressaq l-ebda emenda. Jekk miżura ma tiksibx il-maġġoranza tal-voti mitfugħa, din għandha tiskadi wara l-gheluq tas-sessjoni parzjali. Miżura approvata mill-plenarja ma tistax tkun is-sugġett ta' votazzjoni oħra matul l-istess sessjoni parzjali.

3. Id-deċiżjoni msemmija fil-paragrafu 2 tista' tippovdi għall-miżuri kollha xierqa sabiex jindirizzaw iċ-ċirkostanzi straordinarji msemmija taħt il-paragrafu 1, u b'mod partikolari għall-miżuri li ġejjin:

- (a) il-posponiment ta' sessjoni parzjali, seduta jew laqgħa ta' kumitat skedata, għal data aktar tard u/jew il-kanċellazzjoni jew il-limitazzjoni ta' laqgħat ta' delegazzjonijiet interparlamentari u ta' korpi oħra;
- (b) iċ-ċaqliq ta' sessjoni parzjali, seduta jew laqgħa ta' kumitat mis-sede tal-Parlament għal wiehed mill-postijiet tax-xogħol tiegħu jew għal post estern, jew minn wiehed mill-postijiet tax-xogħol tiegħu għas-sede tal-Parlament, għal wiehed mill-postijiet tax-xogħol l-oħra tal-Parlament jew għal post estern;
- (c) it-twettiq ta' sessjoni parzjali jew ta' seduta fil-bini tal-Parlament b'mod komplet

jew parzjali fi kmamar tal-laqgħat separati li jippermettu t-tbeġhid fiżiku xieraq;

- (d) it-twettiq ta' sessjoni parzjali, seduta jew laqgħa tal-korpi tal-Parlament taħt ir-regim ta' parteċipazzjoni remota kif stipulat fl-Artikolu 246;
- (e) fil-każ li l-mekkaniżmu ta' sostituzzjoni ad hoc stabbilit fl-Artikolu 216(7) jonqos milli jipprovi rimedji suffiċjenti sabiex jindirizza ċ-ċirkostanzi straordinarji li jkunu qed jiġu kkunsidrati, is-sostituzzjoni temporanja ta' Membri f'kumitat mill-gruppi politiċi, sakemm il-Membri kkonċernati ma jopponux tali sostituzzjoni temporanja.

4. Deċiżjoni msemmija fil-paragrafu 2 għandha tkun limitata fiż-żmien u għandha tiddikjara r-raġunijiet li fuqhom tkun ibbażata. Hija għandha tidhol fis-seħħ mal-pubblikazzjoni tagħha fuq is-sit tal-Parlament jew, jekk iċ-ċirkostanzi ma jippermettux tali publikazzjoni, malli ssir disponibbli lill-pubbliku bl-aħjar mezzi alternattivi disponibbli.

Il-Membri kollha għandhom jiġu infurmati wkoll b'mod individwali bid-deċiżjoni mingħajr dewmien.

Id-deċiżjoni tista' tiġgedded mill-President f'konformità mal-proċedura skont il-paragrafu 2 darba, jew aktar minn darba, għal żmien limitat. Deċiżjoni favur tiġdid għandha tiddikjara r-raġunijiet li fuqhom tkun ibbażata.

Il-President għandu jirrevoka deċiżjoni adottata skont dan l-Artikolu hekk kif iċ-ċirkostanzi straordinarji msemmija fil-paragrafu 1 li kienu wasslu għall-adozzjoni tagħha jkunu ghebu.

5. Dan l-Artikolu għandu jiġi applikat biss bħala l-aħħar għażla, u għandhom jintgħażlu u jiġu applikati biss dawk il-miżuri li jkunu strettament meħtieġa biex jiġu indirizzati ċ-ċirkostanzi straordinarji li jkunu qed jiġu kkunsidrati.

Meta jiġi applikat dan l-Artikolu, għandu jittiehed kont debitu, b'mod partikolari, tal-prinċipju ta' demokrazija rappreżentattiva, tal-prinċipju ta' trattament ugwali tal-Membri, tad-dritt tal-Membri li jeżerċitaw il-mandat parlamentari tagħhom mingħajr tfixkil, inklużi d-drittijiet tagħhom li jirriżultaw mill-Artikolu 174 u d-dritt tagħhom li jivvutaw b'mod liberu, individwalment u personalment, u tal-Protokoll Nru 6 dwar il-lokalità tas-sede tal-istituzzjonijiet u ta' ċerti korpi, uffiċċji, aġenziji u dipartimenti tal-Unjoni Ewropea, annessi mat-Trattati.

Artikolu 245

Tfixkil tal-bilanċ politiku fil-Parlament

1. Il-President jista', bl-approvazzjoni tal-Konferenza tal-Presidenti, jadotta l-miżuri meħtieġa sabiex jiffaċilita l-parteeipazzjoni tal-Membri jew ta' grupp politiku kkonċernat jekk, abbażi ta' evidenza affidabbli, il-President jasal għall-konklużjoni li l-bilanċ politiku fil-Parlament ikun serjament kompromess minhabba li għadd sinifikanti ta' Membri jew grupp politiku ma jkunux jistgħu jiehdu sehem fil-proċedimenti tal-Parlament skont il-proċeduri normali tiegħu, kif stabbiliti band'ohra f'dawn ir-Regoli, minhabba raġunijiet ta' sigurtà jew ta' sikurezza, jew b'riżultat tan-nuqqas ta' disponibbiltà ta' mezzi tekniċi.

L-għan uniku ta' tali miżuri għandu jkun li jippermetti l-parteeipazzjoni remota tal-Membri kkonċernati bl-applikazzjoni ta' mezzi tekniċi magħzula skont l-Artikolu 246(1) jew b'mezzi xierqa ohra li jservu l-istess għan.

2. Jistgħu jiġu adottati miżuri skont il-paragrafu 1 għall-benefiċċju ta' għadd sinifikanti ta'

TITOLU XIV Artikolu 246

Membri jekk xi ċirkostanzi eċċezzjonali u mhux prevedibbli lil hinn mill-kontroll tagħhom li jseħhu f'kundest reġjonali ma jhalluhomx jipparteċipaw.

Il-miżuri skont il-paragrafu 1 jistgħu jiġu adottati wkoll għall-benefiċċju tal-membri ta' grupp politiku jekk dak il-grupp ikun talabhom meta n-nuqqas ta' parteċipazzjoni ta' dak il-grupp jirriżulta minn ċirkostanzi eċċezzjonali u imprevedibbli lil hinn mill-kontroll ta' dak il-grupp.

3. L-Artikolu 244(2), it-tieni u t-tielet subparagrafi, u r-regoli u l-prinċipji stipulati fl-Artikolu 244(4) u (5) għandhom japplikaw skont dan.

Artikolu 246

Reġim ta' parteċipazzjoni remota

1. Jekk il-President jiddeċiedi, f'konformità mal-Artikolu 244(3), il-punt (d), li japplika r-reġim ta' parteċipazzjoni remota, il-Parlament jista' jwettaq il-proċeduri tiegħu b'mod remot fost l-oħrajn billi jippermetti li l-Membri kollha jeżerċitaw ċerti drittijiet parlamentari tagħhom b'mezzi elettronici.

Jekk il-President jiddeċiedi f'konformità mal-Artikolu 245 li għandhom jintużaw mezzi tekniċi magħzula skont ir-reġim ta' parteċipazzjoni remota, din ir-Regola għandha tapplika biss sa fejn meħtieġ u biss għall-Membri kkonċernati.

2. Ir-reġim ta' parteċipazzjoni remota jiżgura li:

- il-Membri jkunu jistgħu jeżerċitaw il-mandat parlamentari tagħhom, inkluż, b'mod partikolari, id-dritt tagħhom li jitkellmu fil-plenarja u fil-kumitati, li jivvutaw u jressqu testi, mingħajr tfixkil;
- il-voti kollha jintefgħu mill-Membri b'mod individwali u personalment;
- is-sistema ta' votazzjoni remota tippermetti li l-Membri jivvutaw abbażi tal-proċedura ordinarja, b'votazzjonijiet b'sejha tal-ismijiet u b'votazzjonijiet sigrieti u li jivverifikaw li l-voti tagħhom jitqiesu bħala mitfugħa;
- tkun applikata sistema ta' votazzjoni uniformi għall-Membri kollha, irrispettivament jekk ikunux preżenti jew le fil-bini tal-Parlament;
- l-Artikolu 174 jiġi applikat kemm jista' jkun possibbli;
- is-soluzzjonijiet tat-teknoloġija tal-informatika għad-dispożizzjoni tal-Membri u l-persunal tagħhom ikunu "teknoloġikament newtrali";
- il-partiċipazzjoni tal-Membri fid-dibattiti u l-votazzjonijiet parlamentari ssir bl-użu ta' mezzi elettronici siguri li jkunu ġestiti u sorveljati mis-servizzi tal-Parlament direttament u internament.

3. Meta jiehu d-deċiżjoni msemmija fil-paragrafu 1, il-President għandu jiddetermina jekk dak ir-reġim japplikax għall-eżerċizzju tad-drittijiet tal-Membri fil-plenarja biss, jew ukoll għall-eżerċizzju tad-drittijiet tal-Membri fil-kumitati u/jew f'korpi oħra tal-Parlament.

Fid-deċiżjoni tiegħu l-President għandu jiddetermina wkoll kif id-drittijiet u l-prattiki li ma jistgħux jiġu eżerċitati b'mod xieraq mingħajr il-preżenza fiżika tal-Membri jiġu adattati għal kemm idum ir-reġim.

Dawn id-drittijiet u l-prattiki jikkonċernaw, fost l-oħrajn:

- il-mod li bih l-attendenza waqt seduta jew laqgħa tiġi magħduda;
- il-kundizzjonijiet li skonthom issir talba għal verifika tal-kworum;
- it-tressiq tat-testi;
- it-talbiet għal qsim u voti separati;
- l-allokazzjoni tal-ħin għad-diskorsi;
- l-iskedar tad-dibattiti;
- il-prezentazzjoni tal-emendi orali u l-oġġezzjonijiet għalihom;
- l-ordni tal-votazzjonijiet;
- l-iskadenzi u l-limiti ta' żmien għall-istabbiliment tal-agenda u għal mozzjonijiet ta' proċedura.

4. Għall-finijiet tal-applikazzjoni tad-dispożizzjonijiet tar-Regoli dwar il-kworum u l-votazzjoni fil-Kamra, il-Membri li jkunu qed jipparteċipaw b'mod remot għandhom jitqiesu li jkunu fiżikament preżenti fil-Kamra.

B'deroga mill-Artikolu 178(13), Membri li ma jkunux tkellmu f'dibattitu jistgħu, darba f'kull seduta, iressqu stqarrija bil-miktub, li għandha tiġi mehmuża mar-rapport verbatim tad-dibattitu.

Il-President għandu, fejn meħtieġ, jiddetermina l-mod li bih il-Kamra tista' tintuża mill-Membri matul l-applikazzjoni tar-reġim tal-parteċipazzjoni remota, u b'mod partikolari l-għadd massimu ta' Membri li jistgħu jkunu fiżikament preżenti.

5. Jekk il-President jiddeċiedi skont il-paragrafu 3, l-ewwel subparagrafu, li japplika r-reġim ta' parteċipazzjoni remota għall-kumitati jew għal korpi oħra, il-paragrafu 4, l-ewwel subparagrafu, għandu japplika, mutatis mutandis.

6. Il-Bureau għandu jadotta miżuri li jikkonċernaw l-operat u s-sigurtà tal-mezzi elettronici użati skont dan l-Artikolu, f'konformità mar-rekwiżiti u l-istandards stabbiliti fil-paragrafu 2.

Artikolu 247

It-twettiq ta' sessjoni parzjali jew seduta fi kmamar separati tal-laqgħat

Jekk il-President jiddeċiedi, f'konformità mal-Artikolu 244(3), il-punt (c), li jippermetti li ssir sessjoni parzjali jew seduta, kompletament jew parzjalment, f'aktar minn kamra tal-laqgħat waħda, inkluż, fejn xieraq, l-emiċiklu, għandhom japplikaw ir-regoli li ġejjin:

- il-kmamar tal-laqgħat użati f'dan il-kuntest għandhom jitqiesu li kollettivament jikkostitwixxu l-Kamra;
- il-President jista', jekk meħtieġ, jiddetermina l-mod li bih jistgħu jintużaw il-kmamar rispettivi tal-laqgħat, sabiex jiġi żgurat li r-rekwiżiti ta' tbeġħid fiżiku jiġu rrispettati.

TITOLU XV

DISPOŻIZZJONIJIET MIXXELLANJI

Artikolu 248

Is-simboli tal-Unjoni

1. Il-Parlament għandu jagħraf u jagħmel tiegħu s-simboli tal-Unjoni li ġejjin:
 - il-bandiera li turi ċ-ċirku ta' tnaħ-il kewkba tad-deheb fuq sfond blu;
 - l-innu li huwa bbażat fuq 'l-Odi lill-Hena' mid-Disa' Sinfonija ta' Ludwig van Beethoven;
 - il-motto 'Magħquda fid-diversità'.
2. Il-Parlament għandu jiċcelebra Jum l-Ewropa fid-9 ta' Mejju.
3. Il-bandiera għandha tittajjar fil-postijiet kollha tal-Parlament u fl-okkażjoni ta' avvenimenti uffiċjali. Il-bandiera għandha tintuża f'kull sala fejn isiru laqgħat tal-Parlament.
4. L-innu għandu jindaqq fil-ftuħ ta' kull seduta kostituttiva u f'seduti solenni oħra, b'mod partikulari biex tingħata merħba lill-Kapijiet ta' Stat jew Gvern jew biex tingħata tislama lil Membri godda wara tkabbir.
5. Il-motto għandu jidher fuq id-dokumenti uffiċjali tal-Parlament.
6. Il-Bureau għandu jeżamina l-użu ulterjuri tas-simbolu fi hdan il-Parlament. Il-Bureau għandu jistipula dispożizzjonijiet dettaljati għall-implimentazzjoni ta' dan l-Artikolu.

Artikolu 249

Integrazzjoni tal-ugwaljanza bejn il-ġeneri

Il-Bureau għandu jadotta pjan ta' azzjoni dwar il-ġeneri li jkollu l-mira li jinkorpora l-perspettiva tal-ġeneri fl-attivitajiet kollha tal-Parlament, f'kull livell u f'kull stadju. Il-pjan ta' azzjoni dwar il-ġeneri għandu jiġi mmonitorjat darbtejn fis-sena u rivedut tal-anqas kull hames snin.

Artikolu 250

Hidma mhux mitmuma

Fi tmiem l-aħħar sessjoni parzjali qabel l-elezzjonijiet, ix-xogħol kollu mhux mitmum tal-Parlament għandu jitqies li waqa', sugġett għad-dispożizzjonijiet tat-tieni paragrafu.

Fil-bidu ta' kull legiżlatura, il-Konferenza tal-Presidenti għandha tiegħu deċiżjoni dwar talbiet motivati li jsiru minn kumitati parlamentari u istituzzjonijiet oħra sabiex jerga' jibda jew jtkompla l-eżami ta' tali hidma mhux mitmuma.

Dawn id-dispożizzjonijiet m'għandhomx japplikaw għal petizzjonijiet, inizjattivi taċ-ċittadini u komunikazzjonijiet li ma jehtigux deċiżjoni.

Artikolu 251

Rettifiki

1. Jekk jiġi identifikat żball f'test adottat mill-Parlament, il-President għandu, meta jkun xieraq, jirreferi abbozz ta' rettifika lill-kumitat responsabbli.
2. Jekk jiġi identifikat żball f'test adottat mill-Parlament u miftiehem ma' istituzzjonijiet oħra, il-President għandu jfittex il-qbil ta' dawk l-istituzzjonijiet dwar il-korrezzjonijiet meħtieġa qabel ma jipproċedi skont il-paragrafu 1.
3. Il-kumitat responsabbli għandu jeżamina l-abbozz ta' rettifika u jressqu quddiem il-Parlament jekk ikun sodisfatt li sar żball li jista' jiġi kkoreġut bil-mod kif ġie propost.
4. Ir-rettifika għandha tiġi tthabbar fis-sessjoni parzjali li jkun imiss. Din għandha titqies li tkun ġiet approvata hlief jekk, sa mhux aktar tard minn 24 siegħa wara t-tthabir tagħha, issir talba minn grupp politiku jew għadd ta' Membri li jilhqg tal-anqas il-limitu baxx biex jittiehed vot fuqhom. Jekk ir-rettifika ma tiġix approvata, għandha tiġi riferuta lura lill-kumitat responsabbli. Il-kumitat responsabbli jista' jipproponi rettifika emendata jew jagħlaq il-proċedura.
5. Ir-rettifiki approvati għandhom jiġu ppubblikati bl-istess mod bħat-test li għalih jirreferu. L-Artikolu 81 għandu japplika mutatis mutandis.

ANNEX I

ANNEX I

KODIĊI TA' KONDOTTA GĦALL-MEMBRI TAL-PARLAMENT EWROPEW FIR-RIGWARD TAL-INTEGRITÀ U T-TRASPARENZA

Artikolu 1

Prinċipji ta' gwida

Fil-qadi ta' dmirjiethom, il-Membri tal-Parlament Ewropew:

- (a) jispiraw ruħhom u jaġixxu skont il-prinċipji ta' kondotta ġenerali li ġejjin: id-dizinterest, l-integrità, it-trasparenza, id-diligenza, l-onestà, ir-responsabbiltà u r-rispett għad-dinjità u r-reputazzjoni tal-Parlament,
- (b) jaġixxu biss fl-interess pubbliku u la jiksbu u lanqas jippruvaw jiksbu benefiċċju dirett jew indirett jew xi ħlas ieħor.

Artikolu 2

Dmirijiet ewlenin tal-Membri

Fil-qadi ta' dmirjiethom, il-Membri tal-Parlament Ewropew:

- (a) ma għandhom jidhlu fl-ebda ftehim li jwassalhom għal att jew vot fl-interess ta' terza persuna, li jista' jipperikola l-libertà tal-vot tagħhom kif stabbilit fl-Artikolu 6 tal-Att tal-20 ta' Settembru 1976 dwar l-elezzjoni tal-Membri tal-Parlament Ewropew b'votazzjoni diretta universali u l-Artikolu 2 tal-Istatut tal-Membri tal-Parlament Ewropew,
- (b) ma għandhom ifittxu, jaċċettaw jew jirċievu l-ebda benefiċċju dirett jew indirett, jew kwalunkwe premju ieħor, inklużi fi flus kontanti jew in natura, bi skambju għal imġiba specifika fl-ambitu tax-xogħol parlamentari tal-Membru, u għandhom jieħdu miżuri stretti sabiex jevitaw kwalunkwe sitwazzjoni li tista' timplika tixħim, korruzzjoni, jew influwenza indebita,
- (c) ma għandhomx jidhlu f'attivitajiet professjonali ta' lobbying marbuta direttament mal-proċess deċiżjonali tal-Unjoni.

Artikolu 3

Kunflitti ta' interess

1. Kunflitt ta' interess jeżisti meta l-eżerċizzju tal-mandat ta' Membru tal-Parlament Ewropew fl-interess pubbliku jista' jiġi influwenzat b'mod mhux xieraq għal raġunijiet li jinvolvu l-familja tiegħu jew tagħha, il-ħajja emozzjonali jew l-interess ekonomiku, jew kwalunkwe interess privat ieħor dirett jew indirett.

M'hemmx kunflitt ta' interess meta Membru jibbenefika biss b'ħala membru tal-pubbliku ġenerali jew ta' kategorija wiesgħa ta' persuni.

2. Il-Membri għandhom jaġhmlu kull sforz raġonevoli biex jiskopru kunflitti ta' interess.

Membru li jsir konxju li għandu kunflitt ta' interess għandu immedjatement jipprova jsolvih. Jekk ma jkunx jista' jsolviha, il-Membru għandu jiżgura li l-interess privat ikkonċernat jiġi ddikjarat skont l-Artikolu 4.

3. Mingħajr preġudizzju għall-paragrafu 2, il-Membri għandhom jiżvelaw, qabel ma jikkellmu jew jivvutaw fil-plenarja jew fil-korpi tal-Parlament, kull kunflitt ta' interess rigward il-kwestjoni li tkun qed tiġi eżaminata, meta dan ma jkunx evidenti mit-tagħrif iddikjarat skont l-Artikolu 4. Din id-dikjarazzjoni għandha ssir bil-fomm permezz tal-intervent fis-seduta jew fil-laqgħa kkonċernata.

4. Qabel ma jieħu l-kariga ta' Viċi President, Kwestur, President jew Viċi President ta' kumitat jew delegazzjoni, il-Membru għandu jissottometti dikjarazzjoni li tindika jekk hux konxju jew le li għandu kunflitt ta' interess fir-rigward tar-responsabbiltajiet ta' dak l-uffiċċju.

Jekk il-Membru jkun konxju li għandu tali kunflitt ta' interess, għandu jiddeskrivi l-kunflitt f' dik id-dikjarazzjoni. F'dak il-każ, jista' jieħu l-kariga biss jekk il-korp rispettiv jiddeċiedi li l-kunflitt ta' interess ma jwaqqafx lill-Membru milli jeżerċita l-mandat tiegħu fl-interess pubbliku.

Meta jinqala' tali kunflitt ta' interess waqt l-eżerċizzju tal-kariga inkwistjoni, il-Membru għandu jissottometti dikjarazzjoni li tiddeskrivi dak il-kunflitt u għandu joqgħod lura milli jeżerċita r-responsabbiltajiet fir-rigward ta' din is-sitwazzjoni ta' kunflitt, sakemm il-korp rispettiv ma jiddeċidix li l-kunflitt ta' interess ma jipprevjenix lill-Membru milli jeżerċita l-mandat tiegħu fl-interess pubbliku.

5. Membru li jiġi propost bħala rapporteur jew shadow rapporteur jew bħala parteċipant f'delegazzjoni uffiiċjali jew f'negozjati interistituzzjonali għandu jissottometti dikjarazzjoni li tindika jekk hux konxju jew le li għandu kunflitt ta' interess fir-rigward rispettivament tar-rapport jew tal-opinjoni jew id-delegazzjoni jew in-negozjati inkwistjoni. Jekk il-Membru jkun konxju li għandu tali kunflitt ta' interess, għandu jiddeskrivi l-kunflitt f' dik id-dikjarazzjoni.

Fejn il-Membru li jkun ġie propost bħala rapporteur jiddikjara li għandu kunflitt ta' interess, il-kumitat rispettiv jista' jiddeċiedi b'maġġoranza tal-voti mitfugħa li l-Membru jista' madankollu jinħatar bħala rapporteur għar-raġuni li l-kunflitt ma jipprevjenix lill-Membru milli jeżerċita l-mandat tiegħu fl-interess pubbliku.

Fejn il-Membru li jkun ġie propost bħala shadow rapporteur jew bħala parteċipant f'delegazzjoni uffiiċjali jew f'negozjati interistituzzjonali jiddikjara li għandu kunflitt ta' interess, il-grupp politiku rispettiv jista' jiddeċiedi li l-Membru jista' madankollu jiġi nnominat bħala shadow rapporteur jew bħala parteċipant f'delegazzjoni uffiiċjali jew f'negozjati interistituzzjonali għar-raġuni li l-kunflitt ma jipprevjenix lill-Membru milli jeżerċita l-mandat tiegħu fl-interess pubbliku. Il-korp rispettiv jista', madankollu, jopponi din il-ħatra b'maġġoranza ta' żewġ terzi tal-voti mitfugħa.

6. Il-Bureau għandu jfassal il-formola għad-dikjarazzjonijiet imsemmija fil-paragrafi 4 u 5 ta' dan l-Artikolu, skont l-Artikolu 12. Tali dikjarazzjonijiet għandhom jiġu ppubblikati fuq il-paġna web tal-Membri fuq il-websajt tal-Parlament.

Artikolu 4

Dikjarazzjoni tal-interessi privati

1. Għal raġunijiet ta' trasparenza u responsabbiltà, il-Membri tal-Parlament Ewropew għandhom jipprezentaw dikjarazzjoni ta' interessi privati lill-President qabel it-tmiem tal-ewwel perjodu ta' sessjoni wara l-elezzjoni tal-Parlament Ewropew (jew, fil-kors tal-leġiżlatura, fi żmien

ANNEX I

30 jum kalendarju wara li jkun hađu l-kariga fil-Parlament), permezz tal-formola mfassla mill-Bureau skont l-Artikolu 12. Huma għandhom jgħarrfu lill-President b'kull bidla li taffettwa d-dikjarazzjoni tagħhom sa tmiem ix-xahar ta' wara dak li fih tkun seħħet kull bidla.

2. Id-dikjarazzjoni ta' interessi privati għandha tinkludi t-tagħrif li ġej, li għandu jiġi pprovdut b'mod dettaljat u preċiż:

- (a) l-attività' jew l-attivitajiet professjonali tal-Membru matul it-tliet snin qabel il-hatra tiegħu fil-Parlament, u l-parteċipazzjoni matul dak il-perjodu f'kumitati jew bordijiet ta' kumpaniji, organizzazzjonijiet mhux governattivi, assoċjazzjonijiet jew kwalunkwe organu ieħor stabbilit fil-liġi,
- (b) kwalunkwe attività remunerata mwettqa fl-istess żmien li jkun qed jeżerċita l-kariga tal-Membru, inkluż l-isem tal-entità kif ukoll il-qasam u n-natura tal-attività, fejn ir-rimunerazzjoni totali tal-attivitajiet esterni kollha tal-Membru taqbeż il-EUR 5 000 gross f'sena kalendarja,
- (c) is-sħubija fi kwalunkwe kumitat jew bord ta' kumpaniji, organizzazzjonijiet mhux governattivi, assoċjazzjonijiet jew korpi ġuridiċi oħrajn, jew kwalunkwe attività oħra esterna rilevanti li uffiċjal ikun qed iwettaq,
- (d) ishma jew sħubija f'kumpanija, fejn hemm il-possibbiltà ta' riperkussjonijiet fuq il-politika pubblika, jew meta din il-parteċipazzjoni tagħti lill-Membru influwenza sinifikanti fl-affarijiet tal-organizzazzjoni inkwestjoni;
- (e) kull għajjnuna, sew finanzjarja u sew fil-forma ta' rizorsi umani jew materjali, minbarra l-għajjnuna pprovduta mill-Parlament, mogħtija lill-Membru minhabba l-attivitajiet politiċi tiegħu minn terzi persuni, li għandhom ikunu identifikati;
- (f) kwalunkwe interess privat dirett jew indirett fis-sens tal-Artikolu 3(1) li jista' jinfluwenza l-qadi tad-dmirijiet tal-Membru u li mhuxwiegħ imsemmi fil-punti (a) sa (e).

3. Għal kwalunkwe punt li jrid jiġi ddikjarat skont l-paragrafu 2, il-Membri għandhom, fejn ikun xieraq, jindikaw jekk dan jiġġenerax dhul jew benefiċċji oħra jew le.

Jekk dan jiġġenera dhul, il-Membri għandhom jindikaw għal kull punt separat l-ammont rispettiv ta' dak id-dhul u, fejn rilevanti, il-perjodiċità tiegħu. Benefiċċji oħra għandhom ikunu deskritti fir-rigward tan-natura tagħhom.

4. It-tagħrif ipprovdut lill-President skont il-paragrafi 1, 2 u 3 għandu jkun ippubblikat fis-sit tal-Parlament f'forma faċilment aċċessibbli.

5. Membru ma jistax jiġi elett għal kariga fil-Parlament jew fil-korpi tiegħu, maħtur bhala rapporteur jew innominat bhala shadow rapporteur jew jipparteċipa f'delegazzjonijiet uffiċjali jew f'negozjati interistituzzjonali, jekk ma jkunx għamel id-dikjarazzjoni tal-interessi privati tiegħu.

6. Jekk il-President jirċievi informazzjoni, li twasslu biex jemmen li d-dikjarazzjoni tal-interessi privati ta' Membru hija sostanzjalment inkorretta jew skaduta, il-President għandu jitlob kjarifika mingħand il-Membru. Fin-nuqqas ta' kjarifika sodisfaċenti, il-President għandu jikkonsulta lill-Kumitat Konsultattiv dwar il-Kondotta tal-Membri stabbilit skont l-Artikolu 10. Jekk il-Kumitat Konsultattiv jikkonkludi li d-dikjarazzjoni ma tikkonformax ma' dan il-Kodiċi ta' Kondotta, huwa għandu jirrakkomanda lill-President li jitlob lill-Membru jikkoreġi d-dikjarazzjoni tiegħu. Jekk, wara li jqis dik ir-rakkomandazzjoni, il-President jikkonkludi li l-Membru jkun kiser

dan il-Kodiċi ta' Kondotta, hu għandu jitlob lill-Membri jikkoreġi d-dikjarazzjoni fi żmien 15-il jum kalendarju. Jekk il-Membri ma jikkonformax ma' din it-talba ta' korrezzjoni, il-President għandu jadotta deċiżjoni motivata skont l-Artikolu 11(3). Il-Membri kkonċernat għandu l-possibbiltà ta' appell intern skont l-Artikolu 184 tar-Regoli ta' Proċedura

Artikolu 5

Dikjarazzjoni tal-assi

Il-membri għandhom jiddikjaraw l-assi u l-obbligazzjonijiet tagħhom fil-bidu u fit-tmiem ta' kull mandat. Il-Bureau għandu jstabilixxi l-lista ta' kategoriji ta' assi u obbligazzjonijiet li għandhom jiġu ddikjarati u għandu jfassal il-formola għad-dikjarazzjoni. Dawn id-dikjarazzjonijiet għandhom jiġu pprezentati lill-President u għandhom ikunu aċċessibbli biss għall-awtoritajiet rilevanti, mingħajr preġudizzju għad-dritt nazzjonali.

Artikolu 6

Rigali jew benefiċċji simili

1. Il-Membri tal-Parlament Ewropew għandhom joqogħdu lura milli jaċċettaw, fil-kapaċità tagħhom bħala Membri, kwalunkwe rigal jew benefiċċju simili, għajr dawk b'valur approssimattiv ta' anqas minn EUR 150 mogħtija skont l-użanzi ta' kortesija jew dawk mogħtija lilhom meta jkunu qed jirrappreżentaw lill-Parlament Ewropew f'kariga uffiċjali.

2. Kwalunkwe rigal b'valur approssimattiv ta' aktar minn EUR 150 offrut lil Membru, skont il-paragrafu 1, meta jkun qed jirrappreżenta l-Parlament f'kapaċità uffiċjali għandu jintradd lill-President u jiġi ttrattat skont il-miżuri ta' implimentazzjoni stabbiliti mill-Bureau skont l-Artikolu 12.

3. Id-dispożizzjonijiet tal-paragrafi 1 u 2 m'għandhomx japplikaw għar-rimborż tal-ispejjeż tal-ivvjagġar, allogġ u sussistenza tal-Membri, jew għall-ħlas dirett ta' dawn l-ispejjeż minn partijiet terzi, kompletament jew parzjalment, meta l-Membri, fuq stedina u fil-qadi ta' dmirijiethom, jattendu grajjiet organizzati minn partijiet terzi. Il-Membri għandhom jiddikjaraw lill-President l-attenzenza tagħhom għal dawn l-avvenimenti u l-informazzjoni meħtieġa skont il-miżuri ta' implimentazzjoni stabbiliti mill-Bureau skont l-Artikolu 12.

Artikolu 7

Il-pubblikazzjoni tal-laqgħat

1. Il-Membri għandhom jiltaqgħu biss ma' rappreżentanti ta' interess li jkunu mdaħħla fir-registru tat-trasparenza stabbilit permezz tal-Ftehim Interistituzzjonali dwar registru obligatorju ta' trasparenza⁵⁸.

2. Il-Membri għandhom jipubblikaw online il-laqgħat kollha skedati relatati max-xogħol parlamentari:

- (a) b'rappreżentanti ta' interess li jaqgħu fi ħdan il-kamp ta' applikazzjoni tal-Ftehim Interistituzzjonali dwar registru obligatorju ta' trasparenza; jew

⁵⁸ Ftehim Interistituzzjonali tal-20 ta' Mejju 2021 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar registru obligatorju ta' trasparenza (ĠU L 207, 11.6.2021, p. 1, ELI: http://data.europa.eu/eli/agree_interinstitut/2021/611/oj).

ANNEX I

- (b) ma' rappreżentanti ta' awtoritajiet pubbliċi ta' pajjiżi terzi, inklużi l-missjonijiet diplomatiċi u l-ambaxxati tagħhom.
3. L-obbligu stabbilit fil-paragrafu 2 għandu japplika għal-laqgħat li għalihom jattendu l-Membri jew l-assistenti parlamentari tal-Membri f'ismu.
4. B'deroga mill-paragrafu 2, il-Membri ma għandhomx jipubblikaw laqgħa li l-iżvelar tagħha jipperikola l-ħajja, l-integrità fiżika jew il-libertà ta' individwu jew jistgħu jiddeċiedu li ma jipubblikawx laqgħa fejn ikun hemm raġunijiet konvinċenti oħra għaż-żamma tal-kunfidenzjalità. Dawn il-laqgħat għandhom minflok jiġu ddikjarati lill-President, li għandu jzomm din id-dikjarazzjoni kunfidenzjali jew għandu jiddeċiedi dwar publikazzjoni anonima jew ittardjata. Il-Bureau għandu jstabbilixxi l-kundizzjonijiet li taħthom il-President jista' jiżvela tali dikjarazzjoni.
5. Il-Bureau għandu jipprovdi l-infrastruttura meħtieġa fuq il-websajt tal-Parlament.
6. L-Artikolu 4(6) għandu japplika mutatis mutandis.

Artikolu 8

Dikjarazzjoni tal-input

Mingħajr preġudizzju għar-rekwiżit li jiġu ppubblikati laqgħat skont l-Artikolu 7, ir-rapporteurs għandhom jelenkaw l-entitajiet jew il-persuni li mingħandhom irċevew input dwar kwistjonijiet li għandhom x'jaqsmu mas-sugġett tal-fajl f'anness mar-rapport jew l-opinjoni tagħhom. L-Artikolu 7(4) għandu japplika mutatis mutandis.

Artikolu 9

Attivitajiet ta' ex Membri

L-ex Membri tal-Parlament Ewropew li jimpenjaw ruhhom f'attività professjonali ta' lobbying jew ta' rappreżentanza marbuta direttament mal-proċess deċiżjonali tal-Unjoni għandhom jinfurmaw lill-Parlament Ewropew dwar dan u ma jistgħux jibbenefikaw, tul il-perjodu kollu ta' tali impenn, mill-facilitajiet mogħtija lill-ex Membri skont ir-regoli stabbiliti f'dak ir-rigward mill-Bureau⁵⁹.

Il-Membri ma għandhomx jinvolvu ruhhom ma' eks Membri, li l-mandat tagħhom ikun intemm sitt xhur qabel u li jaqgħu taħt il-kategoriji ta' persuni msemmija fl-Artikolu 7(2), fi kwalunkwe attività li tista' tippermetti lill-eks Membri jinfluwenzaw il-formulazzjoni jew l-implimentazzjoni ta' politika jew leġiżlazzjoni, jew il-proċessi tat-teħid tad-deċiżjonijiet tal-Parlament.

Artikolu 10

Kumitat Konsultattiv dwar il-Kondotta tal-Membri tal-Parlament

1. Huwa stabbilit Kumitat Konsultattiv dwar il-Kondotta tal-Membri (il-Kumitat Konsultattiv).
2. Il-Kumitat Konsultattiv għandu jkun kompost minn tmien Membri attwali tal-Parlament Ewropew, maħtura mill-President fil-bidu tal-mandat tiegħu, filwaqt li jitqiesu l-esperjenza tal-Membri u l-bilanċ politiku u bejn il-generi.

Il-kariga ta' President għandha tinbidel kull sitt xhur fost il-membri tal-Kumitat Konsultattiv.

⁵⁹ Deċiżjoni tal-Bureau tas-17 ta' April 2023 dwar l-ex-Membri tal-Parlament Ewropew.

3. Il-President għandu wkoll, fil-bidu tal-mandat tiegħu, jahtar il-membri ta' riserva tal-Kumitat Konsultattiv, wiehed għal kull grupp mhux rappreżentat fil-Kumitat Konsultattiv.

Fil-każ ta' allegat ksur ta' dan il-Kodiċi ta' Kondotta minn membru ta' grupp politiku mhux rappreżentat fil-Kumitat Konsultattiv jew fil-każ ta' talba skont il-paragrafu 5 dwar tali membru, il-membri ta' riserva kkonċernat isir id-disa' membru shiħ tal-Kumitat Konsultattiv.

4. Fil-każ li ta' ksur allegat ta' dan il-Kodiċi ta' Kondotta minn membru permanenti jew minn membru ta' riserva tal-Kumitat Konsultattiv, il-membri permanenti jew il-membri ta' riserva kkonċernat ma għandux jieħu sehem fil-proċedimenti tal-Kumitat Konsultattiv dwar dak l-allegat ksur.

5. Mat-talba ta' Membru, il-Kumitat Konsultattiv għandu jipprovdi, b'mod kunfidenzjali u fi żmien 30 jum kalendarju, gwida dwar l-interpretazzjoni u l-implimentazzjoni tad-dispożizzjonijiet ta' dan il-Kodiċi ta' Kondotta, b'mod partikolari rigward kunflitti ta' interess. Il-Membri kkonċernat għandu jkollu d-dritt iserraħ fuq tali gwida.

Fuq talba tal-President, il-Kumitat Konsultattiv għandu jevalwa wkoll il-każijiet ta' ksur allegat ta' dan il-Kodiċi ta' Kondotta u jagħti parir lill-President dwar il-miżuri eventwali li għandhom jittieħdu.

Il-Kumitat Konsultattiv għandu jimmonitorja b'mod proattiv il-konformità mill-Membri ma' dan il-Kodiċi ta' Kondotta u l-miżuri ta' implimentazzjoni tiegħu. Huwa għandu jindika lill-President kull ksur possibbli ta' dawk id-dispożizzjonijiet.

L-allegat ksur ta' dan il-Kodiċi ta' Kondotta jista' jiġi indikat direttament lill-Kumitat Konsultattiv, li jista' jevalwa u jagħti parir lill-President dwar il-possibbiltà li tittieħed azzjoni. Il-Bureau jista' jadotta regoli dwar il-proċedura għas-sinjalar ta' allegat ksur.

6. Il-Kumitat Konsultattiv jista' jitlob parir minghand esperti esterni, b'kunfidenzjalità shiħa.

7. Il-Kumitat Konsultattiv għandu jippubblika rapport annwali dwar l-attivitajiet tiegħu u jgħajjem l-għarfien tal-Membri dwar dan il-Kodiċi ta' Kondotta u l-miżuri ta' implimentazzjoni tiegħu fuq bażi regolari.

Artikolu 11

Proċedura f'każ ta' allegat ksur ta' dan il-Kodiċi ta' Kondotta

1. Fejn ikun hemm raġunijiet li jagħtu x'wiehed jemma li Membru tal-Parlament Ewropew seta' kiser dan il-Kodiċi ta' Kondotta, il-President għandu jinnotifika lill-Kumitat Konsultattiv b'dan.

2. Il-Kumitat Konsultattiv għandu jeżamina ċ-ċirkostanzi tal-ksur allegat, u jista' jisma' l-Membri kkonċernat. Abbażi tal-konstatazzjonijiet tiegħu, għandu jagħmel rakkomandazzjoni lill-President li tinkludi, fejn xieraq, sanzjoni, li tista' tikkonsisti f'waħda jew aktar mill-miżuri elenkati fl-Artikolu 183(5), (6) u (7) tar-Regoli ta' Proċedura.

3. Jekk, fid-dawl ta' din ir-rakkomandazzjoni, u wara li jkun stieden lill-Membri kkonċernat iressaq osservazzjonijiet bil-miktub, il-President jikkonkludi li l-Membri kkonċernat ikun kiser dan il-Kodiċi ta' Kondotta, huwa għandu jadotta deċiżjoni motivata li timponi sanzjoni. Il-President għandu jgħarraf lill-Membri bid-deċiżjoni motivata.

Is-sanzjoni tista' tikkonsisti f'waħda jew iżjed mill-miżuri stabbiliti fl-Artikolu 183(5), (6) u (7)

ANNEX I

tar-Regoli ta' Proċedura.

4. Il-Membru kkonċernat għandu l-possibbiltà ta' appell intern skont l-Artikolu 184 tar-Regoli ta' Proċedura.

5. Il-President għandu jinnotifika wkoll lill-Kumitat Konsultattiv nuqqasijiet sistematiċi, severi jew ripetittivi ta' konformità mal-obbligi ta' żvelar stabbiliti f'dan il-Kodiċi ta' Kondotta.

Artikolu 12

L-implimentazzjoni

Il-Bureau għandu jistabbilixxi l-miżuri ta' implimentazzjoni ta' dan il-Kodiċi ta' Kondotta, inkluża proċedura ta' monitoraġġ tal-konformità u taħriġ għall-Membri.

Il-Bureau jista' jressaq proposti għar-reviżjoni ta' dan il-Kodiċi ta' Kondotta.

ANNEX II

IL-KODIĊI TA' MĠIBA XIERQA GĦALL-MEMBRI TAL-PARLAMENT EWROPEW FIL-KUNTEST TAL-MANDAT TAGĦHOM

1. Fil-kuntest tal-mandat tagħhom, il-Membri tal-Parlament Ewropew jaġixxu ma' kull min jaħdem fil-Parlament Ewropew b'dinjità, b'kortesija u b'rispett u mingħajr preġudizzju jew diskriminazzjoni.

2. Fil-kuntest tal-mandat tagħhom, il-Membri jaġixxu b'mod professjonali u jeħtigilhom joqgħodu lura, fir-relazzjonijiet tagħhom mal-persunal, b'mod partikolari, minn lingwaġġ degradanti, insolenti, offensiv jew diskriminatorju jew kwalunkwe azzjoni oħra li tmur kontra l-etika, tkun ta' umiljazzjoni jew illegali.

3. Il-Membri ma jistgħux, permezz tal-azzjonijiet tagħhom, iħajjru jew iheggu lill-persunal jikser, jevita jew jinjora l-legiżlazzjoni fis-seħh, ir-regoli interni tal-Parlament jew dan il-Kodiċi, jew jittolleraw tali mġiba mill-persunal taħt ir-responsabbiltà tagħhom.

4. Bil-għan li jiġi żgurat li l-Parlament Ewropew jiffunzjona b'mod effikaci, il-Membri jfittxu li jiżguraw, b'diskrezzjoni xierqa, reazzjoni immedjata, ġusta u effettiva għal kwalunkwe nuqqas ta' ftehim jew kunflitt li jinvolvi lill-persunal taħt ir-responsabbiltà tagħhom.

5. Fejn meħtieġ, il-Membri jikkooperaw bis-sħiħ, f'konformità mal-proċeduri stabbiliti mill-Bureau, bil-għan li jiġġestixxu s-sitwazzjonijiet ta' kunflitt jew ta' fastidju (psikologiku jew sesswali), inkluż billi jirrispondu malajr għal kwalunkwe allegazzjoni ta' fastidju.

Il-Membri li ma jkunux diġà hađu sehem f'taħriġ speċjalizzat organizzat għalihom mill-Parlament dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju, għandhom jagħmlu dan. Dak it-taħriġ għandu jitlesta fi żmien l-ewwel sitt xhur tal-mandat tal-Membri hliet f'kazijiet eċċezzjonali debitament sostanzjati. Iċ-ċertifikati tal-Membri rigward it-tlestija ta' dak it-taħriġ se jiġu ppubblikati fuq is-sit web tal-Parlament.

6. Il-Membri jiffirmaw dikjarazzjoni li tikkonferma l-impenn tagħhom li jkunu konformi ma' dan il-Kodiċi. Id-dikjarazzjonijiet kollha, kemm jekk iffirmati kif ukoll jekk mhumiex, jiġu ppubblikati fuq is-sit elettroniku tal-Parlament.

7. Membri li ma ffirmawx id-dikjarazzjoni rigward dan il-Kodiċi jistgħu ma jiġux eletti għal kariga fil-Parlament jew għal kariga f'wieħed mill-korpi tiegħu, ma jistgħux jinhatru bħala rapporteur jew jipparteċipaw f'delegazzjoni uffiċjali jew f'negozjati interistituzzjonali.

ANNEX III

ANNEX III

KRITERJI GĦALL-MISTOQSIJJIET GĦAL TWEĠIBA BIL-MIKTUB SKONT L-ARTIKOLI 144, 146 U 147

1. Mistoqsijiet għal tweġiba bil-miktub għandhom:
 - jispeċifikaw b'mod ċar lil liema destinatarju għandhom ikunu trażmessi permezz tal-mezzi interistituzzjonali normali;
 - jaqgħu esklużivament fil-limiti tal-kompetenzi tad-destinatarju, kif stipulati fit-Trattati rilevanti jew f'atti legali tal-Unjoni, jew fl-isfera tal-attività tagħha;
 - ikunu ta' interess ġenerali;
 - ikunu konċiżi u jkollhom interrogazzjoni li tinftiehem sew;
 - ma jkunux itwal minn 200 kelma;
 - ma jkunx fihom lingwaġġ offensiv;
 - ma jkollhomx x'jaqsmu ma' kwistjonijiet strettament personali;
 - ma jkunx fihom aktar minn tliet sottomistoqsijiet.
2. Il-mistoqsijiet lill-Kunsill ma jistgħux ikunu dwar is-sugġett ta' proċedura legiżlattiva ordinarja li tkun għadha għaddejjja jew dwar il-funzjonijiet baġitarji tal-Kunsill.
3. Fuq talba, is-Segretarjat għandu jipprovdi lill-awturi parir dwar kif issir konformità mal-kriterji stipulati fil-paragrafu 1 f'każ individwali.
4. Jekk tkun tressqet u twieġbet mistoqsija identika jew simili matul is-sitt xhur ta' qabel, jew sa fejn mistoqsija titlob biss taġġir dwar is-segwitu għal riżoluzzjoni speċifika tal-Parlament ta' xorta li l-Kummissjoni tkun diġà tat f'komunikazzjoni ta' segwitu bil-miktub matul is-sitt xhur preċedenti, is-Segretarjat għandu jibgħat lill-awtur kopja tal-mistoqsija u tat-tweġiba ta' qabel jew tal-komunikazzjoni ta' segwitu. Il-mistoqsija mtennija m'għandhiex tiġi mgħoddija lid-destinatarju hlief jekk il-President jiddeċiedi li jagħmel dan fid-dawl ta' żviluppi godda sinifikanti u b'risposta għal talba motivata mill-awtur.
5. Jekk mistoqsija tfittex informazzjoni fattwali jew statistika li tkun diġà disponibbli għas-servizzi ta' riċerka tal-Parlament, din ma għandhiex tintbagħat lid-destinatarju iżda pjuttost lil dawk is-servizzi, sakemm il-President ma jiddeċidix mod ieħor fuq talba tal-awtur.
6. Mistoqsijiet dwar kwistjonijiet li għandhom x'jaqsmu ma xulxin jistgħu jingabru flimkien mis-Segretarjat f' mistoqsija waħda u jitwieġbu flimkien.

ANNEX IV

LINJI GWIDA U PRINĊIPJI ĠENERALI LI GĦANDHOM JIĠU SEGWITI FL-GĦAŻLA TAS-SUĠĠETTI LI GĦANDHOM JIĠU NKLUŻI FL-AĠENDA GĦAD-DISKUSSJONI FUQ KAŻI TA' KSUR TAD-DRITTIJET TAL-BNIEDEM U TAL-PRINĊIPJI TAD-DEMOKRAZIJA U TAL-ISTAT TAD-DRITT SKONT L-ARTIKOLU 150

Prinċipji Fundamentali

1. Għandha tingħata prijorità lill-mozzjonijiet għal riżoluzzjoni li jkunu maħsuba sabiex jippermettu li l-Parlament jieħu pożizzjoni, u li jkunu indirizzati lill-Kunsill, lill-Kummissjoni, lill-Istati Membri, lil pajjiżi terzi jew lil organizzazzjonijiet internazzjonali, qabel xi avveniment partikulari, kemm-il darba is-sessjoni parzjali kurrenti tkun l-unika sessjoni parzjali tal-Parlament Ewropew li fiha jkun jista' jittiehed vot fil-ħin.
2. Mozzjonijiet għal riżoluzzjonijiet m'għandhomx ikunu itwal minn 500 kelma.
3. Suġġetti li jkollhom x'jaqsmu mar-responabbiltajiet tal-Unjoni Ewropea, kif stipulat fit-Trattati, għandhom jingħataw prijorità, kemm-il darba jkunu ta' importanza kbira.
4. In-numru ta' suġġetti magħzula għandu jkun tali li jippermetti li jsir dibattitu xieraq skont l-importanza tas-suġġett, u m'għandux ikun akbar minn tlieta, inklużi s-sottokapitoli.

Dettalji Prattici

5. Il-prinċipji fundamentali applikati fl-għażla tas-suġġetti li għandhom ikunu inklużi fid-dibattitu fuq każi ta' ksur tad-drittijiet tal-bniedem u tal-prinċipji tad-demokrazija u ta' l-istat tad-dritt għandhom ikunu nnotifikati lill-Parlament u lill-gruppi politiċi.

Limitazzjoni u allokazzjoni tal-ħin għad-diskorsi

6. Sabiex isir użu aħjar mill-ħin disponibbli, il-President, wara li jikkonsulta lill-presidenti tal-gruppi politiċi, għandu jilhaq ftehim mal-Kunsill u l-Kummissjoni dwar il-limitazzjoni tal-ħin għall-istqarrijiet rispettivi tagħhom, fil-każ li jkollhom stqarrijiet ta' dan it-tip, fid-dibattitu dwar każi ta' ksur tad-drittijiet tal-bniedem u tal-prinċipji tad-demokrazija u tal-istat tad-dritt.

Skadenza biex jitqieghdu emendi fuq il-Mejda

7. L-iskadenza biex jitqieghdu emendi fuq il-Mejda għandha tippermetti li jkun hemm intervall twil biżżejjed bejn it-tqassim tagħhom fil-lingwi uffiċjali u ż-żmien stabbilit għad-dibattitu dwar il-mozzjonijiet għal riżoluzzjonijiet biex il-Membri u l-gruppi politiċi jkollhom ċans jeżaminawhom kif jixraq.

ANNEX V

ANNEX V

PROĊEDURA GĦALL-EŻAMI U L-ADOZZJONI TA' DEĊIŻJONIJIET DWAR L-GHOTI TAL-KWITTANZA

Artikolu 1

Dokumenti

1. Għandhom jiġu stampati u mqassma d-dokumenti li ġejjin:
 - (a) il-kont tad-dhul u l-infiq, l-analizi finanzjarja u l-karta tal-bilanċ mibgħuta mill-Kummissjoni;
 - (b) ir-Rapport Annwali u r-rapporti speċjali tal-Qorti ta' l-Awdituri, flimkien mat-tweġibiet tal-istituzzjonijiet;
 - (c) dikjarazzjoni li tiċċertifika li l-kontijiet huma ta' min joqgħod fuqhom u li t-tranzazzjonijiet relatati magħhom huma legali u skont ir-regoli, liema dikjarazzjoni għandha tiġi pprezentata mill-Qorti tal-Awdituri skont l-Artikolu 287 tat-Trattat dwar il-Funzjonament tal-Unjoni Ewropea;
 - (d) ir-rakkomandazzjoni tal-Kunsill.
2. Dawn id-dokumenti għandhom jiġu riferuti lill-kumitat responsabbli. Kull kumitat ikkonċernat jista' jagħti l-opinjoni tiegħu.
3. Il-President għandu jiffissa l-limitu ta' żmien li fihi l-kumitati li jixtiequ jagħtu l-opinjoni tagħhom għandhom jgħaddu l-imsemmija opinjoni lill-kumitat responsabbli.

Artikolu 2

Eżami tar-rapport

1. Il-Parlament għandu jeżamina rapport mill-kumitat responsabbli dwar il-kwittanza sal-15 ta' Mejju tas-sena ta' wara s-sena li fiha jkun approvat ir-Rapport Annwali tal-Qorti tal-Awdituri, kif rikjest mir-Regolament Finanzjarju.
2. Ir-Regoli ta' Proċedura tal-Parlament dwar l-emendi u l-votazzjoni għandhom japplikaw, sakemm ma jkunx stabbilit mod ieħor f'dan l-Anness.

Artikolu 3

Kontenut tar-rapport

1. Ir-rapport tal-kwittanza mhejji mill-kumitat responsabbli għandu jinkludi:
 - (a) proposta għal deċiżjoni għall-għoti tal-kwittanza jew għad-differiment tad-deċiżjoni dwar il-kwittanza (votazzjoni fis-sessjoni parzjali ta' April), jew proposta għal deċiżjoni għall-għoti jew għaċ-ċaħda tal-kwittanza (votazzjoni fis-sessjoni parzjali ta' Ottubru);
 - (b) proposta għal deċiżjoni li tagħlaq il-kontijiet tad-dhul, tal-infiq, tal-attiv u tal-passiv kollu tal-Unjoni;

- (c) mozzjoni għal riżoluzzjoni li tinkludi l-kummenti dwar il-proposta għal deċiżjoni msemmija fil-punt (a) li tinkludi l-evalwazzjoni tal-amministrazzjoni baġitarja tal-Kummissjoni fir-rigward tas-sena finzjarja, kif ukoll osservazzjonijiet dwar l-implimentazzjoni tal-infiq għall-futur;
- (d) mehmuża bhala anness, lista ta' dokumenti mibgħuta mill-Kummissjoni, kif ukoll tad-dokumenti mitluba lill-Kummissjoni iżda li hija ma baġtithomx;
- (e) l-opinjoni tal-kumitati kkonċernati.

2. Jekk il-kumitat responsabbli jipproponi li d-deċiżjoni dwar il-kwittanza tiġi differita, il-mozzjoni għal riżoluzzjoni li għandha x'taqsam magħha għandha tindika wkoll, *inter alia*:

- (a) ir-raġunijiet tad-differiment;
- (b) il-miżuri addizzjonali li l-Kummissjoni hija mistennija li tiegħu u l-iskadenzi tagħhom;
- (c) id-dokumenti meħtieġa sabiex il-Parlament ikun jista' jieħu deċiżjoni bbażata fuq informazzjoni tajba.

Artikolu 4

Eżami u votazzjoni fil-Parlament

1. Kull rapport mill-kumitat responsabbli dwar il-kwittanza għandu jiddaħhal fl-aġenda tal-ewwel sessjoni parzjali li tiġi wara d-data li fiha jkun tqiegħed fuq il-Mejda.
2. Għandhom ikunu ammissibbli biss l-emendi għall-mozzjoni għal riżoluzzjoni mqiegħda fuq il-Mejda skont l-Artikolu 3(1)(c).
3. Il-vot fuq il-proposti għal deċiżjonijiet u fuq il-mozzjoni għal riżoluzzjoni għandu jittieħed skont l-ordni indikat fl-Artikolu 3, sakemm ma jkunx stipulat mod ieħor fl-Artikolu 5.
4. Il-Parlament għandu jiddeċiedi b'maġġoranza tal-voti mitfugħa, skont l-Artikolu 231 tat-Trattat dwar il-Funzjonament tal-Unjoni Ewropea.

Artikolu 5

Varjanti proċedurali

1. Votazzjoni fis-sessjoni parzjali ta' April

Fl-ewwel fażi, ir-rapport dwar il-kwittanza għandu jipproponi li tingħata jew li tiġi differita d-deċiżjoni dwar il-kwittanza.

(a) Jekk proposta għall-għoti tal-kwittanza tikseb il-maġġoranza tal-voti, il-kwittanza tingħata. Fl-istess hin dan ikun jikkostitwixxi l-għeluq tal-kontijiet.

Jekk proposta għall-għoti tal-kwittanza ma tiksibx il-maġġoranza tal-voti, il-kwittanza għandha titqies bhala posposta u l-kumitat responsabbli jkollu jqiegħed fuq il-Mejda rapport ġdid fi żmien sitt xhur li jkun jinkludi proposta ġdida biex tingħata jew tiċċaħhad il-kwittanza.

(b) Jekk tiġi adottata proposta għad-differiment tad-deċiżjoni dwar il-kwittanza, il-kumitat responsabbli jkollu jqiegħed fuq il-Mejda rapport ġdid fi żmien sitt xhur, li jkun jinkludi proposta

ANNEX V

ġdida biex tingħata jew tiċċaħhad il-kwittanza. F'dan il-każ, l-għeluq tal-kontijiet jiġi pospost ukoll u jkollu jerga' jitqieghed fuq il-Mejda mar-rapport il-ġdid.

Jekk proposta għad-differiment tad-deċiżjoni dwar il-kwittanza ma tiksibx il-maġġoranza, il-kwittanza titqies bhala mogħtija. F'dan il-każ, id-deċiżjoni tkun tikkostitwixxi wkoll l-għeluq tal-kontijiet. Il-mozzjoni għal riżoluzzjoni xorta jista' jittiehed vot fuqha.

2. Votazzjoni fis-sessjoni parzjali ta' Ottubru

Fit-tieni fażi, ir-rapport għall-kwittanza għandu jipproponi li tingħata jew tiċċaħhad il-kwittanza.

(a) Jekk proposta għall-għoti tal-kwittanza tikseb il-maġġoranza tal-voti, il-kwittanza tingħata. Fl-istess hin dan ikun jikkostitwixxi l-għeluq tal-kontijiet.

Jekk proposta għall-għoti tal-kwittanza ma tiksibx il-maġġoranza tal-voti, il-kwittanza titqies li għiet miċhuda. Għandha tiġi ppreżentata proposta formali għall-għeluq tal-kontijiet għas-sena finanzjarja kkonċernata fis-sessjoni parzjali ta' wara, li fiha l-Kummissjoni tiġi mistiedna tagħmel dikjarazzjoni.

(b) Jekk proposta sabiex tiġi miċhuda l-kwittanza tikseb il-maġġoranza tal-voti, għandha tiġi ppreżentata proposta formali għall-għeluq tal-kontijiet għas-sena finanzjarja kkonċernata fis-sessjoni parzjali ta' wara, li fiha l-Kummissjoni tiġi mistiedna tagħmel dikjarazzjoni.

Jekk proposta sabiex tiġi miċhuda l-kwittanza ma tiksibx il-maġġoranza tal-voti, il-kwittanza titqies bhala mogħtija. F'dan il-każ, id-deċiżjoni tkun tikkostitwixxi wkoll l-għeluq tal-kontijiet. Il-mozzjoni għal riżoluzzjoni xorta jista' jittiehed vot fuqha.

3. Jekk il-mozzjoni għal riżoluzzjoni jew il-proposta għall-għeluq tal-kontijiet ikunu jinkludu dispożizzjonijiet li jmorru kontra l-vot tal-Parlament dwar il-kwittanza, il-President, wara li jkun ikkonsulta lill-president tal-kumitat responsabbli, jista' jipposponi l-votazzjoni u jistabbilixxi data ta' skadenza ġdida biex jitqieghdu emendi fuq il-Mejda.

Artikolu 6

Implimentazzjoni tad-deċiżjonijiet dwar il-kwittanza

1. Il-President għandu jgħaddi kull deċiżjoni jew riżoluzzjoni tal-Parlament, adottati skont l-Artikolu 3, lill-Kummissjoni u lil kull wahda mill-istituzzjonijiet l-oħra. Huwa għandu jiehu hsieb li jiġu ppubblikati f'Il-Ġurnal Uffiċjali tal-Unjoni Ewropea fis-serje riżervata għall-atti ta' xorta leġislattiva.

2. Il-kumitat responsabbli għandu jagħmel rapport lill-Parlament mhux anqas minn darba fis-sena dwar il-mizuri meħuda mill-istituzzjonijiet dwar il-kummenti li jakkumpanjaw id-deċiżjonijiet ta' kwittanza u l-kummenti l-oħra li jinsabu fir-riżoluzzjonijiet tal-Parlament u li jikkonċernaw l-implimentazzjoni tal-infiq.

3. Abbażi ta' rapport mill-kumitat responsabbli għall-kontroll tal-baġit, il-President, f'isem il-Parlament, jista' jiftaħ kawża quddiem il-Qorti tal-Ġustizzja tal-Unjoni Ewropea kontra l-istituzzjoni kkonċernata skont l-Artikolu 265 tat-Trattat dwar il-Funzjonament tal-Unjoni Ewropea, għal nuqqas ta' osservanza tal-obbligi li jirriżultaw mill-kummenti li jakkumpanjaw id-deċiżjoni dwar il-kwittanza jew ir-riżoluzzjonijiet l-oħra li jikkonċernaw l-implimentazzjoni tal-infiq.

ANNEX VI

SETGHAT U RESPONSABBILTAJIET TAL-KUMITATI PERMANENTI⁶⁰**I. Kumitat għall-Affarijiet Barranin**

Kumitat responsabbli għall-promozzjoni, l-implimentazzjoni u l-monitoraġġ tal-politika barranija tal-Unjoni fir-rigward:

1. tal-politika estera u ta' sigurtà komuni (PESK) u għall-politika komuni ta' sigurtà u ta' difiża (PKSD). F'dan il-kuntest il-kumitat ikun assistit minn sottokumitat għas-sigurtà u d-difiża;
2. tar-relazzjonijiet mal-istituzzjonijiet u l-korpi l-oħra tal-Unjoni, man-Nazzjonijiet Uniti u ma' organizzazzjonijiet internazzjonali oħra u ma' assemblej interparlamentari għal kwistjonijiet li jaqgħu taħt ir-responsabbiltà tiegħu;
3. tas-superviżjoni tas-Servizz Ewropew għall-Azzjoni Esterna;
4. tat-tishih tar-relazzjonijiet politiċi ma' pajjiżi terzi permezz ta' programmi komprensivi ta' koperazzjoni u assistenza jew permezz ta' ftehimiet internazzjonali bħal ftehimiet ta' assoċjazzjoni jew shubija;
5. tal-ftuh, il-monitoraġġ u l-konkluzjoni ta' negozjati dwar l-adeżjoni ta' Stati Ewropej mal-Unjoni;
6. tal-leġislazzjoni, l-ipprogrammar u l-iskrutinju kollha tal-azzjonijiet imwettqa taħt l-Istrument Ewropew għad-Demokrazija u għad-Drittijiet tal-Bniedem, l-Istrument Ewropew ta' Viċinat, l-Istrument għall-Assistenza ta' Qabel l-Adeżjoni, l-Istrument li jikkontribwixxi għall-Istabbiltà u l-Paċi u l-Istrument ta' Shubija għall-koperazzjoni ma' pajjiżi terzi, u l-politiki li fuqhom huma bbażati;
7. tal-monitoraġġ u s-segwitu ta', inter alia, il-Politika Ewropea tal-Viċinat (PEV), b'mod partikolari fir-rigward tar-Rapporti ta' Progress Annwali tal-PEV;
8. tal-kwistjonijiet li jirrigwardaw id-demokrazija, l-istat tad-dritt, id-drittijiet tal-bniedem, inklużi d-drittijiet tal-minoranzi, f'pajjiżi terzi u l-prinċipji tad-dritt internazzjonali. F'dan il-kuntest il-kumitat ikun assistit minn sottokumitat għad-drittijiet tal-bniedem, li għandu jiżgura koerenza bejn il-politika esterna kollha tal-Unjoni u l-politika tagħha dwar id-drittijiet tal-bniedem. Mingħajr preġudizzju għar-regoli applikabbli, membri ta' kumitati u korpi oħra li għandhom kompetenzi f'dan il-qasam għandhom jiġu mistiedna sabiex jattendu l-laqgħat tas-sottokumitat;
9. tal-involvement tal-Parlament fil-missjonijiet ta' osservazzjoni ta' elezzjonijiet, fejn hu xieraq b'kooperazzjoni mal-kumitati u d-delegazzjonijiet l-oħra rilevanti;

Il-kumitat jipprovdi superviżjoni politika, u jikkoordina x-xogħol ta' kumitati parlamentari kongunti u ta' kumitati parlamentari ta' kooperazzjoni kif ukoll ix-xogħol ta' delegazzjonijiet interparlamentari u ta' delegazzjonijiet ad hoc li jaqgħu taħt il-kompetenzi tiegħu.

II. Kumitat għall-Iżvilupp

⁶⁰ Adottat permezz ta' deċiżjoni tal-Parlament tal-15 ta' Jannar 2014.

ANNEX VI

Kumitat responsabbli:

1. għall-promozzjoni, l-implimentazzjoni u l-monitoraġġ tal-politika tal-iżvilupp u l-koperazzjoni tal-Unjoni, b'mod partikulari:
 - (a) id-djalogu politiku mal-pajjiżi li qed jiżviluppaw, fuq livell bilaterali u f'organizzazzjonijiet internazzjonali u fora interparlamentari rilevanti,
 - (b) l-għajnuna għal pajjiżi li qed jiżviluppaw u l-ftehimiet ta' kooperazzjoni ma' tali pajjiżi, b'mod partikolari superviżjoni ta' ffinanzjar effettiv ta' għajnuna u evalwazzjoni tal-prestazzjoni, inkluż fir-rigward tal-qerda tal-faqar,
 - (c) monitoraġġ tar-relazzjoni bejn il-politika tal-Istati Membri u dik implimentata fil-livell tal-Unjoni,
 - (d) il-promozzjoni tal-valuri demokratiċi, ta' tmexxija t-tajba u tad-drittijiet tal-bniedem fil-pajjiżi li qed jiżviluppaw,
 - (e) l-implimentazzjoni, il-monitoraġġ u l-progress fil-koerenza politika fir-rigward tal-politika għall-iżvilupp;
2. għal kull leġislazzjoni, programmar u skrutinju ta' azzjonijiet imwettqa taħt l-Istrument ta' Finanzjament tal-Kooperazzjoni għall-Iżvilupp (DCI), il-Fond Ewropew għall-Iżvilupp (FEŻ) – b'kooperazzjoni mill-qrib mal-parlamenti nazzjonali – u l-Istrument ta' Għajnuna Umanitarja, kif ukoll għall-kwistjonijiet kollha relatati ma' għajnuna umanitarja fil-pajjiżi li qed jiżviluppaw u l-politika li fuqha jkunu msejsin;
3. għall-kwistjonijiet li għandhom x'jaqsmu mal-Ftehim ta' Shubija AKP-UE u għar-relazzjonijiet mal-entitajiet rilevanti;
4. għall-kwistjonijiet relatati mal-pajjiżi u territorji extra-Ewropej;
5. għall-involviment tal-Parlament fil-missjonijiet ta' osservazzjoni ta' elezzjonijiet, fejn hu xieraq b'koperazzjoni ma' kumitati u delegazzjonijiet ohra rilevanti.

Il-kumitat jikkoordina x-xogħol tad-delegazzjonijiet interparlamentari u tad-delegazzjonijiet ad hoc li jaqgħu taħt ir-responsabbiltà tiegħu.

III. Kumitat għall-Kummerċ Internazzjonali

Kumitat responsabbli għall-kwistjonijiet li għandhom x'jaqsmu mat-twaqqif, l-implimentazzjoni u l-monitoraġġ tal-politika kummerċjali komuni tal-Unjoni u r-relazzjonijiet ekonomiċi esterni tagħha, b'mod partikolari:

1. ir-relazzjonijiet finanzjarji, ekonomiċi u kummerċjali ma' pajjiżi terzi u ma' organizzazzjonijiet reġjonali;
2. it-tariffa esterna komuni u l-faċilitazzjoni tal-kummerċ, kif ukoll l-aspetti esterni tad-dispożizzjonijiet dwar id-dwana u l-ġestjoni tagħha;
3. il-ftuħ, il-monitoraġġ, il-konklużjoni u s-segwitu ta' ftehimiet kummerċjali bilaterali, multilaterali u plurilaterali li jirregolaw ir-relazzjonijiet ekonomiċi, kummerċjali u ta' investiment ma' pajjiżi terzi u ma' organizzazzjonijiet reġjonali;

4. il-miżuri ta' armonizzazzjoni teknika jew ta' standardizzazzjoni teknika f'oqsma koperti minn strumenti tal-liġi internazzjonali;
5. ir-relazzjonijiet ma' organizzazzjonijiet internazzjonali rilevanti u ma' fora internazzjonali dwar kwistjonijiet relatati mal-kummerċ, u ma' organizzazzjonijiet li jippromwovu integrazzjoni ekonomika u kummerċjali fuq livell reġjonali barra mill-Unjoni;
6. ir-relazzjonijiet mal-Organizzazzjoni Dinjija tal-Kummerċ (WTO), inkluża d-dimensjoni parlamentari tagħha.

Il-kumitat jikkomunika mad-delegazzjonijiet interparlamentari u ad hoc li huma rilevanti dwar l-aspetti ekonomiċi u kummerċjali tar-relazzjonijiet ma' pajjiżi terzi.

IV. Kumitat għall-Baġits

Kumitat responsabbli:

1. għall-qafas finanzjarju pluriennali tad-dhul u l-infiq tal-Unjoni u għas-sistema tar-rizorsi tal-Unjoni stess;
2. għall-prerogattivi baġitarji tal-Parlament, b'mod partikulari l-baġit tal-Unjoni u l-innegozjar u l-implimentazzjoni ta' ftehimiet interistituzzjonali f'dan il-qasam;
3. għall-estimi tal-Parlament skont il-proċedura stabbilita fir-Regoli ta' Proċedura;
4. għall-baġit tal-korpi deċentralizzati;
5. għall-attivitajiet finanzjarji tal-Bank Ewropew għall-Investment li mhumiex parti mill-governanza ekonomika Ewropea;
6. biex jiddaħhal fil-baġit il-Fond Ewropew għall-Iżvilupp, mingħajr preġudizzju għas-setgħat tal-kumitat responsabbli għall-Ftehim ta' sħubija ACP-UE;
7. għall-implikazzjonijiet finanzjarji tal-atti kollha tal-Unjoni u għall-kompatibbiltà tagħhom mal-qafas finanzjarju pluriennali, mingħajr preġudizzju għas-setgħat tal-kumitati rilevanti;
8. għall-issorveljar u l-valutazzjoni tal-implimentazzjoni tal-baġit kurrenti minkejja l-Artikolu 100 tar-Regoli ta' Proċedura, trasferimenti ta' approprjazzjonijiet, proċeduri li għandhom x'jaqsmu mal-organigrammi, approprjazzjonijiet amministrattivi u opinjonijiet dwar proġetti relatati mal-bini li jkollhom implikazzjonijiet finanzjarji qawwija;
9. għar-Regolament Finanzjarju, bl-esklużjoni ta' kwistjonijiet li jkollhom x'jaqsmu mal-implimentazzjoni, l-amministrazzjoni u l-kontroll tal-baġit.

V. Kumitat għall-Kontroll tal-Baġit

Kumitat responsabbli:

1. għall-kontroll tal-implimentazzjoni tal-baġit tal-Unjoni u tal-Fond għall-Iżvilupp Ewropew, u għad-deċizjonijiet li għandhom jittiehdu mill-Parlament dwar il-kwittanza, inkluża l-proċedura għall-kwittanza interna, u għall-miżuri l-oħra li jakkumpanjaw jew li jimplementaw dawn id-deċizjonijiet;

ANNEX VI

2. għall-għeluq, il-prezentazzjoni u l-awditjar tal-kontijiet u tal-karti tal-bilanċ tal-Unjoni, tal-istituzzjonijiet tagħha u tal-entitajiet ifffinanzjati minnha, inkluża d-deċizzjoni dwar liema approprjazzjonijiet għandhom jiġu riportati u s-saldu tal-bilanċi;
3. għall-kontroll tal-attivitajiet finanzjarji tal-Bank Ewropew għall-Investment;
4. għall-monitoraġġ tal-effettività fl-infiq tat-tipi differenti ta' finanzjament tal-Unjoni fl-implimentazzjoni tal-politika tal-Unjoni, bl-involviment, fuq talba tal-Kumitat għall-Kontroll tal-Baġit, tal-kumitati speċjalizzati u b'azzjoni, fuq talba tal-Kumitat għall-Kontroll tal-Baġit, f'kooperazzjoni mal-kumitati speċjalizzati għall-eżami tar-rapporti speċjali tal-Qorti tal-Awdituri;
5. għar-relazzjonijiet mal-Uffiċċju Ewropew Kontra l-Frodi (OLAF), għall-indagar dwar frodi u irregolaritajiet fl-implimentazzjoni tal-baġit tal-Unjoni, għall-miżuri li għandhom bħala skop il-prevenzjoni u l-prosekuzzjoni ta' dawn il-kazijiet, għall-protezzjoni rigida tal-interessi finanzjarji tal-Unjoni u l-azzjonijiet rilevanti mill-Prosekutur Pubbliku Ewropew f'dan il-qasam
6. għar-relazzjonijiet mal-Qorti tal-Awdituri, għall-hatra tal-membri tagħha u għall-eżami tar-rapporti tagħha;
7. għar-Regolament Finanzjarju għal dak li għandu x'jaqsam mal-implimentazzjoni, il-ġestjoni u l-kontroll tal-baġit.

VI. Kumitat għall-Affarijiet Ekonomiċi u Monetarji

Kumitat responsabbli:

1. għall-politika ekonomika u monetarja tal-Unjoni, għall-operat tal-Unjoni Ekonomika u Monetarja u għas-sistema monetarja u finanzjarja Ewropea (inklużi r-relazzjonijiet mal-istituzzjonijiet jew l-organizzazzjonijiet rilevanti);
2. għall-moviment hieles tal-kapital u tal-pagamenti (pagamenti trans-fruntiera, zona ta' pagament uniku, bilanċ ta' pagamenti, moviment ta' kapital u politika ta' self u tislif, kontroll tal-moviment ta' kapital li jkun ġej minn pajjiżi terzi, miżuri li jkollhom l-iskop li jinkoraġġixxu l-esportazzjoni tal-kapital tal-Unjoni);
3. għas-sistema internazzjonali monetarja u finanzjarja (inklużi r-relazzjonijiet mal-istituzzjonijiet u l-organizzazzjonijiet finanzjarji u monetarji);
4. għar-regoli dwar il-kompetizzjoni u l-għajjnuna Statali jew pubblika;
5. għad-dispożizzjonijiet fiskali;
6. għar-regolamentazzjoni u s-supervizjoni ta' servizzi, istituzzjonijiet u swieq finanzjarji, inkluż ir-rappurtaġġ finanzjarju, il-verifika, ir-regoli dwar il-kontabilità, it-tmexxija ta' kumpaniji u kwistjonijiet oħra marbuta mal-liġi dwar il-kumpaniji u li jikkonċernaw speċifikament is-servizzi finanzjarji;
7. għall-attivitajiet rilevanti tal-Bank Ewropew tal-Investment bħala parti mill-governanza ekonomika Ewropea fiż-żona tal-euro.

Il-Kumitat jiġi assistit minn sottokumitat għal kwistjonijiet fiskali, għal kwistjonijiet fiskali u

b'mod partikolari għall-ġlieda kontra l-frodi fiskali, l-evażjoni fiskali u l-evitar fiskali, kif ukoll it-trasparenza finanzjarja għal finijiet fiskali.

VII. Kumitat għall-Impjiegi u l-Affarijiet Soċjali

Kumitat responsabbli:

1. għall-politika tal-impjiegi u l-aspetti kollha tal-politika soċjali, inklużi l-kundizzjonijiet tax-xogħol, is-sigurtà soċjali, l-inklużjoni soċjali u l-protezzjoni soċjali;
2. għad-drittijiet tal-ħaddiema;
3. għall-miżuri ta' saħħa u sigurtà fuq il-post tax-xogħol;
4. għall-Fond Soċjali Ewropew;
5. għall-politika tat-taħriġ vokazzjonali, inklużi l-kwalifiki professjonali;
6. għall-moviment ħieles tal-ħaddiema u tal-pensjonanti;
7. għad-djalogu soċjali;
8. għall-forom kollha ta' diskriminazzjoni fuq il-post tax-xogħol u fis-suq tax-xogħol ħlief għad-diskriminazzjoni sesswali;
9. għar-relazzjonijiet:
 - maċ-Ċentru Ewropew għall-Iżvilupp tat-Taħriġ Vokazzjonali (Cedefop),
 - mal-Fondazzjoni Ewropea għat-Titjib tal-Kundizzjonijiet tal-Għajxien u tax-Xogħol,
 - mal-Fondazzjoni Ewropea għat-Taħriġ,
 - mal-Agenzija Ewropea għas-Saħħa u s-Sigurtà fuq il-Post tax-Xogħol;

kif ukoll għar-relazzjonijiet ma' entitajiet oħra rilevanti oħra tal-Unjoni u organizzazzjonijiet internazzjonali oħra.

VIII. Kumitat għall-Ambjent, is-Saħħa Pubblika u s-Sikurezza tal-Ikel

Kumitat responsabbli:

1. għall-politika ambjentali u għall-miżuri ta' protezzjoni tal-ambjent, b'mod partikolari dawk li jikkoncernaw:
 - (a) it-tibdil fil-klima,
 - (b) it-tniġġis tal-arja, tal-ħamrija u tal-ilma, l-immaniġġjar u r-riċiklaġġ tal-iskart, is-sustanzi u t-taħlitiet perikolużi, il-livelli tal-istorbju u l-protezzjoni tal-bijodiversità,
 - (c) l-iżvilupp sostenibbli,
 - (d) il-miżuri u l-ftehimiet internazzjonali u reġjunali għall-protezzjoni tal-ambjent,
 - (e) it-tiswija ta' ħsara ambjentali,

ANNEX VI

- (f) il-protezzjoni ċivili,
- (g) l-Aġenzija Ewropea għall-Ambjent;
- (h) l-Aġenzija Ewropea għas-Sustanzi Kimiċi;
- 2. għas-saħħa pubblika, b'mod partikulari:
 - (a) il-programmi u l-miżuri speċifiċi fil-qasam tas-saħħa pubblika,
 - (b) il-prodotti farmaċewtiċi u kozmetiċi,
 - (c) l-aspetti tas-saħħa tat-terroriżmu bijologiku,
 - (d) l-Aġenzija Ewropea għall-Mediċini u ċ-Ċentru Ewropew għall-Prevenzjoni u l-Kontroll tal-Mard;
- 3. għall-kwistjonijiet ta' sikurezza tal-ikel, b'mod partikulari:
 - (a) it-tikkettar u s-sikurezza tal-prodotti tal-ikel,
 - (b) il-leġislazzjoni veterinarja dwar il-protezzjoni mir-riskji għas-saħħa tal-bniedem; il-kontrolli ta' saħħa pubblika fuq il-prodotti tal-ikel u fuq is-sistemi tal-produzzjoni tal-ikel,
 - (c) l-Awtorità Ewropea għas-Sigurtà tal-Ikel u l-Uffiċju Ewropew għall-Ikel u s-Servizzi Veterinarji.

Fil-kuntest tal-punt 2, il-kumitat jiġi assistit minn sottokumitat għas-saħħa pubblika.

IX. Kumitat għall-Industrija, ir-Riċerka u l-Energija

Kumitat responsabbli:

- 1. għall-politika industrijali tal-Unjoni u miżuri relatati, u għall-applikazzjoni ta' teknoloġiji ġodda, inklużi l-miżuri li għandhom x'jaqsmu mal-intrapriżi żgħar u ta' daqs medju;
- 2. għall-politika tal-Unjoni dwar ir-riċerka u l-innovazzjoni, inkluż ix-xjenza u t-teknoloġija kif ukoll it-tixrid u l-esplojtazzjoni tar-rizultati tar-riċerka;
- 3. għall-politika spazjali Ewropea;
- 4. għall-attivitajiet taċ-Ċentru tar-Riċerka Kongunta, il-Kunsill Ewropew tar-Riċerka, l-Istitut Ewropew tal-Innovazzjoni u t-Teknoloġija u l-Istitut tal-Materjali u l-Kejl ta' Referenza, kif ukoll il-JET, l-ITER u proġetti oħra fl-istess qasam;
- 5. għall-miżuri tal-Unjoni fil-qasam tal-politika tal-enerġija b'mod ġenerali u fil-kuntest tal-istabbiliment u l-funzjonament tas-suq intern tal-enerġija, inklużi miżuri relatati ma':
 - (a) is-sigurtà tal-provvista tal-enerġija fl-Unjoni,
 - (b) il-promozzjoni tal-effiċjenza fl-enerġija u l-iffrankar tal-enerġija u l-iżvilupp ta' forum ta' enerġija ġodda u li jiġgeddu,

- (c) il-promozzjoni tal-interkonnessioni ta' networks tal-enerġija u l-effiċjenza tal-enerġija, inkluż it-twaqqif u l-iżvilupp ta' networks trans-Ewropej fis-settur tal-infrastruttura tal-enerġija;
- 6. għat-Trattat Euratom u l-Aġenzija għall-Provvista tal-Euratom; għas-sikurezza nukleari, għall-għeluq tal-istabbilimenti nukleari u għat-tneħħija tal-iskart fis-settur nukleari;
- 7. għas-soċjetà tal-informazzjoni, it-teknoloġija tal-informazzjoni u n-networks u s-servizzi ta' komunikazzjoni, inkluż it-teknoloġiji u l-aspetti ta' sigurtà u t-twaqqif u l-iżvilupp ta' networks trans-Ewropej fis-settur tal-infrastruttura tat-telekomunikazzjoni, kif ukoll l-attivitajiet tal-Aġenzija Ewropea dwar is-Sigurtà tan-Networks u l-Infomazzjoni (ENISA).

X. Kumitat għas-Suq Intern u l-Harsien tal-Konsumatur

Kumitat responsabbli:

- 1. għall-koordinazzjoni fuq livell tal-Unjoni tal-legislazzjoni nazzjonali fil-qasam tas-suq intern u għall-Unjoni doganali, b'mod partikulari:
 - (a) il-moviment hieles tal-merkanzija, inkluża l-armonizzazzjoni tal-istandards tekniċi,
 - (b) id-dritt li wiehed jiftaħ negozju jew jagħti servizz,
 - (c) il-libertà tal-għoti ta' servizzi, hlief fis-settur finanzjarju u fis-settur postali;
- 2. għall-funzjonament tas-Suq Uniku, inkluż miżuri li għandhom bħala skop l-identifikazzjoni u t-tneħħija ta' affarijiet li jistgħu jkunu ta' xkiel għall-implimentazzjoni tas-Suq Uniku, inkluż is-Suq Uniku Diġitali;
- 3. għall-promozzjoni u l-harsien tal-interessi ekonomiċi tal-konsumatur, hlief għall-kwistjonijiet li għandhom x'jaqsmu mas-saħħa u s-sigurtà tal-ikel;
- 4. għall-politika u l-legiżlazzjoni rigward l-infurzar tar-regoli dwar is-Suq Uniku u d-drittijiet tal-konsumatur.

XI. Kumitat għat-Trasport u t-Turiżmu

Kumitat responsabbli:

- 1. għall-kswistjonijiet li għandhom x'jaqsmu mal-iżvilupp ta' politika komuni għat-trasport ferrovjarju, fuq it-toroq, f'moġħdijiet tal-ilma interni, bil-baħar u bl-ajru, b'mod partikulari:
 - (a) għar-regoli komuni applikabbli għat-trasport fl-Unjoni Ewropea,
 - (b) għat-twaqqif u l-iżvilupp ta' networks trans-Ewropej fil-qasam tal-infrastruttura tat-trasport,
 - (c) għall-għoti ta' servizzi ta' trasport u għar-relazzjonijiet ma' pajjiżi terzi fil-qasam tat-trasport,
 - (d) għas-sigurtà tat-trasport,

ANNEX VI

- (e) għar-relazzjonijiet ma' entitajiet u organizzazzjonijiet internazzjonali tat-trasport;
- (f) għall-Aġenzija Ewropea għas-Sigurtà Marittima, l-Aġenzija tal-Unjoni Ewropea għall-Ferroviji, l-Aġenzija tas-Sikurezza tal-Avjazzjoni tal-Unjoni Ewropea u l-Impriża Kongunta SESAR;
- 2. għas-servizzi postali;
- 3. għat-turiżmu.

XII. Kumitat għall-Iżvilupp Reġjonali

Kumitat responsabbli:

- 1. għall-operat u l-iżvilupp tal-politika tal-Unjoni dwar l-iżvilupp u l-koeżjoni reġjonali, kif stabbilit fit-Trattati;
- 2. għall-Fond Ewropew għall-Iżvilupp Reġjonali, il-Fond ta' Koeżjoni u l-istrumenti l-oħra tal-politika reġjonali tal-Unjoni
- 3. għall-valutazzjoni tal-effett ta' linji politiċi oħrajn tal-Unjoni fuq il-koeżjoni ekonomika u soċjali,
- 4. għall-koordinazzjoni tal-istrumenti strutturali tal-Unjoni,
- 5. għad-dimensjoni urbana tal-politika ta' koeżjoni,
- 6. għar-reġjuni l-aktar imbiegħda u l-gżejjer, kif ukoll il-kooperazzjoni trans-fruntiera u bejn ir-reġjuni,
- 7. għar-relazzjonijiet mal-Kumitat għar-Reġjuni, l-organizzazzjonijiet ta' kooperazzjoni bejn ir-reġjuni u l-awtoritajiet lokali u reġjonali.

XIII. Kumitat għall-Agrikultura u l-Iżvilupp Rurali

Kumitat responsabbli:

- 1. għall-operat u l-iżvilupp tal-politika agrikola komuni;
- 2. għall-iżvilupp rurali, inklużi l-attivitajiet tal-istrumenti finanzjarji rilevanti;
- 3. għal-legislazzjoni dwar:
 - (a) kwistjonijiet veterinarji u li għandhom x'jaqsmu mas-saħħa tal-pjanti u mal-għalf, kemm-il darba dawn il-miżuri ma jkunux intiżi sabiex titħares s-saħħa tal-bniedem,
 - (b) it-trobbija u l-benesseri tal-annimali;
- 4. għat-titjib fil-kwalità tal-prodotti agrikoli;
- 5. għall-provvista ta' materja prima għall-agrikoltura;
- 6. għall-Uffiċċju Komunitarju għall-Varjetajiet tal-Pjanti;
- 7. għall-imsaġar u s-sistema agroforestali.

XIV. Kumitat għas-Sajd

Kumitat responsabbli:

1. għall-operat u l-iżvilupp tal-politika komuni tas-sajd u għall-amministrazzjoni tagħha;
2. għall-konservazzjoni tar-riżorsi tas-sajd, il-ġestjoni tas-sajd u ta' flotot li jisfruttaw tali riżorsi u r-riċerka dwar studji tal-baħar u studji applikati dwar is-sajd;
3. għall-organizzazzjoni komuni tas-swieq fil-qasam tal-prodotti tas-sajd u l-akkwakultura u l-ipproċessar u l-kummerċjalizzazzjoni tiegħu;
4. għall-politika strutturali fis-setturi tas-sajd u l-akkwakultura, inklużi l-istrumenti finanzjarji u l-fondi għall-għajjuna fis-sajd biex jiġu appoġġjati dawn is-setturi;
5. għall-politika marittima integrata fir-rigward tal-attivitajiet tas-sajd;
6. għal ftehimiet ta' sħubija dwar is-sajd sostenibbli, l-organizzazzjonijiet reġjonali tas-sajd u l-implimentazzjoni ta' obbligi internazzjonali fil-qasam tas-sajd.

XV. Kumitat għall-Kultura u l-Edukazzjoni

Kumitat responsabbli:

1. għall-aspetti kulturali tal-Unjoni Ewropea, u b'mod partikulari:
 - (a) it-titjib fl-għerf u fid-disseminazzjoni tal-kultura,
 - (b) il-protezzjoni u l-promozzjoni tad-diversità kulturali u lingwistika,
 - (c) il-konservazzjoni u l-ħarsien tal-patrimonju kulturali, l-iskambji kulturali u l-kreazzjoni artistika;
2. għall-politika tal-Unjoni fil-qasam tal-edukazzjoni, inkluż il-qasam ta' edukazzjoni oġhla fl-Ewropa, il-promozzjoni tas-sistema ta' skejjel Ewropej u t-tagħlim tul il-ħajja;
3. għall-politika awdjoviziva u l-aspetti kulturali u edukattivi tas-soċjetà tal-informazzjoni;
4. għall-politika dwar iż-żgħażaġh;
5. għall-iżvilupp ta' politika tal-isport u l-ħin liberu;
6. għall-politika tal-informazzjoni u tal-media;
7. għall-koperazzjoni ma' pajjiżi terzi fl-oqsma tal-kultura u l-edukazzjoni u għar-relazzjonijiet mal-organizzazzjonijiet u l-entitajiet internazzjonali kkonċernati.

XVI. Kumitat għall-Affarijiet Legali

Kumitat responsabbli:

1. għall-interpretazzjoni, l-applikazzjoni u l-monitoraġġ tal-Liġi tal-Unjoni, u għall-konformità tal-atti tal-Unjoni mal-leġislazzjoni primarja, b'mod partikulari l-għażla tal-bażi legali u r-rispett tal-prinċipji tas-sussidjarjetà u tal-proporzjonalità;

ANNEX VI

2. għall-interpretazzjoni u l-applikazzjoni tal-liġi internazzjonali, għal dak li jkollu x'jaqsam mal-Unjoni Ewropea;
3. għal tfassil aħjar tal-liġijiet u għas-semplifikazzjonital-liġi tal-Unjoni;
4. għall-ħarsien legali tad-drittijiet u l-prerogattivi tal-Parlament, inkluża l-partecipazzjoni tal-Parlament f'kawżi quddiem il-Qorti tal-Ġustizzja tal-Unjoni Ewropea;
5. għall-atti tal-Unjoni li jaffettwaw il-liġijiet tal-Istati Membri, b'mod partikulari fl-oqsma:
 - (a) tal-liġi ċivili u kummerċjali,
 - (b) tal-liġi dwar il-kumpaniji,
 - (c) tal-liġi dwar il-proprjetà intellettwali,
 - (d) tal-liġi proċedurali;
6. għall-miżuri rigward il-koperazzjoni ġudizzjarja u amministrattiva fil-qasam ċivili;
7. għar-responsabbiltà ambjentali u għas-sanzjonijiet applikabbli għal delitti kontra l-ambjent;
8. għall-kwistjonijiet etici li għandhom x'jaqsmu ma' teknoloġiji ġodda;
9. għall-Istatut tal-Membri u għar-Regolamenti tal-Persunal tal-Unjoni Ewropea;
10. għall-privileġġi u l-immunitajiet, kif ukoll għall-verifika tal-kredenzjali tal-Membri;
11. għall-organizzazzjoni u għall-istatut tal-Qorti tal-Ġustizzja tal-Unjoni Ewropea;
12. għall-Uffiċċju għall-Armonizzazzjoni fis-Suq Intern.

XVII. Kumitat għal-Libertajiet Ċivili, il-Ġustizzja u l-Intern

Kumitat responsabbli:

1. għall-protezzjoni fit-territorju tal-Unjoni tad-drittijiet taċ-ċittadini, tad-drittijiet tal-bniedem u d-drittijiet fundamentali, inkluża l-protezzjoni tal-minoranzi, kif stipulat fit-Trattati u fil-Karta tad-Drittijiet Fundamentali tal-Unjoni Ewropea;
2. għall-miżuri meħtieġa fil-ġlieda kontra kull tip ta' diskriminazzjoni, hliet id-diskrimazzjoni sesswali jew id-diskriminazzjoni fuq il-post tax-xogħol u fis-suq tax-xogħol;
3. għal-legislazzjoni fl-oqsma tat-trasparenza u tal-protezzjoni tal-persuni fiżiċi f'dak li għandu x'jaqsam mal-iproċessar ta' informazzjoni personali;
4. għat-twaqqif u l-iżvilupp ta' zona ta' liberta`, sigurtà u ġustizzja, filwaqt li jiġu rispettati l-prinċipji tas-sussidjarjetà u l-proporzjonalità, b'mod partikulari:
 - (a) miżuri li għandhom x'jaqsmu mad-dhul u l-moviment tal-persuni, mal-asil u l-migrazzjoni,

- (b) miżuri li għandhom x'jaqsmu mal-ġestjoni integrata tal-fruntieri komuni,
 - (c) miżuri li għandhom x'jaqsmu mal-kooperazzjoni tal-pulizija u mal-kooperazzjoni ġudizzjarja fil-qasam kriminali, inkluż it-terroriżmu, u miżuri sostantivi u proċedurali relatati mal-iżvilupp ta' approċċ aktar koerenti tal-Unjoni lejn il-ligi kriminali;
5. għaċ-Ċentru Ewropew għall-Monitoraġġ tad-Droga u d-Dipendenza fuq id-Droga u l-Aġenzija tal-Unjoni Ewropea għad-Drittijiet Fundamentali, l-Europol, l-Eurojust, is-Cepol, l-Uffiċċju tal-Prosekutur Pubbliku Ewropew u entitajiet u aġenziji oħra li joperaw fl-istess qasam;
 6. għad-determinazzjoni ta' riskju evidenti ta' ksur gravi, min-naħa ta' Stat Membru, tal-prinċipji li huma komuni għall-Istati Membri.

XVIII. Kumitat għall-Affarijiet Kostituzzjonali

Kumitat responsabbli:

1. għall-aspetti istituzzjonali tal-proċess ta' intergrazzjoni Ewropea, b'mod partikolari il-preparazzjoni, l-inizjazzjoni u l-proċedimenti tal-proċeduri ordinarji u ssemplifikati għar-reviżjoni tat-Trattati;
2. għall-implimentazzjoni tat-Trattati u għall-valutazzjoni tal-operat tiegħu;
3. għall-konsegwenzi istituzzjonali tan-negozjati tat-tkabbir tal-Unjoni jew ta' hrug mill-Unjoni;
4. għar-relazzjonijiet interistituzzjonali, inkluż l-eżami tal-ftehimiet interistituzzjonali skont l-Artikolu 154(2) tar-Regoli ta' Proċedura, minhabba li jridu jiġu approvati mill-Parlament;
5. għall-proċedura elettorali uniformi;
6. għall-partiti politiċi u l-fondazzjonijiet politiċi f'livell Ewropew, mingħajr preġudizzju għall-kompetenzi tal-Bureau;
7. għad-determinazzjoni tal-eżistenza ta' ksur gravi u persistenti, min-naħa ta' Stat Membru, tal-prinċipji li huma komuni għall-Istati Membri;
8. għall-interpretazzjoni u l-applikazzjoni tar-Regoli ta' Proċedura u l-proposti għal emendi għar-Regoli.

XIX. Kumitat għad-Drittijiet tan-Nisa u għall-Ugwaljanza bejn is-Sessi

Kumitat responsabbli:

1. għad-definizzjoni, il-promozzjoni u l-protezzjoni tad-drittijiet tan-nisa fl-Unjoni u għall-miżuri tal-Unjoni li jkollhom x'jaqsmu ma' dan;
2. għall-promozzjoni tad-drittijiet tan-nisa f'pajjiżi terzi;
3. għall-politika ta' opportunitajiet indaqs, inkluża l-promozzjoni tal-ugwaljanza bejn l-irġiel u n-nisa għal dak li għandu x'jaqsmu mal-opportunitajiet fis-suq tax-xogħol u t-trattament fuq il-post tax-xogħol;

ANNEX VI

4. għat-tneħħija ta' kull tip ta' vjolenza u diskriminazzjoni sesswali;
5. għall-implimentazzjoni u aktar żvilupp fil-qasam tal-gender mainstreaming fis-setturi kollha;
6. għas-segwitu u l-implimentazzjoni ta' ftehimiet u konvenzjonijiet internazzjonali li għandhom x'jaqsmu mad-drittijiet tan-nisa;
7. għall-inkoraġġiment ta' sensibilizzazzjoni dwar id-drittijiet tan-nisa.

XX. Kunitat għall-Petizzjonijiet

Kunitat responsabbli:

1. għall-petizzjonijiet;
2. għall-organizzazzjoni ta' seduti ta' smigh pubblici dwar inizjattivi taċ-ċittadini skont l-Artikolu 228;
3. għar-relazzjonijiet mal-Ombudsman Ewropew.

ANNEX VII

APPROVAZZJONI TAL-KUMMISSJONI U MONITORAĠĠ TAL-IMPENJI MOGHTIJA WAQT IS-SEDUTI TA' SMIGH TA' KONFERMA

Parti I – Approvazzjoni tal-Parlament fir-rigward tal-Kulleġġ tal-Kummissjoni kollu kemm hu

Artikolu 1

Struttura u organizzazzjoni tal-portafolli tal-Kummissjoni

Skont l-Artikolu 129, qabel is-seduti ta' smigh ta' konferma, il-President għandu jistieden lill-President elett tal-Kummissjoni biex jinforma lill-Konferenza tal-Presidenti dwar dan li ġej:

- l-istruttura ppjanata tal-Kummissjoni l-ġdida, inklużi t-titoli proposti ta' portafolli individwali u r-raggruppament possibbli tagħhom;
- allokazzjoni tar-responsabbiltajiet (portafolli) fil-Kulleġġ tal-Kummissarji ġdid propost b'konformità mal-linji gwida politiċi tal-President elett; u
- kwistjonijiet orizzontali oħra, inkluż il-bilanċ bejn il-ġeneri f'dak il-Kulleġġ

Artikolu 2

Baži għall-evalwazzjoni

1. Il-Parlament għandu jevalwa l-Kummissarji nnominati fuq il-baži tal-kompetenza ġenerali, l-impenn Ewropew u l-indipendenza personali tagħhom. Għandu jevalwa l-għarfien tal-portafoll li għalih qed ikunu proposti u l-ħiliet ta' komunikazzjoni tagħhom.
2. Il-Parlament għandu joqgħod attent b'mod partikulari għall-bilanċ bejn is-sessi. Jista' jesprimi ruħu dwar l-allokazzjoni tar-responsabilitajiet tal-portafolli mill-President elett..
3. Il-Parlament jista' jfittex li jikseb kwalunkwe tagħrif rilevanti biex jieħu deċiżjoni dwar il-kapaċità tal-Kummissarji nnominati. Il-Parlament jistenna li l-Kummissarji nnominati jizvelaw bis-shih it-tagħrif relatat mal-interessi finanzjarji tagħhom. Id-dikjarazzjonijiet ta' interess tal-Kummissarji nnominati għandhom jintbagħtu għall-iskrutinju tal-kumitat responsabbli għall-affarijiet legali.

Artikolu 3

Skrutinju tad-dikjarazzjoni tal-interessi

1. Il-Kumitat responsabbli għall-Affarijiet Legali għandu jwettaq skrutinju tad-dikjarazzjonijiet tal-interessi u jivvaluta jekk il-kontenut tad-dikjarazzjoni magħmula minn Kummissarju nnominat hijiex preċiża u kompleta u jekk huwiex possibbli li jiġi dedott kunflitt ta' interessi.
2. Il-konferma min-naħa tal-kumitat responsabbli għall-affarijiet legali tal-assenza ta' kwalunkwe kunflitt ta' interessi tikkostitwixxi prerekwizit essenzjali biex issir is-seduta ta' smigh ta' konferma mill-kumitat responsabbli; Fin-nuqqas ta' tali konferma, il-proċedura għall-ħatra tal-Kummissarju nnominat għandha tkun sospiża waqt li tkun qed tiġi segwita l-proċedura stabbilita

ANNEX VII

fil-paragrafu 3(c).

3. Il-linji gwida li ġejjin għandhom jiġu applikati waqt l-iskrutinju tad-dikjarazzjonijiet tal-interessi mill-Kumitat responsabbli għall-affarijiet legali:

- (a) jekk, matul l-iskrutinju tad-dikjarazzjoni tal-interessi finanzjarji, il-kumitat responsabbli għall-affarijiet legali iqis, abbażi tad-dokumenti pprezentati, li d-dikjarazzjoni tal-interessi finanzjarji hija preċiża u kompluta u ma tinkludi l-ebda informazzjoni li tindika kunflitt ta' interess reali jew potenzjali mal-portafoll tal-Kummissarju nnominat, il-President tiegħu għandu jibgħat ittra ta' konferma ta' din il-konstatazzjoni lill-kumitati responsabbli mis-seduta ta' smigh ta' konferma jew lill-kumitati involuti fil-każ ta' proċedura li tkun qed isseħħ waqt il-mandat ta' Kummissarju; jekk il-kumitat responsabbli għall-affarijiet legali jsib elementi fid-dikjarazzjoni tal-interessi tal-Kummissarju nnominat, għajr dawk relatati mal-interessi finanzjarji, li għandhom jiġu kkunsidrati fl-evalwazzjoni ġenerali tal-Kummissarju nnominat, huwa għandu jinforma minnufih lill-kumitati kollha involuti fis-seduta ta' smigh ta' konferma;
- (b) jekk il-kumitat responsabbli għall-affarijiet legali iqis li d-dikjarazzjoni tal-interessi ta' Kummissarju nnominat ikun fiha informazzjoni relatata mal-interessi finanzjarji, li tkun inkompleta jew kontradittorja, jew li hemm bżonn ta' informazzjoni addizzjonali rigward l-interessi finanzjarji, huwa għandu, b'konformità mal-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea, jitlob lill-Kummissarju nnominat jipprovdi informazzjoni supplementari mingħajr dewmien żejjed, u għandu jikkunsidraha u janalizzaha sew qabel jieħu d-deċiżjoni tiegħu; il-kumitat responsabbli għall-affarijiet legali jista' jiddeċiedi, fejn xieraq, li jistieden lill-Kummissarju nnominat għal diskussjoni;
- (c) jekk il-Kumitat għall-Affarijiet Legali jinnota li hemm kunflitt ta' interessi relatat mal-interessi finanzjarji abbażi tad-dikjarazzjoni tal-interessi jew tal-informazzjoni supplementari li jkun ipprova l-Kummissarju nnominat, huwa għandu jfassal rakkomandazzjonijiet li għandhom l-għan li jsolvu l-kunflitt ta' interessi; dawn ir-rakkomandazzjonijiet jistgħu jinkludu r-rinunzja tal-interessi finanzjarji inkwistjoni jew tibdiliet mill-President tal-Kummissjoni fil-portafoll tal-Kummissarju nnominat; f'każijiet aktar serji, jekk ma tinstab l-ebda soluzzjoni għall-kunflitt ta' interessi relatat mal-interessi finanzjarji, u bhala l-aħħar għażla, il-Kumitat responsabbli għall-Affarijiet Legali jista' jikkonkludi li l-Kummissarju nnominat mhux iżjed li jeżerċita l-funzjonijiet tiegħu skont it-Trattati u l-Kodiċi ta' Kondotta; il-President tal-Parlament għandu imbagħad jsaqsi lill-President tal-Kummissjoni x'passi ulterjuri dan ikun bihsiebu jieħu.

Artikolu 4

Seduti ta' smigh

1. Kull Kummissarju nnominat għandu jkun mistieden jidher quddiem il-kumitat jew kumitati kompetenti għal seduta ta' smigh waħda.

2. Is-seduti ta' smigh ta' konferma għandhom ikunu organizzati mill-Konferenza tal-Presidenti abbażi ta' rakkomandazzjoni tal-Konferenza tal-Presidenti tal-Kumitati, li għandha tispeċifika l-allokazzjoni proposta tar-responsabbiltajiet fost il-kumitati kif ukoll it-tul propost ta' kull seduta ta' smigh ta' konferma individwali. Il-president u l-koordinaturi ta' kull kumitat

għandhom ikunu responsabbli għall-arrangamenti dettaljati.

3. Għandhom isiru arrangamenti xierqa biex ir-responsabbiltajiet għal seduta ta' smiġh ta' konferma jiġu allokati lill-kumitati. Hemm żewġ għażlijiet:

- (a) jekk il-portafoll tal-Kummissarju nnominat jaqa' taħt ir-responsabbiltà ta' kumitat wiehed jew ta' diversi kumitati iżda tipprevali il-kompetenza ta' kumitat minnhom, il-Kummissarju nnominat għandu jinstema' minn dak il-kumitat biss (il-kumitat responsabbli); kumitati oħra jistgħu jiġu mistiedna jipparteċipaw fis-seduta ta' smiġh ta' konferma jekk il-portafoll jaqa' b'mod sostanzjali taħt ir-responsabbiltà tagħhom.
- (b) jekk partijiet sinifikanti tal-portafoll tal-Kummissarju nnominat jaqgħu taħt ir-responsabbiltà ta' żewġ kumitati jew aktar mingħajr ma tipprevali l-kompetenza ta' xi wiehed minnhom, il-Kummissarju nnominat għandu jinstema' minn dawn il-kumitati flimkien; kumitati oħra jistgħu jiġu mistiedna jipparteċipaw fis-seduta ta' smiġh ta' konferma jekk il-portafoll jaqa' b'mod sostanzjali taħt ir-responsabbiltà tagħhom.

4. Il-President elett tal-Kummissjoni għandu jkun ikkonsultat bis-siġh dwar l-arrangamenti.

5. Il-kumitati għandhom iressqu mistoqsijiet bil-miktub lill-Kummissarji nnominati kmieni biżżejjed qabel is-seduta ta' smiġh ta' konferma. Għal kull Kummissarju nnominat għandhom jiffasslu żewġ mistoqsijiet komuni mill-Konferenza tal-Prezidenti tal-Kumitati, li l-ewwel waħda minnhom għandha tkun marbuta ma' kwistjonijiet ta' kompetenza ġenerali, l-impenn Ewropew u l-indipendenza personali, u li t-tieni waħda minnhom għandha tkun marbuta mal-ġestjoni tal-portafoll u l-koperazzjoni mal-Parlament. Il-kumitat responsabbli għandu jressaq ħames mistoqsijiet oħra. Fil-każ li Kummissarju nnominat jinstema' b'mod kongunt minn żewġ kumitati jew aktar, kull wiehed minnhom għandu jingħata d-dritt iressaq tliet mistoqsijiet. Kull kumitat mistieden għandu jkollu d-dritt li jressaq mistoqsija waħda. Ma għandhomx ikunu permessi sottomistoqsijiet.

Il-curriculum vitae tal-Kummissarji nnominati u t-tweġiba tagħhom għall-mistoqsijiet bil-miktub għandhom jiġu ppubblikati fuq is-sit web tal-Parlament qabel ma ssir is-seduta ta' smiġh ta' konferma.

6. Is-seduti ta' smiġh ta' konferma għandhom isiru f'ċirkostanzi, u skont kundizzjonijiet, li fihom il-Kummissarji nnominati jgawdu minn opportunità ġusta biex jipprezentaw lilhom infushom u l-fehmiet tagħhom. Fil-prinċipju, is-seduti ta' smiġh ta' konferma għandhom jiġu skedati li jdumu tliet sigħat. Madankollu, fil-każ tal-Kummissarji nnominati b'portafolli partikolarment kbar jew kumplessi li jinvolvu aktar minn kumitat wiehed, il-Konferenza tal-Prezidenti tal-Kumitati tista' tirrakkomanda li s-seduta ta' smiġh ta' konferma tkun skedata li ddum sa erba' sigħat. It-tul rakkomandat tas-seduta ta' smiġh ta' konferma għandu jqis kif xieraq l-għadd ta' kumitati mistiedna sabiex kull wiehed mill-presidenti tagħhom ikun jista' jagħmel mistoqsija waħda.

7. Il-Kummissarji nnominati għandhom ikunu mistiedna biex jagħmlu stqarrija tal-biduorali, li ma għandhiex iddum aktar minn 15-il minuta. Il-maġġoranza tal-ħin għad-diskors għandu jkun allokat lill-gruppi politiċi, b'konformità mal-Artikolu 178 mutatis mutandis. Il-ħin għad-diskorsi allokat lil grupp politiku għandu jiġi ttrattat bħala blokka ta' ħin, soġġett għall-ħtieġa li jinżamm format armonizzat uniku għal kull seduta individwali ta' konferma. Għandu jkun f'idejn il-grupp politiku li jqassam dak il-ħin bejn il-Membri tiegħu li jipparteċipaw fis-seduta ta' smiġh. Il-ħin għad-diskorsi allokat lill-Membri mhux affiljati ma għandux jitqies bħala blokka ta' ħin. Il-

ANNEX VII

Kummissarju nnominat ghandu jinghata, bhala medja, ghat-twegiba tieghu jew taghha d-doppju tal-hin moghti ghall-mistoqsija. It-tmexxi tas-seduti ta' smigh ta' konferma ghandha ssir bl-ghan li jkun zviluppat djalogu politiku pluralistiku bejn il-Kummissarji nnominati u l-Membri. Qabel tmiem is-seduta ta' smigh ta' konferma, il-Kummissarji nnominati ghandu jkollhom l-opportunita li jaghmlu stqarrija qasira tal-gheluq.

8. Trazmissjoni awdjoviziva diretta tas-seduti ta' smigh ta' konferma ghandha titqiegħed għad-dispożizzjoni tal-pubbliku mingħajr hlas. Ghandha titqiegħed għad-dispożizzjoni tal-pubbliku registrazzjoni indiciżzata tas-seduti ta' smigh ta' konferma fi żmien 24 siegħa.

Artikolu 5

Evalwazzjoni

1. Il-president u l-koordinaturi ghandhom jiltaqghu mingħajr dewmien wara s-seduta ta' smigh ta' konferma biex jevalwaw kull wiehed mill-Kummissarji nnominati. Dawk il-laqghat ghandhom isiru bil-magħluq. Il-Presidenti tal-kumitati mistiedna ghandhom jigu mistiedna jipparteċipaw fil-laqghat ta' evalwazzjoni. Il-koordinaturi tal-kumitat responsabbli ghandhom ikunu mistiedna biex jghidu jekk, fil-fehmiet rispettivi tagħhom, il-Kummissarji nnominati humiex ikkwalfikati kemm biex ikunu membri tal-kulleġġ u biex iwettqu d-dmirijiet partikolari assenjati lilhom. Il-Konferenza tal-Presidenti tal-Kumitati ghandha tfassal mudell pro forma biex tassisti l-evalwazzjoni.

2. Fil-każ li Kummissarju nnominat jinstema' b'mod kongunt minn żewġ kumitati jew aktar, il-president u l-koordinaturi tal-kumitati kkonċernati ghandhom jaġixxu b'mod kongunt waqt il-proċedura kollha, inkluż billi jkollhom laqghat ta' evalwazzjoni kongunti.

3. Ghandu jkun hemm ittra ta' evalwazzjoni waħda għal kull Kummissarju nnominat. L-opinjoni jiet tal-kumitati mistiedna, adottati mill-koordinaturi li jirrappreżentaw maġġoranza sempliċi tal-membri tal-kumitat li jaghmlu parti minn grupp politiku, ghandhom jigu annessi mal-ittra ta' evalwazzjoni.

4. Il-prinċipji li ġejjin ghandhom japplikaw għall-evalwazzjoni tal-koordinaturi:

- (a) Jekk il-koordinaturi japprovaw b'mod unanimu l-Kummissarju nnominat, il-president ghandu jressaq ittra ta' approvazzjoni f'isimhom.
- (b) Jekk il-koordinaturi japprovaw b'mod unanimu l-Kummissarju nnominat, il-president ghandu jressaq ittra ta' approvazzjoni f'isimhom.
- (c) Jekk il-koordinaturi li jirrappreżentaw maġġoranza ta' mill-inqas żewġ terzi tal-membri tal-kumitat li jaghmlu parti minn grupp politiku japprovaw il-Kummissarju nnominat, il-president ghandu jressaq ittra f'isimhom li tiddikjara li maġġoranza kbira tapprova lill-Kummissarju nnominat. Il-fehmiet tal-minoranza ghandhom jissemew f'dik l-ittra fuq talba.
- (d) Jekk il-koordinaturi ma jistgħux jilhqqu maġġoranza ta' mill-inqas żewġ terzi tal-membri tal-kumitat li jaghmlu parti minn grupp politiku biex japprovaw il-kandidat, huma jistgħu jitolbu:
 - informazzjoni addizzjonali permezz ta' mistoqsijiet bil-miktub ulterjuri, li ma ghandhomx jaqbzu l-ghadd ta' mistoqsijiet bil-miktub ippreżentati inizjalment lill-Kummissarju nnominat, u/jew

- li terġa' ssir seduta ta' smiġh ta' konferma ta' siegħa u nofs suġġett għall-approvazzjoni tal-Konferenza tal-Presidenti.

Għall-finijiet tal-ewwel subparagrafu, l-ewwel inċiż, is-sottomistoqsijiet ma għandhomx ikunu permessi u l-kumitati mistiedna ma għandux ikollhom id-dritt li jressqu mistoqsijiet addizzjonali bil-miktub.

Jistgħu jintalbu biss sett wieħed ta' mistoqsijiet addizzjonali bil-miktub u seduta ta' smiġh ta' konferma waħda fil-kuntest tal-evalwazzjoni ta' Kummissarju nnominat.

Il-mistoqsijiet addizzjonali bil-miktub u t-tweġibiet tal-Kummissarju nnominat għandhom jiġu ppubblikati fuq is-sit web tal-Parlament.

- (e) Jekk, wara l-applikazzjoni tal-punt (d), il-koordinaturi li jirrappreżentaw maġġoranza ta' mill-inqas żewġ terzi tal-membri tal-kumitat li jagħmlu parti minn grupp politiku japprovaw lill-Kummissarju nnominat, il-president għandu jressaq ittra f'isimhom li tiddikjara li maġġoranza kbira tapprova lill-Kummissarju nnominat. Il-fehmiet tal-minoranza għandhom, fuq talba, jissemmew f'dik l-ittra.
- (f) Jekk, wara l-applikazzjoni tal-punt (d), ikun għad m'hemmx maġġoranza tal-koordinaturi li jirrappreżentaw tal-inqas żewġ terzi tal-membri tal-kumitat li jagħmlu parti minn grupp politiku biex japprovaw lill-Kummissarju nnominat, il-president għandu jsejjaħ laqgħa u jressaq għall-votazzjoni ż-żewġ mistoqsijiet imsemmija fil-paragrafu 1. Il-president għandu jressaq ittra li tiddikjara l-evalwazzjoni tal-kumitat.

5. L-ittri ta' evalwazzjoni tal-kumitati għandhom jiġu trażmessi fi żmien 24 siegħa wara li jkun tlesta għalkollox il-proċess ta' evalwazzjoni. L-ittri għandhom jiġu eżaminati mill-Konferenza tal-Presidenti tal-Kumitati u sussegwentement mibgħuta lill-Konferenza tal-Presidenti. Sakemm ma tiddeċiedix li tfittex taġrif ulterjuri, il-Konferenza tal-Presidenti, wara skambju ta' fehmiet, għandha tiddikjara s-seduti ta' smiġh ta' konferma magħluqa u tawtorizza l-pubblikazzjoni tal-ittri ta' evalwazzjoni kollha.

Artikolu 6

Prezentazzjoni tal-kulleġġ

1. Il-President elett tal-Kummissjoni għandu jiġi mistieden jippreżenta l-Kulleġġ shiħ tal-Kummissarji nnominati u l-programm taġġhom f'seduta tal-Parlament li għaliha għandhom ikunu mistiedna jattendu l-President tal-Kunsill Ewropew u l-President tal-Kunsill. Wara l-prezentazzjoni għandu jsir dibattitu. Sabiex jingħalaq id-dibattitu, grupp politiku jew numru ta' Membri li jilhqqu l-limitu baxx jistgħu jressqu mozzjoni għal riżoluzzjoni. Għandu japplika l-Artikolu 136(3) sa (8).

2. Wara l-votazzjoni dwar il-mozzjoni għal riżoluzzjoni, il-Parlament għandu jivvota dwar jekk jagħtix jew le l-approvazzjoni tiegħu għall-hatra, bħala korp, tal-President elett u l-Kummissarji nnominati. Il-Parlament għandu jiddeċiedi b'maġġoranza tal-voti mitfugħa, permezz ta' sejha tal-ismijiet. Huwa jista' jiddifferixxi l-votazzjoni għas-seduta li jkun imiss.

Artikolu 7

Monitoraġġ tal-impenji mogħtija waqt is-seduti ta' smiġh ta' konferma

ANNEX VII

L-impenji mogħtija u l-prijoritajiet imsemmija mill-Kummissarji nnominati waqt is-seduti ta' smiġħ ta' konferma għandhom jiġu rieżaminati, matul il-mandat kollu tiegħu, mill-kumitat responsabbli fil-kuntest tad-djalogu strutturat annwali mal-Kummissjoni li jsir skont il-paragrafu 1 tal-Anness 4 tal-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea.

Parti II – Bdil sostanzjali fil-portafoll jew bdil fil-kompożizzjoni tal-Kulleġġ tal-Kummissarji matul il-mandat tiegħu

Artikolu 8

Post vakanti

Meta post vakanti maħluq minhabba riżenja, irtirar mandatorju jew mewt ikun irid jimtela, il-Parlament, malajr u b'mod effettiv, għandu jistieden lill-Kummissarju nnominat biex jieħu sehem f'seduta ta' smiġħ ta' konferma bl-istess kundizzjonijiet bħal dawk stipulati fil-Parti I.

Artikolu 9

Adeżjoni ta' Stat Membru ġdid

Fil-każ tal-adeżjoni ta' Stat Membru ġdid, il-Parlament għandu jistieden lill-Kummissarju nnominat biex jieħu sehem f'seduta ta' smiġħ ta' konferma bl-istess kundizzjonijiet bħal dawk stipulati fil-Parti I.

Artikolu 10

Bdil Sostanzjali tal-portafolli

Fil-każ ta' bdil sostanzjali tal-portafolli matul il-mandat tal-Kummissjoni, il-Kummissarji milquta għandhom ikunu mistiedna jipparteċipaw f'seduta ta' smiġħ ta' konferma taħt l-istess kundizzjonijiet bħal dawk stabbiliti fil-Parti I qabel ma jieħdu r-responsabilitajiet il-ġodda tagħhom.

Artikolu 11

Votazzjoni fil-plenarja

B'deroga mill-proċedura stabbilita fl-Artikolu 129(7), meta l-votazzjoni fil-plenarja tikkonċerna l-hatra ta' Kummissarju wieħed, il-vot għandu jkun sigriet.

ANNEX VIII

ANNEX VIII

REKWIŻITI GĦALL-ABBOZZAR TAL-ATTI ADOTTATI SKONT IL-PROCEDURA LEĠIŻLATTIVA ORDINARJA

1. L-atti għandhom jindikaw it-tip tal-att segwit min-numru ta' referenza, l-ismijiet taż-żewġ istituzzjonijiet li adottaw l-att, id-data ta' meta ffirmawh u indikazzjoni tas-sugġett tal-att.
2. L-atti għandu jkun fihom dan li ġej:
 - (a) "Il-Parlament Ewropew u l-Kunsill tal-Unjoni Ewropea";
 - (b) referenza għad-disposizzjonijiet li taħthom l-att ikun ġie adottat, preċeduta mill-kliem "Wara li kkunsidraw";
 - (c) citazzjoni li jkun fiha referenza għall-proposti pprezentati, l-opinjoni miksuba u l-konsultazzjonijiet imwettqa;
 - (d) stqarrija tal-ġustifikazzjonijiet li fuqhom ikun ibbażat l-att, introdotta bil-kelma "Billi";
 - (e) frazi bħal "adottaw dan ir-Regolament" jew "adottaw din id-Direttiva" jew "adottaw din id-Deciżjoni", segwita mit-test tal-att.
3. L-atti għandhom ikunu maqsumin f'artikoli, u jekk ikun il-każ miġbura f'partijiet, titoli, kapitoli u taqsimiet.
4. L-aħħar artikolu ta' att għandu jispeċifika id-data tad-dhul fis-seħh, meta dik id-data tkun taħbat qabel jew wara l-għoxrin jum ta' wara l-pubblikazzjoni.
5. L-aħħar artikolu tal-att għandu jkun segwit minn:
 - il-formulazzjoni xierqa, skont id-dispożizzjonijiet rilevanti tat-Trattati, fir-rigward tal-applikabilità tiegħu;
 - "Magħmul fi...", segwita mid-data li fiha l-att ġie adottat;
 - "Għall-Parlament Ewropew Il-President", "Għall-Kunsill Il-President", segwiti mill-isem tal-President tal-Parlament u tal-President tal-Kunsill li jkun fil-kariga meta l-att ġie ffirmat.

Tabella ta' Korrelazzjoni

Ir-Regoli u l-Annessi Qodma msemmija hawn taht jirreferu ghar-Regoli u l-Annessi fis-sehh fl-aħħar tad-disa' legislatura, filwaqt li r-Regoli u l-Annessi Ġodda jirreferu għall-verzjoni ġdida nnumerata mill-ġdid tar-Regoli ta' Proċedura fis-sehh mis-16 ta' Lulju 2024

Regoli Qodma	Regoli Ġodda
1	1
2	2
3	3
4	4
5	5
6	6
7	7
8	8
9	9
10	10
11	11
12	12
13	13
14	14
15	15
16	16
17	17
18	18
19	19
20	20
21	21
22	22
23	23
24	24
25	25
26	26
27	27
28	28
29	29
30	30
31	31
32	32

Regoli Qodma	Regoli Ġodda
33	33
34	34
35	35
35a	36
36	37
37	38
38	39
39	40
40	41
41	42
42	
43	43
44	44
45	45
46	46
47	47
48	48
49	49
50	50
51	51
52	52
53	53
	54
54	55
55	56
56	57
	58
57	
58	59
59	60
60	61
61	62

Regoli Qodma	Regoli Ġodda
62	63
63	64
64	65
65	66
66	67
67	68
68	69
69	70
70	71
71	72
72	73
73	74
74	75
75	76
76	77
77	78
78	79
	80
79	81
80	82
81	83
82	84
83	85
84	86
85	87
86	88
87	89
88	90
89	91
90	92
91	93
92	94

Regoli Qodma	Regoli Ġodda
93	95
94	96
95	97
96	98
97	99
98	100
99	101
100	102
101	103
102	104
103	105
104	106
105	107
106	108
106a	109
107	110
108	111
109	112
110	113
111	114
112	115
113	116
114	117
115	118
116	119
117	120
118	121
119	122
120	123
121	124
122	125
123	126

Regoli Qodma	Regoli Godda
	127
124	128
125	129
126	130
127	131
128	132
129	133
130	134
131	135
132	136
133	137
	138
134	139
135	140
	141
136	142
137	143
138	144
139	145
140	146
141	147
142	148
143	149
144	150
145	151
146	152
147	153
148	154
149	155
150	156
151	157
152	158
153	159
154	160
155	161

Regoli Qodma	Regoli Godda
156	162
157	163
158	164
159	165
160	166
	167
161	168
162	169
163	170
164	171
165	172
166	173
167	174
168	175
169	176
170	177
171	178
172	179
173	180
174	181
175	182
176	183
177	184
178	185
179	186
180	187
181	188
182	189
183	190
184	191
185	192
186	193
187	194
188	195
189	196

Regoli Qodma	Regoli Godda
190	197
191	198
192	199
193	200
194	201
195	202
196	203
197	
198	204
199	205
200	206
201	207
202	208
203	209
204	210
205	211
206	212
207	213
	214
208	215
209	216
210	217
211	
212	218
213	219
214	220
215	221
216	222
217	223
218	224
219	225
220	226
221	227
222	228
223	229

Regoli Qodma	Regoli Godda
224	230
225	231
226	232
227	233
228	234
229	235
230	236
231	237
232	238
233	239
234	240
235	241
236	242
237	243
237a	244
237b	245
237c	246
237d	247
238	248
239	249
240	250
241	251

Annessi Qodma	Annessi Godda
I	I
II	II
III	III
IV	IV
V	V
VI	VI
VII	VII
VIII	VIII